

॥ तुकारामाचे अभंग ॥

३१३१। पंचभूतांचिये सांपडलों संदीं । घातलोंसे बंदीं अहंकारें ॥१॥ ॥ध्रु॥
आपल्या आपण बांधविला गळा । नेणें चि निराळा असतां हो ॥ध्रु॥ कासया हा
सत्य लेखिला संसार । कां हे केले चार माझें माझें ॥२॥ कां नाहीं शरण गेलों
नारायणा । कां नाहीं वासना आवरिली ॥३॥ विढचित सुखाचा धरिला आढभळास
। तेणें बहु नास केला पुढें ॥४॥ तुका म्हणे आतां देह देऊं बळी । करूनि सांढूं
होळी संचिताची ॥५॥

३१३२। देव जाले अवघे जन । माझे गुण दोष हारपले ॥१॥ ॥ध्रु॥ बरवें जालें
बरवें जालें । चित्त जालें महालाभें ॥ध्रु॥ दर्पणीचें दुसरें भासे । परि तें असे एक तें
॥२॥ तुका म्हणे सिंधुभेटी । उदका तुटी वाहाळासी ॥३॥

३१३३। बहु प्रकार गव्हाचे । जिव्हा नाचे आवडी ॥१॥ ॥ध्रु॥ सरले परि आवडे
नवी । सिंधु दावी तरंग ॥ध्रु॥ घेतलें घ्यावें वेळोवेळां । माय बाळा न विसर्बें ॥२॥
तुका म्हणे रस राहिला वचनीं । तो चि पाडताळूनि सेवीतसें ॥३॥

३१३४। आम्हां सोडरे हरिजन । जनीं भाग्य निकंचन ॥१॥ ॥ध्रु॥ ज्याच्या धैर्या
नाहीं भंग । भाव एकविध रंग ॥ध्रु॥ भुके तान्हे चित्तीं । सदा देव आठविती ॥२॥
तुका म्हणे धन । ज्याचें निज नारायण ॥३॥

३१३५। म्हणवितों दास न करितां सेवा । लंडपर्णे देवा पोट भरीं ॥१॥ ॥ध्रु॥
खोटें कोटें सरे तुझे पायांपाशीं । अंतर जाणसी पांडुरंगा ॥ध्रु॥ आचरण खोटें
आपणासी ठावें । लटिकें बोलावें दुसरें तें ॥२॥ तुका म्हणे ऐसा आहे अपराधी ।
असो कृपानिधी तुम्हां ठावा ॥३॥

३१३६। जळालें तें बाह्य सोंग । अंतर व्यंग पडिलिया ॥१॥ ॥ध्रु॥ कारण तें
अंतरलें । वाइट भलें म्हणवितां ॥ध्रु॥ तांतडीनें नासी । तांतडीनें च संतोषी ॥२॥
तुका म्हणे धीर । नाहीं बुद्धि एक स्थिर ॥३॥

३१३७। चित्ताचें बांधलें जवळी ते वसे । प्रकाशीं प्रकाशे सर्वकाळ ॥१॥ ॥ध्रु॥
अंतरीं वसावी उत्तम ते भेटी । होऊं कांहीं तुटी न सके चि ॥ध्रु॥ ब्रम्हांड कवळे
आठवणेसाठीं । धरावा तो पोटीं वाव बरा ॥२॥ तुका म्हणे लाभ घरिचिया घरीं ।
प्रेमतंतु दोरी न तुटतां ॥३॥

३१३८। दुखवले चित्त आजिच्या प्रसंगें । बहु पीडा जगें केली देवा ॥१॥ ॥ध्रु॥
कधीं हा संबंध तोडिसी तें नेणें । आठवूनि मनें पाया असें ॥ध्रु॥ आणिकांची येती
अंतरा अंतरें । सुखदुःख बरेवाईट ती ॥२॥ तुका म्हणे घडे एकांताचा वास । तरिच
या नास संबंदाचा ॥३॥

३१३९। धनवंत एक बहिर अंधळे । शुभ्र कुष्ठ काळे भोग अंगीं ॥१॥ ॥ध्रु॥
प्रारब्धाची गति न कळे विचित्र । आहे हातीं सूत्र विठोबाचे ॥ध्रु॥ आणीकरोगांचीं

॥ तुकारामाचे अभंग ॥

नावें घेऊं किती । अखंड असती जडोनियां ॥२॥ तुका म्हणे नष्ट संचिताचें दान ।
पावें खातां पण सुख नेदी ॥३॥

३१४०। भेदाभेदताळा न घडे घालितां । आठवा रे आतां नारायण ॥१॥ ॥ध्रु॥
येणें एक केलें अवघें होय सांग । अच्युताच्या योगें नामें छंदें ॥ध्रु॥ भोंवरे खळाळ
चोर वाटा घेती । पावल मारिती सिबेपार्शी ॥२॥ तुका म्हणे येथें भावेंविण पार । न
पविजे सार हें चि आहे ॥३॥

३१४१। जे गाती अखंड विड्डलाचे गीत । त्यांचे पार्यीं चित्त ठेवीन मी ॥१॥ ॥ध्रु॥
जयांसी आवडे विड्डलाचें नाम । ते माझे परम प्राणसखे ॥ध्रु॥ जयांसी विड्डल आवडे
लोचनीं । त्यांचें पायवणी स्वीकारीन ॥२॥ विड्डलासी जिहीं दिला सर्व भाव ।
त्यांच्या पार्यीं ठाव मागईन ॥३॥ तुका म्हणे रज होईन चरणींचा । म्हणविती
त्यांच्या हरिचे दास ॥४॥

३१४२। काय तो विवाद असो भेदाभेद । साधा परमानंद एका भावें ॥१॥ ॥ध्रु॥
निघोनि आयुष्य जातें हातोहात । विचारीं पां हित लवलाहीं ॥२॥ तुका म्हणे
भावभक्ति हे कारण । नागवी भूषण दंभ तो चि ॥३॥

३१४३। देवकीनंदनें । केलें आपुल्या चिंतनें ॥१॥ ॥ध्रु॥ मज आपुलिया ऐसें ।
मना लावूनियां पिसें ॥ध्रु॥ गोवळे गोपाळां । केलें लावूनियां चाळा ॥२॥ तुका
म्हणे संग । केला दुरि नव्हे मग ॥३॥

३१४४। माझिया जीवासी हे चि पै विश्रांति । तुझे पाय चितीं पांडुरंगा ॥१॥
॥ध्रु॥ भांडवल गांठी आलें सपुरतें । समाधान चित्तें मानियेलें ॥ध्रु॥ उदंड उच्चारें
घातला पसरू । रूपावरी भरू आवडीचा ॥२॥ तुका म्हणे मज भक्तीची आवडी ।
अभेदीं तांतडी नाही म्हूण ॥३॥

३१४५। एकविध आम्ही न धरूं पालट । न संजूं ते वाट सांपडली ॥१॥ ॥ध्रु॥
म्हणवूनि केला पाहिले सांभाळ । माझे बुद्धीबळ पाय तुझे ॥ध्रु॥ बहुत न कळे
बोलतां प्रकार । अंतरा अंतर साक्ष असे ॥२॥ तुका म्हणे आगा जीवींच्या जीवना ।
तूं चि नारायणा साक्षी माझा ॥३॥

३१४६। राहों ये चि ठार्यीं । माझा भाव तुझे पार्यीं ॥१॥ ॥ध्रु॥ करीन नामाचें
चित्तन । जाऊं नेदीं कोठें मन ॥ध्रु॥ देईन ये रसीं । आतां बुडी सवविशीं ॥२॥
तुका म्हणे देवा । साटी करोनियां जीवा ॥३॥

३१४७। तैसे नव्हों आम्ही विड्डलाचे दास । यावें आणिकांस काकुलती ॥१॥
॥ध्रु॥ स्वामिचिया सत्ता ठेंगणें सकळ । आला कळकळ हाताखालीं ॥ध्रु॥
अंकिताचा असे आढभमान देवा । समपूर्नि हेवा असों पार्यीं ॥२॥ तुका म्हणे आम्हां
इच्छेचें खेळणें । कोड नारायणें पुरवावें ॥३॥

॥ तुकारामाचे अभंग ॥

३१४८। मोक्ष देवापाशीं नाहीं । लटिक्या घाईं विळवतें ॥१॥ ॥ध्रु॥।। काय खरें न धरी शुद्धी । गेली बुद्धी भ्रमलें ॥ध्रु॥।। अहंकारास उरलें काई । पांचांठायीं हें वाटें ॥२॥ तुका म्हणे कुंथे भारें । लटिकें खरें मानुनियां ॥३॥

३१४९। आपला तो एक देव करूनि घ्यावा । तेणेंविण जीवा सुख नव्हे ॥१॥ ॥ध्रु॥।। येर ती माझकें दुःखाचीं जनितीं । नाहीं आदिअंतीं अवसान ॥ध्रु॥।। आढवनाश करी आपुलिया ऐसें । लावीं मना पिसें गोविंदाच्या ॥२॥ तुका म्हणे एका मरणें चि सरें । उत्तम चि उरे कीर्ति मार्गें ॥३॥

३१५०। आजिचें हें मज तुम्हीं कृपादान । दिलें संतजन मायबापीं ॥१॥ ॥ध्रु॥।। आलीं मुखावाटा अमृतवचनें । उत्तीर्ण तीं येणें नव्हे जन्में ॥२॥ तुका म्हणे तुम्हीं उदार कृपाळ । शृंगारिलें बाळ कवतुकें ॥३॥

३१५१। स्तुती अथवा निंदा करावी देवाची । अधम तो वेची व्यर्थ वाणी ॥१॥ ॥ध्रु॥।। आइकोनि होती बहिर हे बोल । वेचूनि ते मोल नरका जाती ॥ध्रु॥।। इह लोकीं थुंका उडे तोंडावरी । करणें अघोरीं वास लागे ॥२॥ तुका म्हणे माप वाचेऐसें निकें । भरलें नरकें निंदेसाठीं ॥३॥

३१५२। लोह कफ गारा सिद्ध हे सामुग्री । आढग्न टणत्कारी दिसां येतो ॥१॥ ॥ध्रु॥।। सांगावें तें काई सांगावें तें काई । चित्ता होय ठायीं अनुभव तो ॥ध्रु॥।। अत्रें सांगों येतो तृप्तीचा अनुभव । करूनि उपाव घेऊं हेवा ॥२॥ तुका म्हणे मिळे जीवणें जीवन । तेथें कोणा कोण नांव ठेवी ॥३॥

३१५३। बाळाचें जीवन । माता जाणें भूक तान ॥१॥ ॥ध्रु॥।। काय करूं विनवणी । असो मस्तक चरणीं ॥ध्रु॥।। ठेविलिये ठायीं । चित्त ठेवूनि असें पायीं ॥२॥ करितों हे सेवा । चित्तन सर्वा ठायीं देवा ॥३॥ न्यून तें चि पुरें । घ्यावें करोनि दातारें ॥४॥ तुका म्हणे बुद्धि । अल्प असे अपराधी ॥५॥

३१५४। जाणतों समये । परि मत कामा नये ॥१॥ ॥ध्रु॥।। तुम्ही सांगावें तें बरें । देवा सकळ विचारें ॥ध्रु॥।। फुकाचिये पुसी । चिंता नाहीं होते ऐसी ॥२॥ तुका म्हणे आहे । धर पाय मज साहे ॥३॥

३१५५। द्वारपाळ विनंती करी । उभे द्वारीं राउळा ॥१॥ ॥ध्रु॥।। आपुलिय शरणागता । वाहों चिंता नेदावी ॥ध्रु॥।। वचना या चित्त द्यावें । असो ठावें पायांसी ॥२॥ तुका म्हणे कृपासिधू । दीनबंधू केशवा ॥३॥

३१५६। दोहीं बाहीं आम्हां वास । असों कास घालूनि ॥१॥ ॥ध्रु॥।। बोल बोलों उभयतां । स्वामीसत्ता सेवेची ॥ध्रु॥।। एकसरें आज्ञा केली । असों चाली ते नीती ॥२॥ तुका म्हणे जोहारितों । आहें होतों ते ठायीं ॥३॥

३१५७। ऐका जी देवा माझी विनवणी । मस्तक चरणीं ठेवीतसें ॥१॥ ॥ध्रु॥।।

॥ तुकारामाचे अभंग ॥

सन्निध पातलों सांडूनियां शंका । सन्मुख चि एकाएकीं पुढें ॥ध्रु॥ जाणविलें कोटें
पावे पायांपाशीं । केली या जिवासी साटी म्हूण ॥२॥ तुका म्हणे माझे हातीं दया
उद्धार । करीं करकर म्हणवूनि ॥३॥

३१५८। बैसलों तों कडियेवरी । नव्हें दुरी वेगळा ॥१॥ ॥ध्रु॥ घडलें हें बहुवा
दिसां । आतां इच्छा पुरवीन ॥ध्रु॥ बहु होता जाला सीण । नाहीं क्षण विसांवा
॥२॥ दुःखी केलें मीतूपणें । जवळी नेणें होतें तें ॥३॥ पाहात जे होतो वास । ते
चि आस पुरविली ॥४॥ तुका म्हणे मायबापा । झणी कोपा विड्डला ॥५॥

३१५९। तुझें नाम मुखी तयासी विपत्ति । आश्चर्य हें चितीं वाटतसे ॥१॥ ॥ध्रु॥
काय जाणों काय होसील निजला । नेणों जी विड्डला मायबापा ॥ध्रु॥ भवबंधनाचे
टुटतील फांसे । तें कां येथें असे अव्हेरिलें ॥२॥ तुका म्हणे माझें दचकलें मन ।
वाटे वांयांविण श्रम केला ॥३॥

३१६०। सेवकें करावें सांगितलें काम । सिक्क्याचा तो धर्म स्वामी राखे ॥१॥
॥ध्रु॥ काय देवा नेणों आलें गांढेपण । तुम्ही शक्तिहीन जाले दिसां ॥ध्रु॥
विष्णुदास आम्ही निर्भर ज्याबळें । तें दिस या काळें अव्हेरिलें ॥२॥ तुका म्हणे मूळ
पाठवा लौकरी । विंढवा करूं हरी काय सांगा ॥३॥

३१६१। खेळतां न भ्यावें समर्थाच्या बाळें । तयाच्या सकळ सत्तेखालीं ॥१॥ ॥ध्रु॥
तरी लेवविला शोभे अळंकार । नाहीं तरी भार मानाविण ॥ध्रु॥ अवघी च दिशा
असावी मोकळी । मायबाप बळी म्हणउढनि ॥२॥ तुका म्हणे माझें ऐसें आहे देवा ।
म्हणऊनि सेवा समर्पिली ॥३॥

३१६२। निरंजनीं एकटवाणें । संग नेणें दुसरा ॥१॥ ॥ध्रु॥ पाहा चाळविलें कैसें ।
लावुनि पिसें गोवळें ॥ध्रु॥ लपलें अंगें अंग । दिला संग होता तो ॥२॥ तुका म्हणे
नव्हतें ठावें । जालें भावें वाटोळें ॥३॥

३१६३। नव्हती भेटी तों चि बरें । होतां चोरें नाडिलें ॥१॥ ॥ध्रु॥ अवघियांचा
केला झाडा । रिता वाडा खोंकर ॥ध्रु॥ चिंतनाचें मूळ चित्त । नेलें वित्त हरुनि
॥२॥ तुका म्हणे मूळा आलें । होतें केलें तैसें चि ॥३॥

३१६४। जये ठायीं आवडी ठेली । मज ते बोली न संडे ॥१॥ ॥ध्रु॥ पुरवावें
जीवींचें कोड । भेटी गोड तुज मज ॥ध्रु॥ आणिलें तें येथवरी । रूप दुरी न करावें
॥२॥ तुका म्हणे नारायणा । सेवाहीना धिंग वृत्ति ॥३॥

३१६५। सरलियाचा सोस मनीं । लाजोनियां राहिलों ॥१॥ ॥ध्रु॥ आवडीनें
बोलावितों । येथें तें तों लपावें ॥ध्रु॥ माझें तें चि मज द्यावें । होतें भावें जोडिलें
॥२॥ तुका म्हणे विश्वंभरा । आळीकरा बुझावा ॥३॥

३१६६। नाचावेंसें वाटे मना । छंद गुणा अधीन ॥१॥ ॥ध्रु॥ चेष्टविलीं माझीं गात्रें

॥ तुकारामाचे अभंग ॥

। सत्तासूत्रें हालती ॥ध्रु॥ नामरूपें रंगा आलीं । ते चि चाली स्वभावें ॥२॥ तुका म्हणे पांडुरंगे । अंग संगें कवळलें ॥३॥

३१६७। खेळतो ते खेळ पायांच्या प्रसादें । नव्हती हीं छंदें नासिवंतें ॥१॥ ॥ध्रु॥।। माझा मायबाप उभा विटेवरी । कवतुकें करी कृपादान ॥ध्रु॥ प्रसादाची वाणी वदे तीं उत्तरें । नाहीं मतांतरें जोडियेलीं ॥२॥ तुका म्हणे रस वाढितिया अंगें । छाया पांडुरंगें केली वरी ॥३॥

३१६८। अखंड मुडतर । सासुरवास करकर ॥१॥ ॥ध्रु॥।। याची जाली बोळवण । आतां न देखों तो शीण ॥ध्रु॥ बहुतांची दासी । तये घरीं सासुरवासी ॥२॥ तुका म्हणे मुळें । खंड जाला एका वेळें ॥३॥

३१६९। अवघा भार वाटे देवा । संतसेवा न घडतां ॥१॥ ॥ध्रु॥।। कसोटी हे असे हातीं । सत्य भूतीं भगवंत ॥ध्रु॥ चुकलोंसा दिसें पंथ । गेले संत तो ऐसा ॥२॥ तुका म्हणे सोंग वायां । कारण या अनुभवं ॥३॥

३१७०। आतां तुम्ही कृपावंत । साधु संत जिवलग ॥१॥ ॥ध्रु॥।। गोमटें तें करा माझें । भार ओझें तुम्हांसी ॥ध्रु॥ वंचिलें तें पायांपाशीं । नाहीं यासी वेगळें ॥२॥ तुका म्हणे सोडिल्या गांठी । दिली मिठी पायांसी ॥३॥

३१७१। सुख वाटे परी धर्म । धर्माधर्म न कळे ॥१॥ ॥ध्रु॥।। गायें नाचें एवढें जाणें । विट्ठल म्हणे निर्लज्ज ॥ध्रु॥ अवघें माझें एवढें धन । साधन ही सकळ ॥२॥ तुका म्हणे पायां पडें । तुमच्या कोडें संतांच्या ॥३॥

३१७२। धरिलीं जी होतीं चितीं । डोळां तों च दिसती ॥१॥ ॥ध्रु॥।। आलें आवडीस फळ । जालें कारण सकळ ॥ध्रु॥ घेईन भातुकें । मागोनियां कवतुकें ॥२॥ तुका म्हणे लाड । विठोबा पुरवील कोड ॥३॥

३१७३। बहुतां दिवसांची आजि जाली भेटी । जाली होती तुटी काळगती ॥१॥ ॥ध्रु॥।। येथें सावकाश घेईन ते धणी । गेली अडचणी उगवोनि ॥ध्रु॥ बहु दुःख दिलें होतें घरीं कामें । वाढला हा श्रमें श्रम होता ॥२॥ बहु दिस होता पडिला मारग । क्लेशाचा त्या त्याग आजि जाला ॥३॥ बहु होती केली सोंगसंपादणी । लौकिकापासूनि निर्गमलें ॥४॥ तुका म्हणे येथें जालें अवसान । परमानंदीं मन विसावलें ॥५॥

३१७४। पुत्र जाला चोर । मायबापा हर्ष थोर ॥१॥ ॥ध्रु॥।। आतां काशासाटीं जोडी । हाट धाटे गुंडगे घडी ॥ध्रु॥ ऐते अपाहार । आणूनियां भरी घर ॥२॥ मानिली निश्चिंती । नरका जावया उभयतीं ॥३॥ झोडाझोडगीचे पोटीं । फळें बीजें तीं करंटीं ॥४॥ तुका म्हणे बेटया । भांडवल न लगे खटया ॥५॥

३१७५। एवढी अपकीर्ती । ऐकोनियां फजीती ॥१॥ ॥ध्रु॥।। जरि दाविल वदन ।

॥ तुकारामाचे अभंग ॥

थुंका थुंका तो दुखोन ॥ध्रु॥ काळमिचें जिणें । जीऊनियां राहे सुनें ॥२॥ तुका म्हणे गुण । दरुषणें अपशकुन ॥३॥

३१७६। पुंडलिक भक्तराज । तेणें साधियेलें काज । वैकुंठीचें निज । परब्रम्ह आणिलें ॥१॥ ॥ध्रु॥ पांडुरंग बाळमूर्ति । गाईगोपाळां संगती । येऊनियां प्रीति । उभें सम चि राहिलें ॥ध्रु॥ एका आगळे अक्षरें । भूवैकुंठ चि दुसरें । म्हणविती येरें । परि ती ऐसीं नव्हेती ॥२॥ पाप पंचक्रोशीमधीं । येऊं न सके चि कधीं । कैची तेथें विधी । निषेधाची वसति ॥३॥ पुराणें वदती ऐसें । चतुर्भुज ती मानसें । सुदर्शनावरी वसे । रीग न घडे कल्पातीं ॥४॥ महाक्षेत्र हें पंढरी । अनुपम्य इची थोरी । धन्य धन्य वारकरी । तुका म्हणे तेथींचे ॥५॥

३१७७। देह मृत्याचें भातुकें । कळों आलें कवतुकें ॥१॥ ॥ध्रु॥ काय मानियेलें सार । हें चि वाटटें आश्चर्य ॥ध्रु॥ नानाभोगांचीं संचितें । करूनि ठेविलें आइतें ॥२॥ तुका म्हणे कोडीं । उगवूं न सकती बापुडीं ॥३॥

३१७८। त्यागें भोग माझ्या येतील अंतरा । मग मी दातारा काय करूं ॥१॥ ॥ध्रु॥ आतां असो तुझे पार्यीं हें मोटळें । इंद्रियें सकळें काया मन ॥ध्रु॥ सांडीमांडी विधिनिषेधाचा ठाव । न कळतां भाव जाइल वायां ॥२॥ तुका म्हणे आतां नको उजगरा । लपवीं दातारा अंगीं मज ॥३॥

३१७९। दावूनियां बंड । पुरे न करी तें भांड ॥१॥ ॥ध्रु॥ जळो जळो तैसें जिणें । फटमरे लाजिरवाणें ॥ध्रु॥ घेतलें तें सोंग । बरवें संपादावें सांग ॥२॥ तुका म्हणे धीरें । देव नुपेक्षील खरें ॥३॥

३१८०। न पालटे जाती जीवाचिये साटीं । बाहे तें चि पोटीं दावी वरी ॥१॥ ॥ध्रु॥ अंतरीं सबाहीं सारिखा चि रंग । वीट आणि भंग नाहीं रसा ॥ध्रु॥ घणाचिया घायें पोटीं शिरे हिरा । सांडूं नेणे धीरा आपुलिया ॥२॥ तुका म्हणे कढे करावी शीतळ । ऐसें जातिबळ चंदनाचें ॥३॥

३१८१। दिली मान तरी नेघावी शत्रूची । शरण आलें त्यासी जतन जीवें ॥१॥ ॥ध्रु॥ समर्थासी असे विचाराची आण । भलीं पापपुण्य विचारावें ॥ध्रु॥ काकुळतीसाटीं सत्याचा विसर । पडिलें अंतर न पाहिजे ॥२॥ तुका म्हणे यश कीर्ति आणि मान । करितां जतन देव जोडे ॥३॥

३१८२। विचारिलें आधीं आपुल्या मानसीं । वांचों येथें कैसीं कोण्या द्वारें ॥ध्रु॥ तंव जाला साह्य हृदयनिवासी । बुद्धि दिली ऐसी नास नाहीं ॥ध्रु॥ उद्वेगाचे हातो पडिलों समुद्रीं । कोणे रीती तरी पाविजेल ॥२॥ तुका म्हणे दुःखें आला आयुर्भाव । जाला बहु जीव कासावीस ॥३॥

३१८३। आपुलें वेचूनि खोडा घाली पाव । ऐसे जाय भाव हीनबुद्धि ते ॥१॥

॥ तुकारामाचे अभंग ॥

॥ध्रु॥।। विषयांच्या संगें आयुष्याचा नास । पडियेलें ओस स्वहिताचें ॥ध्रु॥।।
भुलल्याचें अंग आपणा पारिखें । छंदा च सारिखें वर्ततसे ॥२॥ तुका म्हणे दुःख
उमटे परिणामी । लंपटासी कार्मी रतलिया ॥३॥

३१८४। केलें शकुनं प्रयाण । आतां मागें पिरे कोण ॥१॥ ॥ध्रु॥।। होय तैसें होय
आतां । देह बळी काय चिंता ॥ध्रु॥।। पडिलें पालवीं । त्याचा धाक वाहे जीवीं ॥२॥।।
तुका म्हणे जीणें । देवा काय हीनपणें ॥३॥।।

३१८५। आळणी ऐसें कळों आलें । त्यासी भलें मौन चि ॥१॥।। ॥ध्रु॥।। नये कांहीं
वेचूं वाणी । वेडे घाणीसांगातें ॥ध्रु॥।। वेगळें तें देहभावा । भ्रम जीवा माजिरा ॥२॥।।
तुका म्हणे कवतुक केलें । विंदवा भलें दवडितां ॥३॥।।

३१८६। चित्ताचा चाळक । त्याचें उभय सूत्र एक ॥१॥।। ॥ध्रु॥।। नाचवितें नानाछंदें
। सुखें आपुल्या विनोदें ॥ध्रु॥।। चंद्र कमळणी । नाही धाडीत सांगोनि ॥२॥।। तुका
म्हणे उठी । लोह चुंबकाचे दृष्टी ॥३॥।।

३१८७। करितां तडातोडी । वत्सा माते सोई ओढी ॥१॥।। ॥ध्रु॥।। करित्याचा आग्रह
उरे । एक एकासाटीं झुरे ॥ध्रु॥।। भुके इच्छी अन्न । तें ही त्यासाटीं निर्माण ॥२॥।।
तुका म्हणे जाती । एक एकाचिये चितीं ॥३॥।।

३१८८। निघालें दिवाळें । जालें देवाचें वाटोळें ॥१॥।। ॥ध्रु॥।। आता वेचूं नये वाणी
। विचाराचें मनिच्या मनीं ॥ध्रु॥।। गुंडाळलीं पोतीं । भीतरी लावियेली वाती ॥२॥।।
तुका म्हणे करा । ऐसा राहे माजी घरा ॥३॥।।

३१८९। तीथार्चिये पंथें चाले तो निदैव । पाविजेतो ठाव अंतराय ॥१॥।। ॥ध्रु॥।।
म्हणरुनि भलें निश्चळ चि स्थळीं । मनाचिये मुळीं बैसोनियां ॥ध्रु॥।। संकल्पारूढ तें
प्रारब्धें चि जिणें । कार्य चि कारणें वाढतसें ॥२॥।। तुका म्हणे कामा नाही एक मुख
। जिरवितां सुख होतें पोटीं ॥३॥।।

३१९०। क्षणक्षणा हा चि करावा विचार । तरावया पार भवसिंधु ॥१॥।। ॥ध्रु॥।।
नाशिवंत देह जाणार सकळ । आयुष्य खातो काळ सावधान ॥ध्रु॥।। संतसमागर्मी
धरुनि आवडी । करावी तांतडी परमार्थी ॥२॥।। तुका म्हणे यहलोकींच्या वेव्हारें ।
नये डोळे धुरें भरुनि राहों ॥३॥।।

३१९१। कोणाशीं विचार करावा सेवटीं । एवढ्या लाभें तुटी जाल्या तरे ॥१॥।।
॥ध्रु॥।। सांभाळति शूर आला घावडाव । पुढें दिला पाव न करी मागें ॥ध्रु॥।। घात
तो या नांवें येथें अंतराय । अंतरल्या पाय गोविंदाचे ॥२॥।। तुका म्हणे गडसंदीचा हा
ठाव । केला तो उपाव कार्या येतो ॥३॥।।

३१९२। असा जी सोंवळे । आहां तैसे चि निराळे ॥१॥।। ॥ध्रु॥।। आम्ही नयों तुमच्या
वाटा । काय लटिका चि ताटा ॥ध्रु॥।। चिंतन चि पुरे । काय सलगी सर्वें धुरे ॥२॥।।

॥ तुकारामाचे अभंग ॥

तुका म्हणे देवा । नका नावडे ते सेवा ॥३॥

३१९३। अहंकार तो नासा भेद । जर्गी निंद्य ओंवळा ॥१॥ ॥ध्रु॥।। नातळे तो धन्य यासी । जाला वंशी दीपक ॥ध्रु॥।। करवितो आत्महत्या । नेदी सत्या आतळों ॥२॥ तुका म्हणे गुरुगुरी । माथां थोरी धरोनि ॥३॥

३१९४। इच्छिलें ते शकुनवंती । होय देती तात्काळ ॥१॥ ॥ध्रु॥।। क्षीरा नीरा निवाड करी । वरवरी विट्टल ॥ध्रु॥।। भाग्यविण कैचें फळ । अंतर मळमूत्राचें ॥२॥ तुका म्हणे संचित कुडें । तें बापुडें करीतसे ॥३॥

३१९५। काशासाटीं आम्ही जाळलिा संसार । न करा विचार ऐसा देवा ॥१॥ ॥ध्रु॥।। कैसं नेणों तुम्हां करवतें उदास । माझा प्रेमरस भंगावया ॥ध्रु॥।। समपूर्नि ठेलों देह हा सकळ । धरितां विटाळ न लजा माझा ॥२॥ तुका म्हणे अवधी मोकलूनि आस । फिरतां उदास कोणासाटीं ॥३॥

३१९६। नाहीं तुम्हां कांहीं लाविलें मागणें । कांटाळयाच्या भेणें त्रासलेती ॥१॥ ॥ध्रु॥।। एखादिये परी टाळावीं करकर । हा नका विचार देखों कांहीं ॥ध्रु॥।। पायांच्या वियोगें प्राणासवसाटी । नेघेवेसी तुटी जाली आतां ॥२॥ तुका म्हणे तुम्हां मागणें तें आतां । हें चि कृपावंत चरणीं वास ॥३॥

३१९७। जग अमंगळ । लागे देखतां विटाळ ॥१॥ ॥ध्रु॥।। धर्म भूतांची ते दया । सत्य कारण ऐसीया ॥ध्रु॥।। नव्हे माझें मत । साक्षी करूनि सांगें संत ॥२॥ तुका म्हणे जीवें । दावी उमटूनि अनुभवं ॥३॥

३१९८। दंड अन्यायाच्या माथां । देखोनि करावा सर्वथा ॥१॥ ॥ध्रु॥।। नये उगे बहुतां घाटूं । सिसें सोनियांत आटूं ॥ध्रु॥।। पापपुण्यासाटीं । नीत केली सत्ता खोटी ॥२॥ तुका म्हणे देवा । दोष कोणाचा तो दावा ॥३॥

३१९९। आम्ही पापी तूं पाचन । हें तों पूर्वापार जाण ॥१॥ ॥ध्रु॥।। नवें करूं नये जुनें । सांभाळावें ज्यानें तेणें ॥ध्रु॥।। राखावा तो ठाव । मिरासी करोनि उपाव ॥२॥ वादें मारी हाका । देवा आइकावी तुका ॥३॥

३२००। पाडावी ते बरी । गांठी धुरेसवें खरी ॥१॥ ॥ध्रु॥।। नये मरों लंडीपणें । काय बापुडे तें जिणें ॥ध्रु॥।। लुटावें भांडार । तरी जया नाहीं पार ॥२॥ तुका म्हणे नावें । कीर्ती आगळीनें ज्यावें ॥३॥

३२०१। भजनें चि जालें । मग जीवाचे काय आलें ॥१॥ ॥ध्रु॥।। येऊं नेदावी पुढती । आड भयाची ते जाती ॥ध्रु॥।। करितां सरोबरी । कांहीं न ठेवावी उरी ॥२॥ तुका म्हणे शूर । व्हावे धुरेसीं च धुर ॥३॥

३२०२। जन्मांतरीं शुद्ध नाहीं आचरण । यालागीं चरण अंतरले ॥१॥ ॥ध्रु॥।। वोडवलें संचित येणें जन्में पाहतां । आतां पंढरिनाथा कृपा करीं ॥ध्रु॥।। पतितपावन

॥ तुकारामाचे अभंग ॥

ब्रिद साच करीं देवा । यालागीं कुढावा करीं माझा ॥२॥ अपराधी पातकी दुष्ट
दुराचारी । आहाळलों भारी संवसारें ॥३॥ कामक्रोध आदि कल्पनेच्या त्रासैं । तुज
न पवें ऐसैं जालें देवा ॥४॥ हा ना तोसा ठाव जाला पांडुरंगा । नये चि उपेगा
काय करूं ॥५॥ आपुलिया नांवा धांवणिया धावें । लवकरी यावें तुका म्हणे ॥६॥

३२०३। प्रथमभेटी आळगिण । मग चरण वंदावे ॥१॥ ॥ध्रु॥।। ऐसा माझा भोळा
बाप । हरी ताप कवळोनि ॥ध्रु॥।। न सांगतां सीण भाग । पांडुरंग जाणतसे ॥२॥
तुका म्हणे कृपावंतें । द्यावें भातें न मागतां ॥३॥

३२०४। वचनाचा अनुभव हातीं । बोलविती देव मज ॥१॥ ॥ध्रु॥।। परि हें न कळें
अभाविकां । जडलोकां जिवांसी ॥ध्रु॥।। अश्रुत हे प्रसादिक । कृपा भीक स्वामीची
॥२॥ तुका म्हणे वरावरी । जातों तरी सांगत ॥३॥

३२०५। कां रे तुम्हीं ठेवा बहुतां निमित्तें । माझिया संचितें वोडवलें ॥१॥ ॥ध्रु॥।।
भक्तिप्रेमगोडी बैसली जिह्वारीं । आनंद अंतरीं येणें झाला ॥ध्रु॥।। पुसिलें पडळ
तिमिर विडलें । जग चि भरलें ब्रम्हानंदें ॥२॥ तुका म्हणे केलों कामनेवेगळा ।
आवडी गोपाळावरी वसे ॥३॥

३२०६। आसन शयन भोजन गोविंदें । भरलें आनंदें त्रिभुवन ॥१॥ ॥ध्रु॥।।
अवधियां केली काळें तडातोडी । अवसर घडी पुरों नये ॥ध्रु॥।। वांटणी घातले
शरीराचे भाग । दुजियाचा लाग खंडियेला ॥२॥ आवडीच्या आलें आहारासी रूप ।
पृथक संकल्प मावळले ॥३॥ काम तरी क्रोध बुद्धि मन नासे । भ्रमाचे वोळसे
गिळलि शांती ॥४॥ तुका म्हणे मना श्रीरंगाचा रंग । बैसला अभंग एकविध ॥५॥

३२०७। ज्वरल्यासी काढा औषध पाचन । मूढां नारायण स्मरवितो ॥१॥ ॥ध्रु॥।।
भवव्याधि येणें तुटेल रोकडी । करूनियां झाडी निश्चयेसी ॥ध्रु॥।। आणिकां उपायां
अनुपान कठिण । भाग्यें बरें सीण शीघ्रवत ॥२॥ तुका म्हणे केला उघडा पसारा ।
भाग्य आलें घरा दारावरी ॥३॥

३२०८। जपाचें निमित्त झोपेचा पसरू । देहाचा विसरू पाडूनियां ॥१॥ ॥ध्रु॥।।
ऐसीं ती भजनें अमंगळवाणी । सांगसंपादणी बहुरूप्याची ॥ध्रु॥।। सेवेसी विकिलें
लोभाचिये आसे । तया कोठें असे उरला देव ॥२॥ तुका म्हणे मानदंभ जया चिर्ती
। तयाची फजीती करूं आम्ही ॥३॥

३२०९। परद्रव्य परकांता । नाताळे जयाचिया चित्ता । आणि कमीर् तो तत्वता ।
बांधला न वजाय ॥१॥ ॥ध्रु॥।। ऐसा अनुभव रोकडा । विश्वासीतो जीवा जोडा ।
एकांत त्या पुढां । अवघा करी उकल ॥ध्रु॥।। सकट आंबलें तें अन्न । शोधी तें चि
मदद्यपान । विषमानें भिन्न । केलें शुद्धाशुद्ध ॥२॥ तुका म्हणे नित । बरवें अनुभवं
उचित । तरी काय हित । मोलें घ्यावें लागतें ॥३॥

॥ तुकारामाचे अभंग ॥

३२१०। भूक पोटापुरती । तृष्णा भरवी वाखती । करवी फजीती । हांवें भार वाढला
॥१॥ ॥ध्रु॥।। कुळकिसी लांस फांस । डोई दाढी बोडवी दोष । आढवहितनाश ।
करवी जतन चुकतां ॥ध्रु॥।। विधिसेवनें विहितें । कार्यकारणापुरतें । न बाटे जो चित्तें
। अधमांच्या तो त्यागी ॥२॥ आज्ञापालणें ते सेवा । भय धरोनियां जीवा । तुका
म्हणे ठेवा । ठेविला तो जतन ॥३॥

३२११। कळे न कळे त्या धर्म । ऐका सांगतो रे वर्म । माझ्या विठोबाचें नाम ।
अटाहासें उच्चारा ॥१॥ ॥ध्रु॥।। तो या दाखवील वाटा । तया पाहिजे त्या नीटा ।
कृपावंत मोटा । पाहिजे तो कळवळा ॥ध्रु॥।। पुसतां चुका होतो वाटा । सर्वें बोळावा
गोमटा । मोडों नेदी कांटा । घेऊं सांटा चोरासी ॥२॥ तुका म्हणे मोल । न लगे
दयावें वेचावे बोल । विट्टल विट्टल । ऐसा छंद मनासी ॥३॥

३२१२। तरी कां वोळगणे । राजद्वारीं होते सुने ॥१॥ ॥ध्रु॥।। अंगीं दावुनि
निष्कामता । पोकळ पोकळी ते वृथा ॥ध्रु॥।। कासया मोकळ । भोंवतें शिष्यांचें गाबाल
॥२॥ तुका म्हणे ढाळे । बाहेर गुदे तें निराळें ॥३॥

३२१३। हरिच्या दासां सोपें वर्म । सर्व धर्म पाउलें ॥१॥ ॥ध्रु॥।। कडिये देव बाहेर
खांदी । वैष्णव मांदी क्रीडेसी ॥ध्रु॥।। सरती येणें आटाआटी । नाहीं तुटी लाभाची
॥२॥ तुका म्हणे समाधान । सदा मन आमुचें ॥३॥

३२१४। भूतांचिये नांदे जीवीं । गोवासी च सकळां ॥१॥ ॥ध्रु॥।। क्षणक्षणां जागा
ठायीं । दृढ पायीं विश्वास ॥ध्रु॥।। दावुनियां सोंग दुजें । अंतर बीजें वसतसें ॥२॥
तुका म्हणे जाणे धने । धरी तें वर्म चितन ॥३॥

३२१५। संत आले घरा । तों मी अभागी दातारा ॥१॥ ॥ध्रु॥।। कासयानें पूजा करूं
। चरण हृदयीं च धरूं ॥ध्रु॥।। काया कुरवंडी । करून ओंवाळून सांडी ॥२॥ तुका
म्हणे भावें । हात जोडीं असो ठावें ॥३॥

३२१६। भेद तुटलियावरी । आम्ही तुमचीं च हो हरी ॥१॥ ॥ध्रु॥।। आतां पाळावे
पाळावे । आम्हां लडिवाळांचे लळे ॥ध्रु॥।। आणिकांची देवा । नाहीं जाणत चि सेवा
॥२॥ तुका म्हणे हेवा । माझा हेत पायीं देवा ॥३॥

३२१७। आमुची विश्रांति । तुमचे चरण कमळापती ॥१॥ ॥ध्रु॥।। पुढती पुढती
नमन । घालूनियां लोटांगण ॥ध्रु॥।। हें चि एक जाणें । काया वाचा आणि मनें
॥२॥ नीच जनालोकां । तळलिं पायेरीस तुका ॥३॥

३२१८। विनवितों सेवटीं । आहे तैसें माझे पोटीं ॥१॥ ॥ध्रु॥।। कंठीं राहावें राहावें
। हें चि मागतसें भावें ॥ध्रु॥।। पुरली वासना । येणें होइल नारायणा ॥२॥ तुका
म्हणे जो देहाडा । तो चि वणीर्न पवाडा ॥३॥

३२१९। आवडीची सलगी पूजा । विषम दुजा भाव तो ॥१॥ ॥ध्रु॥।। ऐसीं उफ्राटीं

॥ तुकारामाचे अभंग ॥

वर्म । कळों भ्रमं न येती ॥ध्रु॥ न लगे समाधान मोल । रुचती बोल प्रीतीचे ॥२॥
तुका म्हणे एका जीवें । सूत्र व्हावें गुंतलें ॥३॥

३२२०। बाळ माते लाते वरी । मारी तेणें संतोषे ॥१॥ ॥ध्रु॥।। सुख वसे चित्ता
अंगीं । तें हें रंगीं मिळालें ॥ध्रु॥ भक्षी त्याचा जीवामाग । आला भाग तो बरा
॥२॥ तुका म्हणे ऋणानुबंधें । सांगें सुदें सकळां ॥३॥

३२२१। शिजल्यावरी जाळ । वांयां जायाचें तें मूळ ॥१॥ ॥ध्रु॥।। ऐसा वारावा तो
श्रम । आढतशयीं नाही काम ॥ध्रु॥ सांभाळावें वर्म । उचिताच्या काळें धर्म ॥२॥
तुका म्हणे कळे । ऐसें कारणाचे वेळे ॥३॥

३२२२। उभा ऐल थडी । तेणें घालूं नये उडी ॥१॥ ॥ध्रु॥।। पुढें गेल्याचे उपाय ।
करावे ते केले काय ॥ध्रु॥ दिसतें आहारीं । नये जाळं ऐशावरी ॥२॥ अळसाची
धाडी । तुका म्हणे बहु नाडी ॥३॥

३२२३। शक्ती द्याव्या देवा । नाही पार्थिवांची सेवा ॥१॥ ॥ध्रु॥।। मुख्य आहे ऐसा
धर्म । जाणते हो जाणा वर्म ॥ध्रु॥ मना पोटीं देव । जाणे जैसा तैसा भाव ॥२॥
तुका म्हणे सोसें । लागे लाविल्याचें पिसें ॥३॥

३२२४। कार्य चि कारण । तृष्णा पावविते सीण ॥१॥ ॥ध्रु॥।। काय करूनि ऐसा
संग । सोसें चि तूं पांडुरंग ॥ध्रु॥ रूपीं नाही गोडी । हावें हावें उर फोडी ॥२॥
तुका म्हणे पडे भारी । ऐशा वरदळाचे थोरी ॥३॥

३२२५। संसाराच्या नांवें घालूनियां शून्य । वाढता हा पुण्य केला धर्म ॥१॥ ॥ध्रु॥।।
हरिभजनें हें धवळलें जग । चुकविला लाग कळकळाचा ॥ध्रु॥ कोणां ही नलगे
साधनांचा पांग । करणें केला त्याग देहबुद्धी ॥२॥ तुका म्हणे सुख समाधि हरिकथा
। नेणे भवव्यथा गाईल तो ॥३॥

३२२६। विश्वासिया नाही लागत सायास । रंग अनायासें अंगा येतो ॥१॥ ॥ध्रु॥।।
लेकराच्या हातें घास मागे माता । वोरसोनि चित्ता सुख पावे ॥ध्रु॥ गौरव त्या मानी
आरुषा वचनीं । भूषण ते वाणी मिरवावी ॥२॥ तुका म्हणे आहे सकळ ही साक्षी ।
माझा कई पक्षी पांडुरंग ॥३॥

३२२७। वैभवाचे धणी सकळां शरणागत । सत्यभावे चित्त आढर्पलें तें ॥१॥ ॥ध्रु॥।।
नेदी उरों देव आपणावेगळें । भावाचिया बळें ठायाटाव ॥ध्रु॥ जाणोनि नेणोनि अंगा
आली दशा । मग होय इच्छा आपणच ॥२॥ तुका म्हणे बरें धाकटयाचें जिणें ।
माता स्तनपनें वाढवितें ॥३॥

३२२८। कई ऐसी दशा येइल माझ्या अंगा । चित्त पांडुरंगा झुरतसे ॥१॥ ॥ध्रु॥।।
नाठवुनि देह पायांचें चित्तन । अवसान तें क्षण नाही मधीं ॥ध्रु॥ काय ऐसा पात्र
होईन लाभासी । नेणां हृषीकेशी तुष्टईल ॥२॥ तुका म्हणे धन्य मानीन संचित ।

॥ तुकारामाचे अभंग ॥

घेईन तें नित्य प्रेमसुख ॥३॥

३२२९। नाही वागवीत जाणिवेचें ओझें । स्वामिसेवा काज निर्धारू हा ॥१॥ ॥ध्रु॥
आज्ञा ते प्रमाण हा मनीं निर्धार । येणें फिटे भार निश्चयेसी ॥ध्रु॥ आळीकरें आम्ही
एकविध चित्तें । तेंसें होऊं येतें मायबापें ॥२॥ तुका म्हणे माझी ये जातीची सेवा ।
घातलासे देवावरी भार ॥३॥

३२३०। काय नाही माझे अंतरीं वसति । व्यापक हा भूतीं सकळां नांदे ॥१॥
॥ध्रु॥ चित्तासी प्रसाद होईल चळण । तें चि तें वळण मनासही ॥ध्रु॥ सर्व शक्ति
जीवीं राहिल्या कुंटित । नाही केलें होत आपुलें तें ॥२॥ तुका म्हणे दोरी खांब
सूत्र्या हातीं । नाचवी नाचती जडें तैसीं ॥३॥

३२३१। देवाचें निर्माल्य कोण शिवे हातीं । संकल्पासी होती विकल्प ते ॥१॥
॥ध्रु॥ वाहिलें देह हें देवा एकसरें । होईल तें बरें तेणें द्वारें ॥ध्रु॥ होता भार
त्याची निवडली खंती । येथें आतां रिती साटवण ॥२॥ तुका म्हणे इच्छे पावविले
कष्ट । म्हणऊनि नष्ट दुरावली ॥३॥

३२३२। देव तीर्थ येर दिसे जया ओस । तोचि तया दोष जाणतिया ॥१॥ ॥ध्रु॥
तया बरें फावे देवा चुकवितां । संचिताची सत्ता अंतराय ॥ध्रु॥ शुद्धाशुद्धटाव
पापपुण्यबीज । पाववील दुजे फळभोग ॥२॥ तुका म्हणे विश्वंभराऐसें वर्म ।
चुकविल्या धर्म अवघें मिथ्या ॥३॥

३२३३। काय करूं सांगतां ही न कळे वर्म । उपस्थित भ्रम उपजवितो ॥१॥
॥ध्रु॥ मन आधीं ज्याचें आलें होइल हातां । तयावरी सत्ता केली चाले ॥ध्रु॥
अभुकेचे अंगीं चवी ना सवाद । मिथ्या ऐसा वाद दुराग्रह ॥२॥ तुका म्हणे आप
राखावें आपणा । संकोचों चि कोणा नये आतां ॥३॥

३२३४। अमृत अन्हरेणें उचळलें जातां । विष आर्त्तभूतां आवश्यक ॥१॥ ॥ध्रु॥
आदरासी मोल नये लावूं केजें । धीर शुद्धबीजें गोमटा तो ॥ध्रु॥ खर्यांचिये अंगीं
आपणाचि चाली । लावणी लाविली काय लागे ॥२॥ तुका म्हणे चाडे करा वेवसाव
। आम्हांसी तो वाव धीर आहे ॥३॥

३२३५। अनुभवाचे रस देऊं आर्त्तभूतां । सोडूं चोजवितां पुढें पोतीं ॥१॥ ॥ध्रु॥
देवाचा प्रसाद रत्नाच्या ओवणी । शोभतील गुणीं आपुलिया ॥ध्रु॥ आधीं भाव सार
शुद्ध ते भूमिका । बीज आणि पिका चिंता नाही ॥२॥ तुका म्हणे ज्याचें नाम
गुणवंत । तें नाही लागत पसरारवें ॥३॥

३२३६। काय मज एवढा भार । हे वेव्हार चालवाया ॥१॥ ॥ध्रु॥ उकल तो जाणे
धणी । मज भोजनीं कारण ॥ध्रु॥ चिंता ज्याची तया शिरीं । लेंकरीं तें खेळावें
॥२॥ तुका म्हणे सेवट झाला । देव या बोला भोगिता ॥३॥

॥ तुकारामाचे अभंग ॥

३२३७। न गमे न गमे न गमे हरिविण । न गमे न गमे न गमे मेळवा शाम कोणी गे
॥१॥ ॥ध्रु॥।। तळमळ करी तैसा जीव जळाविण मासा । दिसती दिशा ओसा वो
॥ध्रु॥।। नाठवे भूक तान विकळ जालें मन । घडी जाय प्रमाण जुगा एकी वो ॥२॥
जरी तुम्ही नोळखा सांगतें ऐका । तुकयाबंधूचा सखा जगजीवन ॥३॥

३२३८। विड्डला रे तुझे वर्णितां गुणवाद । विड्डला रे दग्ध जालीं पापें ॥१॥ ॥ध्रु॥।।
विड्डला रे तुजें पाहातां श्रीमुख । विड्डला रे सुख जालें नयना ॥ध्रु॥।। विड्डला रे तुज
देतां आलिंगन । विड्डला तनमन निवाल्या बाह्या ॥२॥।। विड्डला रे तुझी ऐकतां कीर्ति
। विड्डल हे विश्रांति पावले स्मरणें ॥३॥।। विड्डला रे तुकयाबंधु म्हणे देहभाव ।
विड्डला जीवीं पाव धरितां गेला ॥४॥

३२३९। एकांतीं लोकांतीं करूं गदारोळ । लेश तो ही मळ नाही येथें ॥१॥ ॥ध्रु॥।।
घ्यावें द्यावें आम्हीं आपुलिया सत्ता । न देखों पुसता दुजा कोणी ॥ध्रु॥।। भांडाराची
किली माझे हातीं आहे । पाहिजे तो पाहें वान येथें ॥२॥।। तुका म्हणे आम्हां
विश्वासाच्या बळें । ठेविलें मोकळें देवें येथें ॥३॥

३२४०। स्मराणाचे वेळे । व्हावें सावध न कळे ॥१॥ ॥ध्रु॥।। पडिलों विषयांचे ओढीं
। कोणीं न दिसेसं काढी ॥ध्रु॥।। भांडवल माझें । वेच जालें भूमी ओझें ॥२॥।। तुका
म्हणे कळे । तूं चि धावें ऐसे वेळे ॥३॥

३२४१। पाहा हो देवा कैसे जन । भिन्न भिन्न संचितें ॥१॥ ॥ध्रु॥।। एक नाही एका
ऐसे । दावी कैसे शुद्ध हीन ॥ध्रु॥।। पंचभूतें एकी रसी । सूत्रें कैसीं खेळवी ॥२॥।।
तुका म्हणे जे जे आती । तैसी स्थिति येतसे ॥३॥

३२४२। कोणाचिया न पडों छंदा । गोविंदासी आळवूं ॥१॥ ॥ध्रु॥।। बहुतांचीं बहु
मते । अवघे रिते पोकळ ॥ध्रु॥।। घटापटा ढवळी मन । होय सीण न करूं तें ॥२॥।।
तुका म्हणे पांडुरंग । भरूं भाग आला तो ॥३॥

३२४३। एकवेळ करीं या दुःखावेगळें । दुरिताचें जाळें उगवूनि ॥१॥ ॥ध्रु॥।।
आठवीन पाय हा माझा नवस । रात्री ही दिवस पांडुरंगा ॥ध्रु॥।। बहु दुरवरी
भोगविलें भोगा । आतां पांडुरंगा सोडवावें ॥२॥।। तुका म्हणे काया करीन कुरवंडी ।
ओंवाळूनि सांडीं मस्तक हें ॥३॥

३२४४। आणीक म्यां कोणा यावें काकुळती । कोण कामा येती अंतकाळी ॥१॥।।
॥ध्रु॥।। तूं वो माझी सखी होसी पांडुरंगे । लवकरी ये गे वाट पाहें ॥ध्रु॥।। काया
वाचा मनं हें चि काम करीं । पाउलें गोजिरीं चितीतसें ॥२॥।। तुका म्हणे माझी पुरवीं
हे आस । घालीं ब्रम्हरस भोजन हें ॥३॥

३२४५। आम्हांसी सकळ । तुझ्या नामाचें चि बळ ॥१॥ ॥ध्रु॥।। करूं अमृताचें पान
। दुजें नेणों कांहीं आन ॥ध्रु॥।। जयाचा जो भोग । सुख दुःख पीडा रोग ॥२॥

॥ तुकारामाचे अभंग ॥

तुका म्हणे देवा । तुझे पार्यो माझा हेवा ॥३॥

३२४६। आर्त माझ्या बहु पोटी । व्हावी भेटी पायांशी ॥१॥ ॥ध्रु॥।। यासी तुम्ही
कृपावंत । माझी चिंता असों द्या ॥ध्रु॥ तळमळ करी चित्त । अखंडित वियोगें
॥२॥ तुका म्हणे पंढरिनाथा । जाणें वेथा अंतरिची ॥३॥

३२४७। बहु जन्मांतरें फेरे । केले येरे सोडवीं ॥१॥ ॥ध्रु॥।। आळवितों करूणाकरे ।
विश्वंभरे दयाळे ॥ध्रु॥।। वाहवतों मायापुरीं । येथें करीं कुढावा ॥२॥ तुका म्हणे
दुजा कोण । ऐसा सीण निवारी ॥३॥

३२४८। कराल तें काय नव्हे जी विड्डला । चित्त द्यावें बोला बोबडिया ॥१॥
॥ध्रु॥।। सोडवूनि घ्यावें काळचक्रा हातीं । बहुत विपत्ती भोगविल्या ॥ध्रु॥।। ज्यालें
जीवों नेदी मारिलें चि मरे । प्रारब्ध तें उरे मागुतालें ॥२॥ तुका म्हणे दुजा खुंटला
उपाय । म्हणउढनि पाय आठविले ॥३॥

३२४९। डौरलों भक्तिसुखें । सेवूं अमृत हें मुखें ॥१॥ ॥ध्रु॥।। संतसंगें सारुं काळ
। प्रेमाचा कल्लोळ ॥ध्रु॥।। ब्रम्हादिकांसी शिराणी । तो हा आनंद मेदिनी ॥२॥ नाही
वैकुंठीचा पांग । धांवे कथे पांडुरंग ॥३॥ मुक्त व्हावें काशासाटीं । कैची येणें रसें
भेटी ॥४॥ तुका म्हणे गोड । हें चि पुरे माझें कोड ॥५॥

३२५०। फोडिलें भांडारें । माप घेरुनियां खरें ॥१॥ ॥ध्रु॥।। केली हरिनामाची वरो
। मागितलें आतां सरो ॥ध्रु॥।। देशांत सुकाळ । जाला हारपला काळ ॥२॥ घ्यावें
धणीवरी । तुका म्हणे लाहान थोरीं ॥३॥

३२५१। आनंदाचे डोहीं आनंदतरंग । आनंद चि अंग आनंदाचें ॥१॥ ॥ध्रु॥।। काय
सांगों जालें कांहींचियाबाही । पुढें चाली नाही आवडीनें ॥ध्रु॥।। गर्भाचे आवडी मातेचा
डोहळा । तेथींचा जिह्वाळा तेथें बिंबे ॥२॥ तुका म्हणे तैसा ओतलासे ठसा ।
अनुभव सरिसा मुखा आला ॥३॥

३२५२। म्हणऊनि धरिले पाय । अवो माय विड्डले ॥१॥ ॥ध्रु॥।। आपुलें चि करूनि
घ्यावें । आश्वासावें ना भीसें ॥ध्रु॥।। वाढली ते तळमळ चित्ता । शम आतां करावी
॥२॥ तुका म्हणे जीवीं वसे । मज नसे वेगळी ॥३॥

३२५३। कल्याण या आशीर्वादें । जाती द्वंद्वें नासोनि ॥१॥ ॥ध्रु॥।। आश्वासिलें
नारायणें । प्रेमदानें अंतरिंच्या ॥ध्रु॥।। गेली निवारोनि आतां । सकळ चित्ता यावरि
॥२॥ तुका म्हणे गातां गीत । आलें हित सामोरें ॥३॥

३२५४। हरिनामवेली पावली विस्तार । फळीं पुष्पीं भार वोल्हवली ॥१॥ ॥ध्रु॥।।
तेथें माझ्या मना होई पक्षिराज । साधावया काज तृप्तीचें या ॥ध्रु॥।। मुळींचिया बीजें
दाखविली गोडी । लवकर चि जोडी जालियाची ॥२॥ तुका म्हणे क्षणक्षणां जातो
काळ । गोडी ते रसाळ अंतरेल ॥३॥

॥ तुकारामाचे अभंग ॥

३२५५। बरवें ऐसें आलें मना । नारायणा या काळें ॥१॥ ॥ध्रु॥ देव आम्हा
प्राणसखा । जालें दुःखा खंडण ॥ध्रु॥ जन्मांतरिच्या पुण्यरासी । होत्या त्यांसी फळ
आलें ॥२॥ तुका म्हणे निजठेवा । होईल देवा लाधलों ॥३॥

३२५६। जरि हे आड यती लाज । कैसें काज साधतें ॥१॥ ॥ध्रु॥ करणें केलें
उठाउठी । पार्यी मिठी घातली ॥ध्रु॥ समर्पिला जीव भाव । धरिला भाव अखंड
॥२॥ तुका म्हणे आड कांहीं । काळ नाही घातला ॥३॥

३२५७। पात्र शुद्ध चित्त ग्वाही । न लगे कांहीं सांगणें ॥१॥ ॥ध्रु॥ शूर तरी सत्य
चि व्हावें । साटी जीवें करूनि ॥ध्रु॥ अमुप च सुखमान । स्वामी जन मानावें ॥२॥
तुका म्हणे जैसी वाणी । तैसे मनीं परिपाक ॥३॥

३२५८। प्रगटलें ज्ञान । नारायण भूर्ती तें ॥१॥ ॥ध्रु॥ अनुभव च घेऊं व्हावा ।
विनंती देवा करूनियां ॥ध्रु॥ देखोवेखीं वदे वाणी । पडिल्या कार्नीं प्रमाणें ॥२॥
तुका म्हणे योगक्षेम । घडे तें वर्म साधावे ॥३॥

३२५९। मुख्य आधीं विषयत्याग । विधिभाग पाळणें ॥१॥ ॥ध्रु॥ मन पावे
समाधान । हें चि दान देवाचें ॥ध्रु॥ उदासीन वृत्ति देहीं । चाड नाही पाळणें ॥२॥
तुका म्हणे नाहीं भय । सम सोय विषमाची ॥३॥

३२६०। आतां हें चि सार हें चि सार । मूळबीज रे आइका ॥१॥ ॥ध्रु॥ आवडीनें
आवडी उरे । जें ज्या झुरे तें त्यासी ॥ध्रु॥ प्रेमाचिया सूत्रदोरी । नाहीं उरी उरवी
॥२॥ तुका म्हणे चिंतन बरें । आहे खरें खरिपें ॥३॥

३२६१। केला तैसा अंगीकार । माझा भार चालवीं ॥१॥ ॥ध्रु॥ होऊं अंतराय
बुद्धी । कृपानिधी नेदावी ॥ध्रु॥ आम्ही तरी जड जीव । कैचा भाव पुरता ॥२॥
अनन्यभावे घ्यावी सेवा । आम्हां देवा घडेसी ॥३॥ तुम्हीं आम्ही शरणागतें ।
कृपावंतें रक्षीजे ॥४॥ तुका म्हणे भाकूं कीव । असों जीव जड आम्ही ॥५॥

३२६२। सोसें बहुगर्भवासीं । मेलों असों उपवासीं । नाहीं सखीं ऐसीं । तेथें कोणी
भेटलीं ॥१॥ ॥ध्रु॥ करीं करीं रे स्वहित । देह तंव हे आढनत्य । नाहीं दिलें
चित्त । सोडवूं मोहापासोनि ॥ध्रु॥ पाळी तोंडींचिया घांसें । तें चि होय अनारिसें ।
ज्या नव्हे ऐसें । खेदी परि सोडवीना ॥२॥ तुका म्हणे धनमानें । माझ्या बाटलों
मीपणें । नाहीं दिला जनें । देखों लाभें हा लाभ ॥३॥

३२६३। इच्छिती तयांसी व्हावें जी अरूप । आम्हांसी स्वरूपस्थिती चाड ॥१॥
॥ध्रु॥ आतां नव्हे माझा भाव अनारिसा । पाउलांनीं इच्छा गोवियेली ॥ध्रु॥
लेंकरासी कोठें जाणत्याची परी । करूं येते दुरी धरावया ॥२॥ लागली न सुटे
नामाची आवडी । माझी भावजोड भंगूं नका ॥३॥ घेसील वेढे मुक्तीच्या आढभळासें
। चाळवीं जा पिसे ब्रम्हज्ञानी ॥४॥ तुका म्हणे माझा कोठें भक्तिरस । पाडावया

॥ तुकारामाचे अभंग ॥

ओस चाळविसी ॥५॥

३२६४। आम्हां भाविकांची जाती । एकविध जी श्रीपती । अळंकारयुक्ति । सरो तेंथें शके चि ना ॥१॥ ॥ध्रु॥ जाणें माउली त्या खुणा । क्षोभ उपजों नेदी मना । शांतवूनि स्तना । लावीं अवो कृपाळे ॥ध्रु॥ तुज अवघें होऊं येतें । मज बाटों नये चित्तें । उपासने परतें । नये कांहीं आवडों ॥२॥ करूं रूपाची कल्पना । मुखीं नाम उच्चारणा । तुका म्हणे जना । जल स्थल देखतां ॥३॥

३२६५। ज्यावें हीनपणें । कासयाच्या प्रयोजनें ॥१॥ ॥ध्रु॥ प्रारब्धीं संसार । बरी हिमतीची थार ॥ध्रु॥ होणार ते कांहीं । येथें अवकळा नाही ॥२॥ तुका म्हणे देवें । कृपा केलिया बरवें ॥३॥

३२६६। किती रांडवंडे । घालूनि व्हाल रे बापुडे । संसाराचे भिडे । कासावीस जालेती ॥१॥ ॥ध्रु॥ माझ्या स्वामी शरण रिघा । कृपाळुवा पांडुरंगा । ठेवी अंगसंगा । विश्वासियां जवळी ॥ध्रु॥ कांहीं न मागतां भलें । होईल तें चि काम केलें । नसावें आथिलें । कांहीं एका संकल्पें ॥२॥ तुका म्हणे भाव । पाववील ठायाठाव । एकविध जीव । ठेविलिया सेवेसी ॥३॥

३२६७। बाप करी जोडी लेंकराचे ओढी । आपुली करवंडी वाळवूनी ॥१॥ ॥ध्रु॥ एकाएकीं केला मिरासीचा धनी । कडिये वागवूनी भार खांदीं ॥ध्रु॥ लेवऊनी पाहे डोळां अळंकार । टेवा दावी थोर करूनियां ॥२॥ तुका म्हणे नेदी गांजू आणिकांसी । उदार जीवासी आपुलिया ॥३॥

३२६८। या रे हरिदासानो जिंकों कळकिळा । आमुचिया बळा पुढें किती बापुडें ॥१॥ ॥ध्रु॥ रंग सुरंग घमंडी नाना छंदें । हास्यविनोदें मानाचिये आवडी ॥ध्रु॥ येणें तेणें प्रकारें बहुतां सुख जोडे । पूजन तें घडे नारायणा अंतरीं ॥२॥ वांकडया माना बोल बोलावे आर्ष । येईल तो त्यांस छंद पढीयें गोविंदा ॥३॥ आपुलालें आवडी एकापुढें एक नटा । नाही थोर मोठा लाहान या प्रसंगीं ॥४॥ तुका म्हणे येथें प्रेम भंगूं नये कोणीं । देव भक्त दोन्ही निवडितां पातक ॥५॥

३२६९। अवघा च अन्यायी । तेथें एकल्याचें काई ॥१॥ ॥ध्रु॥ आतां अवघें एकवेळें । जळोनि सरो तें निराळें ॥ध्रु॥ काय माझें खरें । एवढें च राखों बरें ॥२॥ तुका म्हणे आतां । परिहार न लगे चित्ता ॥३॥

३२७०। काय वृंदावन मोहियेलें गुळें । काय जिरें काळें उपचारिलें ॥१॥ ॥ध्रु॥ तैसी अधमाची जाती च अधम । उपदेश श्रम करावा तो ॥ध्रु॥ न कळे विंचासी कुरवाळलिं अंग । आपले ते रंग दावीतसे ॥२॥ तुका म्हणे नये पाकासी दगड । शूकरासी गोड जैसी विष्टा ॥३॥

३२७१। स्तवूनियां नरा । केला आयुष्याचा मातेरा ॥१॥ ॥ध्रु॥ नारायणाचिया

॥ तुकारामाचे अभंग ॥

लोपें । घडलीं अवधीं चि पापें ॥ध्रु॥ जीव ज्याचें दान । त्याचा खंडूनियां मान
॥२॥ तुका म्हणे वाणी । आइके त्या दोष कानीं ॥३॥

३२७२। संतां नाहीं मान । देव मानी मुसलमान ॥१॥ ॥ध्रु॥।। ऐसे पोटाचे मारिले
। देवा आशा विटंबिले ॥ध्रु॥ घाली लोटांगण । वंदी नीचाचे चरण ॥२॥ तुका
म्हणे धर्म । न कळे माजल्याचा भ्रम ॥३॥

३२७३। अवो कृपावंता । होई बुद्धीचा ये दाता ॥१॥ ॥ध्रु॥।। जेणें पाविजे उद्धार ।
होय तुझे पार्थी थार ॥ध्रु॥ वदवीं हे वाचा । भाव पांडुरंगीं साचा ॥२॥ तुका म्हणे
देवा । माझे अंतर वसवा ॥३॥

३२७४। नाहीं म्या वंचिला मंत्र कोणापार्शीं । राहिलों जीवासीं धरुनि तो ॥१॥
॥ध्रु॥।। विटेवरी भावें ठेवियेलें मन । पाउलें समान चिंतीतसें ॥ध्रु॥।। पावविलों पार
धरिला विश्वास । घालूनियां कास बळकट ॥२॥ तुका म्हणे मार्गे पावले उद्धार ।
तिहीं हा आधार ठेविलासे ॥३॥

३२७५। चंचळीं चंचळ निश्चळीं निश्चळ । वाचवी खळाळ उदकासी ॥१॥ ॥ध्रु॥।।
सोपें वर्म परि मन नाहीं हातीं । हा हा भूत चिंतीं भ्रम गाढा ॥ध्रु॥।। रविबिंब नाहीं
तुटत उदका । छायेची ते नका सरी धरूं ॥२॥ तुका म्हणे भय धरी रज्जूसार्तीं ।
नाहीं साच पोटीं कळलें तों ॥३॥

३२७६। आवडी येते कळों । गुणें चिन्हें उमटती ॥१॥ ॥ध्रु॥।। पोटीचें ओठीं उभें
राहे । चित्त साहे मनासी ॥ध्रु॥।। डोहोळयिाची भूक गर्भा । ताटीं प्रभा प्रतिबिंबे
॥२॥ तुका म्हणे मानोन घ्यावें । वाटें खावें वाटतें ॥३॥

३२७७। काय ऐसी वेळ । वोडवली अमंगळ ॥१॥ ॥ध्रु॥।। आजि दुखवले मन ।
कथाकार्ळीं जाला सीण ॥ध्रु॥।। पापाचिया गुणें । त्यांचिया वेळे दुर्षणें ॥२॥ तुका
म्हणे कार्णीं । घालूं आले दुष्टवाणी ॥३॥

३२७८। कितीवेळां जन्मा यावें । नित्य व्हावें फजीत ॥१॥ ॥ध्रु॥।। म्हणऊनि जीव
भ्याला । शरण गेला विठोबासी ॥ध्रु॥।। प्रारब्ध पाठी गाढें । न सरे पुढें चालतां
॥२॥ तुका म्हणे रोकडी हे । होती पाहें फजीती ॥३॥

३२७९। होतों सांपडलों वेठी । जातां भेटी संसारा ॥१॥ ॥ध्रु॥।। तों या वाटे कृपा
केली । भेटी जाली विठोबासी ॥ध्रु॥।। होता भार माथां माझे । बहु ओझें अमुप
॥२॥ तुका म्हणे केली चिंता । कोण दाता भेटेल ॥३॥

३२८०। भुंकुनियां सुनें लागे हस्तीपाठी । होऊनि हिंपुटी दुःख पावे ॥१॥ ॥ध्रु॥।।
काय त्या मशकें तयाचें करावें । आपुल्या स्वभावे पीडतसे ॥ध्रु॥।। मातलें बोकड
विटवी पंचानना । घेतलें मरणा धरणें तें ॥२॥ तुका म्हणे संतां पीडितील खळ ।
घेती तोंड काळें करूनियां ॥३॥

॥ तुकारामाचे अभंग ॥

३२८१। जा रे तुम्ही पंढरपुरा । तो सोयरा दीनांचा ॥१॥ ॥ध्रु॥।। गुण दोष नाणी मना । करी आपणासारिखें ॥ध्रु॥ उभारोनि उभा कर । भवपार उतराया ॥२॥ तुका म्हणे तांतड मोठी । जाली भेटी उदंड ॥३॥

३२८२। गर्जत जावें नामावळी । प्रेमें टाळी वाहोनि ॥१॥ ॥ध्रु॥।। येणें सुखें पुडती धांवें । भेटी सवें गोपाळा ॥ध्रु॥ लोटांगण घाला तळीं । वंदा धुळी संतांची ॥२॥ तुका म्हणे विड्डल लाहो । ऐसा वाहो उभारा ॥३॥

३२८३। अनुसरे तो अमर जाला । अतरला संसार ॥१॥ ॥ध्रु॥।। न देखती गर्भवास । कधीं दास विष्णूचे । ध्रु॥ विसंभेना माता बाळा । तैसा लळा पाळावा ॥२॥ त्रिभुवनीं ज्याची सत्ता । तुक्या रक्षिता तो जाला ॥३॥

३२८४। आतां केशीराजा हे चि विनवणी । मस्तक चरणीं ठेवीतसें ॥१॥ ॥ध्रु॥।। देह असो माझा भलतिये ठायीं । चित्त तुझ्या पायीं असां द्यावें ॥ध्रु॥ काळाचें खंडण घडावें चिंतन । धनमानजनविन्मुख तो ॥२॥ कफवातापित्त देहअवसानीं । ठेवावीं वारुनि दुरितें हीं ॥३॥ सावध तों माझीं इंद्रियें सकळें । दिलीं एका वेळ हाक आधीं ॥४॥ तुका म्हणे तूं या सकळांचा जनिता । येथें ऐकता सकळांसी ॥५॥

३२८५। चित्त तें चिंतन कल्पनेची धांव । जे जे वाढे हांव इंद्रियांची ॥१॥ ॥ध्रु॥।। हात पाव दिसे शरीर चालतां । नावें भेद सत्ता जीवाची ते ॥ध्रु॥ रवीचिये अंगीं प्रकाशक कळा । वचनें निराळा भेद दिला ॥२॥ तुका म्हणे माप वचनाच्या अंगीं । मौन्य काय रंगीं निवडावें ॥३॥

३२८६। बोलोनियां काय दावूं । तुम्ही जीऊ जगाचे ॥१॥ ॥ध्रु॥।। हे चि आतां माझी सेवा । चिंतन देवा करितों ॥ध्रु॥ विरक्तासी देह तुच्छ । नाहीं आस काशाची ॥२॥ तुका म्हणे पायापार्शीं । येइन ऐसी वासना ॥३॥

३२८७। निजों नेदी सकाळवेळीं । रातीकाळी चिनचिनी ॥१॥ ॥ध्रु॥।। वोंगळानें घेतली पाठी । केली आटी जीवासी ॥ध्रु॥ मेळऊनि सवें जन । चिंता नेणे देवळीं च ॥२॥ तुका म्हणे आलों घरा । तोंडा घोरा बाइलेच्या ॥३॥

३२८८। मायबाप सवें नये धनवित्त । करावें संचित भोगावें तें ॥१॥ ॥ध्रु॥।। म्हणऊनि लाभ काय तो विचारीं । नको चालीवरी चित्त ठेवूं ॥ध्रु॥ आयुष्य सेवटीं सांडूनि जाणार । नव्हे चि साचार शरीर हें ॥२॥ तुका म्हणे काळें लावियेलें माप । जया धरी पापपुण्याची ही ॥३॥

३२८९। मोटळें हाटीं सोडिल्या गांठी । विकर्षीं घातले कण । ज्याचे भाम त्यासी देऊनि वारिलें । सारुनि लिगाड दान । खरें माप हाटीं घेऊनि बैसलों । मानिती ते चौघे जन । खरें वित्त तेथें आले चोजवीत । गिर्हीश्क संतजन ॥१॥ ॥ध्रु॥।।

॥ तुकारामाचे अभंग ॥

झाडिला पालव केला हाट वेच । जाली सकाळीं च अराणूक । याल तरि तुम्ही करा
लगबग । आमचे ते कोणी लोक ॥१॥ एक ते उत्तम मध्यम कनिष्ठ । वित्ताचे
प्रकार तीन । बहुतां जनाचे बहुत प्रकार । वेगळाले वाण । लाभ हाणि कोणा मुदल
जालें । कोणासी पडिलें खाण । अर्धमर्ध कोणी गुंतोनि राहिले । थोडे तैसे बहु जन
॥२॥ एके सांते आले एके गांवीहून । येकामे चि नव्हे जाणें । येतां जातां रूजू
नाहीं दिवाणा । काळतोडीं एकें तेणें । लाग भाग एकी एकानीं गोविलें । मागील
पुढिलां ऋणें । तुका म्हणे आतां पाहूं नये वास । साधावें आपुलें पेणें ॥३॥

३२९०। करा करा लागपाट । धरा पंढरीची वाट । जंव नाहीं चपेट । घात पडिला
काळाचा ॥१॥ ॥१॥ ॥१॥ दुजा ऐसा नाहीं कोणी । जो या काढी भयांतूनि । करा
म्हणऊनि । हा विचार ठायींचा ॥१॥ होती गात्रें बेंबळीं । दिवस अस्तमाना काळीं ।
हातपायटाळीं । जों मोकळीं आहेती ॥२॥ कां रे घेतलासी सोसें । तुज वाटताहे
कैसें । तुका म्हणे ऐसें । पुढें कैं लाहासी ॥३॥

३२९१। यत्न आतां तुम्ही करा । मज दातारा सत्तेनें ॥१॥ ॥१॥ विश्वास तो
पायांवरि । ठेवुनि हरी राहिलों ॥१॥ जाणत चि दुजें नाहीं । आणीक कांहीं प्रकार
॥२॥ तुका म्हणे शरण आलों । नेणें बोलों विनवितां ॥३॥

३२९२। अनाथां जीवन । आम्हां तुमचे चरण । करूनि सांटवण । धरीयेलें हृदयीं
॥१॥ ॥१॥ ॥१॥ पुष्ट जाली अंगकांति । आनंद न समाये चितीं । कवतुकें प्रीती ।
गाऊं नाचों उल्हासें ॥१॥ करूणाउत्तरीं । करूं आळवण हरी । जाऊं नेदूं दुरी ।
प्रेमप्रीतिपडिभरें ॥२॥ मोहो माते करी गोवा । ऐसें आहे जी केशवा । तुका म्हणे
सेवा । आणीक नाहीं जाणत ॥३॥

३२९३। सुखाची वसति जाली माझे जीवीं । तुमच्या गोसावी कृपादानें ॥१॥
॥१॥ ॥१॥ रूप वेळोवेळां आठवीं अंतरीं । बैसोनि जिह्वारीं राहिलें तें ॥१॥ विसांवलें
मन विडलें प्रपंचा । गोडावली वाचा येणें रसें ॥२॥ तुका म्हणे कांहीं नाठवेसें केलें
। दुसरें विडलें मज आतां ॥३॥

३२९४। आम्हां कांहीं आम्हां कांहीं । आतां नाहीं या बोलें ॥१॥ ॥१॥ मोल सांगा
मोल सांगा । घेणें तिहीं गा पुसावें ॥१॥ कैसें घडे कैसें घडे । बडबड तुज मज
॥२॥ मुदलें साटी मुदलें साटी । लाभ पोटीं त्या च मधीं ॥३॥ तुका म्हणे साटवूं
घरीं । आडल्या काळें पुसती तरी ॥४॥

३२९५। घ्या रे भाई प्या रे भाई । कोणी कांहीं थोडें बहु ॥१॥ ॥१॥ ये च हाटीं
ये च हाटीं । बांधा गाठी पारखून ॥१॥ वेच आहे वेच आहे । सरलें पाहे मग खोटें
॥२॥ उघडें दुकान उघडें दुकान । रात्री जाली कोण सोडी मग ॥३॥ तुका म्हणे
अंतकाळीं । जाती टाळीं बैसोनि ॥४॥

३२९६। मार्ग चुकले विदेशीं एकले । तयावरि जाले दिशाभुली ॥१॥ ॥१॥ हातीं

॥ तुकारामाचे अभंग ॥

धरुनियां पावविले घरा । त्याच्या उपकारा काय द्यावें ॥१॥ तैसा मी कुडकुडा
होतो केशीराजा । सेवा न घडे लाजा म्हणऊनि ॥२॥ सांडियेला गर्भ उबगोनि
माउली । नाही सांभाळली भूमि शुद्ध ॥३॥ उष्ण तान भूक एवढिये अकांती ।
वोसंगा लाविती काय म्हणजे ॥४॥ खांद्यावरी शूळ मरणाचे वाटे । अन्याय हि
मोटे साच केले ॥५॥ हातींचें हिरोनि घातला पाठीसी । तुका म्हणे ऐसी परी जाली
॥६॥

३२९७। जैसी तैसी तरि वाणी । मना आणी माउली ॥१॥ ॥१॥ लेकरांच्या स्नेहें
गोड । करी कोड त्या गुणें ॥१॥ मार्गें पुढें रिघे पोटीं । साहे खेटी करीतें ॥२॥
तुका विनवी पांडुरंगा । ऐसें पै गा आहे हें ॥३॥

३२९८। गुणांची आवडी वाचेवा पसरू । पडिला विसरू इतरांचा ॥१॥ ॥१॥
आदिमध्यअंती नाही अवसान । जीवनीं जीवन मिळोनि गेलें ॥१॥ रामकृष्णनाममाळा
हे साजिरी । ओविली गोजिरी कंटाजोगी ॥२॥ तुका म्हणे तनु जालीसे शीतळ ।
अवघी सकळ ब्रम्हानंदें ॥३॥

३२९९। देवाची भांडारी । आदा विनियोग करी ॥१॥ ॥१॥ आतां न माखे
हातपाय । नेणों होतें ऐसें काय ॥१॥ देवें नेली चिंता । जाला सकळ करिता
॥२॥ तुका म्हणे धणी । त्यासी अवघी पुरवणी ॥३॥

३३००। पेणावलें ढोर माय खाय पाठी । बैसलें तें नुठी तेथूनियां ॥१॥ ॥१॥
तैसी माझ्या मना परी जाली देवा । धावें अहंभावा सांडावलों ॥१॥ कडां घालीं
उडी मागिलांच्या भेणें । मरणामरण न कळे चि ॥२॥ तुका म्हणे जालों त्यापरी
दुःखित । असें बोलावीत पांडुरंगा ॥३॥

३३०१। जालिया दर्शन करीन मी सेवा । आणीक ही देवा न लगे दुजें ॥१॥
॥१॥ प्रारब्धा अधीन अन्न आच्छादन । स्थिर करोनि मन ठेवीं पायीं ॥१॥ ये गा
ये गा ये गा कृपालुवा हरी । निववीं अभ्यंतरीं देउनि भेटी ॥२॥ आसावलें मन
जीवनाचे ओढी । नामरूपें गोडी लावियेली ॥३॥ काय तुम्हांपाशीं नाही भांडवल ।
माझे मिथ्या बोल जाती ऐसे ॥४॥ काय लोखंडाचे पाहे गुण दोष । सिवोनि परिस
सोनें करी ॥५॥ तुका म्हणे माझे अवघें असों द्यावें । आपुलें करावें ब्रीद साच
॥६॥

३३०२। येथें आड कांहीं न साहे आणीक । प्रमाण तें एक हें चि जालें ॥१॥
॥१॥ गाऊं नाचों टाळी वाऊं गीत छंदें । डोलवूं विनोदें अंग तें ॥१॥ मथुनियां
सार काढिलें बाहेरी । उपाधि ते येरी निवडिली ॥२॥ तुका म्हणे जगा लाविली
शिराणी । सेवितां हे धणी होत नाहीं ॥३॥

३३०३। शरणागत जालों । तेंपें मीपणा मुकलों ॥१॥ ॥१॥ आतां दिल्याची च
वाट । पाहों नाही खटपट ॥१॥ नलगे उचित । कांहीं पाहावें संचित ॥२॥ तुका

॥ तुकारामाचे अभंग ॥

म्हणे सेवा । माने तैसी करूं देवा ॥३॥

३३०४। वाचेचिया आळा कवळलें ब्रम्ह । चुकविला श्रम पृथक तो ॥१॥ ॥ध्रु॥।। सुलभ जालें सुलभ जालें । जवळी आलें पंढरिये ॥ध्रु॥।। नामरूपाचें बांधलें मोटळें । एक एका वेळे सारियेलें ॥२॥ तुका म्हणे वाटे चुकली वसती । उद्धार तो हातीं आणियेला ॥३॥

३३०५। सवंग जालें सवंग जालें । घरा आलें बंदरीचें ॥१॥ ॥ध्रु॥।। आतां हेवा करा सोस । भक्तिरस बहु गोड ॥ध्रु॥।। वाउल वेचे चिंता नाही । आड कांहीं मग नये ॥२॥ तुका म्हणे संचिताचें । नेणें काचें राहों तें ॥३॥

३३०६। तुम्ही संत मायबाप कृपावंत । काय मी पतित कीर्ती वाणूं ॥१॥ ॥ध्रु॥।। अवतार तुम्हां धराया कारण । उद्दारावे जन जड जीव ॥ध्रु॥।। वाढविलें सुख भक्ति भाव धर्म । कुळाचार नाम विठोबाचें ॥२॥ तुका म्हणे गुण चंदनाचे अंगीं । तैसे तुम्ही जर्गी संतजन ॥३॥

३३०७। पाठी लागे तया दवडीं दुरी । घालीं या बाहेरी संवसारा ॥१॥ ॥ध्रु॥।। येउनि दडें तुमच्या पायीं । धांवें तईं छो म्हणा ॥ध्रु॥।। पारखियाचा वास पडे । खडबडे उठी तें ॥२॥ तुका म्हणे लाविला धाक । नेदी ताक खाऊं कोणी ॥३॥

३३०८। सांखळलियों प्रीती गळां । भुंके वेळा जाणोनियां ॥१॥ ॥ध्रु॥।। तुमचें मी केशीराजा । सुनें या काजा पाळलियों ॥ध्रु॥।। आलें नेलें कळे वाटा । कोण निटा वाकडिया ॥२॥ तुका म्हणे आलें वारी । दुरितें दुरी नाताळतां ॥३॥

३३०९। सुनियांचा हा चि भाव । आपला ठाव राखावा ॥१॥ ॥ध्रु॥।। दुजियाचा येऊं वारा । नेदूं घरावरी येऊं ॥ध्रु॥।। केली याची फाडाफाडी । तडामोडी क्षेत्राची ॥२॥ पातेजत नाहीं लोकां । तुका देवावांचूनि ॥३॥

३३१०। सुनियांची आवडी देवा । घेत सेवा नाहीं कांहीं ॥१॥ ॥ध्रु॥।। सिकविलें जवळी बैसां । जेथें असों तेथें चि ॥ध्रु॥।। नेदी दुजें बोलों करूं । गुरुगुरु न साहे ॥३॥ तुका म्हणे कुर्वाळतिं । अंग सत्ता संगाची ॥३॥

३३११। सिळें खातां आला वीट । सुनें धीट पाय धरी ॥१॥ ॥ध्रु॥।। कान्होबा ते जाणे खूण । उन उन घास घाली ॥ध्रु॥।। आपुलिये ठार्यींचें घ्यावें । लाड भावें पाळावा ॥२॥ तुका म्हणे मी जुनाट । मोहो आट परतला ॥३॥

३३१२। लागलें भरतें । ब्रम्हानंदाचें वरतें ॥१॥ ॥ध्रु॥।। जाला हरिनामाचा तारा । सीड लागलें फ़रारा ॥ध्रु॥।। बैसोनि सकळ । बाळ चालिले गोपाळ ॥२॥ तुका म्हणे वाट । बरवी सांपडली नीट ॥३॥

३३१३। धन वित्तें कुळें । अवघियानें ते आगळे ॥१॥ ॥ध्रु॥।। ज्याचे नारायण गांठीं । भरला हृदय संपुटीं ॥ध्रु॥।। अवघें चि गोड । त्याचें पुरलें सर्व कोड ॥२॥ तुका

॥ तुकारामाचे अभंग ॥

म्हणे अस्त । उदय त्याच्या तेजा नास्त ॥३॥

३३१४। बोलावें तें आतां आम्ही अबोलणे । एका चि वचनें सकळांसी ॥१॥ ॥ध्रु॥
मेघवृष्टि कांहीं न विचारी ठाव । जैसा ज्याचा भाव त्यासी फळे ॥२॥ तुका म्हणे
नाहीं समाधानें चाड । आपणा ही नाड पुढिलांसीं ॥३॥

३३१५। आढ्यकार तैसा करूं उपदेश । साहे ओझे त्यास तें चि द्यावें ॥१॥
॥ध्रु॥ मुंगीवरी भार गजाचें पाळण । घालितां तें कोण कायसिद्धि ॥२॥ तुका
म्हणे फांसे वाघुरा कुर्हीड । प्रसंगीं तों काढी पारधी तो ॥३॥

३३१६। नव्हों वैद्य आम्ही अर्थाचे भुकेले । भलते द्यावे पाले भलत्यासी ॥१॥
॥ध्रु॥ कुपथ्य करूनि विटंबावे रोगी । काय हे सलगी भीड त्याची ॥२॥ तुका
म्हणे लासूं फांसूं देऊं डाव । सुखाचा उपाव पुढें आहे ॥३॥

३३१७। नव्हे परि म्हणवीं दास । कांहीं निमित्तास मूळ केलें ॥१॥ ॥ध्रु॥ तुमचा
तो धर्म कोण । हा आपण विचारा ॥ध्रु॥ नाहीं शुद्ध आचरण । परी चरण चिंतितों
॥२॥ तुका म्हणे पांडुरंगा । ऐसें कां गा नेणां हें ॥३॥

३३१८। मागें चिंता होती आस । केला नास या काळें ॥१॥ ॥ध्रु॥ तुम्ही आम्हां
उदासीन । भिन्नभिन्न वारिलें ॥ध्रु॥ मोहजाळें दुःख वाढे । ओढे ओढे त्यास तें
॥२॥ तुका म्हणे कोण देवा । आतां हेवा वाढवी ॥३॥

३३१९। आहो उभा विटेवरी । भरोवरी चुकविली ॥१॥ ॥ध्रु॥ निवारलें जाणें येणें
। कोणा कोणें रूसावें ॥ध्रु॥ संकल्पासी वेचे बळ । भारे फळ निर्माण ॥२॥ तुका
म्हणे उभयंता । भेटी सत्ता लोभाची ॥३॥

३३२०। असो खटपट । आतां वाउगे बोभाट ॥१॥ ॥ध्रु॥ परिसा हे विनवणी ।
असो मस्तक चरणीं ॥ध्रु॥ अपराध करा । क्षमा घडले दातारा ॥२॥ तुका म्हणे
वेथा । तुम्हा कळे पंढरिनाथा ॥३॥

३३२१। वारकरी पायांपाशीं । आलें त्यांसी विनविलें ॥१॥ ॥ध्रु॥ काय काय तें
आइका । विसरों नका रंकासी ॥ध्रु॥ चिंतावोनि चिंता केली । हे राहिली अवस्था
॥२॥ तुका म्हणे संसारा । रूसलों खरा यासाठीं ॥३॥

३३२२। जीवींचें कां नेणां । परि हे आवडी नारायणा ॥१॥ ॥ध्रु॥ वाढवावें हें
उत्तर । कांहीं लाज करकर ॥ध्रु॥ कोठें वायां गेले । शब्द उत्तम चांगले ॥२॥
तुका म्हणे बाळा । असतात प्रिय खेळा ॥३॥

३३२३। वोडविलें अंग । आतां करूनि घ्यावें सांग ॥१॥ ॥ध्रु॥ काय पूजा ते मी
नेणें । जाणावें जी सर्वजाणें ॥ध्रु॥ पोटा आलें बाळ । त्याचें जाणावें सकळ ॥२॥
तुका म्हणे हरी । वाहावें जी कडियेवरी ॥३॥

॥ तुकारामाचे अभंग ॥

३३२४। सेवटीची हे विनंती । पाय चित्ती रहावे ॥१॥ ॥ध्रु॥॥ ऐसैं करा कृपादान । तुम्हां मन सन्निध ॥ध्रु॥॥ भाग्याविण कैंची भेटी । नव्हे तुटी चिंतनें ॥२॥ तुका म्हणे कळसा आलें । हें विडलें परिसावें ॥३॥

३३२५। करूनियां शुद्ध मन । नारायण स्मरावा ॥१॥ ॥ध्रु॥॥ तरीच हा तरिजे सिंधु । भवबंधू तोडोनियां ॥ध्रु॥॥ तेथें सरे शुद्ध साचें । अंतरीचें बीज तें ॥२॥ तुका म्हणे लवणकळी । पडतां जळीं तें होय ॥३॥

३३२६। जिऊडे पाहे तिकडे देव । ऐसा भाव दे कांहीं ॥१॥ ॥ध्रु॥॥ काय केलों एकदेशी । गुणदोषीं संपन्न ॥ध्रु॥॥ पडें तेथें तुझ्या पायां । करीं वायां न वजें तें ॥२॥ तुका म्हणे विषमें सारी । ठाणें धरी जीवासी ॥३॥

३३२७। जिऊडे जाय तिकडे सवें । आतां यावें यावरी ॥१॥ ॥ध्रु॥॥ माझ्या अवघ्या भांडवला । तूं एकला जालासी ॥ध्रु॥॥ आतां दुजें धरा झणी । पायांहूनि वेगळें ॥२॥ तुका म्हणे आतां देवा । नका गोवा यावरी ॥३॥

३३२८। स्मरतां कां घडे नास । विष्णुदास यावरी ॥१॥ ॥ध्रु॥॥ ऐसी सीमा जाली जर्गी । तरी मी वेगीं अनुसरलों ॥ध्रु॥॥ धरिलें तें निवडे आतां । न घडे चित्तावेगळें ॥२॥ तुका म्हणे नाश नाहीं । पुराणें ही गर्जती ॥३॥

३३२९। आधी नाहीं कळों आला हा उपाय । नाहीं तरी काय चुकी होती ॥१॥ ॥ध्रु॥॥ घालितों पायांसी मिठी एकसरें । नेदीं तों दुसरें आड येऊं ॥ध्रु॥॥ कासया पडतां लटिक्याचे भरी । नव्हाता का शिरीं भार घेतों ॥२॥ तुका म्हणे कां हे घेतों गर्भवास । कां या होतों दास कुटुंबाचा ॥३॥

३३३०। आतां बरें जालें । माझें मज कळों आलें ॥१॥ ॥ध्रु॥॥ खोटा ऐसा संवसार । मज पार्यीं द्यावा थार ॥ध्रु॥॥ उघडले डोळे । भोग देताकार्ळीं कळे ॥२॥ तुका म्हणे जीवा । होतां तडातोडी देवा ॥३॥

३३३१। बोलिलों ते धर्म अनुभव अंगें । काय पांडुरंगें उणें केलें ॥१॥ ॥ध्रु॥॥ सर्व सिद्धि पार्यीं वोळगती दासी । इच्छा नाहीं ऐसी व्हावें कांहीं ॥ध्रु॥॥ संतसमागमें अळंकार वाणी । करूं हे पेरणी शुद्ध बीजा ॥२॥ तुका म्हणे रामकृष्णनामं गोड । आवडीचें कोड माळ ओऊं ॥३॥

३३३२। करूनि उचित खेळें भोंवतालें । चित्त येथें आलें पायांपाशीं ॥१॥ ॥ध्रु॥॥ येथें नाहीं खोटा चालत परिहार । जाणसी अंतर पांडुरंगा ॥ध्रु॥॥ सुख दुःख तुज देखुनि सकळ । नाहीं ऐसा काळ केला आम्ही ॥२॥ तुका म्हणे जाला देहाचा विसर । नाहीं आतां पर आप कोणी ॥३॥

३३३३। परिसाचे अंगें सेनें जाला विळा । वाकणें या कळा हीन नेव्हे ॥१॥ ॥ध्रु॥॥ अंतरीं पालट घडला कारण । मग समाधान तें चि गोड ॥ध्रु॥॥ पिकली हे सेंद

॥ तुकारामाचे अभंग ॥

पूर्वकर्मा नये । अद्वेरु तो काय घडे मग ॥२॥ तुका म्हणे आणा पंगती सुरण ।
पृथक ते गुण केले पाके ॥३॥

३३३४। ज्याचे माथां जो जो भार । ते चि फार तयासी ॥१॥ ॥ध्रु॥।। मार्गे पुढें
अवघें रितें । कळों येतें अनुभवं ॥ध्रु॥।। परिसा अंगीं अमुपसोनें । पोटीं हीन धातु चि
॥२॥ आपुला तो करी धर्म । जाणे वर्म तुका तें ॥३॥

३३३५। पाहें तिकडे दिशा ओस । अवघी आस पायापें ॥१॥ ॥ध्रु॥।। मन चि साच
होइल कई । प्रेम देई भेटोनि ॥ध्रु॥।। सर्वापरी पांगुळ असें । न कळे कैसें तें तुम्हा
॥२॥ तुका म्हणे कृपावंता । तूं तों दाता दीनाचा ॥३॥

३३३६। चालवणें काय । ऐसें अगे माझे माय ॥१॥ ॥ध्रु॥।। धांव धांव लवलाहें ।
कंठीं प्राण वाट पाहे ॥ध्रु॥।। पसरुनि कर । तुज चालिलों समोर ॥२॥ देसील
विसांवा । तुका म्हणे ऐशा हांवा ॥३॥

३३३७। आवडीच्या ऐसें जालें । मुखा आलें हरिनाम ॥१॥ ॥ध्रु॥।। आतां घेऊं
धणीवरि । मार्गे उरी नुरेतों ॥ध्रु॥।। सांटवण मनाऐसी । पुढें रासी अमुप ॥२॥ तुका
म्हणे कारण जालें । विडल ती अक्षरीं ॥३॥

३३३८। त्यांचिया चरणा माझे दंडवत । ज्यांचें धनवित्त पांडुरंग ॥१॥ ॥ध्रु॥।। येथें
माझा जीव पावला विसांवा । म्हणऊनि हांवा भरलासे ॥ध्रु॥।। चरणींचे रज लावीन
कपाळा । जीं पदें राउळा सोई जाती ॥२॥ आणिक तीं भाग्यें येथें कुरवंडी ।
करूनियां सांडीं इंद्राऐसी ॥३॥ वैष्णवांचे घरीं देवाची वसति । विश्वास हा चित्तीं
सत्यभावं ॥४॥ तुका म्हणे सखे हरिचे ते दास । आतां पुढें आस नाहीं दुजी ॥५॥

३३३९। उपजोनियां मरें । परि हें चि वाटे बरें ॥१॥ ॥ध्रु॥।। नाहीं आवडीसी पार
। न म्हणावें जालें फार ॥ध्रु॥।। अमृताची खाणी । उघडली नव्हे धणी ॥२॥ तुका
म्हणे पचे । विडल हें मुखा साचें ॥३॥

३३४०। सत्य तूं सत्य तूं सत्य तूं विडला । कां गा हा दाविला जगदाकार ॥१॥
॥ध्रु॥।। सांभाळीं आपुली हाक देतो माया । आम्हांसी कां भयाभीत केलें ॥ध्रु॥।। रूप
नाहीं त्यासीं ठेवियेलें नाम । लटका चि श्रम वाढविला ॥२॥ तुका म्हणे कां मा
जालासी चतुर । होतासी निसुर निर्विकार ॥३॥

३३४१। अमच्या कपाळें तुज ऐसी बुद्धि । धरावी ते शुद्धी योगा नये ॥१॥ ॥ध्रु॥।।
काय या राहिलें विनोदावांचून । आपुलिया भिन्न केलें आम्हां ॥ध्रु॥।। कोठें मूर्तिमंत
दावीं पुण्यपाप । काशासी संकल्प वाहाविसी ॥२॥ तुका म्हणे आतां आवरावा चेडा
। लटिकी च पीडा पांडुरंगा ॥३॥

३३४२। नो बोलावें ऐसें जनासी उत्तर । करितों विचार बहु वेळा ॥१॥ ॥ध्रु॥।।
कोण पाप आड ठाकतें येऊन । पालटी तो गुण अंतरींचा ॥ध्रु॥।। संसारा हातीं

॥ तुकारामाचे अभंग ॥

सोडवूनि गळा । हे कां अवकळा येती पुढें ॥२॥ तुका म्हणे सेवे घडे अंतराय ।
यास करूं काय पांडुरंगा ॥३॥

३३४३। आतां हें उचित माझें जना हातीं । पाहिजे फजीती केली कांहीं ॥१॥
॥ध्रु॥।। मग हे तुमचे न सोडीं चरण । त्रासोनियां मन येइल ठाया ॥ध्रु॥ वाउगे
वाणीचा न धरी कांटाळा । ऐसी कां चांडाळा बुद्धि मज ॥२॥ तुका म्हणे जरि माथां
बैसे घाव । तरि मग वाव नेघे पुढें ॥३॥

३३४४। मायेवरी सत्ता आवडीची बाळा । संकोचिनि लळा प्रतिपाळी ॥१॥ ॥ध्रु॥।।
अपराध माझे न मनावे मनीं । तुम्ही संतजनीं मायबापीं ॥ध्रु॥।। आरूष वचन
लेंकुराची आळी । साहोनि कवळी मागुताली ॥२॥ तुका म्हणे अंगीं काय नाही सत्ता
। परि निष्ठुरता उपजेना ॥३॥

३३४५। कैसा होतो कृपावंत । बहुसंत सांगती । पुसणें नाहीं यातीकुळ । लागो वेळ
नेदावा ॥१॥ ॥ध्रु॥।। ऐसी काय जाणों किती । उतरती उतरले ॥ध्रु॥ दावी
वैकुंठीच्या वाटा । पाहातां मोठा संपन्न । आढभमान तो नाहीं अंगी । भक्तालागी न
बैसे ॥२॥ तुका म्हणे आळस निद्रा । नाहीं थारा त्या अंगीं । आलें द्यावें भलत्या
काळें । विड्वल बळें आगळा ॥३॥

३३४६। सदैव हे वारकरी । जे पंढरी देखती । पदोपदीं विड्वल वाचा । त्यांसी कैचा
संसार ॥१॥ ॥ध्रु॥।। दोष पळाले पळाले । पैल आले हरिदास ॥ध्रु॥।। प्रेमभातें
भरलें अंगीं । निर्लज्ज रंगीं नाचती । गोपीचंदनाची उटी । तुळसी कंठीं मिरवती
॥२॥ तुका म्हणे देव चितीं । मोक्ष हातीं रोकडा । दुर्बळा या शक्तिहीना । त्या ही
जना पुरता ॥३॥

३३४७। ऐसीं ठावीं वर्में । तरी सांडवलों भ्रमें ॥१॥ ॥ध्रु॥।। सुखें नाचतों कीर्तनीं ।
नाहीं आशंकित मनीं ॥ध्रु॥।। ऐसें आलें हाता । बळ तरी गेली चिंता ॥२॥ सुख येथें
जालें तरी । नाहीं आणिकांची उरी ॥३॥ ऐसें केलें देवें । पुढें कांहीं न व्हावें
॥४॥ तुका म्हणे मन । आतां जालें समाधान ॥५॥

३३४८। चितीं बैसलें चिंतन । नारायण नारायण ॥१॥ ॥ध्रु॥।। न लगे गोड कांहीं
आतां । आणीक दुसरें सर्वथा ॥ध्रु॥।। हरपला द्वैतभाव । तेणें देह जाला वाव ॥२॥
तुकयाबंधु म्हणे आम्ही । जालों निष्काम ये कामीं ॥३॥

३३४९। व्यापिलें सर्वत्र । बाहेरी भीतरी अंतर ॥१॥ ॥ध्रु॥।। ऐसें गोविदें गोविलें ।
बोलें न वजाये बोलिलें ॥ध्रु॥।। संचिताची होळी । करूनि जीव घेतला बळी ॥२॥
तुकयाबंधु म्हणे नाहीं । आतां संसारा उरी कांहीं ॥३॥

३३५०। तुम्हांआम्हांसी दरूषण । जालें दुर्लभ भाषण ॥१॥ ॥ध्रु॥।। म्हणरुनि
करितों आतां । दंडवत घ्या समस्तां ॥ध्रु॥।। भविष्याचें माथां देह । कोण जाणें होइल

॥ तुकारामाचे अभंग ॥

काय ॥२॥ म्हणे तुकयाचा बांधव । आमचा तो जाला भाव ॥३॥

३३५१। अनंतजन्में जरी केल्या तपरासी । तरी हा न पवसी म्हणे देह ॥१॥
॥ध्रु॥।। ऐसें जें निधान लागलेंसे हातीं । त्याची केली माती भाग्यहीना ॥ध्रु॥।।
उत्तमाचें सार वेदाचें भांडार । ज्याच्यानें पवित्र तीर्थ होती ॥२॥ म्हणे तुकयाबंधु
आणीक उपमा । नाही या तों जन्मा द्यावयासी ॥३॥

३३५२। आम्हांपाशीं सरे एक शुद्ध भाव । चतुराई जाणीव न लगे कळा ॥१॥
॥ध्रु॥।। सर्वजाण माझा स्वामी पांडुरंग । तया अंगसंग गोपाळासी ॥२॥ तुका म्हणे
कर्म धर्म नये हातां । तयावरि सत्ता भाविकांची ॥३॥

३३५३। प्रीति करी सत्ता । बाळा भीती मातापिता ॥१॥ ॥ध्रु॥।। काय चाले त्याशीं
बळ । आळी करितां कोल्हाळ ॥ध्रु॥।। पदरीं घाली मिठी । खेदी मार्गे पुढें लोटी
॥२॥ बोले मना आलें । तुका साहिला विट्टलें ॥३॥

३३५४। आवडीचे भेटी निवे । चित्ते पावे विश्रांती ॥१॥ ॥ध्रु॥।। बरवियाचा छंद
मना । नारायणा अवीट ॥ध्रु॥।। तुळणे कांहीं साम्या पुरे । हें तों नुरे ये रुचि ॥२॥
तुका म्हणे बरवें जालें । फावलें हें कळे त्या ॥३॥

३३५५। केलियाचें दान । करा आपुलें जतन ॥१॥ ॥ध्रु॥।। माझी बुद्धि स्थिर देवा
। नाही विषयांचा हेवा ॥ध्रु॥।। भावा अंतराय । येती अंतरती पाय ॥२॥ तुका म्हणे
जोडी । आदीं अंतीं राहो गोडी ॥३॥

३३५६। माझे हातीं आहे करावें चिंतन । तुम्ही कृपादान प्रेम द्यावें ॥१॥ ॥ध्रु॥।।
मागति यां भांडवल आळवण । नामाची जतन दातियासी ॥ध्रु॥।। बाळक धांवोनि आड
निघे स्तनीं । घालावा जननी कृपे पान्हां ॥२॥ तुका म्हणे करीं कासवाचे परी ।
आहे सूत्रदोरी तुझे हातीं ॥३॥

३३५७। वाट दावी त्याचें गेलें काय । नागवला जो वारितां जाय ॥१॥ ॥ध्रु॥।।
ऐसीं मार्गे ठकलीं किती । सांगतां खाती विषगोळा ॥ध्रु॥।। विचारोनि पाहे त्यास । न
वजे जीवें नव्हे नास ॥२॥ तुका म्हणे जो रूसला जीवा । तयासी केशवा काय
चाले ॥३॥

३३५८। अनुभवावांचून सोंग संपादणें । नव्हे हें करणें स्वहिताचें ॥१॥ ॥ध्रु॥।। तैसा
नको भुलों बाहिरल्या रंगें । हित तें चि वेगें करूनि घेई ॥ध्रु॥।। बहुरूपी रूपें नटला
नारायण । सोंग संपादून जैसा तैसा ॥२॥ पाषाणाचें नांव ठेवियेलें देव । आणिका
तारी भाव परि तो तैसा ॥३॥ कनक झाड म्हुण वंदियेलें माथां । परि तें अर्था न
मिळे माजी ॥४॥ तुका म्हणे त्याचा भाव तारी त्यास । अहंभावीं नास तो चि पावे
॥५॥

३३५९। मज नष्टा माया मोह नाही लोभ । आढ्यक हा क्षोभ आदराचा ॥१॥

॥ तुकारामाचे अभंग ॥

॥ध्रु॥ धिग हें शरीर अनउपकार । न मनी आभार उपकाराचा ॥ध्रु॥ मजहून नष्ट आहे ऐसा कोण । नावडे मिष्टान्न बहुमोल ॥२॥ न दिसती मज आपलेसे गुण । संचित तें कोण जाणे मार्गें ॥३॥ तुका म्हणे माझें देखोनियां काई । पांडुरंगा पार्यीं राखियेलें ॥४॥

३३६०। मतिविण काय वणूआ तुझें ध्यान । जेथें पडिलें मौन वेदश्रुती ॥१॥ ॥ध्रु॥ करूनि गोजिरा आपुलिये मती । धरियेलें चित्तीं चरणकमळ ॥ध्रु॥ सुखाचें ओतिलें पाहों तें श्रीमुख । तेणें हरे भूक तान माझी ॥२॥ रसना गोडावली ओव्या गातां गीत । पावलेसे चित्त समाधान ॥३॥ तुका म्हणे माझी दृष्टि चरणावरी । पाउलें गोजिरीं कुंकुमाचीं ॥४॥

३३६१। ओस जाल्या दिशा मज भिंगुळवाणें । जीवलग नेणें मज कोणी ॥१॥ ॥ध्रु॥ भय वाटे देखें श्वापदांचे भार । नव्हे मज धीर पांडुरंगा ॥ध्रु॥ अंधकारापुढें न चलवे वाट । लागतील खुंट कांटे अंगा ॥२॥ एकला निःसंग फांकती मारग । भितो नव्हे लाग चालावया ॥३॥ तुका म्हणे वाट दावूनि सदगुरू । राहिला हा दुरू पांडुरंग ॥४॥

३३६२। उदार कृपाळ सांगसी जना । तरी कां त्या रावणा मारियेलें । नित्य नित्य पूजा करी श्रीकमळीं । तेणें तुझें काय केलें ॥१॥ ॥ध्रु॥ काय बडिवार सांगसी वांयां । ठावा पंढरिराया आहेसि आम्हां । एकला चि जरी देऊं परिहार । आहे दुरिवरी सीमा ॥ध्रु॥ कर्णाऐसा वीर उदार जुंझार । तो तुवां जर्जर केला वाणी । पडिला भूमी परी नयेची करूणा । दांत पाडियेले दोन्ही ॥२॥ श्रियाळ बापुडे सात्विकवाणी । खादलें कापूनि त्याचें पोर । ऐसा कठिण कोण होईल दुसरा । उखळीं कांडविलें शिर ॥३॥ शिबी चक्रवर्ती करितां यज्ञयाग । त्याचें चिरिलें अंग ठायीं ठायीं । जाचउनि प्राण घेतला मार्गें । पुढें न पाहतां कांहीं ॥४॥ बळीचा अन्याय सांग होता काय । बुडविला तो पाय देउनि माथां । कोंडिलें दार हा काय कहार । सांगतोसी चित्त कथा ॥५॥ हरिश्चंद्राचें राज्य घेऊनियां सर्व । विकविला जीव डोंबाघरीं । पाडिला विघड नळा दमयंतीमधीं । ऐसी तुझी बुद्धि हरि ॥६॥ आणिकही गुण सांगावे किती । केलिया विपत्ति माउसीच्या । वधियेला मामा सखा पुरुषोत्तमा । म्हणे बंधु तुकयाचा ॥७॥

३३६३। जे केली आळी ते अवघी गेली वांयां । उरला पंढरिराया श्रम माझा ॥१॥ ॥ध्रु॥ काय समाधान केलें कोणे वेळे । कोणें माझे लळे पाळयिले ॥ध्रु॥ आभास ही नाही स्वर्णी दुश्चिता । प्रत्यक्ष बोलतां कंझचा तो ॥२॥ आतां पुढें लाज वाटे पांडुरंगा । भक्त ऐसे जगामाजी जाले ॥३॥ तुका म्हणे आतां नाही भरवसा । मोकलीसी ऐसा वाटतोसी ॥४॥

३३६४। समश्रुळति असतां वाचा । घोष न करिसी कां नामाचा ॥१॥ ॥ध्रु॥ कां रे

॥ तुकारामाचे अभंग ॥

वैष्णव नव्हेसी । कवण्या दंभें नागवलासी ॥ध्रु॥ हरि हरि म्हणतां लाजसी । गर्वें
पुढगोनि चालसी ॥२॥ तारूप्यें उताणा । पुंसेविण बांडा सुना ॥३॥ जालेंसि
महिमेचें वेडें । नाचों लाजसी दिंडीपुढें ॥४॥ अळंकारांच्यानि बळें । वंचलासी
तुळसीमाळें ॥५॥ कैसा सकुमार जालासी । म्हणसी न टकें एकादशी ॥६॥ स्नान
न करिसी आंघोळी । विभुती न लाविसी कपाळीं ॥७॥ वरिवरि न्याहाळसी त्वचा ।
उपेग नाही मांसाचा ॥८॥ पदर्नाभी विश्वनाथ । तुका अझून रडत ॥९॥

३३६५। वाघाचा कालभूत दिसे वाघाऐसा । परी नाही दशा साच अंगीं ॥९॥
॥ध्रु॥।। बाहेरील रंग निवडी कसोटी । संघष्टणें भेटी आपेआप ॥ध्रु॥।। सिकविलें
तैसें नाचावें माकडें । न चले त्यापुढें युक्ति कांहीं ॥२॥ तुका म्हणे करी लटिक्याचा
सांटा । फजित तो खोटा शीघ्र होय ॥३॥

३३६६। सिंदळीचे सोर चोराची दया । तो ही जाणा तया संवसर्गी ॥९॥ ॥ध्रु॥।।
फुकासाटीं भोगे दुःखाचा तो वाटा । उभारोनि कांटा वाटेवरी ॥ध्रु॥।। सर्प पोसूनियां
दुधाचा ही नास । केलें थीता विष अमृताचें ॥२॥ तुका म्हणे यासी न करितां दंडण
। पुढिल्या खंडण नव्हे दोषा ॥३॥

३३६७। तेणें सुखें माझें निवालें हें अंग । विड्वल हें जग देखियेलें ॥९॥ ॥ध्रु॥।।
कवतुकें करूणा भाकितें लाडें । आवडी बोबडें बोलोनियां ॥ध्रु॥।। मज नाही दशा
अंतरीं दुःखाची । भावना भेदाची समूळ गेली ॥२॥ तुका म्हणे सुख जालें माझ्या
जीवा । रंगलें केशवा तुझ्या रंगे ॥३॥

३३६८। विड्वल सोयरा सज्जन विसांवा । जाइन त्याच्या गांवा भेटावया ॥९॥
॥ध्रु॥।। सीण भाग त्यासी सांगेन आपुला । तो माझा बापुला सर्व जाणे ॥ध्रु॥।। माय
माउलिया बंधुवर्गा जाणा । भाकीन करूणा सकळकांसी ॥२॥ संत महंत सिद्ध
महानुभाव मुनि । जीवभाव जाऊनि सांगेन त्या ॥३॥ माझिये माहेरीं सुखा काय
उणें । न लगे येणें जाणें तुका म्हणे ॥४॥

३३६९। ध्याइन तुझे रूप गाइन तुझे नाम । आणीक न करीं काम जिव्हामुखें ॥९॥
॥ध्रु॥।। पाहिन तुझे पाय ठेविन तेथें डोय । पृथक तें काय न करीं मनीं ॥ध्रु॥।। तुझे
चि गुणवाद आइकेन कार्नी । आणिकांची वाणी पुरे आतां ॥२॥ करिन सेवा करीं
चालेन मी पार्यी । आणीक न वजें ठार्यी तुजविण ॥३॥ तुका म्हणे जीव ठेविला
तुझ्या पार्यी । आणीक तो काई देऊं कोणा ॥४॥

३३७०। देवाचें भजन कां रे न करीसी । अखंड हव्यासीं पीडतोसी ॥९॥ ॥ध्रु॥।।
देवासी शरण कां रे न वजवे तैसा । बक मीना जैसा मनुष्यालागीं ॥ध्रु॥।। देवाचा
विश्वास कां रे नाही तैसा । पुत्रस्नेहें जैसा गुंतलासी ॥२॥ कां रे नाही तैसी देवाची
हे गोडी । नागवूनी सोडी पत्नी जैसी ॥३॥ कां रे नाही तैसे देवाचे उपकार ।
माया मिथ्या भार पितृपूजना ॥४॥ कां रे भय वाहासी लोकांचा धाक । विसरोनि

॥ तुकारामाचे अभंग ॥

एक नारायण ॥५॥ तुका म्हणे कां रे घातलें वांयां । अवघें आयुष्य जाया भक्तिविण
॥६॥

३३७१। माझें चित्त तुझे पार्यीं । राहे ऐसें करीं कांहीं । धरोनियां बाहीं । भव तारीं
दातारा ॥१॥ ॥ध्रु॥ चतुरा तूं शिरोमणि । गुणलावण्याची खाणी । मुगुट सकळ
मणि । तूं चि धन्य विठोबा ॥ध्रु॥ करीं तिमिराचा नाश । दीप होउनि प्रकाश ।
तोडीं आशापाश । करीं वास हृदयीं ॥२॥ पाहें गुंतलों नेणतां । तुज असो माझी
चिंता । तुका ठेवी माथा । पार्यीं आतां राखावें ॥३॥

३३७२। आमुचें उचित हे चि उपकार । आपला चि भार घालूं तुज ॥१॥ ॥ध्रु॥
भूक लागलिया भोजनाची आळी । पांघुरणें काळीं शीताचिये ॥ध्रु॥ जेणें काळें उठी
मनाची आवडी । ते चि मार्गें घडी आवडे तें ॥२॥ दुःख येऊं नेदी आमचिया घरा
। चक्र करी फेरा भोंवताला ॥३॥ तुका म्हणे नाही मुक्तीसवें चाड । हें चि आम्हां
गोड जन्म घेतां ॥४॥

३३७३। मी दास तयाचा जया चाड नाही । सुख दुःख दोहीविरहित जो ॥१॥
॥ध्रु॥ राहिलासे उभा भीवरेच्या तीरीं । कट दोही करीं धरोनियां ॥ध्रु॥ नवल
काई तरी पाचारितां पावे । न स्मरिता धांवे भक्तिकार्जे ॥२॥ सर्व भार माझा त्यासी
आहे चिंता । तो चि माझा दाता स्वहिताचा ॥३॥ तुका म्हणे त्यास गाईन मी गीतीं
। आणीक तें चितीं न धरीं कांहीं ॥४॥

३३७४। यासी कोणी म्हणे निंदेचीं उत्तरें । नागवला खरें तो चि एक ॥१॥ ॥ध्रु॥
आड वाटे जातां लावी नीट सोई । धर्मनीत ते ही ऐसी आहे ॥ध्रु॥ नाइकतां सुखें
करावें ताडण । पाप नाही पुण्य असे फार ॥२॥ जन्म व्याधि फार चुकतील दुःखें ।
खंडावा हा सुखें मान त्याचा ॥३॥ तुका म्हणे निंब दिलियावांचून । अंतरींचा सीण
कैसा जाय ॥४॥

३३७५। निवडे जेवण सेवटींच्या घांसें । होय त्याच्या ऐसें सकळ ही ॥१॥ ॥ध्रु॥
न पाहिजे जाला बुद्धीचा पालट । केली खटपट जाय वांयां ॥ध्रु॥ संपादिलें होय
धरिलें तें सोंग । विटंबणा व्यंग पडिलिया ॥२॥ तुका म्हणे वर्म नेणतां जो रांधी ।
पाववी ते बुद्धि अवकळा ॥३॥

३३७६। न लगे मरावें । ऐसा ठाव दिला देवें ॥१॥ ॥ध्रु॥ माझ्या उपकारासाठीं ।
वागविला म्हूण कंठीं ॥ध्रु॥ घरीं दिला ठाव । अवघा सकळ ही वाव ॥२॥ तुका
म्हणे एके ठायीं । कोठें माझें तुझें नाही ॥३॥

३३७७। नाही लाग माग । न देखेंसें केलें जग ॥१॥ ॥ध्रु॥ आतां बैसोनियां खावें
। दिलें आइतें या देवें ॥ध्रु॥ निवारिलें भय । नाही दुसऱ्याची सोय ॥२॥ तुका
म्हणे कांहीं । बोलायाचें काम नाही ॥३॥

॥ तुकारामाचे अभंग ॥

३३७८। दिली हाक मनं नव्हे ती जतन । वेंटाळल्या गुणें धांव घेती ॥१॥ ॥ध्रु॥॥
काम क्रोध मद मत्सर अहंकार । निंदा द्वेष फार माया तृष्णा ॥ध्रु॥ इंद्रियांचे भार
फिरतील चोर । खान घ्यावया घर फोडूं पाहे ॥२॥ माझा येथें कांहीं न चले पराक्रम
। आहे त्याचें वर्म तुझे हार्ती ॥३॥ तुका म्हणे आतां करितां उपाय । जेणें तुजें पाय
आतुडती ॥४॥

३३७९। तुझा दास मज म्हणती अंकित । अवघे सकळकि लहान थोर ॥१॥
॥ध्रु॥॥ हें चि आतां लागे करावें जतन । तुजें थोरपण तुज देवा ॥ध्रु॥ होउनी
निर्भर राहिलों निश्चिंत । पावनपतित नाम तुजें ॥२॥ करितां तुज होय डोंगराची
राई । न लगतां कांहीं पात्या पातें ॥३॥ तुका म्हणे तुज काय ते आशंका । तारितां
मशका मज दीना ॥४॥

३३८०। काय मागावें कवणासी । ज्यासी मागों तो मजपार्शी ॥१॥ ॥ध्रु॥॥ जरी
मागों पद इंद्राचें । तरी शाश्वत नाही त्याचें ॥ध्रु॥ जरी मागों ध्रुवपद । तरी त्यासी
येथील छंद ॥२॥ स्वर्गभोग मागों पूर्ण । पुण्य सरल्या मागुती येणें ॥३॥ आयुष्य
मागों चिरजीव । जीवा मरण नाही स्वभावे ॥४॥ तुका म्हणे एक मागें । एकपणा
नाहीं भंग ॥५॥

३३८१। आम्ही ज्याचे दास । त्याचा पंढरिये वास ॥१॥ ॥ध्रु॥॥ तो हा देवांचा ही
देव । काय कळकाळाचा मेव ॥ध्रु॥ वेद जया गाती । श्रुति म्हणती नेति नेति
॥२॥ तुका म्हणे निज । रूपडें हे तत्त्वबीज ॥३॥

३३८२। भक्तवत्सल दिनानाथ । तिहीं लोकीं ज्याची मात ॥१॥ ॥ध्रु॥॥ तो हा
पुंडलिकासार्ती । आला उभा वाळवंटी ॥ध्रु॥ गर्भवास धरी । अंबऋषीचा कैवारी
॥२॥ सकळां देवां आढधष्ठान । एका मंत्रासी कारण ॥३॥ तुका म्हणे ध्यानीं ।
ज्यासि ध्यातो शूळपाणी ॥४॥

३३८३। फटकाळ देव्हारा फटकाळ अंगारा । फटकाळ विचारा चालविलें ॥१॥
फटकाळ तो देव फटकाळ तो भक्त । करवितो घात आणिका जीवा ॥२॥ तुका
म्हणे अवघें फटकाळ हें जन । अनुभविये खूण जाणतील ॥३॥

३३८४। लावुनियां गोठी । चुकवूं आदरिली दिठी । देउनियां मिठी । पळे महिमा
थुलिया ॥१॥ ॥ध्रु॥॥ पुढें तो चि करी आड । तिचा लोभ तिसी नाड । लावूनि
चरफड । हात गोळुनि पळावें ॥ध्रु॥ आधीं काकुलती । मोहो घालावा पुढती ।
तोंडीं पडे माती । फिरतां मागें कैचा तो ॥२॥ तुका म्हणे देवा । यासी रडवी याचा
हेवा । भावें कां हे सेवा । सुखें तुम्हां नापिती ॥३॥

३३८५। नेत्राची वासना । तुज पाहावें नारायणा ॥१॥ ॥ध्रु॥॥ करीं याचें समाधान
। काय पहातोसी अनुमान ॥ध्रु॥ भेटावें पंढरिराया । हें चि इच्छितासी बाह्या
॥२॥ म्हणतो जावें पंढरीसी । हें चि ध्यान चरणासी ॥३॥ चित्त म्हणे पार्यीं । तुझे

॥ तुकारामाचे अभंग ॥

राहीन निश्चयीं ॥४॥ म्हणे बंधु तुकयाचा । देवा भाव पुरवीं साचा ॥५॥

३३८६। मन उताविळ । जालें न राहे निश्चळ ॥१॥ ॥ध्रु॥।। दे रे भेटी पंढरिराया । उभारोनि चारी बाह्या ॥ध्रु॥।। सर्वांग तळमळी । हात पाय रोमावळी ॥२॥ तुकयाबंधु म्हणे कान्हा । भूक लागली नयना ॥३॥

३३८७। म्हणसी दावीन अवरथा । तैसें नको रे अनंता ॥१॥ ॥ध्रु॥।। होऊनियां सहाकार । रूप दाखवीं सुंदर ॥ध्रु॥।। मृगजळाचियापरी । तैसें न करावें हरी ॥२॥ तुकयाबंधु म्हणे हरी । कामा नये बाह्यात्कारी ॥३॥

३३८८। आकारवंत मूर्ति । जेव्हां देखेन मी दृष्टी ॥१॥ ॥ध्रु॥।। मग मी राहेन निवांत । ठेवूनियां तेथें चित्त ॥ध्रु॥।। श्रुति वाखाणित्ती । तैसा येसील प्रचित्ती ॥२॥ म्हणे तुकयाचा सेवक । उभा देखेन सन्मुख ॥३॥

३३८९। जेणें तुज आलें रूप आणि नांव । पतित हें दैव तुझें आम्ही ॥१॥ ॥ध्रु॥।। नाही तरी तुज कोण हें पुसतें । निराकारी तेथें एकाएकी ॥ध्रु॥।। अंधारें दीपका आणियेली शोभा । माणिकासी प्रभा कोंदणाची ॥२॥ धन्वंतरी रोगें आणिला उजेडा । सुखी काय चाड जाणावें तें ॥३॥ अमृतासी मोल विषाचिया गुणें । पितळें तरी सोनें उंच निच ॥४॥ तुका म्हणे आम्ही असोनियां जाण । तुज देवपण आणियेलें ॥५॥

३३९०। सुखवाटे ये चि ठायीं । बहु पायीं संतांचे ॥१॥ ॥ध्रु॥।। म्हणऊनि केला वास । नाही नास ते ठायीं ॥ध्रु॥।। न करवे हाली चाली । निवारिली चिंता हे ॥२॥ तुका म्हणे निवे तनु । रजकणू लागती ॥३॥

३३९१। देऊं कपाट । कीं कोण काळ राखों वाट ॥१॥ ॥ध्रु॥।। काय होईल तें शिरीं । आज्ञा धरोनियां करीं ॥ध्रु॥।। करूं कळे ऐसी मात विंढवा राखावा एकांत ॥२॥ तुका म्हणे जागों । विंढवा कोणा नेदूं वागों ॥३॥

३३९२। मायबापापुढें लेंकराची आळी । आणीक हे पाळी कोण लळे ॥१॥ ॥ध्रु॥।। सांभाळा जी माझीं विषमें अनंता । जवळी असतां अद्वेरे कां ॥ध्रु॥।। आणिकांची चाले सत्ता आम्हांवरी । तुमची ते थोरी काय मग ॥२॥ तुका म्हणे आलों दुरोनि जवळी । आतां टाळाटाळी करूं नये ॥३॥

३३९३। माझ्या मुखें मज बोलवितो हरि । सकळां अंतरीं नारायण ॥१॥ ॥ध्रु॥।। न करावा द्वेष भूतांचा मत्सर । हा तंव विचार जाणों आम्ही ॥२॥ तुका म्हणे दोष नाही या विचारें । हिताचीं उत्तरें शिकवितां ॥३॥

३३९४। मांस खातां हाउस करी । जोडुनि वैसी ठेवियेला ॥१॥ ॥ध्रु॥।। कोण त्याची करील कीव । जीवें जीव नेणती ॥ध्रु॥।। पुढिलांसाठीं पाजवी सुरी । आपुली चोरी अंगुळी ॥२॥ तुका म्हणे कुटिति हाडें । आपुल्या नाडें रडती ॥३॥

॥ तुकारामाचे अभंग ॥

३३९५। तुज जाणें तान्हें नाहीं पांडुरंगा । कां जी मज सांगा उपेक्षिलें ॥१॥
॥ध्रु॥।। तुज ठावें होतें मी पातकी थोर । आधीं च कां थार दिधली पार्यीं ॥ध्रु॥
अंक तो पडिला हरिचा मी दास । भेद पंगतीस करूं नये ॥२॥ तुका म्हणे आम्ही
जितिलें तें खरें । आतां उणें पुरें तुम्हां अंगीं ॥३॥

३३९६। आम्हां घरीं धन शब्दाचीं च रत्नें । शब्दाचीं च शस्त्रें यत्न करूं ॥१॥
॥ध्रु॥।। शब्द चि आमुच्या जीवाचें जीवन । शब्दें वांटूं धन जनलोकां ॥२॥ तुका
म्हणे पाहा शब्द चि हा देव । शब्दें चि गौरव पूजा करूं ॥३॥

३३९७। ब्रम्हज्ञान दारीं येतें काकुलती । अक्वेरिलें संतीं विष्णुदासीं ॥१॥ ॥ध्रु॥।।
रिघों पाहे माजी बळें त्याचें घर । दवडिता दूर म्हणोनियां ॥२॥ तुका म्हणे येथें न
चले सायास । पडिले उदास त्याच्या गळां ॥३॥

३३९८। कासया लागला यासी चौघाचार । मुळींचा वेव्हार निवडिला ॥१॥ ॥ध्रु॥।।
ग्वाही बहुतांची घालूनियां वरि । महजर करीं आहे माझ्या ॥ध्रु॥।। तुम्हां वेगळां लागें
आपल्या च ठायीं । होतें करूनि तें ही माझें माझें ॥२॥ भांडण सेवटीं जालें एकवट
। आतां कटकट करूं नये ॥३॥ ठेविला ठेवा तो आला माझ्या हाता । आतां नाहीं
सत्ता तुज देवा ॥४॥ तुका म्हणे वांयांविण खटपटा । राहिलों मी वांटा घेरूनियां
॥५॥

३३९९। देहबुद्धि वसे जयाचिये अंगीं । पूज्यता ते जर्गी सुख मानी ॥१॥ ॥ध्रु॥।।
थोर असे दगा जाला त्यासी हाटीं । सोडोनियां गांठी चोरीं नेली ॥ध्रु॥।। गांठीचें
जाउनि नव्हे तो मोकळा । बांधिलासे गळा दंभलोभें ॥२॥ पुढिल्या उदिमा जालेंसे
खंडण । दिसे नागवण पडे गांठी ॥३॥ तुका म्हणे ऐसे बोलतील संत । जाणूनियां
घात कोण करी ॥४॥

३४००। निंबाचिया झाडा साकरेचें आळें । आपलीं तीं फळें न संडी च ॥१॥
॥ध्रु॥।। तैसें अधमाचें अमंगळ चित्त । वमन तें हित करूनि सांडी ॥ध्रु॥।। परिसाचे
अंगीं लाविलें खापर । पालट अंतर नेघे त्याचें ॥२॥ तुका म्हणे वेळू चंदना संगतीं
। काय ते नसती जवळकि ॥३॥

३४०१। दुबळें सदैवा । म्हणे नागवेल केव्हां ॥१॥ ॥ध्रु॥।। आपणासारिखें त्या पाहे
। स्वभावासी करिल काये ॥ध्रु॥।। मूढ सभे आंत । इच्छी पंडिताचा घात ॥२॥ गांठें
देखुनि शूरा । उगें करितें बुरबुरा ॥३॥ आणिकांचा हेवा । न करीं शरण जाई देवा
॥४॥ तुका म्हणे किती । करूं दुष्टाची फजिती ॥५॥

३४०२। माझी आतां लोक सुखें निंदा करू । म्हणती विचारू सांडियेला ॥१॥
॥ध्रु॥।। कारण होय तो करावा विचार । काय भीड भार करूं देवा ॥२॥ तुका म्हणे
काय करूं लापनिक । जनाचार सुख नासिवंत ॥३॥

॥ तुकारामाचे अभंग ॥

३४०३। ढेंकणाचे संगें हिरा जो भंगला । कुसंगें नाडला तैसा साधु ॥१॥ ॥ध्रु॥।।
ओढाळाच्या संगें सात्विक नासलीं । क्षण एक नाडलीं समागमें ॥ध्रु॥।। डांकाचे संगती
सोनें हीन जालें । मोल तें तुटलें लक्ष कोडी ॥२॥।। विषानें पक्वान्नें गोड कडू जालीं
। कुसंगानें केली तैसी परी ॥३॥।। भावें तुका म्हणे सत्संग हा बरा । कुसंग हा फेरा
चौर्यीशीचा ॥४॥।।

३४०४। भलते जन्मीं मज घालिसील तरी । न सोडीं मी हरी नाम तुझे ॥१॥।।
॥ध्रु॥।। सुख दुःख तुज देईन भोगितां । मग मज चिंता कासयाची ॥ध्रु॥।। तुझा
दास म्हणवीन मी अंकिला । भोगितां विठ्ठला गर्भवास ॥२॥।। कासया मी तुज
भाकितों करूणा । तारीं नारायणा म्हणऊनि ॥३॥।। तुका म्हणे तुज येऊं पाहे उणें ।
तारिसील तेणें आम्हां तया ॥४॥।।

३४०५। गातों नाचतों आनंदें । टाळघागरिया छंदें ॥१॥।। ॥ध्रु॥।। तुझी तुज पुढें देवा
। नेणों भाव कैसी सेवा ॥ध्रु॥।। नेणों ताळ घात मात । भलते सर्वां पाय हात ॥२॥।।
लाज नाही शंका । प्रेम घाला म्हणे तुका ॥३॥।।

३४०६। रूसलों आम्हीं आपुलिया संवसारा । तेथें जनाचारा काय पाड ॥१॥।।
॥ध्रु॥।। आम्हां इष्ट मित्र सोयरे । नाही या दुसरें देवाविण ॥ध्रु॥।। दुराविले बंधु
सखे सहोदर । आणीक विचार काय तेथें ॥२॥।। उपाधिवचन नाइकती कान ।
त्रासलें हें मन बहु माझे ॥३॥।। तुका म्हणे करा होइल ते दया । सुख दुःख वांयां न
धरावें ॥४॥।।

३४०७। सांडुनि सुखाचा वाटा । मुक्ति मागे तो करंटा ॥१॥।। ॥ध्रु॥।। कां रे न
घ्यावा जन्म । प्रेम लुटावें नाम ॥ध्रु॥।। येथें मिळतो दहीं भात । वैकुंठीं ते नाही मात
॥२॥।। तुका म्हणे आतां । मज न लगे सायुज्यता ॥३॥।।

३४०८। पदोपदीं पायां पडणें । करूणा जाण भाकावी ॥१॥।। ॥ध्रु॥।। ये गा ये गा
विसांवया । करूणा दयासागरा ॥ध्रु॥।। जोडोनियां करकमळ । नेत्र जळ भरोनि
॥२॥।। तुका उभें दारीं पात्र पुरवीं आर्त विठोबा ॥३॥।।

३४०९। आतां हें सेवटीं असों पायांवरी । वदती वैखरी वागपुष्प ॥१॥।। ॥ध्रु॥।।
नुपेक्षावें आम्हां दीना पांडुरंगा । कृपादानीं जगामाजी तुम्हीं ॥ध्रु॥।। बोळवुनी देह
सांडियेली शुद्ध । सारियेला भेद जीव शिव ॥२॥।। तुका म्हणे मन तुमचे चरणीं ।
एवढी आयणी पुरवावी ॥३॥।।

३४१०। तरि च होय वेडी । नग्न होय धरफुडी ॥१॥।। ॥ध्रु॥।। काय बोलावें गौरव
। आंत वरी दोन भाव ॥ध्रु॥।। मृगजळा न्याहाळतिं । तान न वजाये सेवितां ॥२॥।।
न पाहे आणिकांची आस । शूर बोलिजे तयास ॥३॥।। तुका म्हणे या लक्षणें । संत
अळंकार लेणें ॥४॥।।

॥ तुकारामाचे अभंग ॥

३४११। आग्रहा नांवें पाप । योगीं सारावें संकल्प ॥१॥ ॥ध्रु॥ सहता ऐसें
भांडवल । असोनि कां सारा बोल ॥ध्रु॥ तैं न भेटे तें काय । मना अंगींचे उपाय
॥२॥ तुका म्हणे धरीं सोय । वासनेची फोडा डोय ॥३॥

३४१२। न करीं पठन घोष अक्षरांचा । बीजमंत्र आमुचा पांडुरंग ॥१॥ ॥ध्रु॥
सर्वकाळ नामचिंतन मानसीं । समाधान मनासी समाधि हे ॥ध्रु॥ न करीं भ्रमण न
रिधें कपाटीं । जाईन तेथें दाटी वैष्णवांची ॥२॥ अनु नेणें कांहीं न वजें तपासी ।
नाचें दिंडीपार्शीं जागरणीं ॥३॥ उपवास व्रत न करीं पारणें । रामकृष्ण म्हणें
नारायण ॥४॥ आणिकांची सेवा स्तुती नेणें वाणूं । तुका म्हणे आपू दुजें नाहीं
॥५॥

३४१३। पुंडलिकाचे निकटसेवे । कैसा धांवे बराडी ॥१॥ ॥ध्रु॥ आपुलें थोरपण ।
नारायण विसरला ॥ध्रु॥ उभा कटीं ठेवुनि कर । न म्हणे पर बैससें ॥२॥ तुका
म्हणे जगदीशा । करणें आशा भक्तांची ॥३॥

३४१४। बाळ काय जाणे जीवनउपाय । मायबाप वाहे सर्व चिंता ॥१॥ ॥ध्रु॥
आइतें भोजन खेळणें अंतरीं । अंकिताचे शिरीं भार नाहीं ॥ध्रु॥ आपुलें शरीर रक्षितां
न कळे । सांभाळुनि लळे पाळी माय ॥२॥ तुका म्हणे माझा विड्डल जनिता ।
आमुची ते सत्ता तयावरी ॥३॥

३४१५। काय करितील केलीं नित्य पापें । वसे नाम ज्यापें विठोबाचें ॥१॥ ॥ध्रु॥
तृणीं हुताशनं लागला ते रासी । जळतील तैसीं क्षणमात्रें ॥ध्रु॥ विष्णुमूर्तिपाद पाहतां
चरण । तेथें कर्म कोण राहूं शके ॥२॥ तुका म्हणे नाम जाळी महादोष । जेथें होय
घोष कीर्तनाचा ॥३॥

३४१६। वेद नेले शंखासुरें । केलें ब्रम्हयानें गार्हिणें ॥१॥ ॥ध्रु॥ धांव धांव
झडकरी । ऐसें कृपाळुवा हरी ॥ध्रु॥ गजेंद्र नाडियें गांजिला । तेणें तुझा धांवा केला
॥२॥ तुका म्हणे पदनिभा । जेथें पाहें तेथें उभा ॥३॥

३४१७। माकडा दिसती कंवटी नारळा । भोक्ता निराळा वरील सारी ॥१॥ ॥ध्रु॥
एका रस एका तोंडीं पडे माती । आपुलाले नेती विभाग ते ॥ध्रु॥ सुनियांसी क्षीर
वाढिल्या ओकवी । भोगित्यां पोसवी धणीवरी ॥२॥ तुका म्हणे भार वागवित्ती मूर्ख ।
नेतील तें सार परीक्षक ॥३॥

३४१८। भेटीची आवडी उताविळ मन । लागलेंसे ध्यान जीवीं जीवा ॥१॥ ॥ध्रु॥
आतां आवडीचा पुरावावा सोहळा । येऊनी गोपाळा क्षेम देई ॥ध्रु॥ नेत्र उन्मळति
राहिले ताटस्त । गंगा अश्रुपात वहावली ॥२॥ तुका म्हणे तुम्ही करा साचपणा ।
मुळींच्या वचना आपुलिया ॥३॥

३४१९। धवळलें जगदाकार । आंधार तो निरसला ॥१॥ ॥ध्रु॥ लपों जातां नाहीं

॥ तुकारामाचे अभंग ॥

ठाव । प्रगट पाहें पसारा ॥ध्रु॥ खरियाचा दिवस आला । वाढी बोला न पुरे ॥२॥
तुका म्हणे जिवें साटीं । पडिली मिठी धुरेसी ॥३॥

३४२०। मातेची अवस्था काय जाणे बाळ । तिसी तों सकळ चिंता त्याची ॥१॥
॥ध्रु॥।। ऐसें परस्परें आहे चि विचारा । भोपळ्याचा तारा दगडासी ॥ध्रु॥ भुजंग
पोटाळी चंदनाचें अंग । निवे परि संग नव्हे तैसा ॥२॥ तुका म्हणे करा परिसाचे
परी । मज ठेवा सरी लोखंडाचे ॥३॥

३४२१। लावूनि कोलित । माझा करितील घात ॥१॥ ॥ध्रु॥।। ऐसे बहुतांचे संधी ।
सांपडलों खोळेमधीं ॥ध्रु॥ पाहातील उणें । तेथें देती अनुमोदनें ॥२॥ तुका म्हणे
रिघे । पुढें नाहीं जाले धोंगे ॥३॥

३४२२। ऐसी एकां अटी । रीतीं सिणती करंटीं ॥१॥ ॥ध्रु॥।। साच आपुल्या पुरतें
। करून नेघती कां हितें ॥ध्रु॥ कां हीं वेचितील वाणी । निरर्थक चि कारणीं ॥२॥
तुका म्हणे देवा । कांहीं समपूर्नि सेवा ॥३॥

३४२३। चालिले सोबती । काय मानिली निश्चिती ॥१॥ ॥ध्रु॥।। काय करिसी
एकला । काळ सन्निध पातला ॥ध्रु॥ कांहीं सावध तो बरवा । करी आपुला काढावा
॥२॥ चालिले अगळे । हळू च कान केश डोळे ॥३॥ वोसरले दांत । दाढा
गडबडल्या आंत ॥४॥ एकली तळमळ । जिव्हा भलते ठायीं लोळे ॥५॥ तुका
म्हणे यांणीं । तुझी मांडिली घालणी ॥६॥

३४२४। नका मजपाशीं । वदों प्रपंचाचे विशीं ॥१॥ ॥ध्रु॥।। आतां नाइकावी कार्नी
। मज देवाविण वाणी ॥ध्रु॥ येऊनियां रूपा । कोण पाहें पुण्यपापा ॥२॥ मागे
आजिवरी । जालें माप नेलें चोरीं ॥३॥ सांडियेलीं पानें । पुढें पिका अवलोकन
॥४॥ पडों नेदी तुका । आड गुंपू कांहीं चुका ॥५॥

३४२५। जाले आतां सांटे । कासयाचे लहान मोटे ॥१॥ ॥ध्रु॥।। एक एका पडिलों
हार्तीं । जाली तेव्हां चि निश्चिती ॥ध्रु॥ नाहीं फिरों येत मागें । जालें साक्षीचिया
अंगें ॥२॥ तुका म्हणे देवा । आतां येथें कोठें हेवा ॥३॥

३४२६। माझें मज द्यावें । नाहीं करवीत नवें ॥१॥ ॥ध्रु॥।। सहस्त्रनामाचें रूपडें ।
भक्त कैवारी चोखडें ॥ध्रु॥ साक्षीविण बोलें । तरी मज पाहिजे दंडिलें ॥२॥ तुका
म्हणे माल । माझा खरा तो विडुल ॥३॥

३४२७। करूं स्तुती तरि ते निंदा । तुम्ही जाणां हे गोविंदा ॥१॥ ॥ध्रु॥।। आम्हां
लडिवाळांचे बोल । करा कवतुकें नवल ॥ध्रु॥ बोबडया उत्तरीं । तुम्हा रंजवितों हरी
॥२॥ मागतों भातुकें । तुका म्हणे कवतुकें ॥३॥

३४२८। न लाहिजे जपें न लाहिजे तपें । आम्हांसी हें सोपें गीतीं गातां ॥१॥
॥ध्रु॥।। न करितां ध्यान न करितां धारणा । तो नाचे कीर्तनामाजी हरि ॥ध्रु॥

॥ तुकारामाचे अभंग ॥

जयासी नाही रूप आणि आकार । तो चि कटी कर उभा विटे ॥२॥ अनंत ब्रम्हांडें
जयाचिया पोटी । तो आम्हां संपुष्टीं भक्तिभावें ॥३॥ तुका म्हणे वर्म जाणती
लडिवाळें । जें होतीं निर्मळें अंतर्बाहीं ॥४॥

३४२९। आम्ही जालों बळवित । होऊनियां शरणागत ॥१॥ ॥ध्रु॥॥ केला घरांत
रिघावा । ठायीं पडियेला ठेवा ॥ध्रु॥ हातां चढलें धन । नेणें रचिलें कारण ॥२॥
तुका म्हणे मिठी । पायीं देउनि केली सुटी ॥३॥

३४३०। लागपाठ केला । आतां वांटा नित्य त्याला ॥१॥ ॥ध्रु॥॥ करा जोडीचा
हव्यास । आलें दुरील घरास ॥ध्रु॥ फोडिलीं भांडारें । मोहोरलीं एकसरें ॥२॥
अवधियां पुरतें । तुका म्हणे घ्यावें हातें ॥३॥

३४३१। एकीं असे हेवा । एक अनावड जीवां ॥१॥ ॥ध्रु॥॥ देवें केल्या भिन्न जाती
। उत्तम कनिष्ठ मध्यस्ती ॥ध्रु॥ प्रीतिसाटीं भेद । कोणी पूज्य कोणी निंद्य ॥२॥
तुका म्हणे लळा । त्याचा जाणे हा कळवळा ॥३॥

३४३२। स्वामीचें हें देणें । येथें पावलों दर्षणें ॥१॥ ॥ध्रु॥॥ करूं आवडीने वाद ।
तुमच्या सुखाचा संवाद ॥ध्रु॥ कळावया वर्म । हा तो पायांचा चि धर्म ॥२॥ तुका
म्हणे सिद्धी । हे चि पाववावी बुद्धी ॥३॥

३४३३। रूसलों संसारा । आम्ही आणीक व्यापारा ॥१॥ ॥ध्रु॥॥ म्हणऊनि केली
सांडी । देउनि पडिलों मुरकंडी ॥ध्रु॥ परते चि ना मागें । मोहो निष्ठुर जालों अंगें
॥२॥ सांपडला देव । तुका म्हणे गेला भेव ॥३॥

३४३४। हें तों वाटलें आश्चर्य । तुम्हां न धरवे धीर ॥१॥ ॥ध्रु॥॥ माझा फुटतसे
प्राण । धांवा धांवा म्हणऊन ॥ध्रु॥ काय नेणों दिशा । जाल्या तुम्हांविण ओशा
॥२॥ तुका म्हणे कांगा । नाइकिजे पांडुरंगा ॥३॥

३४३५। धांवा केला धांवा । श्रम होऊं नेदी जीवा ॥१॥ ॥ध्रु॥॥ वर्षे अमृताच्या
धारा । घेई वीसंगा लेंकरा ॥ध्रु॥ उशीर तो आतां । न करावा हे चि चिंता ॥२॥
तुका म्हणे त्वरें । वेग करीं विश्वंभरे ॥३॥

३४३६। जोडिलें अंजुळ । असें दानउताविळ ॥१॥ ॥ध्रु॥॥ पाहा वाहा कृपादृष्टी ।
आणा अनुभवा गोष्टी ॥ध्रु॥ तूं धनी मी सेवक । आइक्य तें एका एक ॥२॥
करितों विनंती । तुका सन्मुख पुढती ॥३॥

३४३७। काय तुज कैसें जाणवेल देवा । आणावें अनुभवा कैशा परी ॥१॥ ॥ध्रु॥॥
सगुण निर्गुण थोर कीं लहान । न कळे अनुमान मज तुझा ॥ध्रु॥ कोण तो निर्धार
करूं हा विचार । भवसिंधु पार तरावया ॥२॥ तुका म्हणे कैसे पाय आतुडती । न
पडे श्रीपती वर्म ठावें ॥३॥

३४३८। मी तव बैसलों धरुनियां ध्यास । न करीं उदास पांडुरंगा ॥१॥ ॥ध्रु॥॥

॥ तुकारामाचे अभंग ॥

नको आतां मज दवडूं श्रीहरी ॥ मागावया भिकारी जालों दास ॥ध्रु॥ भुकेलों
कृपेच्या वचनाकारणें । आशा नारायणें पुरवावी ॥२॥ तुका म्हणे येऊनियां देई भेटी
। कुरवाळुनी पोटीं धरीं मज ॥३॥

३४३९। आतां तुझे नाम गात असें गीतीं । म्हणोनी मानिती लोक मज ॥१॥
॥ध्रु॥।। अन्नवस्त्रचिंता नाही या पोटाची । वारिली देहाची थोर पीडा ॥ध्रु॥ सज्जन
संबंधी तुटली उपाधी । रोकडी या बंदीं सुटलोंसें ॥२॥ घ्यावा द्यावा कोणें करावा
सायास । गेले आशापाश वारोनियां ॥३॥ तुका म्हणे तुज कळेल तें आतां । करी
जी अनंता मायबापा ॥४॥

३४४०। कामक्रोध माझे लावियेले पाठीं । बहुत हिंपुटीं जालों देवा ॥१॥ ॥ध्रु॥।।
आवरितां तुझे तुज नावरती । थोर वाटे चित्तीं आश्चर्य हें ॥ध्रु॥ तुझिया विनोदें
आम्हां प्राणासाठी । भयभीत पोटीं सदा दुःखी ॥२॥ तुका म्हणे माझ्या कपाळाचा
गुण । तुला हांसे कोण समर्थासी ॥३॥

३४४१। सन्मुख चि तुम्हीं सांगावी जी सेवा । ऐसे माझे देवा मनोरथ ॥१॥ ॥ध्रु॥।।
नेघों आम्ही कांहीं चित्तवित्त घरें । आपुल्या उदारें जीवावरी ॥ध्रु॥ बोल परस्परें
वाढवावें सुख । पाहावें श्रीमुख डोळेभरी ॥२॥ तुका म्हणे सत्य बोलतां वचन ।
करूनी चरण साक्ष तुझे ॥३॥

३४४२। मज अनाथाकारणें । करीं येणें केशवा ॥१॥ ॥ध्रु॥।। जीव झुरे तुजसाठीं ।
वाट पोटीं पहातसें ॥ध्रु॥ चित्त रंगलें चरणीं । तुजवांचूनि न राहे ॥२॥ तुका म्हणे
कृपावंता । माझी चिंता असावी ॥३॥

३४४३। कासया वांचूनि जालों भूमी पार । तुझ्या पायीं थार नाही तरी ॥१॥
॥ध्रु॥।। जातां भलें काय डोळ्यांचें काम । जंव पुरुषोत्तम न देखती ॥ध्रु॥ काय
मुख पेंव श्वापदाचें धांव । नित्य तुझे नांव नुच्चारितां ॥२॥ आतां पांडुरंगाविण । न
वांचतां क्षण जीव भला ॥३॥

३४४४। नको मज ताठा नको आढभमाना । तुजवांचूनि क्षीण होतो जीव ॥१॥
॥ध्रु॥।। दुर्धर हे माया न होय सुटका । वैकुंठनायका सोडवीं मज ॥२॥ तुका म्हणे
तुझे जालिया दर्षण । मग निवारण होइल सर्व ॥३॥

३४४५। चाल घरा उभा राहें नारायणा । ठेवूं दे चरणांवरि माथा ॥१॥ ॥ध्रु॥।।
वेळोवेळां देई क्षेमआलिगन । वरी अवलोकन कृपादृष्टी ॥ध्रु॥ प्रक्षाळूं दे पाय बैसें
माजघरीं । चित्त स्थिर करीं पांडुरंगा ॥२॥ आहे त्या संचितें करवीन भोजन । काय
न जेवून करिसी आतां ॥३॥ करूणाकरें नाहीं कळों दिलें वर्म । दुरी होतां भ्रम
कोण वारी ॥४॥ तुका म्हणे आतां आवडीच्या सत्ता । बोलिलों अनंता करवीन तें
॥५॥

॥ तुकारामाचे अभंग ॥

३४४६। देवाची ते खूण आला ज्याच्या घरा । त्याच्या पडे चिरा मनुष्यपणा ॥१॥
॥ध्रु॥। देवाची ते खूण करावें वाटोळें । आपणा वेगळें कोणी नाही ॥ध्रु॥। देवाची ते
खूण नेदी आशा । ममतेच्या पाशा शिवों नेदी ॥२॥ देवाची ते खूण गुंतों नेदी वाचा
। लागों असत्याचा मळ नेदी ॥३॥ देवाची ते खूण तोडी मायाजाळ । आणि हें
सकळ जग हरी ॥४॥ पहा देवें तेंचि बळकाविलें स्थळ । तुक्यापें सकळ चिन्हें
त्याचीं ॥५॥

३४४७। अनंताचे मुखीं होसील गाइला । अमुप विड्डला दास तुम्हां ॥१॥ ॥ध्रु॥।
माझें कोठें आलें होईल विचारा । तरीं च अव्हेरा योग्य जालों ॥ध्रु॥। सर्वकाळ तुम्ही
असा जी संपन्न । चतुरा नारायण शिरोमणि ॥२॥ तुका म्हणे ऐसे कलियुगींचे जीव
। तरी नये कीव बहुपापी ॥३॥

३४४८। न करावी चिंता । भय न धरावें सर्वथा ॥१॥ ॥ध्रु॥। दासां साहे नारायण
। होय रक्षिता आपण ॥ध्रु॥। न लगे परिहार । कांहीं योजावें उत्तर ॥२॥ न धरावी
शंका । नये बोलों म्हणे तुका ॥३॥

३४४९। भांडवल माझें लटिक्याचे गांठी । उदीम तो तुटी यावी हा चि ॥१॥
॥ध्रु॥। कैसी तुझी वाट पाहों कोणा तोंडें । भोंवतीं विंढ रे भांडे गर्भवास ॥ध्रु॥।
चहू खाणीचिया रंगलोसें संगें । सुष्ट दुष्ट अंगें धरुनियां ॥२॥ बहुतांचे बहु
पालटलों सळे । बहु आला काळें रंग अंगा ॥३॥ उकलूनि नये दावितां अंतर ।
घडिचा पदर सारुनियां ॥४॥ तुका म्हणे करीं गांवळें यासाठीं । आपल्या पालटीं
संगें देवा ॥५॥

३४५०। संतसंगतीं न करावा वास । एवादे गुणदोष अंगा येती ॥१॥ तया दोषा
नाहीं परिहार । होय अपहार सुकृताचा ॥२॥ तुका म्हणे नमस्कारावे दुरुन । अंतरीं
धरुन राहें रूप ॥३॥

३४५१। जें ज्याचें जेवण । तें चि याचकासी दान ॥१॥ ॥ध्रु॥। आतां जाळं
चोजवीत । जेथें वसतील संत ॥ध्रु॥। होतीं धालीं पोटे । मार्गे उरलीं उच्छिष्टें
॥२॥ तुका म्हणे धांव । पुढें खुंटईल हांव ॥३॥

३४५२। धरावा तो बरा । ठाव वसतीचा थारा ॥१॥ ॥ध्रु॥। निजल्या जागवित्ती ।
निज पुरवूनि देती ॥ध्रु॥। एक वेवसाव । त्यांचा संग त्यांचा जीव ॥२॥ हितें केलें
हित । ग्वाही एक एकां चित्त ॥३॥ विषमाचें कांहीं । आड तया एक नाही ॥४॥
तुका म्हणे बरीं । घरा येतील त्यापरी ॥५॥

३४५३। धोंडयासवें आदळतिं पुढटे डोकें । तो तों त्याच्या दुःखें घामेजेना ॥१॥
इंगळासी सन्निधान आढतत्याई । क्षेम देतां काई सुख वाटे ॥२॥ तुका म्हणे
आम्हांसवें जो रुसला । तयाचा अबोला आकाशासी ॥३॥

॥ तुकारामाचे अभंग ॥

३४५४। सरे आम्हांपाशीं एक शुद्धभाव । नाही तरी वाव उपचार ॥१॥ ॥ध्रु॥
कोण मानी वरी रसाळ बोलणें । नाही जाली मने ओळखी तों ॥२॥ तुका म्हणे
आम्हां जाणीवेचें दुःख । न पाहों त्या मुख दुर्जनाचें ॥३॥

३४५५। आतां तळमळ । केली पाहिजे सीतळ ॥१॥ ॥ध्रु॥ करील तें पाहें देव ।
पार्यीं ठेवूनियां भाव ॥ध्रु॥ तो चि अन्नदाता । नाही आणिकांची सत्ता ॥२॥ तुका
म्हणे दासा । नुपेक्षील हा भरवसा ॥३॥

३४५६। लांब धांवे पाय चोरी । भरोवरी जनाच्या ॥१॥ ॥ध्रु॥ आतां कैसें होय
याचें । सिजतां काचें राहिलें ॥ध्रु॥ खाय ओकी वेळोवेळं । कैसी कळा राहेल
॥२॥ तुका म्हणे भावहीण । त्याचा सीण पाचावा ॥३॥

३४५७। माझ्या इंद्रियांसीं लागलें भांडण । म्हणतील कान रसना धाली ॥१॥
॥ध्रु॥ करिती तळमळ हस्त पाद भाळ । नेत्रांसी दुकाळ पडिला थोर ॥ध्रु॥ गुण
गाय मुख आइकती कान । आमचें कारण तैसें नव्हे ॥२॥ दरुषणें फिटे सकळांचा
पांग । जेथें ज्याचा भाग घेइल तें ॥३॥ तुका म्हणे ऐसें करीं नारायणा । माझी ही
वासना ऐसी आहे ॥४॥

३४५८। सिद्धीचा दास नव्हें श्रुतीचा अंकिला । होईन विड्वला सर्व तुझा ॥१॥
॥ध्रु॥ सर्वकाळ सुख आमच्या मानसीं । राहिलें जयासी नास नाही ॥ध्रु॥ नेणें
पुण्य पाप न पाहें लोचनीं । आणिका वांचूनि पांडुरंगा ॥२॥ न करीं आस मुक्तीचे
सायास । भक्तिप्रेमरस सांडूनियां ॥३॥ गर्भवास धाक नाही येतां जातां । हृदयीं
राहतां नाम तुझें ॥४॥ तुका म्हणे जालों तुझा चि अंकिला । न भें मी विड्वला
कळकिळासी ॥५॥

३४५९। जन्मा येऊनि तया लाभ जाला । बिडवई भेटला पांडुरंगा ॥१॥ ॥ध्रु॥
संसारदुःखें नासिलीं तेणें । उत्तम हें केणें नामघोष ॥ध्रु॥ धन्य ते संत सिद्ध
महानुभाव । पंढरीचा ठाव टाकियेला ॥२॥ प्रेमदाते ते च पतितपावन । धन्य
दरुषण होय त्याला ॥३॥ पावटणिया पंथें जालिया सिद्धी । वोगळे समाधि
सायुज्यता ॥४॥ प्रेम अराणूक नाही भय धाक । मज तेणें सुखें कांहीं चिंता ॥५॥
तें दुर्लभ संसारासी । जडजीवउद्धारलोकासी ॥६॥ तुका म्हणे त्यासी । धन्य भाग्य
दरुषणें ॥७॥

३४६०। काय दिवस गेले अवघे चि वर्हिडें । तें आलें सांकडें कथेमाजी ॥१॥
॥ध्रु॥ क्षण एके ठायीं मन स्थिर नाही । अराणूक कइं होईल पुढें ॥ध्रु॥ कथेचे
बिरसें दोषा मूळ होय । तरण उपाय कैचा माती ॥२॥ काय तें सांचवूनि उरलें हें
मागें । घटिका एक संगें काय गेलें ॥३॥ ते चि वाणी येथें करा उजळणी ।
काढावी मथूनि शब्दरत्न ॥४॥ तुका म्हणे हें चि बोलावया चाड । उभयतां नाड
हित असे ॥५॥

॥ तुकारामाचे अभंग ॥

३४६१। शुद्धाशुद्ध निवडे कैसें । चर्म मास भिन्न नाहीं ॥१॥ ॥ध्रु॥॥ कांहीं आढक
नाहीं उणे । कवण्या गुणे देवासी ॥ध्रु॥ उदक भिन्न असे काई । वाहाळ बावी
सरिता गई ॥२॥ सूर्य तेजे निवडी काय । रश्मी रसा सकळा खाय ॥३॥ वर्णा
भिन्न दुधा नाहीं । सकळा गाई सारखें ॥४॥ करितां भिन्न नाहीं माती । मडक्या
गति भिन्न नावें ॥५॥ वर्ते एकविध आढग्न । नाहीं मनीं शुद्धाशुद्ध ॥६॥ तुका म्हणे
पात्र चाड । विढवा विषें अमृत गोड ॥७॥

३४६२। न धरी प्रतिष्ठा कोणाची ही यम । म्हणतां कां रे राम लाजा झणी ॥१॥
॥ध्रु॥॥ सांपडे हातींचें सोडवील काळा । तो कां वेळोवेळां नये वाचे ॥ध्रु॥ कोण
लोक जो हा सुटला तो एक । गेले कुंभपाकरवरवांत ॥२॥ तुका म्हणे हित तों
म्हणा विड्वल । न म्हणे तो भोगील कळेल तें ॥३॥

३४६३। म्हणवितां हरी न म्हणे तयाला । दरवडा पडिला देहामाजी ॥१॥ ॥ध्रु॥॥
आयुष्यधन त्याचें नेलें यमदूर्ती । भुलविला निश्चिंती कामरंगें ॥ध्रु॥ नावडे ती कथा
देउळासी जातां । प्रियधनसुता लक्ष तेथें ॥२॥ कोण नेतो तयां घटिका दिवसा एका
। कां रे म्हणे तुका नागवसी ॥३॥

३४६४। कथे बैसोनि सादरें । सुखचर्चा परस्परें । नवल काय तो उद्धरे । आणीक
तरे सुगंधें ॥१॥ ॥ध्रु॥॥ पुण्य घेई रे फुकाचें । पाप दुष्टवासनेचें । पेरिल्या बीजाचें
। फळ घेई शेवटीं ॥ध्रु॥ कथा विसर पाडी आळसें । छळणा करूनि मोडी रस ।
बुडवी आपणासरिसें । विटाळसें नावेसी ॥२॥ सज्जन चंदनाचिये परी । दुर्जन
देशत्यागें दुरी । राहो म्हणे हरि । विनंती करी तुका हे ॥३॥

३४६५। कळों आलें तुझें जिणें । देवा तूं माझें पोषणें ॥१॥ ॥ध्रु॥॥ वाट पाहासी
आठवाची । सत्ता सतंत कईची ॥ध्रु॥ बोलावितां यावें रूपा । सदा निर्गुणीं चि लपा
॥२॥ तुका म्हणे तूं परदेशी । येथें आम्हां अंगेजिसी ॥३॥

३४६६। आतां येथें लाजे नाहीं तुझें काम । जाय मज राम आठवूं दे ॥१॥ ॥ध्रु॥॥
तुझे भिडे माझे बहु जाले घात । केलों या अंकित दुर्जनाचा ॥ध्रु॥ माझें केलें मज
पारिखें माहेर । नटोनी साचार चाळविलें ॥२॥ सुखासाठीं एक वाहियेलें खांदी ।
तेणें बहु मांदी मेळविली ॥३॥ केला चौघाचार नेलों पांचामधीं । नाहीं दिली शुद्धी
धरूं आशा ॥४॥ तुका म्हणे आतां घेईन कांटीवरी । धनी म्यां कैवारी केला देव
॥५॥

३४६७। आजिवरि होतो तुझे सत्ते खालीं । तोंवरी तों केली विटंबणा ॥१॥ ॥ध्रु॥॥
आतां तुज राहों नेदीं या देशांत । ऐसा म्यां समर्थ केला धणी ॥ध्रु॥ सापें रिग केला
कोठें बाळपणीं । होतीसी पापिणी काय जाणों ॥२॥ तुका म्हणे म्यां हा बुडविला
वेव्हार । तुझे चि ढोपर सोलावया ॥३॥

३४६८। देवाच्या निरोपें पिटितों डांगोरा । लाजे नका थारा देऊं कोणी ॥१॥

॥ तुकारामाचे अभंग ॥

॥ध्रु॥ मोडिलें या रांडे सुपंथ मारग । चालविलें जग यमपंथें ॥ध्रु॥ परिचारीं
केली आपुली च रूढी । पोटींची ते कुडी ठावी नाही ॥२॥ तुका म्हणे आणा राउळा
धरून । फजित करून सोडूं मग ॥३॥

३४६९। कां रे तुम्ही निर्मळ हरिगुण गाना । नाचत आनंदरूप वैकुठासी जाना ॥१॥
॥ध्रु॥ काय गणिकेच्या याती आढ्यकार मोटा । दोषी अजामेळ ऐसीं नेलीं वैकुंठा
॥ध्रु॥ ऐसे नेणों मार्गें किली अनंत अपार । पंच महादोषी पातकां नाही पार ॥२॥
पुत्राचिया लोभें नष्ट म्हणे नारायण । कोण कर्तव्य तुका म्हणे त्याचें पुण्य ॥३॥

३४७०। बैसोनियां खाऊं जोडी । ओढाओढी चुकवूनि ॥१॥ ॥ध्रु॥ ऐसें केलें
नारायणें । बरवें जिणें सुखाचें ॥ध्रु॥ घरीच्या घरीं भांडवल । न लगे बोल वेचावे
॥२॥ तुका म्हणे आटाआटी । चुकली दाटी सकळ ॥३॥

३४७१। नाही भ्यालों तरी पावलों या ठाया । तुम्हां आळवाया जवळकिं ॥१॥
॥ध्रु॥ सत्ताबळें आतां मागेन भोजन । केलें तें चिंतन आजिवरी ॥ध्रु॥
नवनीतासाटीं खादला हा जीव । थोडयासाटीं कीव कोण करी ॥२॥ तुका म्हणे
ताक न लगे हें घाटे । पांडुरंगा खोटें चाळवण ॥३॥

३४७२। सारीन तें आतां एकाचि भोजनें । वारीन मागणें वेळोवेळां ॥१॥ ॥ध्रु॥
सेवटींचा घास गोड करीं माते । अगे कृपावंते पांडुरंगे ॥ध्रु॥ वंचूं नये आतां कांहीं
च प्रकार । धाकल्याचें थोर जाल्यावरी ॥२॥ तुका म्हणे आतां बहु चाळवावें ।
कांहीं नेदीं ठावें उरों मार्गें ॥३॥

३४७३। पोट धालें मग न लग परती । जालिया निश्चिंती खेळ गोड ॥१॥ ॥ध्रु॥
आपुलिया हातें देई वो कवळ । विट्टल शीतळ जीवन करी ॥ध्रु॥ घराचा विसर
होईल आनंद । नाचेन मी छंदें प्रेमाचिया ॥२॥ तुका म्हणे तों च वरी करकर । मग
हें उत्तर खंडईल ॥३॥

३४७४। बोलविसी तरी । तुझ्या येईन उत्तरीं ॥१॥ ॥ध्रु॥ कांहीं गोड कवतुकें ।
हार्ती द्यावया भातुकें ॥ध्रु॥ बोलविसी तैसें । करीन सेवन सरिसें ॥२॥ तुका
म्हणे देवा । माझे चळण तुज सवा ॥३॥

३४७५। दिला जीवभाव । तेव्हां सांडिला म्यां ठाव ॥१॥ ॥ध्रु॥ आतां वर्ते तुझी
सत्ता । येथें सकळ अनंता ॥ध्रु॥ माझीया मरणें । तुम्ही बैसविलें ठाणें ॥२॥
तुका म्हणे कांहीं । मी हें माझे येथें नाही ॥३॥

३४७६। एकाचिये वेटी । सांपडलों फुकासाटीं ॥१॥ ॥ध्रु॥ घेतों काम सत्ताबळें ।
माझे करूनि भेंडोळें ॥ध्रु॥ धांवे मार्गें मार्गें । जाय तिकडे चि लागे ॥२॥ तुका म्हणे
नेलें । माझे सर्वस्वें विट्टलें ॥३॥

३४७७। बराडियाची आवडी पुरे । जया झुरे साटीं तें ॥१॥ ॥ध्रु॥ तैसें जालें

॥ तुकारामाचे अभंग ॥

माझ्या मना । नुडी चरणावरुनि ॥ध्रु॥ मागलिया पेणें पावे । विसांवे तें ठाकर्णी
॥२॥ तुका म्हणे छाया भेटे । बरें वाटे तापे त्या ॥३॥

३४७८। आतां द्यावें अभयदान । जीवन ये कृपेचें ॥१॥ ॥ध्रु॥ उभारोनी बाहो
देवा । हात ठेवा मस्तकीं ॥ध्रु॥ नाभी नाभी या उत्तरें । करूणाकरें सांतवीजे ॥२॥
तुका म्हणे केली आस । तो हा दिस फळाचा ॥३॥

३४७९। बहुजन्मं सोस केला । त्याचा जाला परिणाम ॥१॥ ॥ध्रु॥ विट्टलसें नाम
कंठी । आवडी पोटीं संचितें ॥ध्रु॥ येथुन तेथवरी आतां । न लगे चिंता करावी
॥२॥ तुका म्हणे धालें मन । हे चि दान शकुनाचें ॥३॥

३४८०। उसंतिल्या कर्मवाटा । बहु मोटा आघात ॥१॥ ॥ध्रु॥ शीघ्र यावें शीघ्र
यावें । हातीं न्यावें धरुनि ॥ध्रु॥ भागलों या खटपटे । घटपटें करितां ॥२॥ तुका
म्हणे कृपावंता । माझी चिंता खंडावी ॥३॥

३४८१। तुम्हांसी हें अवघें ठावें । किती द्यावें स्मरण ॥१॥ ॥ध्रु॥ कां बा तुम्ही
ऐसें नेणें । निष्ठुरपणें टाळति असां ॥ध्रु॥ आळवितां मायबापा । नये कृपा अझूनि
॥२॥ तुका म्हणे जगदीशा । काय असां निजेले ॥३॥

३४८२। नेलें सळंबळें । चित्तावित्ताचें गांठोळें ॥१॥ ॥ध्रु॥ साह्य जालीं घरिच्या
घरीं । होतां ठायीं च कुठोरी ॥ध्रु॥ मी पातलों या भावा । कपट तें नेणें देवा
॥२॥ तुका म्हणे उघडें केलें । माझें माझ्या हातें नेलें ॥३॥

३४८३। जाला हा डांगोरा । मुखीं लहानाचे थोरा ॥१॥ ॥ध्रु॥ नागविलों
जनाचार्यी । कोणी बैसां नेदी दारीं ॥ध्रु॥ संचिताचा ठेवा । आतां आला तैसा घ्यावा
॥२॥ तुका म्हणे देवें । म्हणों केलें हें बरवें ॥३॥

३४८४। किती चौघाचारें । येथें गोविलीं वेव्हारें ॥१॥ ॥ध्रु॥ असे बांधविले गळे ।
होऊं न सकती निराळे ॥ध्रु॥ आपलें आपण । केलें कां नाहीं जतन ॥२॥ तुका
म्हणे खंडदंडें । येरझारीं लपती लंडें ॥३॥

३४८५। पांडुरंगा ऐसा सांडुनि वेव्हारा । आणिकांची करा आस वांयां ॥१॥ ॥ध्रु॥
बहुतांसी दिला उद्धार उदारें । निवडीना खरें खोटें कांहीं ॥ध्रु॥ याचिका अंकिता
वैकुंठ बंदर । आणीक वेव्हार चालतीना ॥२॥ तुका म्हणे माझे हातींचें वचन ।
यासी बोल कोण ठेवूं सके ॥३॥

३४८६। ठेवूनि इमान राहिलों चरणीं । म्हणउनि धणी कृपा करी ॥१॥ ॥ध्रु॥
आम्हांसी भांडार करणें जतन । आलें गेलें कोण उंच निंच ॥ध्रु॥ करूनि सांभाळीं
राहिला निराळा । एक एक वेळा आज्ञा केली ॥२॥ तुका म्हणे योग्यायोग्य विनीत
। देवा नाहीं चित्त येथें देणें ॥३॥

३४८७। आतां नव्हे गोड कांहीं करितां संसार । आणीक संचार जाला माजी ॥१॥

॥ तुकारामाचे अभंग ॥

॥ध्रु॥॥ ब्रम्हरसें गेलें भरुनियां अंग । आधील तो रंग पालटला ॥ध्रु॥ रसनेचिये
रुची कंठीं नारायण । बैसोनियां मन निवविलें ॥२॥ तुका म्हणे आतां बैसलों
ठाकर्णी । इच्छेची ते धणी पुरईल ॥३॥

३४८८। आतां काशासाटीं दुरी । अंतर उरी राखिली ॥१॥ ॥ध्रु॥॥ करीं लवकरी
मूळ । लहानें तीळ मूळीचिया ॥ध्रु॥ दोहीं ठायीं उदेगवाणें । दरुषणें निश्चिंती
॥२॥ तुका म्हणे वेग व्हावा । ऐसी जीवा उत्कंठा ॥३॥

३४८९। पडिली हे रूढि जगा परिचार । चालविती वेव्हार सत्य म्हूण ॥१॥ ॥ध्रु॥॥
मरणाची कां रे नाहीं आठवण । संचिताचा धन लोभ हेवा ॥ध्रु॥ देहाचें भय तें
काळाचें भातुकें । ग्रासूनि तें एकें ठेविलेंसे ॥२॥ तुका म्हणे कांहीं उघडा रे डोळे ।
जाणोनि अंधळे होऊं नका ॥३॥

३४९०। हित नाहीं ठावें जननीजनका । दाविला लौकिकाचार तिहीं ॥१॥ ॥ध्रु॥॥
अंधळयाचे काठी लागले अंधळें । घात एका वेळे पुढेंमाणें ॥ध्रु॥ न धरावी चाली
करावा विचार । वरील आहार गळी लावी ॥२॥ तुका म्हणे केला निवाडा रोकडा ।
राउत हा घोडा हातोहातीं ॥३॥

३४९१। जेथें पाहें तेथें कांडिती भूस । चिपाडें चोखूनि पाहाती रस ॥१॥ ॥ध्रु॥॥
काय सांगों देवा भुलले जीव । बहु यांची येतसे कीं व ॥ध्रु॥ वेठीचें मोटळें लटिकें
चि पुढगे । पेणिया जाऊनि भिक्षा मागे ॥२॥ तुका म्हणे कां उगे चि खोल ।
जवळी दाखवी आपणां बोल ॥३॥

३४९२। जाणिवेच्या भारें चेंपला उर । सदा बुरबुर सरे चि ना ॥१॥ ॥ध्रु॥॥ किती
याचें ऐकों कानीं । मारिलें घाणीं नाळकरी ॥ध्रु॥ मिठेंविण आळणी बोल । कोरडी
फोल घसघस ॥२॥ तुका म्हणे डेंगा न कळे हित । किती फजित करूं तरी ॥३॥

३४९३। अनुतापयुक्त गेलिया आढभमान । विसरूं वचन मागिलांचा ॥१॥ ॥ध्रु॥॥
त्याचे पाय माझे लागोत कपाळीं । भोग उष्टावळी धन्यकाळ ॥ध्रु॥ षड उर्मी जिहीं
हाणितल्या लाता । शरण या संता आल्या वेगीं ॥२॥ तुका म्हणे जाती वोळे
लवकरी । ठायीं चि अंतरीं शुद्ध होती ॥३॥

३४९४। खोल ओले पडे तें पीक उत्तम । उथळाचा श्रम वांयां जाय ॥१॥ ॥ध्रु॥॥
लटिक्याचे आम्ही नव्हों सांटेकरी । थीतें घाली भरी पदरीचें ॥ध्रु॥॥ कोणा इहलोकीं
पाहिजे पसारा । दंभ पोट भरायाचे चाडे ॥२॥ तुका म्हणे कसीं अगीं जें उतरे । तें
चि येथें सरे जातिशुद्ध ॥३॥

३४९५। गोमटया बीजाचीं फळें ही गोमटीं । बाहे तें चि पोटीं समतुक ॥१॥
॥ध्रु॥॥ जातीच्या संतोषें चित्तासी विश्रांति । परतोनि मागुती फिरों नेणें ॥ध्रु॥॥
खर्ग्याचे पारखीं येत नाहीं तोटा । निवडे तो खोटा ढाळें दुरी ॥२॥ तुका म्हणे मज

॥ तुकारामाचे अभंग ॥

सत्याचि आवडी । करितां तांतडी येत नाही ॥३॥

३४९६। मन जालें भाट । कीर्ति मुखें घडघडाट । पडियेली वाट । ये चि चाली स्वभावे ॥१॥ ॥ध्रु॥।। बोलें देवाचे पवाडे । नित्य नवे चि रोकडे । ज्या परी आवडे । तैसा तैसा करूनि ॥ध्रु॥।। रोखीं रहावें समोर । पुढें मागें चाले भार । करावें उत्तर । सेवा रूजू करूनि ॥२॥ पूर वर्षला देकारें । संतोषाच्या अभयें करें । अंगींच्या उत्तरें । तुकया स्वामी शृंगारी ॥३॥

३४९७। दूरि तों चि होतों आपुले आशंके । नव्हतें ठाउकें मूळभेद ॥१॥ ॥ध्रु॥।। आतां जेथें तेथें येइत सांगातें । लपाया पुरतें उरों नेदीं ॥ध्रु॥।। मिथ्या मोहें मज लाविला उशीर । तरी हें अंतर जालें होतें ॥२॥ तुका म्हणे कां रे दाखविसी भिन्न । लटिका चि सीण लपंडाई ॥३॥

३४९८। कळों नये तों चि चुकवितां बरें । मग पाटमोरें काय काज ॥१॥ ॥ध्रु॥।। धरिलेती आतां द्या जी माझा डाव । सांपडतां भाव ऐसा आहे ॥ध्रु॥।। होतासी अंतरें झाकिलिया डोळीं । तो मी हा न्याहाळीं धरूनी दृष्टी ॥२॥ तुका म्हणे तुज रडीची च खोडी । अहाच बराडी तो मी नव्हे ॥३॥

३४९९। करिसी लाघवें । तूं हें खेळसी आघवें ॥१॥ ॥ध्रु॥।। केला अहंकार आड । आम्हां जगासी हा नाड ॥ध्रु॥।। इत्थंभूतें यावें । दावूं लपो ही जाणावें ॥२॥ तुका म्हणे हो श्रीपती । आतां चाळवाल किती ॥३॥

३५००। विश्वास तो देव । म्हणुनि धरियेला वाव ॥१॥ ॥ध्रु॥।। माझी वदवितो वाणी । ज्याणें धरिली धरणी ॥ध्रु॥।। जोडिलीं अक्षरें । नव्हती बुद्धीचीं उत्तरें ॥२॥ नाही केली आटी । कांहीं मानदंभासाटीं ॥३॥ कोणी भाग्यवंत । तया कळेल उचित ॥४॥ तुका म्हणे झरा । आहे मुळींचा चि खरा ॥५॥ ३५०१। सुराणीचीं जालों लाडिकीं एकलीं । वडील धाकुलीं आम्ही देवा ॥१॥ ॥ध्रु॥।। म्हणऊनि कांहीं न घडे अद्वेह । गोमटें उत्तरे भातुकें ही ॥ध्रु॥।। कांहीं एक नाही वंचिलें वेगळें । मुळींचिया मुळें स्थिराविलें ॥२॥ लेविविलीं अंगीं आपुली भुषणें । अळंकार लेणें सकळ ही ॥३॥ सरितां न सरे आमपु भांडार । धना अंतपार नाही लेखा ॥४॥ तुका म्हणे आम्ही आळवूं आवडी । म्हणऊनी जोडी दाखविली ॥५॥

३५०२। एका वेळे केलें रितें कलिवर । आंत दिली थार पांडुरंगा ॥१॥ ॥ध्रु॥।। पाळण पोषण लागलें ते सोई । देहाचें तें काई सर्वभावे ॥ध्रु॥।। माझिया मरणें जाली हे वसति । लागली ते ज्योती आढवनाशा ॥२॥ जाला ऐसा एका घायें येथें नाही । तुका म्हणे कांहीं बोलों नये ॥३॥

३५०३। पावतों ताडन । तरी हें मोकलितों जन ॥१॥ ॥ध्रु॥।। मग मी आठवितों दुःखें । देवा सावकाश मुखें ॥ध्रु॥।। होती अप्रतिष्ठा । हो तों वरपडा कष्टा ॥२॥ तुका म्हणे मान । होतां उत्तम खंडन ॥३॥

॥ तुकारामाचे अभंग ॥

३५०४। धरावें तों भय । अंतरोनि जाती पाय ॥१॥ ॥ध्रु॥।। जाल्या तुटी देवासवें । काय वांचोनि करावें ॥ध्रु॥।। कोणासी पारिखें । लेखूं आपणासारिखें ॥२॥ तुका म्हणे असो । अथवा हें आतां नसो ॥३॥

३५०५। आम्हांसी सांगाती । होती अराले ते होती ॥१॥ ॥ध्रु॥।। येती आइकतां हाक । दोन मिळोन म्हणती एक ॥ध्रु॥।। आणिकां उत्तरीं । नसे गोविली वैखरी ॥२॥ तुका म्हणे बोल । खूण पहाती विट्टल ॥३॥

३५०६। आनंदाचा थारा । सुखें मोहरला झरा ॥१॥ ॥ध्रु॥।। ऐसी प्रभुची ज्या कळा । त्याच्या कोण पाहे बाळा ॥ध्रु॥।। अंकिता ऐसया । होइलं पावविलें ठाया ॥२॥ तुका म्हणे ऐसें । दिलें आभंड प्रकाशें ॥३॥

३५०७। काहे लकडा घांस कटावे । खोद हि जुमीन मठ बनावे ॥ध्रु॥।। देवलासी तरवरछाया । घरघर माई खपरिबसमाया ॥ध्रु॥।। कां छांडियें भार फेरे सीर मागें । मायाको दुःख मिटलिये अंगें ॥२॥ कहे तुका तुम सुनो हो सिद्धा । रामविना और झुटा कछु धंदा ॥३॥

३५०८। आणीक पाखांडें असती उदंडें । तळमळती पिडें आपुलिया ॥१॥ ॥ध्रु॥।। त्याचिया बोलाचा नाही विश्वास । घातलीसे कास तुझ्या नामीं ॥ध्रु॥।। दृढ एक चित्तें जालों या जीवासी । लाज सवविशीं तुम्हांसी हे ॥२॥ पीडों नेदी पशु आपुले अंकित । आहे जें उचित तैसें करा ॥३॥ तुका म्हणे किती भाकावी करूणा । कोप नारायणा येइल तुम्हां ॥४॥

३५०९। व्हावया भिकारी हें आम्हां कारण । अंतरोनि जन जावें दुरी ॥१॥ ॥ध्रु॥।। संबंध तुटावा शब्दाचा ही स्पर्श । म्हणऊनि आस मोकलिली ॥२॥ तुका म्हणे दुःखें उबगला जीव । म्हणऊनी कीव भाकीं देवा ॥३॥

३५१०। कोरडिया ऐशा सारूनियां गोष्टी । करा उठाउठीं हित आधीं ॥१॥ ॥ध्रु॥।। खोळंबला राहे आपुला मारग । पहावी ते मग तुटी कोठें ॥ध्रु॥।। लौकिकाचा आड येईल पसारा । मग येरझारा दुःख देती ॥२॥ तुका म्हणे डांख लागे अळंकारें । मग नव्हे खरें पुटाविण ॥३॥

३५११। ऐसें ठावें नाही मूढा । सोस काकुलती पुढां ॥१॥ ॥ध्रु॥।। माझी नका जाळूं भांडीं । पोटीं भय सोस तोंडीं ॥ध्रु॥।। पातलिया काळ । तेव्हां काय चाले बळ ॥२॥ संचित तें करी । नरका जाया मेल्यावरी ॥३॥ परउपकार । न घडावा हा विचार ॥४॥ तुका म्हणे लांसी । आतां भेटों नये ऐसी ॥५॥

३५१२। करूनी चिंतन खेळों भोवतालें । चित्त येथें आलें पायांपाशीं ॥१॥ ॥ध्रु॥।। येथें नाही खोटा चालत परिहार । जाणसी अंतर पांडुरंगा ॥ध्रु॥।। सुखदुःखें तुज देऊनी सकळ । नाही ऐसा काळ केला आम्ही ॥२॥ तुका म्हणे जाला देहाचा

॥ तुकारामाचे अभंग ॥

विसर । नाही आतां पर आप दोन्ही ॥३॥

३५१३। काळा च सारिखीं वाहाती क्षेत्रे । करितां दुसरें फळ नाही ॥१॥ ॥ध्रु॥
ऐसें करत्यानें ठेविलें करून । भरिलें भरून माप नेमें ॥ध्रु॥ शीतउष्णकाळीं मेघ
वरुषावें । वरुषतां वाव होय शीण ॥२॥ तुका म्हणे विष अमृताचे किडे । पालट न
घडे जीणें तया ॥३॥

३५१४। बोलणें तें आम्ही बोलों उपयोगीं । पडिलें प्रसंगीं काळाऐसें ॥१॥ ॥ध्रु॥
जयामध्ये देव आदि मध्ये अंती । खोल पाया भिती न खचेसी ॥ध्रु॥ करणें तें आम्ही
करूं एका वेळे । पुढिलिया बळें वाढी खुंटे ॥२॥ तुका म्हणे असो आज्ञेचीं धारकें ।
म्हणऊनि एकें घायें सारूं ॥३॥

३५१५। तुझिया विनोदें आम्हांसी मरण । सोसियेला सीण बहु फेरे ॥१॥ ॥ध्रु॥
आतां आपण चि येसी तें करीन । नाम हें धरीन तुझें कंठी ॥ध्रु॥ वियोगें चि आलों
उसंतीत वनें । संकल्प हे मनें वाहोनियां ॥२॥ तुका म्हणे वर्म सांपडलें सोपें ।
गोवियेलों पापें पुण्यें होतों ॥३॥

३५१६। पाठीलागा काळ येतसे या लागें । मी माझें वाउगें मेंढीऐसें ॥१॥ ॥ध्रु॥
आतां अगी लागो ऐसिया वेव्हारा । तूं माझा सोयरा पांडुरंगा ॥ध्रु॥ वागविला माथां
नसता चि भार । नव्हे तें साचार जाणील तों ॥२॥ तुका म्हणे केलें जवळील दुरी
। मृगजळ वरी आड आलें ॥३॥

३५१७। आपुलिये टाकीं । करीन कांहीं एक तरी एकी ॥१॥ ॥ध्रु॥ करीन
पायांशीं वोळखी । करिसी तें करीं सुखीं ॥ध्रु॥ कायाक्लेशगंगाजळ । समर्पीन
तुळसीदळ ॥२॥ तुका म्हणे देवा । कर जोडीन ते सेवा ॥३॥

३५१८। माझे तों स्वभाव मज अनावर । तुज ही देतां भार कांहीं नव्हे ॥१॥
॥ध्रु॥ ॥ऐसें कळों आलें मज नारायणा । जागृती स्वपना ताळ नाही ॥ध्रु॥
संपादितों तो हा अवघा बाह्य रंग । तुझा नाही संग अभ्यंतरीं ॥२॥ तुका म्हणे
सत्या नाही पाठी पोट । असतें निघोंट एकी जाती ॥३॥

३५१९। नव्हावा तो बरा मुळीं च संबंध । विश्वासिकां वध बोलिलासे ॥१॥ ॥ध्रु॥
आतां माझें हित काय तें विचारा । सत्यत्वे दातारा पांडुरंगा ॥ध्रु॥ नाही भाव परी
म्हणवितों दास । नका देऊं यास उणें येऊं ॥२॥ तुका म्हणे कां हो उद्धरितां दीन
। मानीतसां सीण मायबापा ॥३॥

३५२०। काय तुमचिया सेवे न वेचते गांठोळी । मोहें टाळाटाळी करीतसां ॥१॥
॥ध्रु॥ चतुराच्या राया आहो पांडुरंगा । ऐसें तरी सांगा निवडूनि ॥ध्रु॥ कोण
तुम्हां सुख असे या कौतुकें । भोगितां अनेकें दुःखें आम्ही ॥२॥ तुका म्हणे काय
जालासी निर्गुण । आम्हां येथें कोण सोडवील ॥३॥

॥ तुकारामाचे अभंग ॥

३५२१। निष्ठुर यासाटीं करितों भाषण । आहेसी तूं सर्वजाण दाता ॥१॥ ॥ध्रु॥।।
ऐसें कोण दुःख आहे निवारिता । तो मी जाऊं आतां शरण त्यासी ॥ध्रु॥ बैसलासी
केणें करूनि एक घरीं । नाहीं येथें उरी दुसर्ग्याची ॥२॥ तुका म्हणे आलें अवघें चि
पायापें । आतां मायबापें नुपेक्षावें ॥३॥

३५२२। पायांपासीं चित्त । तेणें भेटी अखंडित ॥१॥ ॥ध्रु॥।। असे खेळे भलते ठायीं
। प्रेमसूत्रदोरी पार्यीं ॥ध्रु॥ केलेंसे जतन । मुळीं काय तें वचन ॥२॥ तुका म्हणे
सर्वजाणा । ठायीं विचारावें मना ॥३॥

३५२३। तुझे मजपाशीं मन । माझी येथें भूक तान ॥१॥ ॥ध्रु॥।। जिह्वा रतें एके
ठायीं । दुजें बोलायाचें काई ॥ध्रु॥ माझिया कवतुकें । उभा पहासी भातुकें ॥२॥
तुका म्हणे साचें । तेथें मागील कईचें ॥३॥

३५२४। तुम्हां आम्हां सरी । येथें कईच्या या परी ॥१॥ ॥ध्रु॥।। स्वामिसेवा
अळंकार । नाहीं आवडिये थार ॥ध्रु॥ खुंटलिया वाचा । मग हा आनद कइचा
॥२॥ तुका म्हणे कोडें । आम्ही नाचों तुज पुढें ॥३॥

३५२५। कैचें भांडवल खरा हातीं भाव । कळवळयानें माव दावीतसें ॥१॥ ॥ध्रु॥।।
आतां माझा अंत नको सर्वजाणा । पाहों नारायणा निवडूनि ॥ध्रु॥ संतांचें उच्छिष्ट
मागिले पंगती । करावें संगती लागे ऐसें ॥२॥ तुका म्हणे आलों दावूनि विश्वास ।
संचित तें नास पावे ऐसें ॥३॥

३५२६। थोडे तुम्ही मागें होती उद्धरिले । मज ऐसे गेले वांयां जीव ॥१॥ ॥ध्रु॥।।
आतां याचा कांहीं न मनावा भार । कृपेचा सागर आहेसी तूं ॥ध्रु॥ तुज आळवितां
पापाची वसति । राहे अंगीं किती बळ त्याचें ॥२॥ तुका म्हणे उदकीं तारिले दगड
। तैसा मी ही जड एक देवा ॥३॥

३५२७। आम्ही म्हणों कोणी नाहीं तुज आड । दिसतोसी भ्याड पांडुरंगा ॥१॥
॥ध्रु॥।। हागे माझ्या भोगें केलासी परता । विश्वंभरीं सत्ता नाहीं ऐसी ॥ध्रु॥ आम्ही
तुज असों देऊनि आधार । नाम वारंवार उच्चारितों ॥२॥ तुका म्हणे मज धरियेलें
बळें । पंचभूर्तीं खळें करूनियां ॥३॥

३५२८। आहेतें सकळ प्रारब्धा हातीं । यावें काकुलती यासी आतां ॥१॥ ॥ध्रु॥।।
ऐसा माझ्या मनें सांगितला भाव । तोंवरीच देव दुजा नाहीं ॥ध्रु॥ अवधियांची जेव्हा
सारावी करकर । भावबळें थार धरूं येसी ॥२॥ तुका म्हणे तुज ठेवावें पूजून ।
आणीक ते गुण नाहीं येथें ॥३॥

३५२९। सेवट तो होतो तुझियानें गोड । म्हणऊनि चाड धरीतसों ॥१॥ ॥ध्रु॥।।
देऊं भोगाभोग कलिवराचा भार । साहों तुज थार त्याचमधीं ॥ध्रु॥ तुझ्या बळें कांहीं
खटपट काम । वाढवावा श्रम न लगे तो ॥२॥ तुका म्हणे आम्ही चेंपलों या भारें ।

॥ तुकारामाचे अभंग ॥

तुमचें तें खरें देवपण ॥३॥

३५३०। ऐसा चि तो गोवा । न पाहिजे केला देवा ॥१॥ ॥ध्रु॥।। बहु आली दुरिवरी । ओढत हे भरोवरी ॥ध्रु॥।। आम्हांसी न कळे । तुम्ही झाकूं नये डोळे ॥२॥ तुका म्हणे संगें । असों एक एका अंगें ॥३॥

३५३१। मायलेंकरांत भिन्न । नाही उत्तराचा सीण ॥१॥ ॥ध्रु॥।। धाडीं धाडीं वो भातुकें । रंजविल्याचें कौतुकें ॥ध्रु॥।। करूनि नवल । याचें बोलिलों ते बोल ॥२॥ तुका म्हणे माते । पांडुरंगे कृपावंते ॥३॥

३५३२। आवडी कां ठेवूं । बैसनियां संगें जेवूं ॥१॥ ॥ध्रु॥।। मार्गें नको ठेवूं उरी । माझी आण तुजवरी ॥ध्रु॥।। देखिले प्रकार । त्याचे पाहेन साचार ॥२॥ तुका म्हणे बाळीं । केली चाहाडी सकळीं ॥३॥

३५३३। नव्हेसी तूं लांसी । मायां आणिकां त्या ऐसी ॥१॥ ॥ध्रु॥।। जे हे वांयां जाती बोल । होती निर्फळ चि फोल ॥ध्रु॥।। नव्हेसी दुबळी । कांहीं नाही तें जवळी ॥२॥ तुका म्हणे खोटी । कांहीं नव्हेसी करंटी ॥३॥

३५३४। आम्हां बोल लावा । तुम्हां अनुचित हें देवा ॥१॥ ॥ध्रु॥।। ऐसें सांगा कां व्यालेती । काय नाही तुम्हां हातीं ॥ध्रु॥।। आतां धरा दुरी । वांयां दवडायथोरी ॥२॥ तुका म्हणे ठायीं । ऐसें विचारावें कांहीं ॥३॥

३५३५। मरोनियां गेली माया । मग तया कोण पुसे ॥१॥ ॥ध्रु॥।। पोरटियांची दाद कोणा । ऐसा जाणा प्रवाहो ॥ध्रु॥।। निढळास निढळ जोडा । होय कोडा कवतुका ॥२॥ तुका म्हणे देवाऐसी । आहों सरसी आपण ॥३॥

३५३६। संसाराची कोण गोडी । दिली जोडी करूनि ॥१॥ ॥ध्रु॥।। निष्ठुर तूं बहु देवा । पुरे हेवा न म्हणवी ॥ध्रु॥।। पाहोनियां कर्म डोळां । निराळा तो वजीर्ना ॥२॥ तुका म्हणे तुज माझें । म्हणतां ओझें फुकट ॥३॥

३५३७। नव्हतें तें कळों आलें । तरी बोलें अबोला ॥१॥ ॥ध्रु॥।। तुज मज घातली तुटी । एके भेटीपासूनि ॥ध्रु॥।। आतां या ची न धरीं चाड । कांहीं कोड कवतुकें ॥२॥ तुका म्हणे यावें जावें । एका भावें खंडलें ॥३॥

३५३८। आतां दोघांमध्यें काय । उरलें होय वाणीजेसें ॥१॥ ॥ध्रु॥।। निष्ठुर हें केलें मन । समाधान न करूनि ॥ध्रु॥।। झुरावें तें तेथींच्या परी । घरिच्याघरीं अवधिया ॥२॥ तुका म्हणे देवपण । गुंडाळून असों दे ॥३॥

३५३९। मागितल्यास आस करा । उरी धरा कांहींबाहीं ॥१॥ ॥ध्रु॥।। म्हणऊनि सारिली आस । होती यास मूळ तें ॥ध्रु॥।। माझ्या मोहें तुज पान्हा । लोटे स्तना वोरस ॥२॥ तुका म्हणे आळवणे । माझ्या देणें उत्तर ॥३॥

॥ तुकारामाचे अभंग ॥

३५४०। आतां बरें घरिच्याघरीं । आपली उरी आपणापें ॥१॥ ॥ध्रु॥ वाइटबरें न पडे दृष्टी । मग कष्टी होइजेना ॥ध्रु॥ बोलों जातां वाढे बोल । वांयां फोल खटखट ॥२॥ काकुलती यावें देवा । तो तों सेवा इच्छितो ॥३॥ हिशोबाचे खटखटे । चढे तुटे घडेना ॥४॥ तुका म्हणे कळों आलें । दुसरें भलें तों नव्हे ॥५॥

३५४१। आधीं सोज्वळ करावा मारग । चालतां तें मग गोवी नाही ॥१॥ ॥ध्रु॥।। ऐसा चालोनियां आला शिष्टाचार । गोवीचा वेव्हार पापपुण्य ॥ध्रु॥ पळणें तों पळा सांडुनि कांबळें । उपाधीच्या मुळें लाग पावे ॥२॥ तुका म्हणे येथें शूर तो निवडे । पडिले बापुडे कालचक्रीं ॥३॥

३५४२। उद्धत त्या जाती । द्रवें रंगल्या उद्धती ॥१॥ ॥ध्रु॥।। म्हणऊनि बहु फार । त्यांसी असावें अंतर ॥ध्रु॥।। केंचे पाठी पोट । गोडविषासी सेवट ॥२॥ तुका म्हणे सापा । न कळे कुरवाळलें बापा ॥३॥

३५४३। आम्हां कथा आवश्यक । येर संपादूं लौकिक ॥१॥ ॥ध्रु॥।। जैसी तैसी माय वरी । मानिल्या त्या माना येरी ॥ध्रु॥।। व्यालीचा कळवळा । जीव बहुत कोंवळा ॥२॥ कवतुकें वावरें । तुका म्हणे या आघारें ॥३॥

३५४४। पाळतिों वचन । परि बहु भीतें मन ॥१॥ ॥ध्रु॥।। करितें पायांशीं सलगी । नये बैसां अंगसंगीं ॥ध्रु॥।। जोडोनियां कर । उभें असावें समोर ॥२॥ तुका म्हणे संत । तुम्ही मी बहु पतित ॥३॥

३५४५। जैसा तैसा आतां । मज प्रमाण अनंता ॥१॥ ॥ध्रु॥।। पायां पडणें न संडीं । पोटीं तें च वर तोंडीं ॥ध्रु॥।। एका भावें चाड । आहे तैसैं अंतीं गोड ॥२॥ तुका म्हणे आम्हां । टळणें चि नाहीं नेमा ॥३॥

३५४६। चुकलों या ऐशा वर्मा । तरी कर्मा सांपडलों ॥१॥ ॥ध्रु॥।। पाठी लागे करी नास । गर्भवास भोगावी ॥ध्रु॥।। माझें तुझें भिन्नभावं । गळां दावें मोहाचे ॥२॥ तुका म्हणे पाठेळ केलों । नसत्या भ्यालों छंदासी ॥३॥

३५४७। देह प्रारब्धा शिरीं । असोन करी उद्वेग ॥१॥ ॥ध्रु॥।। धांव घाली नारायणा । माझ्या मना जागवीं ॥ध्रु॥।। ऐसी चुकोनियां वर्म । पीडा भ्रम पावलों ॥२॥ तुका म्हणे केंचा भोग । नव्हे रोग अंगींचा ॥३॥

३५४८। अनंताच्या ऐकों कीर्ती । ज्याच्या चितीं हरिनाम । उलंघूनि गेले सिंधु । हा भवबंधु तोडोनियां ॥१॥ ॥ध्रु॥।। आतां हळुहळु ते चि वारीं । चालों कांहीं आढ्यकारें ॥ध्रु॥।। खुंटोनियां गेले नावा । नाहीं हेवा खोळंबला । न लगे मोल द्यावा रूका । भावें एका कारण ॥२॥ तुका म्हणे पाहतों वाट । उभा नीट पाउलीं । भीमातिरीं थडवा केला । उडा चला लवलाहें ॥३॥

॥ तुकारामाचे अभंग ॥

३५४९। तरी च म्यां देवा । साटी करूनियां जीवा ॥१॥ ॥ध्रु॥॥ येथें बैसलों धरणें । दृढ कायावाचामनें ॥ध्रु॥ आवरिल्या वृत्ति । मन घेऊनियां हातीं ॥२॥ तुका म्हणे जरा । बाहेर येऊं नेदीं घरा ॥३॥

३५५०। हें तों एका संतांठारीं । लाभ पायीं उत्तम ॥१॥ ॥ध्रु॥॥ म्हणवितां त्याचे दास । पुढें आस उरेना ॥ध्रु॥ कृपादान केलें संतीं । कल्पांतीं ही सरेना ॥२॥ तुका म्हणे संतसेवा । हा चि हेवा उत्तम ॥३॥

३५५१। नारायणा ऐसा । सेवूं नेणतील रसा ॥१॥ ॥ध्रु॥॥ जेणें भवव्याध तुटे । दुःख मागुतें न भेटे ॥ध्रु॥ न लगे कांहीं आटी । बाधा राहों न सके पोटीं ॥२॥ कैवल्य तें जोडे । पालट लवकरी घडे ॥३॥ जन्ममरणदुःख अटे । जाळें अवघें चि तुटे ॥४॥ तुका म्हणे जाला । याचा गुण बहुतांला ॥५॥

३५५२। अनेक दोषांचे काट । जे जे गादले निघोंट । होती हरिनामें चोखट । क्षण एक न लगतां ॥१॥ ॥ध्रु॥॥ तुम्ही हरि म्हणा हरि म्हणा । महादोषांचे छेदना ॥ध्रु॥ आढतप्रीतीचा बांधला । नष्ट चांडाळीं रतला । क्षण न लगतां नेला । वैकुंठासी हरि म्हणतां ॥२॥ अनंत दोषाचें मूळ । जालें वाल्मीका सबळ । जाला हरिनामें निर्मळ । गंगाजळ पै जैसा ॥३॥ हरि म्हणतां तरले । महादोषी गणिके नेलें । कुंटणी भिली उद्धरिलें । वैकुंठासी हरि म्हणतां ॥४॥ हरिविण जन्म नको वांयां । जैसी दर्पणीची छाया । म्हणोनि तुका लागे पायां । शरण तया हरीसी ॥५॥

३५५३। भजन या नासिलें हेंडि । दंभा लंडा आवडी ॥१॥ ॥ध्रु॥॥ जेवीत ना आइता पाक । नासी ताक घुसळूनि ॥ध्रु॥ एकाएकीं इच्छी पाठ । नेणे चाट कां जेवूं ॥२॥ तुका म्हणे मुलाम्याचें । बंधन साचें सेवटीं ॥३॥

३५५४। जैसा निर्मळ गंगाओघ । तैसा भाग वोगरीं ॥१॥ ॥ध्रु॥॥ प्रेम वाढे ग्रासोग्रासीं । ब्रम्हरसीं भोजन ॥ध्रु॥ तृप्तीवरि आवडी उरे । ऐसे बरे प्रकार ॥२॥ तुका म्हणे पाख मन । नारायण तें भोगी ॥३॥

३५५५। सुख सुखा विरजण जालें । तें मथलें नवनीत ॥१॥ ॥ध्रु॥॥ हाले डोले हरुषे काया । निवती बाह्या नयन ॥ध्रु॥ प्रबल तो नारायण । गुणें गुण वाढला ॥२॥ तुका म्हणे भरली सीग । वरी मग वोसंडे ॥३॥

३५५६। कां रे न भजसी हरी । तुज कोण अंगीकारी ॥१॥ ॥ध्रु॥॥ होइल यमपुरी । यमदंड यातना ॥ध्रु॥ कोण जाली लगबग । काय करिसि तेथें मग ॥२॥ कां रे भरला ताठा । करिती वोज नेतां वाटा ॥३॥ तोंडा पडिली खिळणी । जिव्हा पिटिती वोढूनि ॥४॥ कां रे पडिली जनलाज । कोण सोडवील तुज ॥५॥ लाज धरीं म्हणे तुका । नको वांयां जाऊं फुका ॥६॥

॥ तुकारामाचे अभंग ॥

३५५७। देवों कपाट । कीं कोणें काळें राखों वाट ॥१॥ ॥ध्रु॥॥ काय येईल तें शिरीं । आज्ञा धरूनियां करीं ॥ध्रु॥ करूं कळे जैसी मात । विंदवा राखावा एकांत ॥२॥ तुका म्हणे जागों । विंदवा कोणा नेदूं वागों ॥३॥

३५५८। क्षरला सागर गंगा ओर्धीं मिळें । आपण चि खेळे आपणाशीं ॥१॥ ॥ध्रु॥॥ मधील ते वाव अवघी उपाधि । तुम्हां आम्हांमधीं ते चि परी ॥ध्रु॥ घट मठ जाले आकाशाचे पोटीं । वचनें चि तुटी तेथें चि तें ॥२॥ तुका म्हणे बीजें बीज दाखविलें । फल पुष्प आलें गेलें वांयां ॥३॥

३५५९। एक आतां तुम्ही करा । मज दातारा सत्तेनें ॥१॥ ॥ध्रु॥॥ विश्वास तो पायांवरी । ठेवुनि हरी राहिलों ॥ध्रु॥ जाणत चि दुजें नाहीं । आणिक कांहीं प्रकार ॥२॥ तुका म्हणे शरण आलों । काय बोलों विनवितों ॥३॥

३५६०। काय विनवावें कोण तो निवाड । केलें माझ्या कोड वचनाचें ॥१॥ ॥ध्रु॥॥ आहो कृपानिधी गुणांच्या निधाना । माझ्या अनुमाना नये चि हें ॥ध्रु॥ बहुत करूणा केलेंसे भाषण । एक ही वचन नाहीं आलें ॥२॥ माझी कांहीं सेवा होईल पावली । निश्चिंती मानिली होती ऐसी ॥३॥ तुका म्हणे माझी उरली ते आटी । अभय कर कटी न देखें चि ॥४॥

३५६१। लाजोनियां काळें राहिलें लिखित । नेदितां ही चित्त समाधान ॥१॥ ॥ध्रु॥॥ कैसें सुख वाटे वचनाचे तुटी । प्रीतिविण भेटी रूचि नेदी ॥ध्रु॥ एकाचिये भेटी एकाचा कोंपर । मावेचा पदर कळों येतो ॥२॥ होत्या आपल्या त्या वेचूनियां शक्ती । पुढें जालों युक्तिकळाहीन ॥३॥ तुका म्हणे तुम्ही समर्थ जी देवा । दुर्बळाची सेवा कोठें पावे ॥४॥

३५६२। आशाबद्ध बहु असें निलाजिरें । होय म्हणें धीरें फळ टोंकें ॥१॥ ॥ध्रु॥॥ कारणापें चित्त न पाहें अपमान । चित्त समाधान लाभासाठीं ॥२॥ तुका म्हणे हातें लोटिलें न कळे । झांकितसें डोळे पांडुरंगा ॥३॥

३५६३। सातां पांचां तरीं वचनां सेवटीं । निरोप कां भेटी एक तरी ॥१॥ ॥ध्रु॥॥ कां नेणें निष्ठुर केलें नारायणा । न देखें हें मना येतां कांहीं ॥२॥ तुका म्हणे ऐसा न देखें निवाड । कडू विंदवा गोड फळ पोटीं ॥३॥

३५६४। वांयां ऐसा जन्म गेला । हें विट्टला दुःख वाटे ॥१॥ ॥ध्रु॥॥ नाहीं सरता जालों पारीं । तुम्ही जईं न पुसा ॥ध्रु॥ कां मी जीतो संवसारीं । अदयापवरी भूमिभार ॥२॥ तुका म्हणे पंढरिनाथा । सबळ व्यथा भवरोग ॥३॥

३५६५। कासया हो माझा राखिला लौकिक । निवाड कां एक केला नाहीं ॥१॥ मग तळमळ न करितें मन । जालें तें कारण कळों येतें ॥२॥ तुका म्हणे केला पाहिजे निवाड । वैद्यासी ते भीड मरण रोग्या ॥३॥

॥ तुकारामाचे अभंग ॥

३५६६। ऐसें कोण पाप बळी । जें जवळी येऊं नेदी ॥१॥ ॥ध्रु॥।। तुम्हां तंव होइल ठावें । नेदावें कां कळों हें ॥ध्रु॥।। कोण जाला अंतराय । कां ते पाय अंतरले ॥२॥ तुका म्हणे निमित्याचा । आला सुच अनुभव ॥३॥

३५६७। ब्रम्हज्ञानाची भरोवरी । पुढिला सांगे आपण न करी ॥१॥ ॥ध्रु॥।। थू थू त्याच्या तोंडावरी । व्यर्थ सिणवी वैखरी ॥ध्रु॥।। कथा करी वरिवरी । प्रेम नसे चि अंतरीं ॥२॥ तुका म्हणे कवित्व करी । मान वस्तु हे आदरी ॥३॥

३५६८। कधीं कृपा करिसी नेणें । मज दीनाचें धांवणें ॥१॥ ॥ध्रु॥।। भेटी लागीं पंढरीनाथा । जीवीं लागली तळमळ व्यथा ॥ध्रु॥।। सिणलें माझें मन । वाट पाहतां लोचन ॥२॥ तुका म्हणे लागली भूक । तुझे पहावया श्रीमुख ॥३॥

३५६९। उच्चारूं यासाठीं । आम्ही नाम तुझे कंठीं ॥१॥ ॥ध्रु॥।। येसी धांवत धांवत । माउलिये कृपावंते ॥ध्रु॥।। पाय चितीं धरूं । क्रीडा भलते ठायीं करूं ॥२॥ तुका म्हणे माझे गंगे । प्रेमभरित पांडुरंगे ॥३॥

३५७०। दगडाच्या देवा बगाड नवस । बाईल कथेस जाऊं नेदी ॥१॥ ॥ध्रु॥।। वेची धनरासी बांधलें स्मशान । दारीं वृंदावन द्वाड मानी ॥ध्रु॥।। चोरें नागविला न करी त्याची खंती । परी द्विजा हातीं नेदी रूका ॥२॥ करी पाहुणेर व्याह्याजावयासी । आल्या अतीतासी पाठमोरा ॥३॥ तुका म्हणे जळो धिग त्याचें जिणें । भार वाही सीण वर्म नेणे ॥४॥

३५७१। करूनि विनवणी । माथां ठेवितों चरणीं ॥१॥ ॥ध्रु॥।। होतें तें चि असों द्यावें । रूप सौम्य चि बरवें ॥ध्रु॥।। भया भेणें तुमचा ठाव । तुमच्या कोपें कोठें जावें ॥२॥ तुका पायां लागे । दान समुदाय मागे ॥३॥

३५७२। प्रेम नये सांगतां बोलतां दावितां । अनुभव चित्ता चित्त जाणे ॥१॥ ॥ध्रु॥।। कासवीचें बाळ वाढे कृपादृष्टी । दुधा नाहीं भेटी अंगसंगें ॥ध्रु॥।। पोटामध्यें कोणें सांगितलें सर्पां । उपजत लपा म्हणऊनि ॥२॥ बोलों नेणें परी जाणे गोड क्षार । अंतरीं विचार त्यासी ठावा ॥३॥ तुका म्हणे बरें विचारावें मनीं । आणिक भल्यांनीं पुसों नये ॥४॥

३५७३। आतां मी पतित ऐसा साच भावें । कळों अनुभवं आलें देवा ॥१॥ ॥ध्रु॥।। काय करावें तें रोकडें चि करीं । राहिली हे उरी नाहीं दोघां ॥ध्रु॥।। येर येरा दृष्टी द्यावया उत्तरा । यासी काय करा गोही आतां ॥२॥ तुका म्हणे मेलों सांगतासांगतां । तें चि आलें आतां कळों तुम्हां ॥३॥

३५७४। काय तुज मागें नाहीं जाणवलें । माझें नाहीं केलें हित कांहीं ॥१॥ ॥ध्रु॥।। डोळे झांकुनियां होसी अबोलपणा । तेव्हां नारायणा आतां कैसा ॥ध्रु॥।। न कळे उचित न संगतां स्पष्ट । ऐसा त्रिदयानष्ट काय जाणे ॥२॥ तुका म्हणे माझा घात

॥ तुकारामाचे अभंग ॥

तुम्हां ठावा । तरि कां आधीं देवा वारुं नये ॥३॥

३५७५। नये ऐसें बोलों कठिण उत्तरें । सलगी लेंकरें केली पुढें ॥१॥ ॥ध्रु॥।।
अपराध कीजे घडला तो क्षमा । सिकवा उत्तमा आमुचिया ॥ध्रु॥। धरुं धावें आगी
पोळेल तें नेणे । ओढिलिया होणें माते बाळा ॥२॥ तुका म्हणे भार ज्याचा जार
त्यासी । प्रवीण येविशीं असा तुम्ही ॥३॥

३५७६। लडिवाळ म्हणोनी निष्ठूर न बोला । परी सांभाळला लागे घात ॥१॥
॥ध्रु॥।। बहु वागवीत आणिलें दुरुनि । दासांची पोसनी बहु आहे ॥ध्रु॥। नाहीं लागों
दिला आघाताचा वारा । निष्ठूर उत्तरा कोमेजतों ॥२॥ तुका म्हणे तुम्ही कृपावंत
हरि । शांतवा उत्तरीं अमृताच्या ॥३॥

३५७७। आत्मस्थिति मज नको हा विचार । देई निरंतर चरणसेवा ॥१॥ ॥ध्रु॥।।
जन्मोजन्मी तुझा दास पुरुषोत्तमा । हे चि गोडी माझ्या देई जीवा ॥ध्रु॥। काय
सायुज्यता मुक्ति हे चि गोड । देव भक्त कोड तेथें नाहीं ॥२॥ काय तें निर्गुण पाहों
कैशा परी । वणूआ तुझी हरी कीर्ती कैसी ॥३॥ गोड चरणसेवा देवभक्तपणें । मज
देवा झणें दुराविसी ॥४॥ जाणिवेपासूनि सोडवीं माझ्या जीवा । देई चरणसेवा
निरंतर ॥५॥ तुका म्हणे गोडा गोड न लगे प्रीति । सेवेविण चितीं सार नाहीं
॥६॥

३५७८। चालें दंडवत घाली नारायणा । आपुल्या कल्याणा लागूनियां ॥१॥ ॥ध्रु॥।।
बैसविला पर्दी पुत्र राज्य करी । पिता वाहे शिरीं आज्ञा त्याची ॥२॥ तुका म्हणे
आहे ठायींचा चि मान । आतां अनुमान कासया तो ॥३॥

३५७९। समर्थाचे बाळ पांघरे वाकळ । हसती सकळ लोक कोणा ॥१॥ ॥ध्रु॥।।
समर्थासी लाज आपुल्या नांवाची । शरण आल्याची लागे चिंता ॥२॥ जरी तुज
कांहीं होईल उचित । तरी हा पतित तारीं तुका ॥३॥

३५८०। न करीं रे मना कांहीं च कल्पना । चितीं या चरणां विठोबाच्या ॥१॥
॥ध्रु॥।। येथें सुखाचिया अमुप चि रासी । पुढें कल्पनेसी ठाव नाहीं ॥ध्रु॥। सुखाचें
ओतिलें साजिरें श्रीमुख । शोक मोह दुःख पाहातां नाहीं ॥२॥ तुका म्हणे येथें
होईल विसांवा । तुटतील हांवा पुढिलिया ॥३॥

३५८१। काय करूं मज नागविलें आळसें । बहुत या सोसें पीडा केली ॥१॥
॥ध्रु॥।। हिरोनियां नेला मुखींचा उच्चार । पडिलें अंतर जवळी च ॥ध्रु॥। द्वैताचिया
कैसा सांपडलों हार्तीं । बहुत करती ओढाओढी ॥२॥ तुका म्हणे आतां आपुलिया
सवें । न्यावें मज देवें सोडवूनि ॥३॥

३५८२। नाहीं देवाचा विश्वास । करी संतांचा उपहास ॥१॥ ॥ध्रु॥।। त्याचे तोंडी
पडे माती । हीन शूकराची जाती ॥ध्रु॥। घोकुनी अक्षर । वाद छळणा करीत फिरे

॥ तुकारामाचे अभंग ॥

॥२॥ म्हणे देवासी पाषाण । तुका म्हणे भावहीन ॥३॥

३५८३। हें चि सर्वसुखा जपावा विडुल । न दवडावा पळ क्षण वांयां ॥१॥ ॥ध्रु॥
हें चि एक सर्वसाधनांचें मूळ । आतुडे गोपाळ येणें पंथें ॥ध्रु॥ न लगती कांहीं
तपांचिया रासी । करणें वाराणसी नाना तीर्थें ॥२॥ कल्पना हे तिळ देहीं आढभमान
। नये नारायण जवळी त्यांच्या ॥३॥ तुका म्हणे नामें देव नेदी भेटी । म्हणे त्याचे
होंटी कुष्ट होय ॥४॥

३५८४। माझे विषयीं तुज पडतो विसर । नको धरूं दूर पांडुरंगा ॥१॥ तुझा
म्हणवितों हे चि लाज तुला । आतां झणी मला विसरेंसी ॥२॥ तुका म्हणे तुझी
माझी नाही उरी । आतां केली खरी देवराया ॥३॥

३५८५। अभक्ताचे गांवीं साधु म्हणजे काय । व्याघ्रवाडां गाय सांपडली ॥१॥
॥ध्रु॥ कसाबाचे आळी मांडिलें प्रमाण । बस्वणाची आण तया काई ॥ध्रु॥ केळी
आणि बोरी वसती सेजारी । संवाद कोणे परी घडे येथें ॥२॥ तुका म्हणे खीर केली
काहिळ्याची । शुद्ध गोडी कैची वसे तेथें ॥३॥

३५८६। भागल्यांचा तूं विसांवा । करीं नांवा निंबलोण ॥१॥ ॥ध्रु॥ परमानंदा
पुरुषोत्तमा । हरी या श्रमापासूनि ॥ध्रु॥ अनाथांचा अंगीकार । करितां भार न
मनिसी ॥२॥ तुका म्हणे इच्छा पुरे । ऐसे धुरे गे विडुले ॥३॥

३५८७। घालूनियां कास । बळें आलों मागायास ॥१॥ ॥ध्रु॥ प्रेमें देई पाठवूनि ।
पांडुरंगा सेवाऋणी ॥ध्रु॥ होई रे शाहाणा । कळों नेदावें या जना ॥२॥ तुका म्हणे
पार्यीं । जडलों मग उरलें काई ॥३॥

३५८८। भेटीलागीं पंढरिनाथा । जीवीं लागली तळमळ व्यथा ॥१॥ ॥ध्रु॥ कें
कृपा करिसी नेणें । मज दीनाचें धांवणें ॥ध्रु॥ सीणलें माझें मन । वाट पाहतां
लोचन ॥२॥ तुका म्हणे भूक । तुझें पाहावया मुख ॥३॥

३५८९। सांडियेली काया । वरी ओंवाळूनी पायां ॥१॥ ॥ध्रु॥ शरण शरण
नारायणा । मज अंगीकारा दीना ॥ध्रु॥ आलों लोटांगणीं । रूळें तुमचे चरणीं
॥२॥ तुका म्हणे कई । डोई ठेवीन हे पार्यीं ॥३॥

३५९०। तुझे दारींचा कुतरा । नको मोकलूं दातारा ॥१॥ ॥ध्रु॥ धरणें घेतलें
घरांत । नको धरून उठवूं हात ॥ध्रु॥ घेतली मुरकुंडी । थोर जालों मी लंडी
॥२॥ तुका म्हणे जगजीवना । ब्रिदें पाहें नारायणा ॥३॥

३५९१। पडिलों बाहेरि आपल्या कर्तव्यें । संसाराचा जीवें वीट आला ॥१॥ ॥ध्रु॥
एकामध्यें एक नाहीं मिळों येत । ताक नवनीत निवडलिया ॥ध्रु॥ दोनी जालीं नावें
एकाच्या मथनें । भुस सार गुणें वेगळालीं ॥२॥ तुका म्हणे कोठें वसे मुक्ताफळ ।
सिंपल्याचें स्थळ खंडलिया ॥३॥

॥ तुकारामाचे अभंग ॥

३५९२। पाहातां हें बरवें जालें । कळों आलें यावरी ॥१॥ ॥ध्रु॥।। मागिलांचा जाला
झाडा । त्या निवाडास्तव ॥ध्रु॥।। विसांवलें अंग दिसे । सरिसे बुद्धि अनुभव ॥२॥
तुका म्हणे बरें जालें । देवें नेलें गवसूनि ॥३॥

३५९३। चक्रफेरीं गर्ळीं गळा । होता गोवियेला माळा ॥१॥ ॥ध्रु॥।। फुटोनियां गेला
कुंभ । जालों निष्काम स्वयंभ ॥ध्रु॥।। धरित चि नाही थारा । वेठी भ्रमण खोंकरा
॥२॥ तुका म्हणे कौतुक कोडें । आगी काय जाणे मडें ॥३॥

३५९४। श्रमपरिहारा । मूळ हें जालें दातारा ॥१॥ ॥ध्रु॥।। देह निवेदूनि पायीं ।
जालों रिकामा उतराई ॥ध्रु॥।। आपली ते सत्ता । येथें असों नेदीं आतां ॥२॥
राहिला निराळा । तुका कटकटे वेगळा ॥३॥

३५९५। पाठवाल तेथें गर्जेन पवाडे । कार्यीं देहाकडे नावलोकीं ॥१॥ ॥ध्रु॥।।
म्हणउनि मागें कंठींचा सौरस । पावतील नास विघ्नें पुढें ॥ध्रु॥।। कृपेच्या कटाक्षें न
भें कळकिळा । येतां येत बळाशक्तीपुढें ॥२॥ तुका म्हणे गुढी आणीन पायांपें ।
जगा होइल सोपें नाम तुझें ॥३॥

३५९६। उपजल्या काळें शुभ कां शकुन । आतां आवरोन राहिलेती ॥१॥ ॥ध्रु॥।।
नाहीं मागितली वचनाची जोडी । निष्काम रोकडी वरिवरि ॥ध्रु॥।। सत्याविण काय
उगी च लांबणी । कारियाची वाणी येर भूस ॥२॥ तुका म्हणे ऐसी कोणा चाळवणी
। न विचारा मनीं पांडुरंगा ॥३॥

३५९७। नव्हें मी आहाच आशेचें बांधलें । जें हें टोंकविलें नारायणा ॥१॥ ॥ध्रु॥।।
अंतर तों तुम्हां बरें कळों येतें । वेव्हार उचितें चाळवीजे ॥ध्रु॥।। मनें कल्पीलें
आवरितां पाप । संकल्पीं विकल्प याचि नांवें ॥२॥ तुका म्हणे आम्हां न सोसे
जळजळ । सिजल्यावरी जाळ कढ खोटा ॥३॥

३५९८। ताकें कृपण तो जेवूं काय घाली । आहाच ते चालीवरुनि कळे ॥१॥ ॥ध्रु॥।।
॥ध्रु॥।। काय तुम्हां वेचे घातलें सांकडें । माझें आलें कोडें आजिवरि ॥ध्रु॥।। सेवेंविण
आम्ही न लिंपों हे काया । जाला देवराया निर्धार हा ॥२॥ तुका म्हणे तुझीं
राखावया ब्रीदें । येणें अनुवादें कारियासी ॥३॥

३५९९। वृत्तिवरि आम्हां येणें काशासार्टीं । एवढी हे आटी सोसावया ॥१॥ ॥ध्रु॥।।
जाणतसां परी नेणते जी देवा । भ्रम चि बरवा राखावा तो ॥ध्रु॥।। मोडूनि क्षरलों
अभेदाची मूस । तुम्हां कां अळस वोडवला ॥२॥ तुका म्हणे होई लवकरि उदार ।
लांबणीचें फार काम नाही ॥३॥

३६००। सुलभ कीर्तनें दिलें ठसावूनि । करितां धरणी उरी कोण ॥१॥ ॥ध्रु॥।।
आतां न टळावें केलिया नेमासी । उदराचा होसी हीन काय ॥ध्रु॥।। एका नेमें कोठें
दुसरा पालट । पादर तो धीट म्हणती त्यासी ॥२॥ तुका म्हणे किती बोलसील उणें

॥ तुकारामाचे अभंग ॥

। एका च वचनें खंड करीं ॥३॥

३६०१। जेथें माझी दृष्टि राहिली बैसोन । तेथें चि हें मन गुंडाळतें ॥१॥ ॥ध्रु॥।।
टाळावी ते पीडा आपुल्यापासून । दिठावलें अन्न ओकवितें ॥ध्रु॥ तुम्हांसी कां कोडें
कोणे ही विशीचें । नवलाव याचें वाटतसे ॥२॥ तुका म्हणे वेगीं उभारा जी कर ।
कीर्त मुखें थोर गर्जईन ॥३॥

३६०२। इच्छेपार्शीं आलों फिरोनि मागुता । स्वामीसेवकता आवडीचे ॥१॥ ॥ध्रु॥।।
दयावें लवकरी मागितलें दान । मुळींचें जतन करूनि असें ॥ध्रु॥ उपाय हे करीं एका
चि वचना । दावूनियां खुणा ठाया येतो ॥२॥ तुका म्हणे गांठी किती तुजपार्शीं ।
जगाच्या तोडिसी चिंतनां ॥३॥

३६०३। कोठें आतां आम्ही वेचावी हे वाणी । कोण मना आणी जाणोनियां ॥१॥
॥ध्रु॥।। न करावी सांडी आतां टाळाटाळी । देइन ये कळी होइल माजी ॥ध्रु॥
घरोघरीं जाल्या ज्ञानाचिया गोष्टी । सत्यासवें गांठी न पडावी ॥२॥ तुका म्हणे
आम्हां भाकितां करूणा । भलता चि शाहाणा शोध काढी ॥३॥

३६०४। डगमगी मन निराशेच्या गुणें । हें तों नारायणें सांतवीजे ॥१॥ ॥ध्रु॥।। धीरें
तूं गंभीर जीवन जगाचें । जळो विभागाचें आत्रीतत्या ॥ध्रु॥ भेईल जीव हें देखोनि
कठिण । केला जातो सीण तो तो वांयां ॥२॥ तुका म्हणे आवश्यक हें वचन ।
पाळावें चि दान समयो आहे ॥३॥

३६०५। आम्ही पाहा कैसीं एकतत्त्व जालों । राखणें लागलों वासनेसी ॥१॥
॥ध्रु॥।। तुम्हांविण कांहीं नावडावें जीवा । केला तो चि देवा केला पण ॥ध्रु॥ नेणां
परि वृत्ती भंगों नेदुं । वंदिलें चि वंदूं आवडीनें ॥२॥ तुका म्हणे कळे नामाचें जीवन
। वारता ही भिन्न नेणां आतां ॥३॥

३६०६। आपण तों असा । समर्थ जी हृषीकेशा ॥१॥ ॥ध्रु॥।। करा करा बुझावणी
। काय विलंब वचनीं ॥ध्रु॥।। हेंगे ऐसे म्हणा । उठूनि लागेन चरणा ॥२॥
घेऊनियां सुखें । नाचेल तुका कवतुकें ॥३॥

३६०७। द्याल ऐसें दिसे । तुमचें साचपण इच्छे ॥१॥ ॥ध्रु॥।। म्हणऊनि न भंगे
निर्धार । केले लोचने सादर ॥ध्रु॥ मुखाची च वास । पुरला पाहे अवकाश ॥२॥
तुका म्हणे कळे । काय लाभ कोणे वेळे ॥३॥

३६०८। तुम्ही तों सदैव । अधीरपणे माझी हांव ॥१॥ ॥ध्रु॥।। जळो आशेचें तें
जिणें । टोंकतसों दीनपणें ॥ध्रु॥ येथूनि सोडवा । आतां अनुभवंसी देवा ॥२॥
तुका म्हणे जालें । एक मग हें निमालें ॥३॥

३६०९। कैसें भलें देवा अनुभवा कां नये । उसीर तो काय तुम्हांपार्शीं ॥१॥ ॥ध्रु॥।।
आहे तें मागतां दिसतें जवळी । केल्यामध्यें कळिकोण साध्य ॥ध्रु॥ नाहीं सांडीत

॥ तुकारामाचे अभंग ॥

मी सेवेची मर्यादा । लाविला तो धंदा नित्य करीं ॥२॥ तुका म्हणे हात आवरिला
गुंती । माझे तंव चित्तीं नाहीं दुजे ॥३॥

३६१०। हुंदकी पिसवी हलवी दाढी । मणी वोढी निंदेचे ॥१॥ ॥ध्रु॥ त्याचें फळ
पाकीं यमाचे दंड । घर केलें कुंड कुंभपाक ॥ध्रु॥ क्रोध पोटीं मांग आणिला अंतरा
। भुंकोनि कुतरा जप करी ॥२॥ तुका म्हणे स्नान केलें मळमुत्रें । जेवविलीं पितरें
अमंगळें ॥३॥

३६११। अंगा भरला ताठा । नये वळणी जैसा खुंटा ॥१॥ ॥ध्रु॥ कैसें न कळे
त्या डेंगा । हित आदळलें अंगा ॥ध्रु॥ जीव जाते वेळे । भरे लकडा ताठी डोळे
॥२॥ मुसळाचें धनु । तुका म्हणे नव्हे अनु ॥३॥

३६१२। करूनि कडविड । जमा घडिली लगड ॥१॥ ॥ध्रु॥ आतां होतें तें चि
जालें । नाम ठायींचें चांगलें ॥ध्रु॥ उतरलें डाई । उत्तम ते सुलाख ताई ॥२॥
हिंडवितां देश । तुका म्हणे नाहीं नाश ॥३॥

३६१३। पढीयंतें मागा पांडुरंगापाशीं । मज दुर्बळासी काय पीडा ॥१॥ ॥ध्रु॥ या
च साटीं दुराविला संवसार । वाढे हे अपार माया तृष्णा ॥ध्रु॥ कांहीं करितां कोठें
नव्हे समाधान । विचारितां पुण्य तें चि पाप ॥२॥ तुका म्हणे आतां निश्चळ चि भलें
। तुज आठविलें पांडुरंगा ॥३॥

३६१४। नव्हे मी शाहाणा । तरी म्हणा नारायणा ॥१॥ ॥ध्रु॥ तुम्हां बोलवाया
कांहीं । ये च भरलोसे वाहीं ॥ध्रु॥ आणवेति रूपा । कोपलेती तरी कोपा ॥२॥
कळोनि आवडी । तुका म्हणे जाते घडी ॥३॥

३६१५। आम्ही भाविकें हे काय जाणों खोडी । आइकोनि प्रौढी विनविलें ॥१॥
॥ध्रु॥ नाहीं ऐसें येथें जालेती असतां । वाढविली चिंता आढधक सोसें ॥ध्रु॥ न
कळे चि आधीं करितां विचार । न धरितां धीर आहाचता ॥२॥ तुका म्हणे आतां
वचनें वचन । वाढले तीक्षण बुद्धि जाली ॥३॥

३६१६। कोठें देवा बोलों । तुम्हां भीड घालूं गेलों ॥१॥ ॥ध्रु॥ करावया
सत्त्वहाणी । भांडवलाची टांचणी ॥ध्रु॥ दुर्बळा मागतां । त्याच्या प्रवर्तला घाता
॥२॥ तुका म्हणे नाहीं । मज कळलें ऐसें कांहीं ॥३॥

३६१७। काय त्या दिवस उचिताचा आला । मागील जो केला श्रम होता ॥१॥
॥ध्रु॥ ठेवियेला पूर्ण करूनि संकेत । तयापाशीं चित्त लागलें से ॥ध्रु॥ जाणसी गे
माते लेंकरांचे लाड । नये पडों आड निष्ठुरता ॥२॥ तुका म्हणे आम्हीं करावें वचन
। तुम्हांसी जतन करणें तें ॥३॥

३६१८। पडिला प्रसंग कां मी ऐसा नेणें । संकल्प ते मनें जिरवले ॥१॥ ॥ध्रु॥
चेष्टाविलें तरी सांगावें कारण । भक्ती ते उजवण करावया ॥ध्रु॥ लावूनियां दृष्टि

॥ तुकारामाचे अभंग ॥

घेतली सामोरी । बैसलें जिव्हारीं डसोन तें ॥२॥ तुका म्हणे जीवा लाविला तो
चाळा । करावें गोपाळा शीघ्र दान ॥३॥

३६१९। मागील विसर होईल सकळ । केली तळमळ दुःखाची ते ॥११॥ ॥ध्रु॥
दोहीचें आढहक्य घालीं गडसंदीं । स्थिरावेल बुद्धि पायांपाशीं ॥ध्रु॥ अहाच या केलों
देहपरिचारें । तुमचें तें खरें वाटों नये ॥२॥ तुका म्हणे व्हावें लवकरी उदार । मी
आहें सादर प्रतिग्रहासी ॥३॥

३६२०। वाढवावा पुढें आणीक प्रकार । एक चि तें फार रूचि नेदी ॥११॥ ॥ध्रु॥
निंच नवें लेणें देह हा पवाडा । पालट रोकडा वरावरी ॥ध्रु॥ दिसे शोभिवंत सेवेनें
सेवक । स्वामीची ते लोकत्रयीं कीर्ति ॥२॥ तुका म्हणे आजी पाववा संतोष ।
करूनि कीर्तिघोष नाचईन ॥३॥

३६२१। क्षोभ आणि कृपा मातेची समान । विभाग जतन करूनि ठेवी ॥११॥ ॥ध्रु॥
क्षणभंगुर ते उपजली चिंता । खरी अखंडता आवडीची ॥ध्रु॥ सिकवूं जाणे ते
गोमाटियासाठीं । लोभें नाही तुटी निश्चयेंसी ॥२॥ अवघें चि मिथ्या समया आरतें
। देता तो उचितें काळ जाणे ॥३॥ न करी वेव्हार नेदी गांजूं कोणा । भेडसावी
तान्हें हाऊ आला ॥४॥ तुका म्हणे करी जिवाची जतन । दचकूनि मन जवळी
आणी ॥५॥

३६२२। संसाराचे धांवे वेठी । आवडी पोटीं केवढी ॥११॥ ॥ध्रु॥ हागों जातां दगड
सांची । अंतरीं ही संकल्प ॥ध्रु॥ लाज तेवढी नारायणीं । वांकडी वाणी पोरोंपें
॥२॥ तुका म्हणे बेशरमा । श्रमावरी पडिभरू ॥३॥

३६२३। मी त्यांसी अनन्य तीं कोणा असती । ऐसें तंव चितीं विचारों ॥११॥
॥ध्रु॥ आहे तो विचार आपणयापाशीं । कळा बिंबाऐसी प्रतिबिंबी ॥ध्रु॥ शुभ
शकून तो शुभ लाभें फळे । पुढील तें कळे अनुभवं ॥२॥ तुका म्हणे माझा असेल
आठव । तैसा माझा भाव तुझ्या पायीं ॥३॥

३६२४। बहु कृपावंतें माझीं मायबापें । मी माझ्या संकल्पें अंतरलों ॥११॥ ॥ध्रु॥
संचितानें नाही चुकों दिली वाट । लाविलें अदृष्ट मजसवें ॥ध्रु॥ आतां मी रूसतो न
कळतां वर्म । परीं ठावे धर्म सर्व देवा ॥२॥ तुका म्हणे उभा राहिला न बैसे ।
आमची माय असे उद्वेग त्या ॥३॥

३६२५। कैसीं दिसों बरीं । आम्ही आळवितां हरि ॥११॥ ॥ध्रु॥ नाही सोंग
अळंकार । दास जाला संवसार ॥ध्रु॥ दुःख आम्हां नाही चिंता । हरिचे दास
म्हणवितां ॥२॥ तुका म्हणे देवा । ऐसीं जालों करितां सेवा ॥३॥

३६२६। आतां सांडूं तरी हातीं ना पदरीं । सखीं सहोदरीं मोकळलियों ॥११॥ ॥ध्रु॥
जनाचारामध्ये उडाला पातेरा । जालों निलाजिरा म्हणऊनि ॥ध्रु॥ कोणाचिया दारा

॥ तुकारामाचे अभंग ॥

जावेनासें जालें । म्यां च विटंबिलें आपणासी ॥२॥ कोण जाला माझे बुद्धीसी संचार
। नाही कोठें थार ऐसें जालें ॥३॥ तुका म्हणे तुज भक्त जाले फार । म्हणोनियां
थार नाही येथें ॥४॥

३६२७। जेथें जातों तेथें पडतो मतोळा । न देखिजे डोळां लाभ कांहीं ॥१॥
॥ध्रु॥। कपाळीची रेखा असती उत्तम । तरि कां हा श्रम पावतों मी ॥ध्रु॥ नव्हे चि
तुम्हांस माझा अंगीकार । थीता संवसार अंतरला ॥२॥ भोग तंव जाला खरा
भोगावया तो । भांडवल नेतो आयुष्य काळ ॥३॥ कोठें तुझी कीर्ती आइकिली देवा
। मुकतों कां जीवा तुका म्हणे ॥४॥

३६२८। कां जी आम्हां होतें दोषाचें दर्शन । तुज समपूर्ण देहभाव ॥१॥ ॥ध्रु॥।
पांडुरंगा कृपालुवा दयावंता । धरसील सत्ता सकळ ही ॥ध्रु॥ कां जी आम्हांवरि
आणिकांची सत्ता । तुम्हांसी असता जवळकिं ॥२॥ तुका म्हणे पांयीं केलें निवेदन ।
उचित तें दान करीं सत्ता ॥३॥

३६२९। निंदावें हें जग । ऐसा भागा आला भाग ॥१॥ ॥ध्रु॥। होतें तैसें आलें फळ
। गेलें निवडूनि सकळ ॥ध्रु॥ दुसर्घ्यांच्या मता । मिळेनासें जालें चित्ता ॥२॥ तुका
जाला सांडा । विटंबिती पोरें रांडा ॥३॥

३६३०। माझे माथां तुझा हात । तुझे पायीं माझें चित्त ॥१॥ ॥ध्रु॥। ऐसी पडियेली
गांठी । शरीरसंबंधाची मिठी ॥ध्रु॥ येरयेरापार्शी । सांपडोन गेलों ऐसीं ॥२॥ तुका
म्हणे सेवा । माझी कृपा तुझी देवा ॥३॥

३६३१। सत्य त्यागा चि समान । नलगे वेचावें वचन ॥१॥ ॥ध्रु॥। नारायण ऐसे
दास । येरयरांची च आस ॥ध्रु॥ मळ नाही चित्ता । तेथें देवाची च सत्ता ॥२॥
तुका म्हणे जाण । तें च भल्याचें वचन ॥३॥

३६३२। माझिये बुद्धीचा खुंटला उपाव । करिसील काय पाहेन तें ॥१॥ ॥ध्रु॥।
सूत्रधारी तूं हें सकळचाळति । कासया अनंता भार वाहों ॥ध्रु॥ वाहिले संकल्प न
पवती सिद्धी । येऊं देहबुद्धीवरि नये ॥२॥ तुका म्हणे दुःखी करिती तरंग । चित्तूं
पांडुरंग आवरुन ॥३॥

३६३३। देखिलें तें धरिन मनं । समाधानें राहेन ॥१॥ ॥ध्रु॥। भाव माझी सांटवण
। जगजीवन कळावया ॥ध्रु॥ बोळवीन एकसरें । उत्तरें या करूणेच्या ॥२॥ तुका
म्हणे नयों रूपा । काय बापा करीसी ॥३॥

३६३४। वायां जाय ऐसा । आतां उगवावा फांसा ॥१॥ ॥ध्रु॥। माझें परिसावें
गार्हिणें । सुखदुःखाचीं वचनें ॥ध्रु॥ हा चि आम्हां ठाव । पायीं निरोपाया भाव
॥२॥ तुका म्हणे जार । तुझा तुज देवा भार ॥३॥

३६३५। खादलें च खावें वाटे । भेटलें भेटे आवडी ॥१॥ ॥ध्रु॥। वीट नाही

॥ तुकारामाचे अभंग ॥

पांडुरंगीं । वाढे अंगीं आर्त तें ॥ध्रु॥ इंद्रियांची हांव पुरे । परि हें उरे चिंतन ॥२॥
तुका म्हणे पोट भरे । परि ते उरे भूक पुढें ॥३॥

३६३६। सत्य आठवितां देव । जातों भेंव पळोनि ॥१॥ ॥ध्रु॥॥ न लगे कांहीं करणें
चिंता । धरी सत्ता सर्व तो ॥ध्रु॥ भावें भाव राहे पायीं । देव तैं संनिध ॥२॥ तुका
म्हणे कृष्णनामं । शीतळ प्रेम सर्वासी ॥३॥

३६३७। ब्रीद ज्याचें जगदानी । तो चि मनीं स्मरावा ॥१॥ ॥ध्रु॥॥ सम पाय कर
कटी । उभा तटीं भीवरेच्या ॥ध्रु॥ पाहिलिया वेध लावी । बैसे जीवीं जडोनि ॥२॥
तुका म्हणे भक्तिकाजा । धांवे लाजा लवलाहें ॥३॥

३६३८। माझिया मनाची बैसली आवडी । अवसान घडी एकी नेघे ॥१॥ ॥ध्रु॥॥
पाय चितीं रूप डोळांच राहिलें । चिंतनें गोविलें मुख सदा ॥ध्रु॥ अवधियांचा जाला
विसर हा मागें । वेंध हा श्रीरंगें लावियेला ॥२॥ तुका म्हणे कार्नी आइकली मात ।
तो चि जाला घात जीवपणा ॥३॥

३६३९। याची कोठें लागली चट । बहु तट जालेंसे ॥१॥ ॥ध्रु॥॥ देवपिसीं
देवपिसीं । मजऐसीं जग म्हणे ॥ध्रु॥ एकांताचें बाहेर आलें । लपविलें झांकेना
॥२॥ तुका म्हणे याचे भेटी । जाली तुटी आपल्यांसी ॥३॥

३६४०। दीन आणि दुर्बळांसी । सुखरासी हरिकथा ॥१॥ ॥ध्रु॥॥ तारुं भवसागरींचें
। उंचनीच आढधकार ॥ध्रु॥ चरित्र तें उच्चारारवें । केलें देवें गोकुळीं ॥२॥ तुका
म्हणे आवडी धरीं । कृपा करी म्हणऊनी ॥३॥

३६४१। संतोषे माउली आरूषा वचनीं । वोरसोनि स्तनीं लावी बाळा ॥१॥ ॥ध्रु॥॥
तैसें प्रेमळाचें अवघें चि गोड । पुरवितो कोड पांडुरंग ॥ध्रु॥ सेवा करी साहे निष्ठुर
उत्तरें । त्याचे वाहे बरें तें च मनीं ॥२॥ तुका म्हणे इच्छासवे खेळ खेळें । चिंता ते
सकळ कांहीं नेणें ॥३॥

३६४२। विनवीजे ऐसें कांहीं । उरलें नाहीं यावरि ॥१॥ ॥ध्रु॥॥ आतां असो
पंढरीनाथा । पायीं माथा तुमचिये ॥ध्रु॥ मागें सारियेली युक्ती । कांहीं होती जवळी
ते ॥२॥ निराशेची न करी आस । तुका दास माघारी ॥३॥

३६४३। आतां येथें जाली जीवासर्वेसाटी । होतें तैसें पोटीं फळ आलें ॥१॥ ॥ध्रु॥॥
आतां धरिले ते न सोडीं चरण । सांपडलें धन निजटेवा ॥ध्रु॥ आतां हा आळस
असो परता दुरी । नेदावी ते उरी उरों कांहीं ॥२॥ आतां याचा मज न व्हावा विसर
। भरोनि अंतर राहो रूप ॥३॥ आतां लोकलाज नयो येथें आड । बहु जालें गोड
ब्रम्हरस ॥४॥ तुका म्हणे आतां जन्म हा सफळ । अंतरीं गोपाळ स्थिरावला ॥५॥

३६४४। अनंतां जीवांचीं तोडिलीं बंधनें । मज हि येणें काळें कृपा कीजे ॥१॥
॥ध्रु॥॥ अनंत पवाडे तुझे विश्वंभरा । भक्तकरूणाकरा नारायणा ॥ध्रु॥ अंतरींचें कळों

॥ तुकारामाचे अभंग ॥

देई गुह्य गुज । अंतरीं तें बीज राखईन ॥२॥ समदृष्टी तुझीं पाहेन पाउलें । धरीन संचले हृदयांत ॥३॥ तेणें या चित्ताची राहेल तळमळ । होतील शीतळ सकळ गात्रें ॥४॥ तुका म्हणे शांति करील प्रवेश । मग नव्हे नाश अखंड तो ॥५॥

३६४५। पराधीन माझें करूनियां जीणें । सांडी काय गुणें केली देवा ॥१॥ ॥ध्रु॥।। उदार हे कीर्ति असे जगामाजी । कां तें ऐसें आजि पालटिलें ॥ध्रु॥।। आळवितों परी न पुरे चि रीग । उचित तो त्याग नाही तुम्हां ॥२॥ तुका म्हणे कां बा मुळीं च व्यालासी । ऐसें कां नेणसी पांडुरंगा ॥३॥

३६४६। नेणपणें नाही केला हा बोभाट । आतां आली वाट कळों खरी ॥१॥ ॥ध्रु॥।। आतां बहु शीघ्र यावें लवकरी । वाट पाहें हरी भेटी देई ॥ध्रु॥।। समर्थाच्या बाळा करूणेचें भाषण । तरी त्याची कोण नांदणूक ॥२॥ तुका म्हणे बहु बोलिले बडिवार । पडिलें अंतर लौकिकीं तें ॥३॥

३६४७। जें जें केलें तें तें साहे । कैसे पाहें भाविक ॥१॥ ॥ध्रु॥।। ओंवाळूनि माझी काया । सांडिली यावरुनि ॥ध्रु॥।। काय होय नव्हे करूं । नेणें धरूं सत्ता ते ॥२॥ तुका म्हणे कटीं कर । उभें धीर धरुनि ॥३॥

३६४८। नाही मज कृपा केली पांडुरंगें । संताच्या संगें पोट भरीं ॥१॥ ॥ध्रु॥।। चतुराचे सभे पंडित कुशळ । मी काय दुर्बळ विष्णुदास ॥२॥ तुका म्हणे नेणें करूं समाधान । धरिले चरण विठोबाचे ॥३॥

३६४९। तुम्ही माझा देवा करिजे अंगीकार । हा नाही विचार मजपाशीं ॥१॥ ॥ध्रु॥।। आतां दोही पक्षीं लागलें लंछन । देवभक्तपण लाजविलें ॥ध्रु॥।। एकांतीं एकलें न राहे निश्चळ । न राहे च पळ मन ठायीं ॥२॥ पार्यीं महत्त्वाची पडिली शृंगळा । बांधविला गळा स्नेहा हातीं ॥३॥ शरीर सोकलें देखिलिया सुखा । कदान्न हें मुखा मान्य नाही ॥४॥ तुका म्हणे जाला अवगुणांचा थारा । वाढली हे निद्रा अळस बहु ॥५॥

३६५०। बोलिलिया गुणीं नाही पाविजेत । देवा नाही होत हित तेथें ॥१॥ ॥ध्रु॥।। कवतुक तुझें नवल यावरि । घेसील तें शिरीं काय नव्हे ॥ध्रु॥।। नाही मिळों येत संचिताच्या मता । पुराणीं पाहतां अघटित ॥२॥ तुका म्हणे पार्यीं निरोपिला भाव । न्याल तैसा जाओ सिद्धी देवा ॥३॥

३६५१। हा तों नव्हता दीन । टाळायाचा ऐसा क्षण ॥१॥ ॥ध्रु॥।। कां जी नेणों राखा हात । कैसें देखावें रडत ॥ध्रु॥।। दावूनियां आस । दूर पळवितां कास ॥२॥ तुका म्हणे धांव । घेतां न पुरे चि हांव ॥३॥

३६५२। आर्तभूतां द्यावें दान । खरें पुण्य त्या नांवें ॥१॥ ॥ध्रु॥।। होणार तें सुखें घडो । लाभ जोडो महाबुद्धि ॥ध्रु॥।। सत्य संकल्पा च साटीं । उजळा पोटीं रविबिंब

॥ तुकारामाचे अभंग ॥

॥२॥ तुका म्हणे मनीं वाव । शुद्ध भाव राखावा ॥३॥

३६५३। कवतुकवाणी बोलतसें लाडें । आरुष वांकडें करूनि मुख ॥१॥ ॥ध्रु॥।।
दुजेपणीं भाव नाही हे आशंका । जननीबाळकामध्यें भेद ॥ध्रु॥।। सलगी दुरुनि
पाचारुं । धांवोनियां करूं अंगसंग ॥२॥ धरुनि पालव मागतों भातुकें । आवडीचें
निकें प्रेमसुख ॥३॥ तुका म्हणे तुज आमची च गोडी । ऐसी हे आवडी कळों आली
॥४॥

३६५४। ऐकें पांडुरंगा वचन माझें एक । जालों मी सेवक दास तुझा ॥१॥ ॥ध्रु॥।।
कळे तैसा आतां करावा उद्धार । खुंटला विचार माझा पुढें ॥ध्रु॥।। दंभ मान माझा
करूं पाहे घात । जालिया ही थीत कारणाचा ॥२॥ हीन बुद्धि माझी अधम हे याती
। अहंकार चित्तीं वसों पाहे ॥३॥ तुका म्हणे मज बिघडतां क्षण । न लगे जतन
कर्रीं देवा ॥४॥

३६५५। जेणें माझें चित्त रहे तुझ्या पार्यीं । अखंड तें देई प्रेमसुख ॥१॥ ॥ध्रु॥।।
देहभाव राख दीन करूनियां । जनाचारी वायां जाय तैसा ॥ध्रु॥।। द्रव्य दारा नको
मानाची आवडी । कवणेविशीं गोडी प्रपंचाची ॥२॥ तुझें नाम माझें धरूनियां चित्त ।
एकांत लोकांत सदा राहो ॥३॥ तुका म्हणे तुझे जडोनियां पार्यीं । जालों उतराई
पांडुरंगा ॥४॥

३६५६। काय सांगों आतां संतांचे उपकार । मज निरंतर जागवित्ती ॥१॥ ॥ध्रु॥।।
काय द्यावें त्यांचें व्हावें उतराई । ठेवितां हा पार्यीं जीव थोडा ॥ध्रु॥।। सहज बोलणें
हितउपदेश । करूनि सायास शिकवित्ती ॥२॥ तुका म्हणे वत्स धेनुवेचा चित्तीं । तैसे
मज येती सांभाळीत ॥३॥

३६५७। देव जाणता देव जाणता । आपली च सत्ता एकाएकीं ॥१॥ ॥ध्रु॥।। देव
चतुर देव चतुर । जाणोनि अंतर वर्ततसे ॥२॥ देव निराळा देव निराळा । आढलप्त
विटाळा तुका म्हणे ॥३॥

३६५८। आपण चाळक बुद्धीच्या संचारा । आम्हांसी वेव्हारा पात्र केलें ॥१॥
॥ध्रु॥।। काय जालें तरी नेघा तुम्ही भार । आणीक कोणां थोर म्हणों सांगा ॥ध्रु॥।।
पंच भूतें तंव चमार्चिया मोटा । येथें खरा खोटा कोण भाव ॥२॥ तुका म्हणे नाहीं
बोलावया जागा । कां देवा वाउगा श्रम करूं ॥३॥

३६५९। एका एक वर्म लावूनियां अंगीं । ठेवितां प्रसंगीं सांभाळीन ॥१॥ ॥ध्रु॥।।
नेघावा जी तुम्ही वाव बहु फार । धरुनि अंतर ठायाटाव ॥ध्रु॥।। वेव्हारें आलें तें
समान चि होतें । बळ नाहीं येथें चालों येत ॥२॥ तुका म्हणे आतां निवाडा च साटीं
। संवसारें तुटी करूनि टेलों ॥३॥

३६६०। आतां येथें खरें । नये फिरतां माघारें ॥१॥ ॥ध्रु॥।। होय तैसी हो आबाळी

॥ तुकारामाचे अभंग ॥

। देहनिमित्त्य या बळी ॥ध्रु॥ तुम्हांसर्वे गांठी । देवा जीवाचिये साटीं ॥२॥ तुका नव्हे लंड । करूं चौघांमध्ये खंड ॥३॥

३६६१। कां हो वाढवितां देवा । मज घरीं समजावा । केवढा हो गोवा । फार केलें थोडयाचें ॥१॥ ॥ध्रु॥॥ ठेविन पायांवरी डोई । यासी तुमचें वेचे काई । जालों उतराई । जाणा एकएकांचे ॥ध्रु॥ निवाड आपणियांपाशीं । असोन कां व्हावें अपेसी । होती गांठी तैसी । सोडूनियां ठेविली ॥२॥ तुका म्हणे गोड । होतें जालिया निवाड । दर्शनं ही चाड । आवडी च वाढेल ॥३॥

३६६२। नव्हों सभाधीट । समोर बोलाया नीट । एकलीं एकट । दुजें नाहीं देखिलें ॥१॥ ॥ध्रु॥॥ आतां अवघें तुम्ही जाणां । तुमचें माझें नारायणा । येईल करूणा । ते चि पहा तुम्हांसी ॥ध्रु॥ ताळ नाहीं माझे बुद्धी । धरली न धरवे शुद्धी । आतां बळ कधीं । कोण्या जन्में निवाड ॥२॥ आतां शेवटीचें । उत्तर तें हें चि साचें । शरण आलें त्याचें । तुका म्हणे सांभाळा ॥३॥

३६६३। ऐसा तंव मोळा । तुमचा नसेल गोपाळा ॥१॥ ॥ध्रु॥॥ मागत्याची टाळाटाळी । झिज्या ओढोनि कपाळीं ॥ध्रु॥ नसेल ना नवें । ऐसें धरियेलें देवें ॥२॥ तुका म्हणे जाला । उशीर नाही तो विडला ॥३॥

३६६४। माझ्या कपाळाच्या गुणें । विढवा सरलेंसे नेणें ॥१॥ ॥ध्रु॥॥ नये वचन बाहेरी । उभें तिष्ठतसें दारीं ॥ध्रु॥ काय सांगायास वेचे । रींद आरंभीं ठायींचे ॥२॥ तुका म्हणे किती । भीड धरावी पुढती ॥३॥

३६६५। कांहीं एक तरी असावा आधार । कासयानें धीर उपजावा ॥१॥ ॥ध्रु॥॥ म्हणविल्यासाटीं कैसें पडे रूजु । धणी नाहीं उजू सन्मुख तो ॥ध्रु॥ वेचल्या दिसांचा कोणावरी लेखा । घालावा हा सुखासुखा आम्हीं ॥२॥ नाहीं मनोगत तोंवरि हे देवा । तुका म्हणे सेवा नेधीजे तों ॥३॥

३६६६। मनाचिये साक्षी जाली सांगों मात । सकळ वृत्तांत आपला तो ॥१॥ ॥ध्रु॥॥ तुम्हां परामृश घेणें सत्ताबळें । धरितां निराळें कैसीं वांचों ॥ध्रु॥ मी माझें सांडून यावया पसारा । आणीक दातारा काय काज ॥२॥ तुका म्हणे आम्ही तुजविण एका । निढळ लौकिका माजी असों ॥३॥

३६६७। घालूनि लोळणी पडिलों अंगणीं । सिंचा सिंचवणी तीर्थ वरि ॥१॥ ॥ध्रु॥॥ वोल्हावेल तनु होईल शीतळ । जाली हळहळ बहुतापें ॥ध्रु॥ पावेन या ठाया कईं जालें होतें । आलों अवचितें उष्ट्यावरि ॥२॥ तुका म्हणे कोणी जाणवा राउळीं । येइल जवळी पांडुरंग ॥३॥

३६६८। तरीं भलें वांयां गेलों । जन्मा आलों मागुता । म्हणऊनि ठेलों दास । सावकास निर्भयें ॥१॥ ॥ध्रु॥॥ उणें पुरें काय माझें । त्याचें ओझें तुम्हांसी ॥ध्रु॥

॥ तुकारामाचे अभंग ॥

सांभाळावें तें म्या काई । अवो आई विड्डले । भागें जया जाइन स्थळा । तुज गोपाळा
विसरेंना ॥२॥ आपलें म्यां एकसरें । करूनि बरें घेतलें । तुका म्हणे नारायणा ।
आतां जाणां आपुलें ॥३॥

३६६९। उरलें तें भक्तिसुख । डोळां मुख पाहावें । अंतरींचें कां हो नेणां । नारायणा
माझिये ॥९॥ ॥ध्रु॥।। पुरवां तैसी केली आळी । बळी जगदानियां ॥ध्रु॥।। हातीं
घेउनि चोरां भातें । दावां रितें बाळका । साजत हे थोरपण । नाहीं विण वत्सळा
॥२॥।। शाहणें तरी लाड दावी । बाळ जेवीं मातेसी । तुका म्हणे पांडुरंगा । ऐसें पै
गा आहे हें ॥३॥

३६७०। धरुनि हें आलों जीवीं । भेटी व्हावी विठोबासी ॥९॥ ॥ध्रु॥।। संकल्प तो
नाहीं दुजा । महाराजा विनवितों ॥ध्रु॥।। पायांववरि ठेविन भाळ । येणें सकळ पावलें
॥२॥।। तुका म्हणे डोळेभरी । पाहिन हरी श्रीमुख ॥३॥

३६७१। तुम्हां उद्धरणें फार । मज दुसरी नाही थार ॥९॥ ॥ध्रु॥।। आतां जैसें तैसें
सोसा । काय करणें हृषीकेशा ॥ध्रु॥।। बरें न दिसेल ओळी । एका अन्न एका गाळी
॥२॥।। लावितो आभार । तुका विसरलेती फार ॥३॥

३६७२। न कळे जी भक्ती काय करूं सेवा । संकोचोनि देवा राहिलोंसें ॥९॥।।
॥ध्रु॥।। जोडोनियां कर राहिलों निवांत । पायांपाशीं चित्त ठेवूनियां ॥ध्रु॥।। दिशाभुली
करीं स्थळीं प्रदक्षणा । भ्रमं नारायणा कष्टविलें ॥२॥।। तुका म्हणे जालों आज्ञेचा
पाळक । जीवनासी एक ठाव केला ॥३॥

३६७३। एकविध वृत्ति न राहे अंतरीं । स्मरणीं च हरी विस्मृति हे ॥९॥।। ॥ध्रु॥।।
कैसा हा नवलाव वाटतो अनुभवं । मज माझ्या जीवें साक्षित्वेसी ॥ध्रु॥।। न राहे
निश्चळ जागवितां मन । किती क्षणेंक्षण सावरावें ॥२॥।। तुका म्हणे बहु केले वेबसाव
। तेणें रंगें जीव रंगलासे ॥३॥

३६७४। आतां सोडवणें न या नारायणा । तरि मी न वंचें जाणा काळा हातीं ॥९॥।।
॥ध्रु॥।। ऐसें सांगोनियां जालों उतराई । आणीक तें काई माझे हातीं ॥ध्रु॥।।
केलियाचें माप नये सेवटासी । करिसील नासि अंतराय ॥२॥।। तुका म्हणे भय
वाटतसे जीवा । धांवणिया धांवा लवकरी ॥३॥

३६७५। सत्या माप वाढे । गबाळाची चाली खोडे ॥९॥।। ॥ध्रु॥।। उत्तरे तें कळे कर्सी
। विखरेन सर्वदेशीं ॥ध्रु॥।। घरामध्यें राजा । नव्हे हो वा पाटपूजा ॥२॥।। तुका म्हणे
साचें । रूप तें दर्पणाचें ॥३॥

३६७६। नाही खंड जाला । माझा तुमचा विड्डला ॥९॥।। ॥ध्रु॥।। कैसें कैसें हो
दुश्चित । आहे चौघांपाशीं नीत ॥ध्रु॥।। मुळींचें लिहिलें । मज आतां सांपडलें ॥२॥।।
तुका म्हणे मज । न लगे बोलणें सहज ॥३॥

॥ तुकारामाचे अभंग ॥

३६७७। हेचि वादकाची कळा । नाहीं येऊं येत बळा ॥१॥ ॥ध्रु॥।। धीर करावा करावा । तरी तो आहे आम्हां देवा ॥ध्रु॥ रिघावें पोटांत । पायां पडोन घ्यावा अंत ॥२॥ तुका म्हणे वरि । गोडा आणावा उत्तरीं ॥३॥

३६७८। एक परि बहिर बरें । परि तीं ढोरें ग्यानगडें ॥१॥ ॥ध्रु॥।। कपाळास लागली अगी । अभागी कां जीतसे ॥ध्रु॥ एके परि बरें वेडें तार्किक कुडें जळो तें ॥२॥ तुका म्हणे खातडवासी । अमृतासी नोळखे ॥३॥

३६७९। खेळों मनासवें जीवाच्या संवादें । कौतुक विनोदें निरंजनीं ॥१॥ ॥ध्रु॥।। पर्ची पडिलें तें रुचे वेळोवेळं । होतसे डोहळा आवडीस ॥ध्रु॥ एकांताचें सुख जडलें जिह्वारीं । वीट परिचारीं बरा आला ॥२॥ जगाऐसी बुद्धि नव्हे आतां कदा । लंपट गोविंदा जालों पथीं ॥३॥ आणीक ते चिंता न लगे करावी । नित्य नित्य नवी आवडी हे ॥४॥ तुका म्हणे धडा राहिला पडोन । पांडुरंगीं मन विसांवलें ॥५॥

३६८०। उचिताचा काळ । साधावया युक्तिबळ । आपलें सकळ । ते प्रसंगीं पाहिजे ॥१॥ ॥ध्रु॥।। नेम नाहीं लाभ हानि । अवचित घडती दोनी । विचारुनि मनीं । पाहिजे तें प्रयोजावें ॥ध्रु॥ जाळ जाळा काळें । करपां नेदावें आगळें । जेवितां वेगळें । ज्याचें त्याचें तेथें शोभे ॥२॥ पाळी नांगर पाभारीं । तन निवडूनि सोंकरी । तुका म्हणे धरी । सेज जमा सेवटीं ॥३॥

३६८१। पडिलिया ताळा । मग अवघा चि निर्वाळा । तेथें कोणी बळा । नाहीं येत कोणासी ॥१॥ ॥ध्रु॥।। जोडिलें तें लागे हातीं । आपआपली निश्चिंती । हर्ष आणि खंती । तेथें दोनी नासलीं ॥ध्रु॥ सहज सरलिया कारण । मग एकला आपण । दिसे तरी भिन्न । वचनाचा प्रसंग ॥२॥ करूनि झाडा पाडा । तुका वेगळा लिगाडा । निश्चिंतीच्या गोडा । गोष्टी म्हण लागती ॥३॥

३६८२। जीविता तो माझा पिता । उखता तो उखत्यांचा ॥१॥ ॥ध्रु॥।। जनार्दनी सरती कर्म । बाधा भ्रमे अन्यत्र ॥ध्रु॥ अपसव्य सव्यामधीं । ऐसी शुद्धी न धरितां ॥२॥ तुका म्हणे खांद्या पानें । सिंचतां भिन्न कोरडी ॥३॥

३६८३। माउलीची चाली लेंकराचे ओढी । तयालार्गीं काढी प्राणें प्रीती ॥१॥ ॥ध्रु॥।। ऐसी बळवित आवडी जी देवा । संतमहानुभावा विनवितों ॥ध्रु॥ मोहें मोहियेलें सर्वकाळ चित्त । विसरू तो घेत नाहीं क्षणें ॥२॥ तुका म्हणे दिला प्रेमाचा वोरस । सांभाळलें दास आपुलें तें ॥३॥

३६८४। केवढा तो अहंकार । माझा तुम्हां नव्हे दूर ॥१॥ ॥ध्रु॥।। आतां कोण पडे पायां । तुमच्या अहो पंढरिराया ॥ध्रु॥ कां जी कृपेनें कृपण । वेचत असे ऐसें धन ॥२॥ तुका म्हणे देवें । दुजियाचें पोतें न्यावें ॥३॥

३६८५। अपराधी म्हणोनि येतों काकुलती । नाही तरी होती काय चाड ॥१॥

॥ तुकारामाचे अभंग ॥

॥ध्रु॥॥ येइल तारुं तरी तारा जी देवा । नाही तरी सेवा घ्या वो भार ॥ध्रु॥
कासया मी आतां वंचूं हें शरीर । आहें बारगीर जाईं जनें ॥२॥ तुका म्हणे मन
करूनि मोकळें । आहें साळेंढाळें उदार मी ॥३॥

३६८६। माझे तों फुकाचें कायेचे चि कष्ट । नव्हे क्रियानष्ट तुम्हांऐसा ॥१॥
॥ध्रु॥॥ कांहीं च न वंचीं आजिच्या प्रसंगीं । सकळा ही अंगीं करीन पूजा ॥ध्रु॥
दयावें कांहीं तुम्ही हें तों नाही आस । असों या उदास देहभावे ॥२॥ तुका म्हणे
माझी मावळली खंती । समाधान चित्तीं सर्वकाळ ॥३॥

३६८७। स्वामीचिया सत्ता । आधीं वर्म येतें हाता । पुढती विशेषता । लाभें लाभ
आगळा ॥१॥ ॥ध्रु॥॥ करीं कवतुकाचे बोल । परि जिव्हाळयाची ओल । आवडे
रसाळ । मायबापा लाडाचें ॥ध्रु॥॥ मनें मेळविलें मना । नाही अभावी शाहाणा ।
अंतरीच्या खुणा । वरि दिल्या उमटोनि ॥२॥ नाही पराश्रमं काळा । अवघ्या
जागविल्या वेळा । देवासी निराळा । तुका क्षण न सोडी ॥३॥

३६८८। एके ठायीं अन्नपाणीं । ग्रासोग्रासीं चिंतनीं ॥१॥ ॥ध्रु॥॥ वेळोवेळां
जागवितों । दुजें येइल म्हूण भीतों ॥ध्रु॥॥ नाही गुंतत उपचारीं । मानदंभाचे वेव्हारीं
॥२॥ तुका जालासे शाहाणा । आड लपे नारायणा ॥३॥

३६८९। वैरागरापाशीं रत्नाचिया खाणी । हे चि घ्यावी धणी फावेल तों ॥१॥
॥ध्रु॥॥ येथें नाही तकवित्कर्चाची चाड । होतसे निवाड खरिंखोटयां ॥ध्रु॥॥ उगा च
सारावा वाढिला तो ठाव । वाढितिया भाव कळतसे ॥२॥ तुका म्हणे नव्हे टांचणीचें
पाणी । येथें झरवणी जैशातैसें ॥३॥

३६९०। समर्थ या नावें दिनांचा कृपाळ । हें तंव सकळ स्वामीअंगीं ॥१॥ ॥ध्रु॥॥
मज काय लागे करणें विनवणी । विदित चरणीं सकळ आहे ॥ध्रु॥॥ दयासिंधु तुम्हां
भांडवल दया । सिंचावें आतां या कृपापीयूषें ॥२॥ तुका म्हणे अवो पंढरीनिवासे ।
बहु जीव आसे लागलासे ॥३॥

३६९१। लेखिलें कवित्व माझे सहज बोल । न लगे चि ओल जिव्हाळयाची ॥१॥
॥ध्रु॥॥ नये चि उत्तर कांहीं परतोनि । जालों नारायणीं न सरतें ॥ध्रु॥॥
लाजिरवाणी कां वदली हे वाचा । नव्हे च ठायींचा मननशीळ ॥२॥ तुका म्हणे फळ
नव्हे चि सायास । पंढरीनिवासा काय जालें ॥३॥

३६९२। येणें जाला तुमचे पोतडीचा झाडा । केलासी उघडा पांडुरंगा ॥१॥ ॥ध्रु॥॥
भरुनियां घरीं राहिलों वाखती । आपुली निश्चिंती आपल्यापें ॥ध्रु॥॥ आतां काय उरी
उरली ते सांगा । आणिलेति जगाचिये साक्षी ॥२॥ तुका म्हणे कोठें पाहोंजासी
आतां । माझी जाली सत्ता तुम्हांवरि ॥३॥

३६९३। तुमच्या पाळणा ओढतसे मन । गेलों विसरोन आपणासी ॥१॥ ॥ध्रु॥॥

॥ तुकारामाचे अभंग ॥

लागेल पालटें फेडावें उसणें । येणें चि प्रमाणें पांडुरंगा ॥१॥ तुमचे आवडी
संबंधाचा त्याग । घेतला ये लाग जगनिदेचा ॥२॥ तुका म्हणे जैसा माझा जीव
ओढे । तैसें च तिकडे पाहिजेल ॥३॥

३६९४। नाही मज कोणी उरला दुर्जन । मायबापाविण ब्रम्हांडांत ॥१॥ ॥१॥
कासया जी माझी करणें येविशीं । भयाची मानसीं चिंता संतीं ॥१॥ विश्वंभराचिये
लागलों सांभाळीं । सत्तेनें तो चाळी आपुलिये ॥२॥ तुका म्हणे माझें पाळणपोषण ।
करितां आपण पांडुरंगा ॥३॥

३६९५। मज कांही सीण न व्हावा यासाठीं । कृपा तुम्हां पोटीं उपजलीं ॥१॥
॥१॥ होतें तैसें केलें आपलें उचित । शिकविलें हित बहु बरें ॥१॥ आम्ही न
मनावी कोणाची आशंका । तुम्हां भय लोकां आहे मनीं ॥२॥ तुका म्हणे आतां
संचिताचा ठेवा । वोडवला घ्यावा जैसा तैसा ॥३॥

३६९६। कोणाचें चिंतन करूं ऐशा काळें । पायांचिया बळें कंठीतसें ॥१॥ ॥१॥
पाहातसें वाट येई गा विडुला । मज कां हा केला परदेश ॥१॥ बहुतांचे सत्ते जालों
कासावीस । जाय रात्री दिस वैरियांचा ॥२॥ तुका म्हणे बैसें मनाचिये मुळीं । तरीं
च ही जाळीं उगवती ॥३॥

३६९७। कां जी तुम्ही ऐसे नव्हा कृपावंत । निवे माझें चित्त ठायिंच्या ठायीं ॥१॥
॥१॥ कांहीं शम नये विषम अंतरा । शांतीचा तो बरा ऐसा योग ॥१॥ दुःखी
होतो पंचभूतांच्या विकारें । जडत्वे दातारें राखावीं तीं ॥२॥ तुका म्हणे मोडा
अहंकाराची मान । धरितों चरण म्हणऊनि ॥३॥

३६९८। मागत्याची कोठें घडते निरास । लेकरा उदास नाही होतें ॥१॥ ॥१॥
कासया मी होऊं उतावीळ जीवीं । जाणता गोसावी सर्व आहे ॥१॥ जाला तरी वेळ
कवतुकासाठीं । निर्दया तों पोटीं उपजेना ॥२॥ तुका म्हणे त्यासीं ठाउकें उचित ।
होईल संकेत नेमियेला ॥३॥

३६९९। आरूषा वचनीं मातेची आवडी । म्हणऊनि तांतडी घेती नाही ॥१॥
॥१॥ काय होइल माझें मांडिलें कवतुक । आदराची भूकरडारोवी ॥१॥
लपोनियां करी चुकुर माउली । नाही होती केली निष्ठासांडी ॥२॥ तुका म्हणे करी
पारखीं वचनें । भेवउनि तान्हें आळवावें ॥३॥

३७००। प्रीतीच्या भांडणा नाही शिरपाव । वचनाचे चि भाव निष्ठुरता ॥१॥ ॥१॥
जीणें तरि एका जीवें उभयता । पुत्राचिया पिता दुखवे दुःखें ॥१॥ काय जाणे तुटों
मायेचें लिगाड । विषम तें आड उरों नेणें ॥२॥ तुका म्हणे मज करूणा उत्तरें ।
करितां विश्वंभरें पाविजेल ॥३॥

३७०१। नको घालूं झांसां । मना उपाधिवोळसा ॥१॥ ॥१॥ जे जे वाहावे संकल्प

॥ तुकारामाचे अभंग ॥

। पुण्य तरी ते चि पाप ॥ध्रु॥ उपजतो भेव । होतो कासावीस जीव ॥२॥ तुका म्हणे पाहों । होइल तें निवांत राहों ॥३॥

३७०२। बीर्जी फळाचा भरवसा । जतन सिंचनासरिसा । चाविलिया आसा । काकुलती ते नाड ॥१॥ ॥ध्रु॥ हा तों गडसंदीचा ठाव । पिके पिकविला भाव । संकोचोनि जीव । दशा केली जतन ॥ध्रु॥ माती घाली घनावरी । रांडा रोटा वरीवरी । सुखाचे सेजारीं । दुःख भ्रमें भोगीतसे ॥२॥ तुका म्हणे दिशाभुली । जाल्या उफ्राटी चाली । निवाडाची बोली । अनुभवं साक्षीसी ॥३॥

३७०३। काय उरली ते करूं विनवणी । वेचलों वचनीं पांडुरंगा ॥१॥ ॥ध्रु॥ अढेरलों आतां कैचें नामरूप । आदर निरोप तरि तो नाहीं ॥ध्रु॥ माझा मायबाप ये गेलों सलगी । तों हे तुम्हां जर्गी सोयरिका ॥२॥ तुका म्हणे आतां जोडोनियां हात । करी दंडवत ठारिंचाठारिं ॥३॥

३७०४। आवडी धरुनि करूं गेलों लाड । भक्तिप्रेमकोड न पुरे चि ॥१॥ ॥ध्रु॥ म्हणऊनि जीव ठेला आसावोनि । खेद होतो मनीं बहु साल ॥ध्रु॥ वेठीऐसें वाटे निर्फळ कारण । शीतळ होऊन खोडावलों ॥२॥ तुका म्हणे सरतें नव्हें चि पायांपें । बळ केलें पापें नव्हे चि भेटी ॥३॥

३७०५। प्रीतीचा तो कळवळा । जिव्हाळाचि वेगळा ॥१॥ ॥ध्रु॥ बहु नेदी रडों माता । दुश्चित होतां धीर नव्हे ॥ध्रु॥ वरी वरी तोंडापुरतें । मोहोरी तें कळतसे ॥२॥ जाणोनियां नेणता तुका । नव्हे लोकांसारिखा ॥३॥

३७०६। हा गे हा चि आतां लाहो । माझा अहो विडुला ॥१॥ ॥ध्रु॥ दंडवत दंडवत । वेगळी मात न बोलें ॥ध्रु॥ वेगळाल्या कोठें भागें । लाग लागें लावावा । तुका म्हणे केल्या जमा । वृत्तितमा भाजूनि ॥३॥

३७०७। तुम्हांसी न कळे सांग काय एक । कासया संकल्प वागवूं मी ॥१॥ ॥ध्रु॥ आहे तेथें सत्ता ठेविलें स्थापूनि । प्रमाणें चि वाणी वदे आज्ञा ॥ध्रु॥ कृपा जाली मग न लगे अंगसंग । निजध्यासें रंग चढता राहे ॥२॥ तुका म्हणे मागें बोलिलों तें वाव । आतां हा चि भाव दृढ जाला ॥३॥

३७०८। आवडी न पुरे मायबापापासीं । घडों का येविसीं सकईल ॥१॥ ॥ध्रु॥ होईल नेमलें आपुलिया काळें । आलीयाचा बळें आघो उरे ॥ध्रु॥ जाणविलें तेथें थोडें एकवेळा । सकळ ही कळा सर्वात्तमीं ॥२॥ तुका म्हणे निवेदिलें गुह्य गुज । आतां तुझी तुज सकळ चिंता ॥३॥

३७०९। वोखटा तरी मी विटलीं देहासी । पुरे आतां ऐसीं जोडी पुन्हां ॥१॥ ॥ध्रु॥ किती मरमर सोसावी पुढती । राहिलों संगती विठोबाचे ॥ध्रु॥ आतां कोण याचा करील आदर । जावो कळविर विटंबोनि ॥२॥ तुका म्हणे आतां सांडी ते चि

॥ तुकारामाचे अभंग ॥

सांडीं । कोण पित्रे लंडी यासी मागें ॥३॥

३७१०। हें ही ऐसें तें ही ऐसें । उभय पिसें आढवचार ॥१॥ ॥ध्रु॥।। आढभमानाचे
ठेलाठेलीं । मधीं जाल हिंपष्टी ॥ध्रु॥।। धीरा शांती ठाव नुरे । हा चि उरे आबाळ्या
॥२॥ कौतुक हें पाहे तुका । कढतां लोकां अधर्णी ॥३॥

३७११। हित जाणे चित्त । कळों येतसे उचित ॥१॥ ॥ध्रु॥।। परिहार ते संपादनी ।
सत्य कारण कारणी ॥ध्रु॥।। वरदळ तें नुतरे कसीं । आगीमध्ये तें रसीं ॥२॥ तुका
म्हणे करूनी खरें । ठेवितां तें पुढें बरें ॥३॥

३७१२। देवें दिला देह भजना गोमटा । तो या जाला भांटा बाधिकेच्या ॥१॥
॥ध्रु॥।। ताठोनियां मान राहिली वरती । अहंकारा हातीं लवों नल्हे ॥ध्रु॥।। दास
म्हणावया न वळे रसना । सइरवचना बासे गळा ॥२॥ तुका म्हणे कोठें ठेवावा
विटाळ । स्नानें निर्मळ व्हावयासी ॥३॥

३७१३। काय करूं पोरा लागली चट । धरी वाट देउळाची ॥१॥ ॥ध्रु॥।। सांगितलें
नेघे कानीं । दुजें मनीं विड्डल ॥ध्रु॥।। काम घरीं न करी धंदा । येथें सदा दुश्चित
॥२॥ आमचे कुळीं नव्हतें ऐसें । हें च पिसें निवडलें ॥३॥ लौकिकाची नाहीं लाज
। माझें मज पारिखें ॥४॥ तुका म्हणे नरका जाणें । त्या वचनं दुष्टांचीं ॥५॥

३७१४। कारणापें असतां दृष्टी । शंका पोटीं उपजेना ॥१॥ ॥ध्रु॥।। शूर मिरवे
रणांगणीं । मरणीं च संतोष ॥ध्रु॥।। पाहिजे तो कळवळा । मग बळा काय उणे
॥२॥ तुका म्हणे उदारपणें । काय उणें मनाचें ॥३॥

३७१५। नव्हती हे उसणे बोल । आहाच फोल रंजवण ॥१॥ ॥ध्रु॥।। अनुभव तो
वरावरी । नाहीं दुरी वेगळा ॥ध्रु॥।। पाहिजे तें आलें रूची । काचाकुची काशाची
॥२॥ तुका म्हणे लाजे आड । त्याची चाड कोणासी ॥३॥

३७१६। जों जों घ्यावा सोस । माझे वारीं गर्भवास । लटिक्याचा दोष । आढधक जडे
अंगेसीं ॥१॥ ॥ध्रु॥।। आतां आहे तैसें असो । अनुतान अंगीं वसो । येवढें चि नसो
। माझें आणि परावें ॥ध्रु॥।। जागाजालेपणें । काय नासावें स्वप्न । शब्दाचिया शिणें
। कष्ट मिथ्या मानावे ॥२॥ छाये माकड विटे । धांवें कुपीं काय भेटे । तुका म्हणे
फुटे । डोई गुडघे कोंपर ॥३॥

३७१७। गुणांचा चि सांटा । करूं न वजों आणिका वाटा ॥१॥ ॥ध्रु॥।। करिती छंद
नानापरी । भरोन सिणती आडभरी ॥ध्रु॥।। नेमली पंगती । आम्हां संतांची संगती
॥२॥ तुका म्हणे लीळा । येर कवतुक पाहे डोळां ॥३॥

३७१८। शिकल्या शब्दांचें उत्पादितां ज्ञान । दरपणींचें धन उपर वाया ॥१॥
॥ध्रु॥।। अनुभव कइं होईन भोगिता । सांकडें तें आतां हें चि आलें ॥ध्रु॥।। गायें नाचें
करीं शरीराचे धर्म । बीजकळावर्म तुमचें दान ॥२॥ तुका म्हणे केला उशीर न साहे

॥ तुकारामाचे अभंग ॥

। द्याल तरी आहे सर्व सिद्ध ॥३॥

३७१९। सिकविला तैसा पढों जाणे पुसा । कैची साच दशा तैसी अंगीं । स्वर्णाच्या सुखें नाही होत राजा । तैसा दिसे माझा अनुभाव ॥१॥ ॥ध्रु॥।। कासया हा केला जिव्हे अळंकार । पायांसीं अंतर दिसतसे ॥ध्रु॥।। दर्पणींचें थन हातीं ना पदरीं । डोळां दिसे परी सत्याचिये । आस केली तरी लाळ चि घोंटावी । ठकाठकी तेवीं दिसतसे ॥२॥ कवित्वें रसाळ वदविली वाणी । साक्ष ही पुराणीं घडे ऐसी । तुका म्हणे गुरें राखोनि गोंवारी । माझी म्हणे परि लाभ नाहीं ॥३॥

३७२०। अनुभव तो नाही अमुचिया दर्शनें । अइकिलें कानें वदे वाणी । जेविल्याचा कैसा अनुभव अंतरीं । म्हणतां मांडे पुरी काय होतें ॥१॥ ॥ध्रु॥।। नाहीं नाही गेली तळमळ दातारा । कां जी हरिहरा चाळविलें ॥ध्रु॥।। पत्रीं कुशळता भेटी अनादर । काय तें उत्तर येइल मानूं । अंतरीं सबाहर्चीं कां नाहीं सारिखें । धरुनि पारिखें वर्ततसां ॥२॥ आलों आलों ऐसी दाऊनियां आस । वाहों बुडतयास काय द्यावें । तुका म्हणे आहे चतुरा शिरोमणि । किती माझी वाणी तुम्हीं कोटें ॥३॥

३७२१। केलें तरी आतां साच चि करावें । विचारिलें द्यावें कृपादान ॥१॥ ॥ध्रु॥।। संकल्पासी नाही बोलिला विकल्प । तुम्हां पुण्यपाप कळे देवा ॥ध्रु॥।। उदार शक्ति तंव तुमची भूमंडळीं । ऐसी ब्रिदावळी गर्जतसे ॥२॥ तुका म्हणे अहो रकुमादेवीवरा । उपरोध कां धरा माझा आतां ॥३॥

३७२२। अहो पुरुषोत्तमा । तुम्हां काशाची उपमा ॥१॥ ॥ध्रु॥।। संतत तो नाही बुद्धी । नाळवितां नाहीं शुद्धि ॥ध्रु॥।। जागविलें तरी । तुम्हां व्यक्तियेणें हरी ॥२॥ तुका म्हणे देवा । तुम्हा नित्य दिस नवा ॥३॥

३७२३। मथनें भोगे सार । ताकें घडे उपकार ॥१॥ ॥ध्रु॥।। बरवी सायासाची जोडी । अनुभविया ठावी गोडी ॥ध्रु॥।। पाक आणि रूचि । जेथें तेथें ते कइंची ॥२॥ वाढितो पंगती । तुका आवडी संगती ॥३॥

३७२४। चिंतनाची जोडी । हा चि लाभ घडोघडी ॥१॥ ॥ध्रु॥।। तुम्ही वसूनि अंतरीं । मज जागवा निर्धारिं ॥ध्रु॥।। जाय जेथें मन । आड घाला सुदर्शन ॥२॥ तुका म्हणे भोजें । नाचें हो ऐसें न लजें ॥३॥

३७२५। आवडीची न पुरे धणी । प्रीत मनीं बैसली ॥१॥ ॥ध्रु॥।। नित्य नवा कळवळा । मायबाळामध्यें तो ॥ध्रु॥।। सुख सुखा भेटों आलें । होय वाल्हें पोटीचें ॥२॥ तुका म्हणे ब्रम्हानंदें । संतवृंदें चरणापें ॥३॥

३७२६। जडलों तों आतां पायीं । होऊं काई वेगळा ॥१॥ ॥ध्रु॥।। तुम्हीं संतीं कृपा केली । गंगे चाली ओघाची ॥ध्रु॥।। सांभाळलिं मायबापा । केलों तापावेगळा ॥२॥ वोरसें या जीव धाला । तुका ठेला मौन्य चि ॥३॥

॥ तुकारामाचे अभंग ॥

३७२७। काळावरी सत्ता । ऐशा करितो वारता ॥१॥ ॥ध्रु॥।। तो भी हीणाहूनि सांडें । देवा दुहिं काळतोडें ॥ध्रु॥।। मानूनी भर्वसा । होतों दासा मी ऐसा ॥२॥ तुका म्हणे मान । गेलों वाढवूं थोरपण ॥३॥

३७२८। समर्थाचे सेवे कोठें नाही घात । पाहों नये अंत पांडुरंगा ॥१॥ ॥ध्रु॥।। आहे तैसी नीत विचारावी बरी । येऊनी भीतरी वास करा ॥ध्रु॥।। निढळ राखिलें तरी भयाभीत । हर्षामर्ष चित्त पावतसे ॥२॥ तुका म्हणे तरी कळेल निवाड । दर्शनाची चाड शुभकीर्ति ॥३॥

३७२९। बहु धीर केला । जाण न होसी विड्वला ॥१॥ ॥ध्रु॥।। आतां धरीन पदरीं । करीन तुज मज सरी ॥ध्रु॥।। जालों जीवासी उदार । उभा राहिलों समोर ॥२॥ तुका विनवी संतां । ऐसें सांगा पंढरिनाथा ॥३॥

३७३०। नेदावी सलगी न करावा संग । करी चित्ता भंग वेळोवेळा ॥१॥ ॥ध्रु॥।। सर्प शांतिरूप न म्हणावा भला । झोंबे खवळीला तात्काळ तो ॥२॥ तुका म्हणे दुरी राखावा दुर्जन । करावें वचन न घडे तें ॥३॥

३७३१। मज अभयदान देई तूं दातारा । कृपेच्या सागरा मायबापा ॥१॥ ॥ध्रु॥।। देहभाव तुझ्या ठेवियेला पार्यी । आणीक मी कांहीं दुजें नेणें ॥ध्रु॥।। सेवाभक्तिहीन नेणता पतित । आतां माझे हित तुझ्या पार्यी ॥२॥ तुका म्हणे माझे सर्व ही साधन । नाम संकीर्तन विठोबाचें ॥३॥

३७३२। करावा वर्षाव । तृषाक्रांत जाला जीव ॥१॥ ॥ध्रु॥।। पाहें आकाशाची वास । जाणतां तूं जगनिवास ॥ध्रु॥।। संयोगें विस्तार । वाढी लागे तो अंकूर ॥२॥ तुका म्हणे फळें । चरणांबुजें तीं सकळें ॥३॥

३७३३। करीं ऐसा धांवाधांवी । चित्त लावीं चरणापें ॥१॥ ॥ध्रु॥।। मग तो माझा मायबाप । घेइल ताप हरूनी ॥ध्रु॥।। बहुतांच्या मते गोवा । होऊं जीवा नेदावा ॥२॥ तुका म्हणे करूणाबोलें । धीर विड्वलें निघेना ॥३॥

३७३४। एकविध नारायण । तेथें विषमाचा सीण । पालटों चि भिन्न । नये अणुप्रमाण ॥१॥ ॥ध्रु॥।। अवघें सारावें गाबाळ । चुकवूनियां कोल्हाळ । आनंदाचें स्थळ । एकाएकीं एकांत ॥ध्रु॥।। कायावाचामन । स्वरूपीं च अनुसंधान । लक्ष भेदी वाण । येणें पाडें लवलाहों ॥२॥ तुका म्हणे आळस निद्रा । येथें देउनियां चिरा । देउनियां धीरा । मिठी जाणा जागृती ॥३॥

३७३५। हारपोनि गेली निशी । निद्रा कैसी न देखों ॥१॥ ॥ध्रु॥।। नारायणीं वसलें घर । निरंतर आनंद ॥ध्रु॥।। अवघा रूधविला ठाव । नेला वाव मी माझे ॥२॥ तुका म्हणे एके ठायीं । असूं नाही क्षण भिन्न ॥३॥

३७३६। पाहा कैसेकैसे । देवें उद्धरिलें अनयासें ॥१॥ ॥ध्रु॥।। एका नवल्याची ठेव

॥ तुकारामाचे अभंग ॥

। नेणतां भक्तिभाव ॥ध्रु॥ कैलासासी नेला । भिल्ल पानेडी बैसला ॥२॥ पांखांच्या फडत्कारी । उद्धरूनी नेली घारी ॥३॥ चोरें पिंडी दिला पाव । त्या पूजें धाये देव ॥४॥ तुका म्हणे भोळा । स्वामी माझा हो कोंवळा ॥५॥

३७३७। अनुभव ऐसा । मज लागला सरिसा ॥१॥ ॥ध्रु॥ पाठी बैसली सेजारी । नव्हे शांत कोणे परी ॥ध्रु॥ कोठें न लगे जावें । कांहीं घालवया ठावें ॥२॥ तुका म्हणे कोटि । दुःखाच्या च तये पोटी ॥३॥

३७३८। पाठीवरी भार । जातो वाहूनियां खर ॥१॥ ॥ध्रु॥ संत नेतील त्या ठाया । माझी आधीन त्यां काया ॥ध्रु॥ मोटचौफळ । अंगीं उच्छिष्टाचें बळ ॥२॥ न संडी मारग । येथें न चोरुनि अंग ॥३॥ आपुलिया सत्ता । चालविते नाहीं चिंता ॥४॥ कळवळला तुका । घराचार येथें नका ॥५॥

३७३९। मार्गे पुढें जालों लाटा । अवघा मोटा सरळ ॥१॥ ॥ध्रु॥ नाहीं कोठें रितें अंग । नित्य रंग नवा चि ॥ध्रु॥ पोसिंद्याचे पडिलों हातीं । वोडें माती चुकली ॥२॥ जोगावलों पोटीं खर । पाठी भार वरि नाहीं ॥३॥ अवधिया मोकळ्या दिशा । नाहीं वोळसा कामाचा ॥४॥ संताचिये लोळें द्वारीं । पळती दुरी गोमाशा ॥५॥ कांहीं न साहेसा जाला । तुका नेला समर्थ ॥६॥ पाहातों गे महाद्वारीं । वरि झुली वाकळा ॥७॥

३७४०। करणें न करणें वारलें जेथें । जातों तेणें पंथें संतसंगें ॥१॥ ॥ध्रु॥ संतीं हें पहिलें लाविलें निशाण । ते खुणा पाहोन गर्जे नाम ॥२॥ तुका म्हणे तुम्ही चला या चि वाटे । भरवशानें भेटे पांडुरंग ॥३॥

३७४१। कडंचें कारण । तृष्णा वाढविते सीण ॥१॥ ॥ध्रु॥ काय करूनि ऐसा संग । सोसें चि तूं पांडुरंग ॥ध्रु॥ रूपीं नाहीं गोडी । हांवे हांवे उर फोडी ॥२॥ तुका न पडे भरी । ऐशा वरदळाचे थोरी ॥३॥

३७४२। धन्य तो ग्राम जेथें हरिदास । धन्य तो चि वास भाग्य तया ॥१॥ ॥ध्रु॥ ब्रम्हज्ञान तेथें असे घरोघरीं । धन्य त्या नरनारी चतुर्भुर्ज ॥ध्रु॥ नाहीं पाप रिघ काळाचें जीवन । हरिनामकीर्तन घरोघरीं ॥२॥ तुका म्हणे तिहीं तारिलें सकळां । आपल्या कोटिकुळासहित जीव ॥३॥

३७४३। मारुं नये सर्प संतांचिये दृष्टी । होतील ते कष्टी व्यापकपणें ॥१॥ ॥ध्रु॥ एक सूत्र जीवशिर्वीं आइक्यता । रोग उपडितां अंग कांपे ॥ध्रु॥ नाहीं साहो येत दुखाची ते जाती । परपीडा भूतीं साम्य जालें ॥२॥ तुका म्हणे दिला नीतीचा संकेत । पुजा नांवे चित्त सुखी तेणें ॥३॥

३७४४। भय होतें आम्हीपणें । पाठी येणें घातलें ॥१॥ ॥ध्रु॥ अवघा आपुला चि देश । काळा लेश उरे चि ना ॥ध्रु॥ समर्थाचें नाम घेतां । मग चिंता काशाची

॥ तुकारामाचे अभंग ॥

॥२॥ तुका म्हणे नारायणें । जालें जिणें सुखाचें ॥३॥

३७४५। विषम वाटे दुरवरी । चालूनि परी धरी । मागील ते उरी । नाही उरली भयाची ॥१॥ ॥ध्रु॥॥ मुख्य न व्हावा तो नाड । सेवटाचे हातीं गोड । सरलिया चाड । मग कैचे उद्वेग ॥ध्रु॥॥ होता पहिला अभ्यास । समर्थी घालावया कास । तेव्हां लटिके दोष । योगें अनुतापाच्या ॥२॥ तुका म्हणे आहे । बुद्धी केलियाणें साहे । जवळी च पाहें । देव वाट स्मराणाची ॥३॥

३७४६। आतां कोठें धांवे मन । तुझे चरण देखिलिया ॥१॥ ॥ध्रु॥॥ भाग गेला सीण । अवघा जाला आनंदु ॥ध्रु॥॥ प्रेमरसें बैसली मिठी । आवडी लाठी मुख्वासी ॥२॥ तुका म्हणे आम्हां जोगें । विड्वल घोमें खरें माप ॥३॥

३७४७। विश्वी विश्वंभरा । बोले वेदांतींचा सार ॥१॥ ॥ध्रु॥॥ जर्गी जगदीश । शास्त्रें वदती सावकाश ॥ध्रु॥॥ व्यापिलें हें नारायणें । ऐसीं गर्जती पुराणें ॥२॥ जर्नी जनार्दन । संत बोलती वचन ॥३॥ सूर्यार्चिया परी । तुका लोकीं क्रीडा करी ॥४॥

३७४८। निरोधती परि न मोडे विकार । बहु हीं दुस्तर विषयद्वारें ॥१॥ ॥ध्रु॥॥ राहातेति तुम्ही भरोनि अंतरीं । होतो तदाकारी निविषयचि ॥ध्रु॥॥ कृपेचिया साक्षी असती जवळी । वचनें मोकळीं सरत नाहीं ॥२॥ तुका म्हणे ताळा मेळवणीपाशीं । विनंती पायापाशीं हे चि करीं ॥३॥

३७४९। अद्वय चि द्वय जालें चि कारण । धरिलें नारायणें भक्तिसुख ॥१॥ ॥ध्रु॥॥ अपरोक्ष आकार जाला चतुर्भुज । एकतत्त्व बीज भिन्न नाहीं ॥ध्रु॥॥ शून्य निरसोनि राहिलें निर्मळ । तें दिसे केवळ विटेवरी ॥२॥ सुखें घ्यावें नाम वदना ही चाड । सरिता वापी आड एक पाणी ॥३॥ तुका म्हणे मी च आहे तें सुखें । भेद नाहीं सुखें नाम गातों ॥४॥

३७५०। उदार चक्रवर्ती । वैकुंठीचा भूपति । पुंडलिकाचिया प्रीती । विटेवरी राहिला ॥१॥ ॥ध्रु॥॥ सवसिद्धीचा दातार । सवें आणिला परिवार । भक्ता अभयंकर । घ्या घ्या ऐसें म्हणतसे ॥ध्रु॥॥ जेणें हें विश्व निर्मिलें । महाषाडदेवा संस्थापिलें । एकवीस स्वर्गांतें धरिलें । सत्तामात्रें आपुलिया ॥२॥ तुका म्हणे कृपावंत । इच्छिले पुरवी अर्थ । रिद्धिसिद्धिमुक्ती देत । शेखीं संग आपुला ॥३॥

३७५१। सकलगुणें संपन्न । एक देवाचें लक्षण ॥१॥ ॥ध्रु॥॥ वरकड कोठें कांहीं । एक आहे एक नाहीं ॥ध्रु॥॥ षड्गुण ऐश्वर्य संपन्न । एक भगवंती जाण ॥२॥ तुका म्हणे जेंजें बोला । तेंतें साजे या विड्वला ॥३॥

३७५२। वैकुंठीचें सुख पंढरिये आलें । अवघें पुंडलिकें सांटविलें ॥१॥ ॥ध्रु॥॥ घ्या रे घ्या रे माझे बाप । जिव्हा घेउनि खरें माप । करा एक खेप । मग करणें न लगे

॥ तुकारामाचे अभंग ॥

॥ध्रु॥ विषय गुंडोनी ठेवीं पसारा । मग धांव घ्या पंढरपुरा ॥२॥ जंव आहे आयुष्याचा लेश । तंव करीं पंढरीचा वास ॥३॥ अळस न करीं लाभाचा । तुका विनवी कुणबियाचा ॥४॥

३७५३। देवाचें चरित्र नाठवे समाधान । विनोदार्थ कथा गोड वाटे ॥१॥ ॥ध्रु॥ हातावरि हात हासोनि आफळी । वाचवितां टाळी लाज वाटे ॥२॥ तुका म्हणे थुंका त्याच्या तोंडावरि । जातो यमपुरी भोगावया ॥३॥

३७५४। अद्वैतीं तों माझें नाहीं समाधान । गोड हे चरण सेवा तुझी ॥१॥ ॥ध्रु॥ करूनी उचित देईं हें चि दान । आवडे कीर्तन नाम तुझें ॥ध्रु॥ देवभक्तपण सुखाचा सोहळा । ठेवुनी निराळा दावी मज ॥२॥ तुका म्हणे आहे तुझें हें सकळ । कोणी एक काळें देईं मज ॥३॥

३७५५। हें चि माझें तप हें चि माझे दान । हें चि अनुष्ठान नाम तुझें ॥१॥ ॥ध्रु॥ हें चि माझें तीर्थ हें चि माझें व्रत । सत्य हें सुकृत नाम तुझें ॥ध्रु॥ हा चि माझा धर्म हें चि माझें कर्म । हा चि नित्यनेम नाम तुझें ॥२॥ हा चि माझा योग हा चि माझा यज्ञ । हें चि जपध्यान नाम तुझें ॥३॥ हें चि माझें ज्ञान श्रवण मनन । हें चि निजध्यासन नाम तुझें ॥४॥ हा चि कुळाचार हा चि कुळधर्म । हा चि नित्यनेम नाम तुझें ॥५॥ हा माझा आचार हा माझा विचार । हा माझा निर्धार नाम तुझें ॥६॥ तुका म्हणे दुर्जे सांगायासि नाहीं । नामेंविण कांहीं धनवित्त ॥७॥

३७५६। कोणें साक्षीविण । केलें उद्धारा भजन ॥१॥ ॥ध्रु॥ ऐसें सांगा जी दातारा । माझी भक्ति परंपरा ॥ध्रु॥ कोणे नाही केली आळी । ब्रम्हज्ञानाहुनि वेगळी ॥२॥ कोणाचें तों कोड । नाही पुरविला लाड ॥३॥ कोणाच्या उद्धारा । केला विलंब माघारा ॥४॥ तुका म्हणे भिन्न । कांहो बोलें साक्षीविण ॥५॥

३७५७। सुखरूप चाली । हळूहळू उसंतिली ॥१॥ ॥ध्रु॥ बाळगोपाळांची वाट । सेव्यसेवकता नीट ॥ध्रु॥ जरी झाला श्रम । तरी पडों नये भ्रम ॥२॥ तुका म्हणे दासां । देव सरिसासरिसा ॥३॥

३७५८। चुकली ते वाट । पुढें सांपडावी नीट ॥१॥ ॥ध्रु॥ म्हणउनी गर्भवास । नेणती ते हरिचे दास ॥ध्रु॥ संचिताचा संग । काय जाणों पावे भंग ॥२॥ तुका म्हणे दृष्टी । उघडितों नव्हे कष्टी ॥३॥

३७५९। कइं तो दिसव देखेन मी डोळां । कल्याण मंगळामंगळाचें ॥१॥ ॥ध्रु॥ आयुष्याच्या शेवटीं पायांसर्वें भेटी । कळविरें तुटी जाल्या त्वरे ॥ध्रु॥ सरो हें संचित पदरींचा गोवा । उताविळ देवा मन जालें ॥२॥ पाउलापउलीं करितां विचार । अनंतविकार चित्ता अंगीं ॥३॥ म्हणउनि भयाभीत होतो जीव । भाकितसें कीव अटाहासें ॥४॥ तुका म्हणे होइल आइकिलें कार्नी । तरि चक्रपाणी धांव घाला ॥५॥ दुःखाच्या उत्तरीं आळविले पाय । पाहणें तों काय अजून अंत ॥६॥

॥ तुकारामाचे अभंग ॥

३७६०। कळों येतें वर्म । तरी न पवतों श्रम ॥१॥ ॥ध्रु॥।। तुम्हां शिरीं होता भार ।
आम्हां कैचा संचार ॥ध्रु॥।। होतें अभयदान । तरी स्थिर होतें मन ॥२॥ तुका म्हणे
पाहें । ऐसी वाट उभा आहे ॥३॥

३७६१। वारंवार हा चि न पडावा विसर । वसावें अंतर तुमच्या गुणीं ॥१॥ ॥ध्रु॥।।
इच्छेचा ये दाता तूं एक समर्था । अगा कृपावंता मायबापा ॥ध्रु॥।। लाभाचिये वोढी
उताविळ मन । त्यापरि चिंतन चरणाचें ॥२॥ तुका म्हणे जीवीं जीवन ओलावा ।
पांडुरंगे द्यावा शीघ्र आतां ॥३॥

३७६२। आइका माझीं कवतुकउत्तरें । देउनी सादरें चित देवा ॥१॥ ॥ध्रु॥।। वोरसें
आवडी आलों पायापासीं । होय तें मनेसीं सुख कीजे ॥ध्रु॥।। तुमचें न भंगे
सर्वान्तमपण । करितां समाधान लेंकराचें ॥२॥ तुका म्हणे जरी बोलतों बोबडें ।
तरी वाडे कोडें कवतुक ॥३॥

३७६३। जन्मा आलियाचा लाभ । पर्दनीभदरूषणें ॥१॥ ॥ध्रु॥।। पाठीलागा येतो
काळ । तूं कृपाळ माउली ॥ध्रु॥।। कोण्या उपायें हें घडे । भव आंगडें सुटकेचें
॥२॥ बहु उसंतीत आलों । तया भ्यालों स्थळासी ॥३॥ तुका म्हणे तूं जननी । ये
निर्वाणी विट्टले ॥४॥

३७६४। नाही गुणदोष लिंपों देत अंगीं । झाडितां प्रसंगीं वरावरी ॥१॥ ॥ध्रु॥।।
निकटवासिया आळवितों धांवा । तेथूनियां देवा सोडवूनी ॥ध्रु॥।। उमटे अंतरीं तें करूं
प्रगट । कळोनी बोभाट धांव घालीं ॥२॥ तुका म्हणे तरि वांचलों या काळें ।
समर्थाचे बळें सुखी असों ॥३॥

३७६५। आतां येणें पडिपाडें । रस सेवूं हा निवाडें । मुंगी नेली गोडें । ठेविलिये
अडचणी ॥१॥ ॥ध्रु॥।। तैसें होय माझ्या जीवा । चरण न सोडीं केशवा ।
विषयबुद्धि हेवा । वोस पडो सकळ ॥ध्रु॥।। भुकेलिया श्वाना । गांठ पडे सर्वें अत्रा ।
भुंकों पाहे प्राणा । परि तोंडिची न सोडी ॥३॥ काय जिकियेलें मन । जीवित्व
कामातुरा तृण । मागे विभिचारिण । भक्ती तुका ये जाती ॥३॥

३७६६। न पवीजे तया ठाया । आलों कायाक्लेशेसीं ॥१॥ ॥ध्रु॥।। आतां माझें
आणीं मना । नारायणा ओजेचें ॥ध्रु॥।। बहु रिणें पिडिलों फार । परिहार करावा
॥२॥ तुका म्हणे निर्बळशक्ति । काकुलती म्हण येतों ॥३॥

३७६७। बहु फिरलों ठायाठाव । कोठें भाव पुरे चि ना ॥१॥ ॥ध्रु॥।। समाधान तों
पावलों । उरलों बोलों यावरि ॥ध्रु॥।। घे गा देवा आशीर्वाद । आमुच्या नांद भाग्यानें
॥२॥ तुका म्हणे जेवूं आधी । खवखव मधीं सारावी ॥३॥

३७६८। कोण येथें रिता गेला । जो जो आला या ठाया ॥१॥ ॥ध्रु॥।। तातडी ते
काय आतां । ज्याची चिंता तयासी ॥ध्रु॥।। नांवासाटीं नेघें भार । न लगे फार

॥ तुकारामाचे अभंग ॥

वित्पत्ति ॥२॥ तुका म्हणे न लगे जावें । कोठें देवें सुचने ॥३॥

३७६९। इंद्रियाचें पुरे कोड । तें चि गोड पुढती ही ॥१॥ ॥ध्रु॥ जावें म्हणती
पंढरपुरा । हा चि बरा संसार ॥ध्रु॥ बैसलें तें मनामुळीं । सुख डोळीं देखिलें
॥२॥ तुका म्हणे देती कान । वाणावाण निवडूनी ॥३॥

३७७०। आतां देवा मोकळलिं । तुम्हीं भलें दिसेना ॥१॥ ॥ध्रु॥ आतां नाहीं
जीवभाव । उरला ठाव वेगळा ॥ध्रु॥ सांभालुन घ्यावें देवा । आपणासवा यावरि
॥२॥ तुका म्हणे नग्न भाज । तरि ते लाज स्वामीसी ॥३॥

३७७१। आशाबद्ध आम्ही भाकितसों कीव । तत्पर हा जीव कार्यापार्शी ॥१॥
॥ध्रु॥ प्रतिउत्तराची पाहातसें वाट । करूनि बोभाट महाद्वारीं ॥ध्रु॥ आपुल्या
उचितें करूनियां ठेवीं । संबंध गोसावी तोडोनियां ॥२॥ तुका म्हणे एक जालिया
निवाड । कोण बडबड करी मग ॥३॥

३७७२। खदचोतें फुलविलें रविपुढें दुंग । साक्षी तंव जग उभयतां ॥१॥ ॥ध्रु॥
आपल्या आपण नाहीं शोभों येत । चार करी स्फीत दाखवूनि ॥ध्रु॥ खाणार ताकाचें
असे तें माजीरें । आपणें चि अधीर कळों येतें ॥२॥ तुका म्हणे जळो मेंदाची मवाळी
। दावूनियां नळी कापी सुखें ॥३॥

३७७३। नाहीं सरों येत कोरडया उत्तरीं । जिव्हाळयाची बरी ओल ठायीं ॥१॥
॥ध्रु॥ आपुलिया हिता मानिसी कारण । सत्य नारायण साह्य असो ॥ध्रु॥
निर्वाणीं निवाड होतो आगीमुखें । तप्त लोह सुखें धरितां हातीं ॥२॥ तुका म्हणे नेम
न टळतां बरें । खर्गिंसी चि खरें ऐसें नांव ॥३॥

३७७४। आलों उल्लंघुनि दुःखाचे पर्वत । पायांपार्शीं हित तुमच्या तरी ॥१॥
॥ध्रु॥ न देखेल लासा दुःखी होतें मन । कठिणें कठिण वाटतसे ॥ध्रु॥ नव्हे
सांडी परि वाटतें निरास । न ये माझा दिस संकल्पाचा ॥२॥ तुका म्हणे तुम्हीं
सदैव जी देवा । माझ्या हा चि जीवा एक ठाव ॥३॥

३७७५। किती सोसिती करंतीं । नेणों संसाराची आटी । सर्वकाळ पोटीं । चित्तेची
हळहळ ॥१॥ ॥ध्रु॥ रिकामिया तोंडें राम । काय उच्चारितां श्रम । उफराटा भ्रम
। गोवी विषय माजिरा ॥ध्रु॥ कळतां न कळे । उघडे झाकियेले डोळे । भरलें त्याचे
चाळे । अंगीं वारें मायेचें ॥२॥ तुका म्हणे जन । ऐसें नांवबुद्धिहीन । बहुरंगें भिन्न ।
एकीं एक निमालें ॥३॥

३७७६। मंगळाचा मंगळ सांटा । विट तोटा नेणे तें ॥१॥ ॥ध्रु॥ हें भरा सातें
आलें । भलें भलें म्हणवावें ॥ध्रु॥ जनीं जनार्दन वसे । येथें दिसे तें शुद्ध ॥२॥
तुका म्हणे बहुतां मुखें । खरें सुखें ठेवावें ॥३॥

३७७७। नामाचा महिमा बोलिलों उत्कर्ष । अंगा कांहीं रस न ये चि तो ॥१॥

॥ तुकारामाचे अभंग ॥

॥ध्रु॥।। कैसें समाधान राहे पांडुरंगा । न लगे चि अंगा आणी कांहीं ॥ध्रु॥।।
लाभाचिये अंगीं सोस कवतुकें । फिक्याचें तें फिकें वेवसाव ॥२॥ तुका म्हणे करा
आपुला महिमा । नका जाऊं धर्मावरि माझ्या ॥३॥

३७७८। हे चि वारंवार । पडताळूनी उत्तर ॥१॥ ॥ध्रु॥।। करितों पायांसी विनंती ।
नुपेक्षावें कमळापती ॥ध्रु॥।। गंगोदकें गंगे । अघ्न्य द्यावें पांडुरंगे ॥२॥ जोडोनियां
हात । करी तुका प्रणिपात ॥३॥

३७७९। अवचित या तुमच्या पायां । देवराया पावलों ॥१॥ ॥ध्रु॥।। बरवें जालें
देशाउर । आल्या दुर सारिखें ॥ध्रु॥।। राहोनियां जातों ठाया । आलियाची निशाणी
॥२॥ तुका म्हणे चरणसेवा । जोडी हेवा लाधली ॥३॥

३७८०। आतां पाविजेल घरा । या दातारा संगती ॥१॥ ॥ध्रु॥।। पायावरि ठेवूं माथा
। सर्वथा हा नुपेक्षी ॥ध्रु॥।। येथून तेथवरि आतां । नाहीं सत्ता आणिकांची ॥२॥
तुका म्हणे चक्रपाणी । शिरोमणी बळियांचा ॥३॥

३७८१। बरवें माझ्या केलें मनें । पंथें येणें निघालें ॥१॥ ॥ध्रु॥।। अभयें च जावें
ठाया । देवराया प्रतापें ॥ध्रु॥।। साधनाचा न लगे पांग । अवघें सांग कीर्तन ॥२॥
तुका म्हणे सत्ता थोरी । कोण करी खोळंबा ॥३॥

३७८२। मार्गें पुढें नाहीं । दुजें यावेगळें कांहीं ॥१॥ ॥ध्रु॥।। नाहीं उरलें आणीक ।
केला झाडा सकळकि ॥ध्रु॥।। विश्वासावांचून । नावें दुजियाचे शून्य ॥२॥ देवाविण
कांहीं । तुका म्हणे उरी नाहीं ॥३॥

३७८३। वैराग्याचा अंगीं जालासे संचार । इच्छी वनांतर सेवावया ॥१॥ ॥ध्रु॥।।
कां जी याचें करूं नये समाधान । वियोगानें मन सिणतसे ॥ध्रु॥।। नये चि न्यावया
पंढरीचें मूळ । न देवे चि माळ कंठीची ही ॥२॥ तुका म्हणे जालें अप्रीतीचें जिणें ।
लाजिर हें वाणें सेवा करी ॥३॥

३७८४। आळकार कोठें साहातें कठिण । आपुला तें प्राण देऊं पाहे ॥१॥ ॥ध्रु॥।।
सांभाळावें मायबापें कृपादृष्टी । पीडितां तों दृष्टी देखों नये ॥ध्रु॥।। अंतरलों मार्गें
सवंसारा हातीं । पायांपें सरतीं जालों नाहीं ॥२॥ तुका म्हणे तुम्ही विचारा जी देवा
। ठेवाल तें ठेवा कोणे परी ॥३॥

३७८५। स्वप्नीचें हें धन हातीं ना पदरीं । प्रत्यक्ष कां हरि होऊं नये ॥१॥ ॥ध्रु॥।।
आजुनि कां करा चाळवाचाळवी । सावकाशें द्यावी सत्य भेटी ॥ध्रु॥।। बोलोनियां
फेडा जीवींची काजळी । पाहेन कोमळीं चरणांबुजें ॥२॥ तुका म्हणे माझ्या
जीवींचिया जीवा । सारुनियां ठेवा पडदा आतां ॥३॥

३७८६। येतील अंतरा शिष्टाचे अनुभव । तळमळी जीव तया सुखा ॥१॥ ॥ध्रु॥।।
आतां माझा जीव घेउनियां बळी । बैसवावें वोळी संतांचिये ॥ध्रु॥।। विस्तारिली वाचा

॥ तुकारामाचे अभंग ॥

फळेंविण वेल । कोरडे चि बोल फोस वांझे ॥२॥ तुका म्हणे आलों निर्वाणा च वरी
। राहों नेदीं उरी नारायणा ॥३॥

३७८७। म्हणउनि काय जीऊं भक्तपणें । जायाचीं भूषणें अळंकार ॥१॥ ॥ध्रु॥
आपुल्या कष्टाची करूनियां जोडी । मिरवीन उघडी इच्छासवें ॥ध्रु॥ तुके तरि तुकीं
खर्यांचे उत्तम । मुलाम्याचा भ्रम कोठवरि ॥२॥ तुका म्हणे पुढें आणि मार्गें फांस ।
पावें ऐसा नास न करीं देवा ॥३॥

३७८८। आपण चि व्हाल साहे । कसियाला हे धांवणी ॥१॥ ॥ध्रु॥।। भाकिली ते
उरली कींव । आहे जीव जीवपणें ॥ध्रु॥ आहाच कैंचा बीजा मोड । प्रीति कोड
वांचूनि ॥२॥ तुका म्हणे दंडिन काया । याल तया धांवणिया ॥३॥

३७८९। निश्चितीनें होतों करूनियां सेवा । कां जी मन देवा उद्वेगिलें ॥१॥ ॥ध्रु॥।।
अनंत उठती चित्ताचे तरंग । करावा हा त्याग वाटतसे ॥ध्रु॥ कोण तुम्हांविण
मनाचा चाळक । दुजें सांगा एक नारायणा ॥२॥ तुका म्हणे माझा मांडिला विनोद
। करऊं नेणें छंद कराल काइ ॥३॥

३७९०। आश्वासावे दास । तरी घडे तो विश्वास ॥१॥ ॥ध्रु॥।। नाही चुकत चाकरी
। फुटे लाडस्याचे थोरी ॥ध्रु॥ स्वामीच्या उत्तरें । सुख वाटे अभयें करें ॥२॥ न
मर्गें परि भातें । तुका म्हणे निढळ वाटे ॥३॥

३७९१। जेणें होय हीत । तें तूं जाणसी उचित ॥१॥ ॥ध्रु॥।। मज नको लावूं तैसें
। वांयां जायें ऐसें पिसें ॥ध्रु॥ धरितोसी सत्ता । होसी सकळ जाणता ॥२॥
चतुराच्या राया । अंगीकारावें तुकया ॥३॥

३७९२। राहे उभा वादावादीं । तरी फंदीं सांपडे ॥१॥ ॥ध्रु॥।। लव्हाळयासी कोठें
बळ । करिल जळ आपुलें ॥ध्रु॥ कठिणासी बळजोडा । नम्र पीडा देखेना ॥२॥
तुका म्हणे सर्वरासीं । मिळे त्यासी गोत तें ॥३॥

३७९३। म्हणउनि जाली तुटी । नाही भेटी अहंकारें ॥१॥ ॥ध्रु॥।। दाखविलें देवें
वर्म । अवघा भ्रम नासला ॥ध्रु॥ हातें मुरगाळतिं कान । नाही भिन्न वेदना ॥२॥
तुका म्हणे एकांतसुखें । अवघें गोतें गुंतलें ॥३॥

३७९४। न पडो आतां हाडीं घाव । मध्यें कींव नासक ॥१॥ ॥ध्रु॥।। करविली
आत्महत्या । जीवा कां त्या द्वंदाच्या ॥ध्रु॥ आशापाशीं गुंतला गळा । तेणें कळाहीन
जालों ॥२॥ तुका म्हणे लावूं मुळी । जीवकुळी थारेसी ॥३॥

३७९५। सामावे कारण । नाही सोसत धरणें ॥१॥ ॥ध्रु॥।। लादी थींके लाजिरवाणी
। हीनकमाईची घाणी ॥ध्रु॥ पुष्प जवळी नाका । दुर्गधीच्या नावें थुंका ॥२॥ तुका
म्हणे किती । उपदेशहीन जाती ॥३॥

३७९६। असाल ते तुम्ही असा । आम्ही सहसा निवडों ना ॥१॥ ॥ध्रु॥।। अनुसरलों

॥ तुकारामाचे अभंग ॥

एका चितें । हातोंहातें गीवसीत ॥ध्रु॥ गुणदोष काशासाटीं । तुमचे पोटीं वागवूं
॥२॥ तुका म्हणे दुजें आतां । कोठें चित्ता आतळों ॥३॥

३७९७। सोंवळा होऊं तों वोंवळें जडलें । सांडीमांडी बोलतोंडीं बीजीं ॥१॥ ॥ध्रु॥
एकसरीं केलीं कळविरें साटी । आतां नका तुटी पायांसवें ॥ध्रु॥ संकल्पीं विकल्प
पापाचा सुकाळ । रज्जुसर्प मूळ मरणाचें ॥२॥ तुका म्हणे हें तूं ब्रम्हांड चाळति ।
मी कां करूं चित्ता पांडुरंगा ॥३॥

३७९८। आहें तैसा आतां आहें ठायीं बरा । ठेविलों दातारा उचितें त्या ॥१॥
॥ध्रु॥ वचनाचा भार पडिलिया शिरीं । जालें मग भारी उतरेना ॥ध्रु॥ अबोल्याची
सवे लावुनियां मना । फाकों नेदीं गुणा ऐसें करूं ॥२॥ तुका म्हणे आम्हां
गोंवळ्याचा संग । राखतें तें अंग जाणतसों ॥३॥

३७९९। तूं माझा कोंवसा । परी न कळे या धसां ॥१॥ ॥ध्रु॥ कूट खाती मार्गे
पुढें । जाती निरयगांवा पुढें ॥ध्रु॥ मज म्हणताती कवी । निषेधुनि पापी जीवीं
॥२॥ तुका म्हणे पांडुरंगा । आतां कोण लेखी जगा ॥३॥

३८००। दर्पणासी बुजे । नखटें तोंड पळवी लाजे ॥१॥ ॥ध्रु॥ गुण ज्याचे तो
अंतरी । तो चि त्यासी पीडा करी ॥ध्रु॥ चोरा रूचे निशी देखोनियां विटे शशी
॥२॥ तुका म्हणे जन । देवा असे भाग्यहीन ॥३॥

३८०१। म्हणउनि शरण जावें । सर्वभावें देवासी ॥१॥ ॥ध्रु॥ तो हा उतरील पार
। भवदुस्तरनदीचा ॥ध्रु॥ बहु आहे करूणावंत । अनंत हें नाम ज्या ॥२॥ तुका
म्हणे साक्षी आलें । तरी केले प्रगट ॥३॥

३८०२। ऐसीं वर्में आम्हां असोनियां हातीं । कां होऊं नेणतीं दिशाभुली ॥१॥
॥ध्रु॥ पोटाळुनी पाय कवळीन उभा । कृपे पदर्नाभा हालों नेदीं ॥ध्रु॥ आपुले
इच्छेसी घालीन संपुष्टीं । श्रीमुख तें दृष्टी न्याहाळीन ॥२॥ तुका म्हणे बहु
सांडियेलीं मतें । आपुल्या पुरतें धरूनीं ठेलों ॥३॥

३८०३। रत्नाच्या वोवणी कांचे ऐशा धरी । आव्हेरुनी दुरी आव्धकारें ॥१॥ ॥ध्रु॥
जातिस्वभाव आला डोळ्यां आड । तया घडे नाड न कळतां ॥ध्रु॥ कामधेनु देखे
जैशा गाईम्हैसी । आणिकांतें ऐसी करोनियां ॥२॥ तुका म्हणे काय बोलोनियां फार
। जयाचा वेव्हार तया साजे ॥३॥

३८०४। तरी च हीं केलीं । दानें वाईट चांगलीं ॥१॥ ॥ध्रु॥ एकें एका शोभवावें ।
केलें कवतुक देवें ॥ध्रु॥ काय त्याची सत्ता । सूत्र आणीक चाळति ॥२॥ तुका
म्हणे घुरें । डोळे भरिले परि खरें ॥३॥

३८०५। अंधळें तें सागें सांगितल्या खुणा । अनुभव देखणा प्रगट त्या ॥१॥ ॥ध्रु॥
नांदणुक सांगे वडिलाचें बळ । कैसा तो दुर्बळ सुख पावे ॥२॥ तुका म्हणे नांदों

॥ तुकारामाचे अभंग ॥

आपल्या प्रतापें । तयासी लोकांपें स्तुती सांगों ॥३॥

३८०६। करी आणिकांचा अपमान । खळ छळावादी ब्राम्हण । तया देतां दान । नरका जाती उभयंता ॥१॥ ॥ध्रु॥ तैसें जालें दोघांजणां । मागतिया यजमाना । जाळयिलें वनां । आपणासहित कांचणी ॥ध्रु॥ घडितां दगडाची नाव । मोल क्लेश गेले वाव । तरता नाहीं ठाव । बुडवी तारुं तरतीया ॥२॥ चोरा दिधला सांटा । तेणें मारियेल्या वाटा । तुका म्हणे ताटा । हें तंव दोघे नाडती ॥३॥

३८०७। जळो ते जाणीव जळो ते शाहाणीव । राहो माझा भाव विड्डलपार्यी ॥१॥ ॥ध्रु॥ जळो तो आचार जळो तो विचार । राहो मन स्थीर विड्डलपार्यी ॥ध्रु॥ जळो हा लौकिक जळो दंभमान । लागो जीवा ध्यान विड्डलाचें ॥२॥ जळों हे शरीर जळो हा संबंध । राहो परमानंद माझ्या कंठीं ॥३॥ तुका म्हणे येथें अवघें चि होय । धरीं मना सोय विठोबाची ॥४॥

३८०८। विश्वास धरुनि राहिलों निवांत । ठेवूनियां चित्त तुझे पार्यी ॥१॥ ॥ध्रु॥ तरावें बुडावें तुझिया वचनें । निर्धार हा मनें केला माझ्या ॥ध्रु॥ न कळे हें मज साच चाळविलें । देसी तें उगलें घेइन देवा ॥२॥ मागणें तें सरे ऐसें करीं देवा । नाहीं तरी सेवा सांगा पुढें ॥३॥ करावें कांहीं की पाहावें उगलें । तुका म्हणे बोले पांडुरंगा ॥४॥

३८०९। कोणी एकाचिया पोरें केली आळी । ठावी नाहीं पोळी मागे देखी ॥१॥ ॥ध्रु॥ बुझाविलें हातीं देउनी खापर । छंद करकर वारियेली ॥ध्रु॥ तैसें नको करूं मज कृपावंता । काय नाहीं सत्ता तुझे हातीं ॥२॥ तुका म्हणे मायबापाचें उचित । करावें हें हित बाळकाचें ॥३॥

३८१०। देवाचिये पार्यी देई मना बुडी । नको धांवों वोढी इंद्रियांचे ॥१॥ ॥ध्रु॥ सर्व सुखें तेथें होती एकवेळे । न सरती काळें कल्पांती ही ॥ध्रु॥ जाणें येणें खुंटे धांवे वेरजार । न लगे डोंगर उसंतावे ॥२॥ सांगणें तें तुज इतुलें चि आतां । मानीं धन कांता विषतुल्य ॥३॥ तुका म्हणे तुझे होती उपकार । उतरों हा पार भवसिंधु ॥४॥

३८११। आम्ही विड्डलाचे दास जालों आतां । न चले हे सत्ता आणिकांची ॥१॥ ॥ध्रु॥ नावरे तयासी ऐसें नाहीं दुजें । करितां पंढरिराजें काय नव्हे ॥ध्रु॥ कोठें तुज ठाव घ्यावयासी धांवा । मना तूं विसावा घेई आतां ॥२॥ इंद्रियांची वोढी मोडिला व्यापार । ज्या संगें संचार चाली तुज ॥३॥ तुका म्हणे आम्ही जिकोनियां काळ । बैसलों निश्चळ होऊनियां ॥४॥

३८१२। सांगतो तरि तुम्ही भजा रे विड्डला । नाहीं तरि गेला जन्म वांयां ॥१॥ ॥ध्रु॥ करितां भरोवरी दुरावसी दुरी । भवाचिये पुरीं वाहावसी ॥२॥ कांहीं न लगे एक भाव चि कारण । तुका म्हणे आण विड्डलाची ॥३॥

॥ तुकारामाचे अभंग ॥

३८१३। शब्दज्ञानी येऊं नेदीं दृष्टीपुढें । छळवादी कुडे अभक्त ते ॥१॥ ॥ध्रु॥
जळो ते जाणीव जळो त्याचे दंभ । जळो त्याचें तोंड दुर्जनाचें ॥२॥ तुका म्हणे
येती दाटूनि छळया । त्यांच्या बोडूं डोया न धरूं भीड ॥३॥

३८१४। अन्यायासी राजा जरि न करी दंड । बहु च ते लंड पीडिती जना ॥१॥
॥ध्रु॥। ने करी निगा कुणबी न काढितां तण । कैचे येती कण हातासी ते ॥२॥
तुका म्हणे संतां करूं नये अनुचित । पाप नाहीं नीत विचारितां ॥२॥

३८१५। भले लोक नाहीं सांडीत ओळखी । हे तों ज्ञाली देखी दुसर्योची ॥१॥
॥ध्रु॥। असो आतां यासी काय चाले बळ । आपुलें कपाळ वोडवलें ॥ध्रु॥
समर्थासी काय कोणें हें म्हणावें । आपुलिया जावें भोगावरि ॥२॥ तुका म्हणे तुम्हां
बोल नाहीं देवा । नाहीं केली सेवा मनोभावे ॥३॥

३८१६। मुकें होतां तुझ्या पदरीचें जातें । काय तें भोगितें मीमीपण ॥१॥ आपुलिये
घरीं मैद होउनी बसे । कवण कवणासी बोलों नका ॥२॥ तुका म्हणे तुम्हां सांगतां
मी खुण । देवासी तें ध्यान लावुनि बसा ॥३॥

३८१७। आषाढी निकट । आणी कातिआकीचा हाट ॥१॥ ॥ध्रु॥। पुरे दोन्ही च
बाजार । न लगे आणीक व्यापार ॥ध्रु॥। तें चि घ्यावें तें चि घ्यावें । कैवल्याचा रासी
भावे ॥२॥ काहीं कोणा नेणे । विठो वांचूनि तुका म्हणे ॥३॥

३८१८। देऊनियां प्रेम मागितलें चित्त । जाली फिटफिट तुम्हां आम्हां ॥१॥
॥ध्रु॥। काशानें उदार तुम्हांसी म्हणावें । एक नेसी भावें एक देसी ॥ध्रु॥। देऊनियां
थोडें नेसील हें फार । वुढटिसी विचार अवघियांचा ॥२॥ तुका म्हणे आम्हां
भांडवल चित्त । देउनी दुश्चित पाडियेलें ॥३॥

३८१९। तातडीची धांव अंगा आणि भाव । खोळंबा तो वाव निश्चयाचा ॥१॥
॥ध्रु॥। म्हणउनि बरी विचारावी चाली । उरीचि ते बोली कामा येते ॥ध्रु॥। कोरडें
वैराग्य माजिरा बडिवार । उतरे तो शूर अंगीचें तें ॥२॥ तुका म्हणे बरी झर्योची ते
चाली । सांचवण्या खोली कैसीयांची ॥३॥

३८२०। मी तों बहु सुखी आनंदभरिता । आहें साधुसंतां मेळीं सदा ॥१॥ ॥ध्रु॥।
काहीं व्हावें ऐसें नाहीं माझ्या जीवा । आणीक केशवा तुजविण ॥ध्रु॥। न लगे वैकुंठ
मोक्ष सायुज्यता । सुख वाटे घेतां जन्म ऐसें ॥२॥ मृत्युलोकीं कोण धरिल वासना ।
पावावया जनासवें दुःख ॥३॥ तुका म्हणे तुझा दास ऐसें लोकां । काहीं सकळकिं
कळों यावें ॥४॥

३८२१। घ्या रे लुटी प्रेम सुख । फेडा आजि घणी । चुकला तो मुकला । जाली
वेरझार हाणी ॥१॥ ॥ध्रु॥। घाला घातला वैकुंठीं । करूनियां जीवें साटी ।
पुरविली पाठी । वैष्णवी काळाची ॥ध्रु॥। अवघे आणिलें अंबर । विठोसहित तेथें धुर

॥ तुकारामाचे अभंग ॥

। भेदूनि जिह्वार । नामबाणी धरियेला ॥२॥ संचित प्रारब्ध क्रियमाण । अवधीं
जालीं गहन । केलीं पापपुण्यें । देशघडी बापुडीं ॥३॥ आनदें गर्जती निर्भर । घोष
करिती निरंतर । कांपती असुर । वीर कवणा नांगवती ॥४॥ जें दुर्लभ ब्रम्हादिकां ।
आजि सांपडलें फुका । घ्या रे म्हणे तुका । सावचित्त होउनी ॥५॥

३८२२। तुझिया दासांचा हीन जालों दास । न धरीं उदास मायबापा ॥१॥ ॥ध्रु॥।।
तुजविण प्राण कैसा राहों पाहे । वियोग न साहे क्षणभरि ॥ध्रु॥।। आणिक माझ्या जीवें
मोकलिली आस । पाहे तुझी वास पांडुरंगा ॥२॥ सर्वभावें तुज आणिला उचित ।
राहिलों निश्चिंत तुझे पायीं ॥३॥ तुका म्हणे तुज असो माझा भार । बोलतां मी
फार काय जाणें ॥४॥

३८२३। ते चि करीं मात । जेणें होइल तुजें हित ॥१॥ ॥ध्रु॥।। काय बडबड
आढमत । सुख जिह्वारीं सिणविसी ॥ध्रु॥।। जो मुळव्याधी पीडिला । त्यासी देखोन
हांसे खरजुला ॥२॥ आरथकरी सोसी । त्यासि हांसे तो आळसी ॥३॥ क्षयरोगी
म्हणे परता । सर रोगिया तूं आतां ॥४॥ वडस दोहीं डोळां वाढले । आणिकां काणें
कोंचें म्हणे ॥५॥ तुका म्हणे लागों पायां । शुद्ध करा आपणियां ॥६॥

३८२४। कळों आला भाव माझा मज देवा । वायांविण जीवा आटविलें ॥१॥
॥ध्रु॥।। जोडूनि अक्षरें केलीं तोंडपिटी । न लगे शेवटीं हातीं कांहीं ॥२॥ तुका
म्हणे माझे गेले दोन्ही ठाय । संसार ना पाय तुझे मज ॥३॥

३८२५। आतां तरी मज सांगा साच भावें । काय म्यां करावें ऐसें देवा ॥१॥
॥ध्रु॥।। चुकावया कर्म नव्हतें कारण । केला होय सीण अवघा चि ॥२॥ तुका
म्हणे नका पाहूं निरवाण । देई कृपादान याचकासी ॥३॥

३८२६। बोल नाहीं तुझ्या दातृत्वपणासी । आम्ही आढवश्वासी सर्वभावं ॥१॥
॥ध्रु॥।। दंभें करी भक्ती सांग दावी जना । अंतरीं भावना वेगळया ॥२॥ तुका म्हणे
देवा तूं काय करिसी । कर्मा दुस्तरासी आमुचिया ॥३॥

३८२७। नामधारकासी नाहीं वर्णावर्ण । लोखंड प्रमाण नाना जात ॥१॥ ॥ध्रु॥।।
शस्त्र अथवा गोळे भलता प्रकार । परिसीं संस्कार सकळ ही हेम ॥ध्रु॥।। पर्जन्य
वर्षतां जीवना वाहावट । तें समसकट गंगे मिळे ॥२॥ सर्व तें हें जाय गंगा चि
होऊन । तैसा वर्णावर्ण नाहीं नामीं ॥३॥ महांपुरीं जैसें जातसे उदक । मध्यें तें
तारक नाव जैसी ॥४॥ तये नावेसंगें ब्राम्हण तरती । केवीं ते बुडती अनामिक
॥५॥ नाना काष्ठजात पडतां हुताशनीं । ते जात होउनी एकरूप ॥६॥ तेथें
निवडेना घुरे कीं चंदन । तैसा वर्णावर्ण नामीं नाहीं ॥७॥ पूर्वानुवोळख तें चि पै
मरण । जरि पावे जीवन नामामृत ॥८॥ नामामृतें जालें मुळीचें स्मरण । सहज
साधन तुका म्हणे ॥९॥

३८२८। काय वांचोनियां जालों भूमिभार । तुझ्या पायीं थार नाहीं तरि ॥१॥

॥ तुकारामाचे अभंग ॥

॥ध्रु॥॥ जातां भलें काय डोळ्यांचें काम । जरि पुरुषोत्तम न देखती ॥ध्रु॥ काय मुख बिळ श्वापदाचे धांम । नित्य तुझें नांम नुच्चारितां ॥२॥ तुका म्हणे पै या पांडुरंगाविण । न वचे चि क्षण जीव भला ॥३॥

३८२९। सोइरिासी करी पाहुणे बरा । कांडितो ठोंबरा संतांलागीं ॥१॥ ॥ध्रु॥॥ गाईसी देखोनी बदबदा मारी । घोडयाची चाकरी गोड वाटे ॥ध्रु॥ पान फुल नेतो वेश्येसी उदंड । ब्राम्हणासी खांड देऊं नेदी ॥२॥ पर्वकाळीं धर्म न करी नासरी । वेची राजद्वारीं उदंड चि ॥३॥ कीर्तना जावया होतसे हिंपुष्टी । खेळतो सोंकटीं रात्रंदिवस ॥४॥ बाइलेच्या गोता आवडीनें पोसी । मातापितियासी दवडितो ॥५॥ तुका म्हणे त्याच्या थुंका तोंडावरि । जातो यमपुरी भोगावया ॥६॥

३८३०। कां हो पांडुरंगा न करा धांवणें । तरि मज कोणें सोडवावें ॥१॥ ॥ध्रु॥॥ तुझा म्हणऊनि आणिकारपें उभा । राहों हें तों शोभा नेदी आतां ॥ध्रु॥ काळें पुरविली पाठी दुरवरी । पुढें पायां धीरी राहों नेदी ॥२॥ नको आणूं माझें संचित मनासी । पावन आहेसी पतितां तूं ॥३॥ तुका म्हणे चाले आणिकांची सत्ता । तुज आळवितां नवल हें ॥४॥

३८३१। कावळ्याच्या गळां मुक्ताफळमाळा । तरी काय त्याला भूषण शोभे ॥१॥ ॥ध्रु॥॥ गजालागीं केला कस्तुरीचा लेप । तिचें तो स्वरूप काय जाणे ॥ध्रु॥॥ बकापुढें सांगे भावार्थवचन । वाउगा चि सीण होय त्यासी ॥२॥ तुका म्हणे तैसे अभाविक जन । त्यांसी वांयां सीण करूं नये ॥३॥

३८३२। आतां धरितों पदरीं । तुज मज करीन सरी ॥१॥ जालों जीवासी उदार । उभा ठाकलों समोर ॥२॥ तुका विनवीतसे संतां । ऐसें सांगा पंढरिनाथा ॥३॥

३८३३। न कळसी ज्ञाना न कळसी ध्याना । न कळसी दर्शना धुंडाळितां ॥१॥ न कळसी आगमा न कळसी निगमा । न बोलवे सीमा वेदां पार ॥२॥ तुका म्हणे तुझा नाही अंतपार । म्हणोनि विचार पडिला मज ॥३॥

३८३४। पायां लावुनियां दोरी । भुंग बांधिला लेंकुरीं ॥१॥ ॥ध्रु॥॥ तैसा पावसी बंधन । मग सोडवील कोण ॥ध्रु॥॥ गळां बांधोनियां दोरी । वांनर हिंडवी घरोघरीं ॥२॥ तुका म्हणे पाहें । रीस धांपा देत आहे ॥३॥

३८३५। मायबापें सांभाळति । लोभाकारणें पाळति ॥१॥ ॥ध्रु॥॥ तैसा नव्हे देवराव । याचा कृपाळु स्वभाव ॥ध्रु॥॥ मनासारिखें न होतां । बाळकासी मारी माता ॥२॥ तुका म्हणे सांगूं किती । बाप लेंकासी मारिती ॥३॥

३८३६। धन मेळवूनि कोटी । सर्वे नये रे लंगोटी ॥१॥ ॥ध्रु॥॥ पानें खाशील उदंड । अंतीं जासी सुकल्या तोंडें ॥ध्रु॥॥ पलंग न्याहाल्या सुपती । शेवटीं गोवर्षी सांगाती ॥२॥ तुका म्हणे राम । एक विसरतां श्रम ॥३॥

॥ तुकारामाचे अभंग ॥

३८३७। विनवितों चतुरा तुज विश्वंभरा । परियेसी दातारा पांडुरंगा ॥१॥ ॥ध्रु॥।।
तुझे दास ऐसैं जर्गी वाखाणिलें । आतां नव्हे भलें मोकलितां ॥ध्रु॥।। माझे गुणदोष
कोण जाणे मात । पावनपतित नाम तुझें ॥२॥ लोभ मोह माया आम्हां बांधवितां ।
तरि हा अनंता बोल कोणा ॥३॥ तुका म्हणे मी तों पतित चि खरा । परि आलों
दातारा शरण तुज ॥४॥

३८३८। त्राहे त्राहे त्राहे सोडवीं अनंता । लागों दे ममता तुझे पायीं ॥१॥ ॥ध्रु॥।।
एक चि मागणें देईं तुझी गोडी । न लगे आवडी आणिकाची ॥ध्रु॥।। तुझें नाम गुण
वर्णान पवाडे । आवडीच्या कोडें नाचों रंगीं ॥२॥ बापा विड्ढलराया हें चि देईं दान
। जोडती चरण जेणें तुझे ॥३॥ आवडीसारिखें मागितलें जरी । तुका म्हणे करीं
समाधान ॥४॥

३८३९। सुगरणीबाई थिता नास केला । गुळ तो घातला भाजीमध्ये ॥१॥ ॥ध्रु॥।।
क्षीरीमध्ये हिंग दुधामध्ये बोल । थितें चि वोंगळ कैसें केलें ॥ध्रु॥।। दळण दळोनी भरुं
गेली पाळी । भरडोनि वोंगळी नास केला ॥२॥ कापुराचे सांते आणिला लसण ।
वागवितां सीण दुःख होय ॥३॥ रत्नाचा जोहारी रत्न चि पारखी । येर देखोदेखीं
हार्ती घेती ॥४॥ तुका म्हणे जरी योग घडे निका । न घडतां थुंका तोंडावरी
॥५॥

३८४०। बाप माझा दिनानाथ । वाट भक्तांची पाहात ॥१॥ ॥ध्रु॥।। कर ठेवूनियां
कटी । उभा चंद्रभागे तटी ॥ध्रु॥।। गळां वैजयंतीमाळ । रूपें डोळस सांवळा ॥२॥
तुका म्हणे भेटावया । सदा उभारिल्या बाह्या ॥३॥

३८४१। माझें जीवन तुझे पाय । कृपाळुं तूं माझी माय ॥१॥ ॥ध्रु॥।। नेदीं दिसों
किल्लवाणें । पांडुरंगा तुझें तान्हें ॥ध्रु॥।। जन्ममरण तुजसाटीं । आणीक नेणें दुजी
गोष्टी ॥२॥ तुका म्हणे तुजविण । कोण हरिल माझा सीण ॥३॥

३८४२। कां रे पुंड्या मातलासी । उभें केलें विड्ढलासी ॥१॥ ॥ध्रु॥।। ऐसा कैसा रे
तूं धीट । मार्गें भिरकाविली वीट ॥ध्रु॥।। युगें जालीं अट्टावीस । अजुनी न म्हणसी
बैस ॥२॥ भाव देखोनि निकट । देवें सोडिलें वैकुंठ ॥३॥ तुका म्हणे पुंडलिका ।
तूं चि बळिया एक निका ॥४॥

३८४३। तुज पाहांता सामोरी । दृष्टि न फिरे माघारी ॥१॥ ॥ध्रु॥।। माझें चित्त
तुझ्या पायां । मिठी पडिली पंढरिराया ॥ध्रु॥।। नव्हे सारितां निराळें । लवण मेळवितां
जळें ॥२॥ तुका म्हणे बळी । जीव दिला पायांतळीं ॥३॥

३८४४। उपदेश किती करावा खळासी । नावडे तयासी बरें कांहीं ॥१॥ ॥ध्रु॥।।
शुद्ध कां वासना नव्हे चांडाळाची । होळी संचिताची केली तेणें ॥ध्रु॥।। नाहीं भाव
मनीं नाइके वचन । आपला आपण उणें घेतों ॥२॥ तुका म्हणे त्यासी काय व्याली
रांड । करी बडबड रिती दिसे ॥३॥

॥ तुकारामाचे अभंग ॥

३८४५। समर्थासी लाज आपुल्या नामाची । शरण आल्याची लागे चिंता ॥१॥
॥ध्रु॥। न पाहे तयाचे गुण दोष अन्याय । सुख देउनि साहे दुःख त्याचें ॥ध्रु॥
मान भलेपण नाही फुकासार्ती । जयावरि गांठी झीज साहे ॥२॥ तुका म्हणे हें तूं
सर्व ही जाणसी । मज आढधरासी धीर नाही ॥३॥

३८४६। आनंदें कीर्तन कथा करीं घोष । आवडीचा रस प्रेमसुख ॥१॥ ॥ध्रु॥। मज
या आवडे वैष्णवांचा संग । तेथें नाही लाग कळकिळा ॥ध्रु॥। स्वल्प मंत्र वाचे
बैसलासे निका । राम कृष्ण सखा नारायण ॥२॥ विचारितां दुजें वाटे मज लाज ।
उपदेशें काज आणीक नाही ॥३॥ तुका म्हणे चित्त रंगलेंसे ठायीं । माझें तुझ्या
पार्यी पांडुरंगा ॥४॥

३८४७। ब्रम्हज्ञान जेथें आहे घरोघरीं । सर्व निरंतरी चतुर्भुज ॥१॥ ॥ध्रु॥। पापा
नाहीं रीग काळाचें खंडण । हरिनामकीर्तन परोपरी ॥२॥ तुका म्हणे हा चि भाव
माझ्या चित्तीं । नाही आणिकां गती चाड मज ॥३॥

३८४८। मज नाही कोठें उरला दुर्जन । मायबापाविण ब्रम्हांडीं ही ॥१॥ ॥ध्रु॥।
कासया जिकीर करणें येविसीं । भयाची मानसी चिंता खंती ॥ध्रु॥। विश्वंभराचिये
लागलों सांभाळीं । संत नेती चाली आपुलिया ॥३॥ तुका म्हणे माझें पाळण पोषण
। करी नारायण सर्वस्वेसी ॥३॥

३८४९। नाही हित ठावें जननीजनका । दाविले लौकिकाचार तींहीं ॥१॥ ॥ध्रु॥।
अंधळयाचे काठी लागले आंधळे । घात एकवेळे मार्गेंपुढें ॥ध्रु॥। न ठेवावी चाली
करावा विचार । वरील आहार गळी लावी ॥२॥ तुका म्हणे केला निवाडा रोकडा ।
राऊत हा घोडा हातोहातीं ॥३॥

३८५०। आतां पहाशील काय माझा अंत । आलों शरणागत तुज देवा ॥१॥
॥ध्रु॥। करीं अंगीकारा राखें पायांपाशीं । झर्णी दिसां देसी कीविलवाणें ॥ध्रु॥।
नाहीं आइकिली मार्गें ऐसी मात । जे त्वां शरणागत उपेक्षिले ॥२॥ तुका म्हणे आतां
धरीं आढभमान । आहेसी तूं दानशूर दाता ॥३॥

३८५१। होईल तो भोग भोगीन आपुला । न घलीं विड्वला भार तुज ॥१॥ ॥ध्रु॥।
तुम्हांपासाव हें इच्छीतसें दान । अंतरीचें ध्यान मुखीं नाम ॥ध्रु॥। नये काकुलती
गर्भवासांसातीं । न धरीं हें पोटीं भय कांहीं ॥२॥ तुका म्हणे मज उदंड एवढें । न
वांचावें पुढें मायबापा ॥३॥

३८५२। माझा तों स्वभाव आहे अनावर । तुज देतां भार कांहीं नव्हे ॥१॥ ॥ध्रु॥।
ऐसें कळों आलें मज नारायणा । जागृती हि स्वप्ना ताळ नाही ॥ध्रु॥। संपादिला तो
हा अवघा बाह्य रंग । तुझा नाही संग अभ्यंतरीं ॥२॥ तुका म्हणे सत्या नाही पाठी
पोट । असोनि निघोट काय जाती ॥३॥

॥ तुकारामाचे अभंग ॥

३८५३। काय तुझी ऐसी वेचते गांठोळी । माझी टाळाटाळी करीतसां ॥१॥ ॥ध्रु॥।।
चतुराच्या राया आहो पांडुरंगा । ऐसें तरि सांगा निवडूनि ॥ध्रु॥ कोण तुम्हां सुख
असे या कवतुकें । भोगितां अनेकें दुःखें आम्ही ॥२॥ तुका म्हणे काय जालासी
निर्गुण । आम्हां येथें कोण सोडवील ॥३॥

३८५४। देवाची पूजा हे भूताचें पाळण । मत्सर तो सीण बहुतांचा ॥१॥ ॥ध्रु॥।।
रूसावें फुगावें आपुलियावरि । उरला तो हरि सकळ ही ॥२॥ तुका म्हणे संतपण
यां चि नावें । जरि होय जीव सकळांचा ॥३॥

३८५५। नाही जप तप जीवाची आटणी । मनासी दाटणी नाही केली ॥१॥ ॥ध्रु॥।।
निजलिया ठायीं पोकरिला धांवा । सांकडें तें देवा निवारावें ॥ध्रु॥ नाही आपूनियां
समपिआलें जळ । सेवा ते केवळ चिंतनाची ॥२॥ तुका म्हणे आम्हीं वेचिलीं उत्तरें
। घेतलीं उदारे साच भावें ॥३॥

३८५६। देह तंव आहे प्रारब्धा अधीन । याचा मी कां सीण वाहूं भार ॥१॥ ॥ध्रु॥।।
सरो माझा काळ तुझिया चिंतनें । कायावाचामनें इच्छितसें ॥ध्रु॥ लाभ तो न दिसे
याहूनि दुसरा । आणीक दातारा येणें जन्में ॥२॥ तुका म्हणे आलों सोसीत संकटें
। मी माझें वोखटें आहे देवा ॥३॥

३८५७। सकळ तुझे पार्यीं मानिला विश्वास । न करीं उदास आतां मज ॥१॥
॥ध्रु॥।। जीवीं गातां गोड आइकतां कानीं । पाहातां लोचनीं मूर्ती तुझी ॥ध्रु॥ मज
स्थिर माझें जालेंसें निश्चळ । वारिलीं सकळ आशापाश ॥२॥ जन्मजराव्याधि
निवारिलें दुःख । वोसंडलें सुख प्रेम धरीं ॥३॥ तुका म्हणे मज जाला हा निर्धार ।
आतां वायां फार काय बोलों ॥४॥

३८५८। नये माझा तुम्हां होऊं शब्दस्पर्श । विप्रवृंदा तुम्हां ब्राम्हणांसी ॥१॥ ॥ध्रु॥।।
म्हणोनियां तुम्हां करितों विनती । द्यावें शेष हातीं उरलें तें ॥ध्रु॥।। वेदीं कर्म जेसें
बोलिलें विहित । करावी ते नीत विचारुनि ॥२॥ तुमचा स्वधर्म माझा आढधकार ।
भोजन उत्तर तुका म्हणे ॥३॥

३८५९। बहुत असती मागें सुखी केलीं । अनाथा माउली जिवांची तूं ॥१॥ ॥ध्रु॥।।
माझिया संकटा न धरी अळस । लावुनियां कास पार पावीं ॥ध्रु॥।। कृपावंत करा
ज्याचा अंगीकार । तया संवसार नाही पुन्हां ॥२॥ विचारितां नाही दुजा बळवित ।
ऐसा सर्वगत व्यापी कोणी ॥३॥ म्हणउनि दिला मुळीं जीवभाव । देह केला वाव
समाधिस्थ ॥४॥ तुका म्हणे नाही जाणत आणीक । तुजविण एक पांडुरंगा ॥५॥

३८६०। वैभवाचे धनी सकळ शरणागत । सत्यभावे चित्त आढर्षलें तें ॥१॥ ॥ध्रु॥।।
नेदी उरों देव आपणांवेगळें । भावाचिया बळें ठायाठाव ॥ध्रु॥।। जाणोनि नेणती अंगा
आली दशा । मग होय इच्छा आपणे चि ॥२॥ तुका म्हणे बरे धाकट्याचें जिणें ।
माता स्तनपानें वाढविते ॥३॥

॥ तुकारामाचे अभंग ॥

३८६१। आम्हां देणें धरा सांगतो तें कार्नी । चिंता पाय मनीं विठोबाचे ॥१॥
॥ध्रु॥।। तेणे माझें चित्त होय समाधान । विलास मिष्टान्न न लगे सोनें ॥ध्रु॥।। व्रत
एकादशी दारीं वुंदवन । कंठीं ल्या रे लेणें तुळसीमाळा ॥२॥ तुका म्हणे त्याचे
घरींची उष्टावळी । मज ते दिवाळी दसरा सण ॥३॥

३८६२। आतां मी अनन्य येथें आढधकारी । होइन कोणे परी नेणें देवा ॥१॥
॥ध्रु॥।। पुराणींचा अर्थ ऐकतां मानस । होतो कासावीस जीव माझा ॥ध्रु॥।। इंद्रियांचे
आम्ही पांगिलों अंकित । त्यांच्या संगें चित्त रंगलें तें ॥२॥ एकाचें ही जेथें न घडे
दमन । अवघीं नेमून कैसीं राखों ॥३॥ तुका म्हणे जरी मोकळसी आतां । तरी मी
अनंता वांयां गेलों ॥४॥

३८६३। आवडी धरोनी आलेती आकारा । केला हा पसारा याजसाटीं ॥१॥
॥ध्रु॥।। तें मी तुजें नाम गाईन आवडी । क्षण एक घडी विसंबेना ॥ध्रु॥।। वर्म
जाणावें हा मुख्यधर्मसार । अवघे प्रकार तयापासीं ॥२॥ वेगळ्या विचारें वेगळाले
भाव । धरायासी ठाव बहु नाही ॥३॥ तुका म्हणे घालूं इच्छेचिये पोटीं । कवळुनी
धाकुटी मूर्ती जीवें ॥४॥

३८६४। भागलों मी आतां आपुल्या स्वभावं । कृपा करोनि देवें आश्वासीजे ॥१॥
॥ध्रु॥।। देउनि आलिंगन प्रीतीच्या पडिभरें । अंगें हीं दातारें निववावीं ॥ध्रु॥।।
अमृताची दृष्टी घालूनियां वरी । शीतळ हा करीं जीव माझा ॥२॥ घेई उचलून
पुसें तानभूक । पुसीं माझें मुख पीतांबरें ॥३॥ बुझावोनि माझी धरीं हनुवटी ।
ओवाळुनी दिठी करूनी सांडीं ॥४॥ तुका म्हणे बापा आहो विश्वंभरा । आतां कृपा
करा ऐसी कांहीं ॥५॥

३८६५। न सेर लुटितां मागें बहुतां जनीं । जुनाट हे खाणी उघडिली ॥१॥
॥ध्रु॥।। सिद्ध महामुनि साधक संपन्न । तिहीं हें जतन केलें होतें ॥ध्रु॥।। पायाळाच्या
गुणें पडिलें ठाउकें । जगा पुंडलिकें दाखविलें ॥२॥ तुका म्हणे तेथें होतो मी दुबळा
। आलें या कपाळा थोडें बहु ॥३॥

३८६६। भगवें तरी श्वान सहज वेष त्याचा । तेथें अनुभवाचा काय पंथ ॥१॥
॥ध्रु॥।। वाढवुनी जटा पित्रे दाही दिशा । तरी जंबुवेषा सहज स्थिति ॥ध्रु॥।।
कोरोनियां भूमी करिती मधीं वास । तरी उंदरास काय वाणी ॥२॥ तुका म्हणे ऐसें
कासया करावें । देहासी दंडावें वाउगें चि ॥३॥

३८६७। धन्य दिवस आजि डोळयां लाधला । आनंद देखिला धणीवरी ॥१॥
॥ध्रु॥।। धन्य जालें मुख निवाली रसना । नाम नारायणा घोष करूं ॥ध्रु॥।। धन्य हें
मस्तक सर्वांग शोभलें । संताचीं पाउलें लागताती ॥२॥ धन्य आजि पंथें चालती
पाउलें । टाळया शोभले धन्य कर ॥३॥ धन्य तुका म्हणे आम्हांसी फावलें ।
पावलें पाउलें विठोबाचीं ॥४॥

॥ तुकारामाचे अभंग ॥

३८६८। बरवी हे वेळ सांपडली संधि । साहच जाली बुद्धि संचितासी ॥१॥ ॥ध्रु॥।।
येणें पंथें माझीं चालिलीं पाउलें । दरूषण जालें संतां पार्यीं ॥ध्रु॥ त्रासिलें दरिद्रें
दोषा जाला खंड । त्या चि काळें पिंड पुनीत जाला ॥२॥ तुका म्हणे जाला अवघा
व्यापार । आली वेरझार फळासी हे ॥३॥

३८६९। आपणा लागे काम वाण्याघरीं गुळ । त्याचे याति कुळ काय कीजे ॥१॥
॥ध्रु॥।। उकरडयावरी वाढली तुळसी । टाकावी ते कैसी ठायागुणें ॥ध्रु॥ गाईचा
जो भक्ष अमंगळ खाय । तीचें दूध काय सेवूं नये ॥२॥ तुका म्हणे काय सलपटासी
काज । फणसांतील बीज काढूनि घ्यावें ॥३॥

३८७०। जयासी नावडे वैष्णवांचा संग । जाणावा तो मांग जन्मांतरीं ॥१॥ ॥ध्रु॥।।
अपवित्र वाचा जातीचा अधम । आचरण धर्म नाही जया ॥ध्रु॥ मंजुळवदनीं
बचनागाची कांडी । शेवटी बिघडी जीवप्राणा ॥२॥ तुका म्हणे ज्याचा पिता नाही
शुद्ध । तयासी गोविंद अंतरला ॥३॥

३८७१। वांझेनें दाविलें गर्हिवार लक्षण । चिरगुटें घालून वाथयाला ॥१॥ ॥ध्रु॥।।
तेवीं शब्दज्ञानी करिती चावटी । ज्ञान पोटासाठीं विकूनियां ॥ध्रु॥ बोलाचि च कढी
बोलाचा चि भात । जेवुनियां तृप्त कोण जाला ॥२॥ कागदीं लिहितां नामाची
साकर । चाटितां मधुर गोडी नेदी ॥३॥ तुका म्हणे जळो जळो ते महंती । नाही
लाज चितीं आठवण ॥४॥

३८७२। तुझिया पाळणा ओढे माझें मन । गेलों विसरोन देहभाव ॥१॥ ॥ध्रु॥।।
लागला पालट फेडणें उसणें । येणें चि प्रमाणें पांडुरंगा ॥२॥ तुका म्हणे माझा जीव
जैसा ओढे । तैसा चि तिकडे पाहिजेल ॥३॥

३८७३। मी दास तयांचा जयां चाड नाही । सुखदुःख दोहीं विरहित ॥१॥ ॥ध्रु॥।।
राहिलासे उभा भीवरेच्या तीरीं । कट दोहीं करीं धरोनियां ॥ध्रु॥ नवल काय तरी
पाचरितां पावे । न स्मरत धांवे भक्तकाजा ॥२॥ सर्व भार माझा त्यासी आहे चिंता
। तो चि माझा दाता स्वहिताचा ॥३॥ तुका म्हणे त्यासी गाईन मी गीती । आणीक
तें चितीं न धरीं कांहीं ॥४॥

३८७४। जुंझायाच्या गोष्टी ऐकतां चि सुख । करितां हें दुःख थोर आहे ॥१॥
॥ध्रु॥।। तैसी हरिभक्ति सुळावरील पोळी । निवडे तो बळी विरळा शूर ॥ध्रु॥ पिंड
पोसिलियां विषयांचा पाइक । वैकुंठनायक कैंचा तेथें ॥२॥ तुका म्हणे व्हावें देहासी
उदार । रकुमादेवीवर जोडावया ॥३॥

३८७५। पाषाण प्रतिमा सोन्याच्या पादुका । हें हो हातीं एका समर्थाचो ॥१॥
अनामिका हातीं समर्थाचा सिक्का । न मानितां लोकां येइल कळों ॥२॥ तुका म्हणे
येथें दुराग्रह खोटा । आपुल्या अदृष्टा शरण जावें ॥३॥

॥ तुकारामाचे अभंग ॥

३८७६। बहु या प्रपंचें भोगविल्या खाणी । टाकोनियां मनीं ठेविला सीण ॥१॥
॥ध्रु॥। आतां पायांपाशीं लपवावें देवा । नको पाहूं सेवा भक्ती माझी ॥ध्रु॥ बहु भय
वाटे एकाच्या बोभाटें । आली घायवटे फिरोनियां ॥२॥ तुका म्हणे सिगे भरूं आलें
माप । वियोग संताप जाला तुझा ॥३॥

३८७७। धरुनियां मनीं बोलिलों संकल्प । होसी तरि बाप सिद्धी पाव ॥१॥ ॥ध्रु॥।
उत्कंठा हे आजी जाली माझे पोटी । मोकळली गोष्टी टाळाटाळ ॥ध्रु॥ माझा मज
असे ठाउका निर्धार । उपाधि उत्तर न साहे पै ॥२॥ तुका म्हणे जरि दिली आठवण
। तरि आढभमान धरीं याचा ॥३॥

३८७८। आजिवरी होतों संसाराचे हातीं । आतां ऐसें चितीं उपजलें ॥१॥ ॥ध्रु॥।
तुला शरणागत व्हावें नारायणा । अंगीकारा दिना आपुलिया ॥ध्रु॥ विसरलों काम
याजसाठीं धंदा । सकळ गोविंदा माझें तुझें ॥२॥ तुका म्हणे विज्ञापना परिसावी ।
आवडी हे जीवीं जाली तैसी ॥३॥

३८७९। धन्यधन्य ज्यास पंढरीसी वास । धन्य ते जन्मास प्राणी आले ॥१॥ ॥ध्रु॥।
चहु खाणीमध्ये होत कोणी एक । त्रिगुण कीटक पक्षिराज ॥ध्रु॥ उत्तम चांडाळ नर
नारी बाळ । अवघे चि सकळ चतुर्भुज ॥२॥ अवघा विड्ढल तेथें दुजा नाही । भरला
अंतर्बाहीं सदोदीत ॥३॥ तुका म्हणे तेथें होउनी राहेन । सांडोवा पाषाण पंढरीचा
॥४॥

३८८०। असंत लक्षण भूतांचा मत्सर । मनास निष्ठूर आढतवादी ॥१॥ ॥ध्रु॥।
अंतरीचा रंग उमटे बाहेरी । वोळखियापरी आपेंआप ॥ध्रु॥ संत ते समय वोळखती
वेळ । चतुष्ट निर्मळ चित्त सदा ॥२॥ तुका म्हणे हित उचित अनुचित । मज लागे
नित आचरावें ॥३॥

३८८१। आतां काय खावें कोणीकडे जावें । गावांत राहावें कोण्या बळें ॥१॥
॥ध्रु॥। कोपला पाटील ये गावींच्या लोकां । आतां मज भिका कोण घाली ॥ध्रु॥।
आतां येणें चवी सांडिली म्हणती । निवाडा करिती दिवाणांत ॥२॥ भल्या लोकीं
यासी सांगितली मात । केला माझा घात दुर्बळाचा ॥३॥ तुका म्हणे याचा संग नव्हे
भला । शोधीत विड्ढला जाऊं आतां ॥४॥

३८८२। विड्ढलावांचोनि ब्रम्ह जें बोलती । वचन तें संतीं मानूं नये ॥१॥ ॥ध्रु॥।
विड्ढलावांचूनि जेजे उपासना । अवघा चि जाणा संभ्रमु तो ॥ध्रु॥ विड्ढलावांचूनि
सांगतील गोष्टी । वांयां ते हिंपुटी होत जाणा ॥२॥ विड्ढलावांचूनि जें कांहीं जाणती
। तितुल्या वित्पत्ति वाउगीया ॥३॥ तुका म्हणे एक विड्ढल चि खरा । येर तो
पसारा वाउगा चि ॥४॥

३८८३। सर्व काळ डोळां बैसो नारायण । नयो आढभमान आड मध्ये ॥१॥ ॥ध्रु॥।
धाड पडो तुझ्या थोरपणावरि । वाचे नरहरि उच्चारिना ॥ध्रु॥ जळो अंतरीचें सर्व

॥ तुकारामाचे अभंग ॥

जाणपण । विवादवचन अहंतेवें ॥२॥ सकळां चरणीं गळति माझा जीव । तुका
म्हणे भाव एकविध ॥३॥

३८८४। मधुरा उत्तरावें नाही चाड । अंतरंगीं वाड भाव असो ॥१॥ ॥ध्रु॥।।
प्राणावेगळा न करी नारायण । मग नसो ज्ञान मूर्ख बरा ॥ध्रु॥।। जननिंदा होय तो
बरा विचार । थोरवीचा भार कामा नये ॥२॥ तुका म्हणे चितीं भाव निष्ठावंत ।
दया क्षमा शांत सर्वा भूतीं ॥३॥

३८८५। झाडा वरपोनि खारुनियां पाला । आठवी विडुला वेळोवेळां ॥१॥ ॥ध्रु॥।।
वल्कलें नेसुनि तुंगा गुंडाळूनी । सांडी जवळूनी देहभान ॥ध्रु॥।। लोकमान वमनासमान
मानणें । एकांतीं राहणें विठोसाटीं ॥२॥ सहसा करूं नये प्रपंचीं सौजन्य । सेवावें
अरण्य एकांतवास ॥३॥ ऐसा हा निर्धार करी जो मनाचा । तुका म्हणे त्याचा पांग
फिटे ॥४॥

३८८६। भक्तिभावें करी बैसोनि निश्चित । नको गोवूं चित्त प्रपंचासी ॥१॥ ॥ध्रु॥।।
एका दृढ करीं पंढरीचा राव । मग तुज उपाव पुढिल सुचे ॥ध्रु॥।। नको करूं कांहीं
देवतापूजन । जप तप ध्यान तें ही नको ॥२॥ मानिसील झणी आपलिक कांहीं ।
येरझार पाहीं न चुके कदा ॥३॥ ऐसें जन्म किती पावलासी देंहीं । अझूनि कां नाहीं
कळली सोय ॥४॥ सोय धरीं आतां होय पां सावध । अनुभव आनंद आहे कैसा
॥५॥ सहज कैसें आहे तेथींचें तें गुज । अनुभवं निज पाहे तुकीं ॥६॥ तुका म्हणे
आतां होई तूं सावध । तोडीं भवबंध एका जन्में ॥७॥

३८८७। दोराच्या आधारें पर्वत चढला । पाउलासाटीं केला अपघात ॥१॥ ॥ध्रु॥।।
अष्टोत्तरशें व्याधि ज्या वैदयें दवडुनी । तो वैद्य मारुनि उत्तीर्ण जाला ॥ध्रु॥।। नव
मास माया वाइलें उदरीं । ते माता चौबारीं नग्न केली ॥२॥ गायत्रीचें क्षीर पिळुनी
घेउनी । उपवासी बांधोनी ताडन करी ॥३॥ तुका म्हणे दासां निंदी त्याचें तोंड ।
पहातां नरककुंड पूर्वजांसी ॥४॥

३८८८। न कळे ब्रम्हज्ञान आचार विचार । लटिका वेव्हार करीतसे ॥१॥ ॥ध्रु॥।।
विश्वामित्री पोटीं तयाचा अवतार । नावं महाखर चांडाळाचें ॥ध्रु॥।। द्रव्यइच्छेसाटीं
करीतसे कथा । काय त्या पापिष्ठा न मिळे खाया ॥२॥ पोट पोसावया तोंडें
बडबडी । नाहीं धडफुडी एक गोष्टी ॥३॥ तुका म्हणे तया काय व्याली रांड ।
येउनियां भंड जनामध्यें ॥४॥

३८८९। नित्य उठोनियां खायाचीच चिंता । आपुल्या तूं हिता नाठवीसी ॥१॥
॥ध्रु॥।। जननीचें पोटीं उपजलासी जेव्हां । चिंता तुझी तेव्हां केली तेणें ॥ध्रु॥।।
चातकां लागूनि मेघ नित्य वर्षे । तो तुज उदास करील केवीं ॥२॥ पक्षी वनचरें
आहेत भूमीवरि । तयांलागीं हरि उपेक्षीना ॥३॥ तुका म्हणे भाव धरून राहें चितीं ।
तरि तो श्रीपति उपेक्षीना ॥४॥

॥ तुकारामाचे अभंग ॥

३८९०। जेजे आळी केली तेते गेली वांयां । उरला पंढरिराया श्रम माझा ॥१॥
॥ध्रु॥।। काय समाधान केलें कोण वेळे । कोणे माझे लळे पाळयिले ॥ध्रु॥।। अभ्यास
तो नाही स्वर्णी ही दुश्चिता । प्रत्यक्ष बोलतां कैचा चि तो ॥२॥ आतां पुढें लाज
वाटे पांडुरंगा । भक्त ऐसैं जगामाजी जालें ॥३॥ तुका म्हणे आतां नाही भरवसा ।
मोकलिसी ऐसा वाटतोसी ॥४॥

३८९१। पूर्वीहूनि बहु भक्त सांभाळलें । नाही अद्धेरिले दास कोणी ॥१॥ ॥ध्रु॥।।
जेजे शरण आले तेते आपंगिले । पवाडे विड्डले ऐसे तुझे ॥ध्रु॥।। मिरवे चरणीं ऐसीये
गोष्टीचें । भक्तसांभाळाचें ब्रीद ऐसैं ॥२॥ तुका म्हणे आम्हांसाठीं येणें रूपा । माझ्या
मायबापा पांडुरंगा ॥३॥

३८९२। ददुराजें पिलुं म्हणे रामराम । नाही उदक उष्ण होऊं दिलें ॥१॥ ॥ध्रु॥।।
कढेमाजी बाळ करी तळमळ । गोविंद गोपाळ पावें वेर्णी ॥ध्रु॥।। आज्ञा तेये कार्कीं
केली पावकासी । झणी पिलीयासी तापवीसी ॥२॥ तुका म्हणे तुझे ऐसे हे पवाडे ।
वर्णितां निवाडे सुख वाटे ॥३॥

३८९३। करूणा बहुत तुझिया अंतरा । मज विश्वंभरा कळों आलें ॥१॥ ॥ध्रु॥।।
पक्षीयासी तुझें नाम जें ठेविलें । तयें उद्धरिलें गणिकेसी ॥ध्रु॥।। कुंठिणी ते दोष बहु
आचरली । नाम घेतां आली करूणा तुज ॥२॥ हृदय कोमळ तुझें नारायणा । ऐसैं
बहुता जनां तारियेलें ॥३॥ तुका म्हणे सीमा नाही तुझे दये । कोमळ हृदय ।
कोमळ हृदय पांडुरंगा ॥४॥

३८९४। आजामीळ अंत मरणासी आला । तोंवरि स्मरला नाही तुज ॥१॥ ॥ध्रु॥।।
प्राण जातेवेळे म्हणे नारायण । त्यासाठीं विमान पाठविलें ॥ध्रु॥।। बहुत कृपाळु होसी
जगन्नाथा । त्रैलोक्यसमर्था सोइरिया ॥२॥ तुका म्हणे भक्तकाज तूं कैवारी । तुज
साही चारी वर्णिताती ॥३॥

३८९५। धर्म रक्षावया अवतार घेशी । आपुल्या पाळसिी भक्तजना ॥१॥ ॥ध्रु॥।।
अंबऋषीसाठीं जन्म सोसियेले । दुष्ट निर्दाळलें किती एक ॥ध्रु॥।। धन्य तुज
कृपासिंधु म्हणतील । आपुला तूं बोल साच करीं ॥२॥ तुका म्हणे तुज वर्णिती
पुराणें । होय नारायण दयासिंधु ॥३॥

३८९६। येउनी जाउनी पाहें तुजकडे । पडिल्या सांकडें नारायणा ॥१॥ ॥ध्रु॥।।
आणीक कोणाचा मज नाही आधार । तुजवरि भार जावें भावें ॥ध्रु॥।। निष्ठुर अथवा
होई तूं कृपाळ । तुज सर्वकाळ विसरेंना ॥२॥ आपुलें वचन राहावें सांभाळून ।
तुम्हां आम्हां जाण पडिपाडु ॥३॥ ज्याच्या वचनासी अंतर पडेल । बोल तो होईल
तयाकडे ॥४॥ तुम्हां आम्हां तैसैं नाही म्हणे तुका । होशील तूं सखा जीवलग
॥५॥

३८९७। आइक नारायणा वचन माझें खरें । सांगतों निधरिं तुजपासीं ॥१॥ ॥ध्रु॥।।

॥ तुकारामाचे अभंग ॥

नाहीं भाव मज पडिली लोकलाज । राहिलेंसे काज तुझे पार्यी ॥२॥ जरि तुज
कांहीं करणें उचित । तारीं तूं पतित तुका म्हणे ॥३॥

३८९८। अनाथ परदेशी हीन दीन भोळें । उगलें चि लोळे तुझे रंगी ॥१॥ ॥ध्रु॥
आपुलें म्हणावें मज नुपेक्षावें । प्रेमसुख द्यावें मायबापा ॥ध्रु॥ कासवीचे परि दृष्टी
पाहें मज । विज्ञानीं उमज दावुनियां ॥२॥ तुका म्हणे तुझा जालें शरणागत । काया
वाचा चित्त दुजें नाही ॥३॥

३८९९। पावलों पंढरी वैकुंठभुवन । धन्य आजि दिन सोनियाचा ॥१॥ ॥ध्रु॥
पावलों पंढरी आनंदगजरें । वाजतील तुरें शंख भेरी ॥ध्रु॥ पावलों पंढरी
क्षेमआलिंगनीं । संत या सज्जनीं निवविलें ॥२॥ पावलों पंढरी पार नाहीं सुखा ।
भेटला हा सखा मायबाप ॥३॥ पावलों पंढरी येरझार खुंटली । माउली वोळ्ळी
प्रेमपाऩ्हा ॥४॥ पावलों पंढरी आपुलें माहेर । नाहीं संवसार तुका म्हणे ॥५॥

३९००। अभयदान मज देई गा उदारा । कृपेच्या सागरा पांडुरंगा ॥१॥ ॥ध्रु॥
देहभाव तुझ्या ठेवियेला पार्यीं । आणीक मी कांहीं नेणें दुजें ॥ध्रु॥ सेवा भक्ति भाव
नेणें मी पतित । आतां माझें हित तुझ्या पार्यीं ॥२॥ अवघा निरोपिला तुज देहभाव
। आतां मज पाव पांडुरंगा ॥३॥ तुका म्हणे तुजें नाम दिनानाथा । तें मज उचित
करीं आतां ॥४॥

३९०१। लागो तुझी सोय ऐसे कोणी करी । माझे विटाबाई जननिये ॥१॥ ॥ध्रु॥
पतितपावन म्हणविसी जरी । आवरण करीं तरी माझें ॥ध्रु॥ नाहीं तरी ब्रीद टाकीं
सोडूनियां । न धरिसी माया जरी माझी ॥२॥ बोलिला तो बोल करावा साचार ।
तरि लोक बरें म्हणतील ॥३॥ करावा संसार लोक लाजे भेणें । वचनासी उणें येऊं
नेदीं ॥४॥ तुम्हां आम्हां तैसें नाहीं म्हणे तुका । होशील तूं सखा जीवलग ॥५॥

३९०२। तूं आम्हां सोयरा सज्जन सांगाति । तुजलागीं प्रीति चालो सदा ॥१॥
॥ध्रु॥ तूं माझा जिह्वाळा जीवाचा जिवलग । होसी अंतरंग अंतरीचा ॥ध्रु॥ गण
गोत मित्र तूं माझें जीवन । अनन्यशरण तुझ्या पांयीं ॥२॥ तुका म्हणे सर्वगुणें तुझा
दास । आवडे अभ्यास सदा तुझा ॥३॥

३९०३। आवडेल तैसें तुज आळवीन । वाटे समाधान जीवा तैसें ॥१॥ ॥ध्रु॥
नाहीं येथें कांहीं लौकिकाची चाड । तुजविण गोड देवराया ॥ध्रु॥ पुरवीं मनोरथ
अंतरींचें आर्त । धायेवरि गीत गाई तुझे ॥२॥ तुका म्हणे लेंकी आळवी माहेरा ।
गाऊं या संसारा तुज तैसें ॥३॥

३९०४। माझें सुख नामीं रंगो सर्वकाळ । गोविंद गोपाळ राम कृष्ण ॥१॥ अबद्ध
चांगलें गाऊं भलतैसें । कळलें हें जैसें मायबापा ॥२॥ तुका म्हणे मज न लगे
वांकडें । मी तुझे बोंबडे बाळ तान्हें ॥३॥

॥ तुकारामाचे अभंग ॥

३९०५। यालागीं आवडी म्हणा राम कृष्ण । जोडा नारायण सर्वकाळ ॥१॥ ॥ध्रु॥।।
सोपें हें साधन लाभ येतो घरा । वाचेसी उच्चाराम हरि ॥ध्रु॥।। न लगती कष्ट न
लगे सायास । करावा अभ्यास विडुलाचा ॥२॥ न लगे तप तीर्थ करणें महादान ।
केल्या एक मन जोडे हरि ॥३॥ तुका म्हणे कांहीं न वेचितां धन । जोडे नारायण
नामासार्ती ॥४॥

३९०६। झांकुनियां नेत्र काय जपतोसी । जों नाहीं मानसीं प्रेमभाव ॥१॥ ॥ध्रु॥।।
रामनाम म्हणा उघड मंत्र जाणा । चुकती यातना गर्भवास ॥ध्रु॥।। मंत्र यंत्र संध्या
करिशी जडीबुटी । तेणें भूतसृष्टी पावसील ॥२॥ तुका म्हणे ऐक सुंदर मंत्र एक ।
भवसिंधुतारकरामनाम ॥३॥

३९०७। पापिया चांडाळा हरिकथा नावडे । विषयालागीं आवडे गाणें त्याला ॥१॥
॥ध्रु॥।। ब्राम्हणा दक्षणा देतां रडे रुका । विषयालागीं फुका लुटीतसे ॥ध्रु॥।।
वीतभरि लंगोटी नेदी अतीताला । खीरम्या देतो शाला भोरप्यासी ॥२॥ तुका म्हणे
त्याच्या थुंका तोंडावरि । जातो यमपुरीं भोगावया ॥३॥

३९०८। क्षुधार्थी अन्नं दुष्काळें पीडिलें । मिष्टान्न देखिलें तेणें जैसें ॥१॥ ॥ध्रु॥।।
तैसें तुझे पार्यीं लांचावलें मन । झुरे माझा प्राण भेटावया ॥ध्रु॥।। मांजरें देखिला
लोणियांचा गोळा । लावुनियां डोळा बैसलेंसे ॥२॥ तुका म्हणे आतां झडी घालूं पाहें
। पांडुरंगे माये तुझे पार्यीं ॥३॥

३९०९। स्वामीसी संकट पडे जे गोष्टीचें । काय त्या प्रेमाचें सुख मज ॥१॥
॥ध्रु॥।। दुःखवीना चित्त तुजें नारायणा । कांहीं च मागेना तुजपासीं ॥ध्रु॥।। रिद्धि
सिद्धि मोक्ष संपत्ति विलास । सोडियेली आस याची जीवें ॥२॥ तुका म्हणे एके वेळे
देई भेटी । वोरसोनि पोटीं आलिंगावें ॥३॥

३९१०। देव तिहीं बळें धरिला सायासें । करूनियां नास उपाधीचा ॥१॥ ॥ध्रु॥।।
पर्वपक्षी धातु धिःकारिलें जन । स्वयें जनार्दन ते चि जाले ॥२॥ तुका म्हणे यासी न
चले तांतडी । अनुभवं गोडी येइल कळों ॥३॥

३९११। भेटीवांचोनियां दुजें नाहीं चित्तीं । येणें काकुलती याजसार्ती ॥१॥ ॥ध्रु॥।।
भेटोनियां बोलें आवडीचें गुज । आनंदाच्या भोजें जेवूं संगें ॥ध्रु॥।। मायलेकरासीं नाहीं
दुजी परि । जेळं बरोबरी बैसोनियां ॥२॥ तुका म्हणे ऐसें अंतरीचें आर्त । यावें जी
त्वरित नारायणा ॥३॥

३९१२। आमिषाचे आसे गळ गिळी मासा । फुटोनियां घसा मरण पावें ॥१॥
मरणाचे वेळे करी तळमळ । आठवी कृपाळ तये वेळीं ॥२॥ अंतकाळीं ज्याच्या नाम
आलें मुखा । तुका म्हणे सुखा पार नाहीं ॥३॥

३९१३। जायाचें शरीर जाईल क्षणांत । कां हा गोपिनाथ पावे चि ना ॥१॥ ॥ध्रु॥।।

॥ तुकारामाचे अभंग ॥

तुम्ही संत सारे कृपेचे सागर । माझा निरोप फार सांगा देवा ॥१॥ अनाथ कोणी
नाहीं त्याला । पायापें विड्वला ठेवीं मज ॥२॥ तुका म्हणे ऐसें करावें निर्वाण । मग
तो रक्षण करिल माझे ॥३॥

३९१४। त्रासला हा जीव संसारींच्या सुखा । तुजविण सखा नाही कोणी ॥१॥
॥१॥॥ ऐसें माझे मनी वाटे नारायणा । घालवी चरणावरि मिठी ॥१॥॥ कइं तें
सुंदर देखोनि रूपडें । आवडीच्या कोडें आळंगीन ॥२॥॥ नाहीं पूर्व पुण्य मज
पापरासी । म्हणोनी पायांसी अंतरलों ॥३॥॥ अलभ्य लाभ कैंचा संचितावेगळा ।
विनवी गोपाळा दास तुका ॥४॥॥

३९१५। मोलाचें आयुष्य वेचुनियां जाय । पूर्वपुण्यें होय लाभ याचा ॥१॥॥॥१॥॥
अनंतजन्मींचे शेवट पाहतां । नर देह हातां आला तुझ्या ॥१॥॥ कराल ते जोडी
येईल कार्यासी । ध्यावें विड्वलासी सुखालार्गी ॥२॥॥ सांचलिया धन होईल ठेवणें ।
तैसा नारायण जोडी करा ॥३॥॥ करा हरिभक्ती परलोकीं ये कामा । सोडवील
यमापासोनियां ॥४॥॥ तुका म्हणे करा आयुष्याचें मोल । नका वेचूं बोल नामेविण
॥५॥॥

३९१६। काय सुख आहे वाउगें बोलतां । ध्यातां पंढरिनाथा कष्ट नाही ॥१॥॥
॥१॥॥॥ सर्वकाळ वाचे उच्चारितां हरि । तया सुखा सरि पाड नाही ॥१॥॥॥
रामकृष्णरंगीं रसना रंगली । अमृताची उकळी नाम तुझे ॥२॥॥ तुका म्हणे धन्य
तयाचें वदन । जया नारायण ध्यानीं मनीं ॥३॥॥

३९१७। कीर्तनाच्या सुखें सुखी होय देव । पंढरीचा राव संगीं आहे ॥१॥॥॥१॥॥
भक्त जाय सदा हरि कीर्ति गात । त्यासवें अनंत हिंडतसे ॥१॥॥॥ त्रैलोक्य भ्रमण
फिरत नारद । त्यासंगें गोविंद फिरतसे ॥२॥॥ नारद मंजुळ सुस्वरें गीत गाये । मार्गीं
चालताहे संगें हरि ॥३॥॥ तुका म्हणे त्याला गोडी कीर्तनाची । नाहीं आणिकांची
प्रीति ऐसी ॥४॥॥

३९१८। बाळेंविण माय क्षणभरि न राहे । न देखतां होये कासाविस ॥१॥॥॥१॥॥
आणिक उदंड बुझाविती जरी । छंद त्या अंतरीं माउलीचा ॥१॥॥॥ नावडती तया
बोल आणिकाचे । देखोनियां नाचे माय दृष्टी ॥२॥॥ तुका म्हणे माझी विड्वल माउली
। आणिकांचे बोलीं चाड नाही ॥३॥॥

३९१९। हरिचिया भक्ता नाहीं भयचिंता । दुःखनिवारिता नारायणा ॥१॥॥॥१॥॥
न लगे वाहणें संसारउद्वेग जडों नेदी पांग देवराया ॥१॥॥ असों द्यावा धीर सदा
समाधान । आहे नारायण जवळी च ॥२॥॥ तुका म्हणे माझा सखा पांडुरंग ।
व्यापियेलें जग तणें एकें ॥३॥॥

३९२०। दसरा दिवाळी तो चि आम्हां सण । सखे संतजन भेटतील ॥१॥॥॥१॥॥
आमुप जोडल्या सुखाचिया राशी । पार या भाग्यासी न दिसे आतां ॥१॥॥॥ धन्य

॥ तुकारामाचे अभंग ॥

दिवस आजि जाला सोनियाचा । पिकली हे वाचा रामनामें ॥२॥ तुका म्हणे काय होऊं उतराई । जीव ठेऊं पांथीं संतांचिये ॥३॥

३९२१। खिस्तीचा उदीम ब्राम्हण कलयुगीं । महारवाडीं मांगीं हिंडतसे ॥१॥
॥ध्रु॥।। वेवसाल करितां पर्वत मांगासी । ते पैं विटाळासी न मनिते ॥ध्रु॥
मांगिणीशीं नित्य करीतसे लेखा । तोंडावरि थुंका पडतसे ॥२॥ आशा माया रांडा नांव हें कागदीं । आठवीना कधीं नारायण ॥३॥ तुका म्हणे देह जाला पराधीन । पांडुरंगाविण गति नाही ॥४॥

३९२२। अंगीं ब्रह्मत्रिदया खिस्तीचा व्यापार । हिंडे घरोघर चांडाळाचे ॥१॥
॥ध्रु॥।। अंत्यजा खिचडी घेताती मागून । गाळयाप्रदान मायबहिणी ॥ध्रु॥
उत्तमकुळीं जन्म त्रिदया अमंगळ । बुडविलें कुळ उभयंता ॥२॥ तुका म्हणे ऐसी कलयुगाची चाली । स्वार्थें बुडविलीं आचरणें ॥३॥

३९२३। हा चि माझा नेम धरिला हो धंदा । यावरि गोविंदा भेटी द्यावी ॥१॥
॥ध्रु॥।। हा चि माझा ध्यास सदा सर्वकाळ । न्यावयासी मूळ येसी कधीं ॥ध्रु॥
डोळयांची भूक पहातां श्रीमुख । आलिंगणें सुख निवती भुजा ॥२॥ बहु चित्त ओढे तयाचिये सोई । पुरला हा कांहीं नवस नेणें ॥३॥ बहुबहु काळ जालों कासावीस । वाहिले बहुवस कळेवर ॥४॥ तुका म्हणे आतां पाडावें हें ओझें । पांडुरंगा माझें इयावरि ॥५॥

३९२४। जेणें माझें हित होइल तो उपाव । करिशील भाव जाणोनियां ॥१॥ ॥ध्रु॥।।
मज नाही सुख दुःख तया खंती । भावना हे चित्तीं नाना छंदें ॥२॥ तोडीं हे संबंघ तोंडी आशापाश । मज हो सायास न करितां ॥२॥ तुका म्हणे मी तों राहिलों निश्चित । कवळोनि एकांतसुख तुझें ॥३॥

३९२५। शिखा सूत्र तुझा गुंतला जमान । तंववरि तूं जाण श्रुतिदास ॥१॥ ॥ध्रु॥।।
त्याची तुज कांहीं चुकतां चि नीत । होशील पतित नरकवासी ॥ध्रु॥ बहुत जालासी चतुर शाहाणा । शुद्ध आचरणा चुकों नको ॥२॥ शिखा सूत्र याचा तोडीं तूं संबंघ । मग तुज बाध नाही नाही ॥३॥ तुका म्हणे तरि वत्तूर्नि निराळा । उमटती कळा ब्रम्हीचिया ॥४॥

३९२६। पतिव्रता ऐसी जगामध्यें मात । भोगी पांच सात अंधारीं ते ॥१॥ भ्रतारासी लेखी श्वानाचें समान । परपुरुषीं जाण संभ्रम तो ॥२॥ तुका म्हणे तिच्या दोषा नाही पार । भोगील अघोर कुंभपाक ॥३॥

३९२७। सिंदळीसी नाही पोराची पैं आस । राहे बीज त्यास काय करी ॥१॥ अथवा सेतीं बीज पेरिलें भाजोन । सारा देइल कोण काका त्याचा ॥२॥ तुका म्हणे नाही खयाची ते चाड । तरि कां लिगाड करूनी घेतो ॥३॥

॥ तुकारामाचे अभंग ॥

३९२८। संसारा आलिया एक सुख आहे । आठवावे पाये विठोबाचे ॥१॥ ॥ध्रु॥
येणें होय सर्व संसार सुखाचा । न लगे दुःखाचा लेश कांहीं ॥ध्रु॥ घेतील तयांसी
सोपें आहे सुख । बोलियेले मुखें नारायण ॥२॥ सांगितली सोय करूणासागरें ।
तुम्हां कां हो बरें वाटे तें ॥३॥ तुका म्हणे तेणें उपकार केला । भोळ्याभाविकाला
तरावया ॥४॥

३९२९। चालें हें शरीर कोणाचिये सत्ते । कोण बोलवितें हरीविण ॥१॥ ॥ध्रु॥
देखवी दाखवी एक नारायण । तयाचे भजन चुकों नका ॥ध्रु॥ मानसाची देव
चालती अहंता । मी चि एक कत्तार म्हणोनियां ॥२॥ वृक्षाचें ही पान हाले त्याची
सत्ता । राहिली अहंता मग कोठें ॥३॥ तुका म्हणे विठो भरला सबाहीं । तया उणें
कांहीं चराचरीं ॥४॥

३९३०। मायारूपें ऐसें मोहिलेंसे जन । भोगिती पतन नानाकर्म ॥१॥ ॥ध्रु॥
काय याची प्रीती करितां आदर । दुरावितां दूर तें चि भलें ॥ध्रु॥ नाना छंद अंगीं बैसती
विकार । छळयिले फार तपोनिधि ॥२॥ तुका म्हणे ऐसें सिकवितों तुज । आतां
धरी लाज मना पुढें ॥३॥

३९३१। जेजे कांहीं मज होईल वासना । तेते नारायणा व्हावें तुम्हीं ॥१॥ ॥ध्रु॥
काय भाव एक निवडूं निराळा । जाणसी तूं कळा अंतरींची ॥ध्रु॥ तुजविण मज
कोण आहे सखा । जें सांगों आणिकां जीवभाव ॥२॥ अवघें पिशुन जालें असे जन
। आपपर कोण नाठवे हें ॥३॥ तुका म्हणे तूं चि जीवांचें जीवन । माझें समाधान
तुझे हातीं ॥४॥

३९३२। कैसी करूं आतां सांग तुझी सेवा । शब्दज्ञानें देवा नाश केला ॥१॥
॥ध्रु॥ आतां तुझें वर्म न कळे अनंता । तुज न संगतां बुडूं पाहें ॥ध्रु॥ संध्या स्नान
केली आचाराची नासी । काय तयापासीं म्हणती एक ॥२॥ बुडविली भक्ति म्हणती
पाषाण । पिंडाचें पाळण स्थापुनियां ॥३॥ न करावी कथा म्हणती एकादशी ।
भजनाची नासी मांडियेली ॥४॥ न जावें देउळा म्हणती देवघरीं । बुडविलें या परी
तुका म्हणे ॥५॥

३९३३। नमोनमो तुज माझें हें कारण । काय जालें उणें करितां स्नान ॥१॥
॥ध्रु॥ संतांचा मारग चालतो झाडूनि । हो का लाभ हानि कांहींतरि ॥ध्रु॥ न
करिसी तरि हेंचि कोडें मज । भक्ति गोड काज आणीक नाहीं ॥२॥ करी सेवा
कथा नाचेन रंगणीं । प्रेमसुखधणी पुरेल तो ॥३॥ महाद्वारीं सुख वैष्णवांचे मेळीं ।
वैकुंठ जवळी वसे तेंथें ॥४॥ तुका म्हणे नाही मुक्तिसवें चाड । हें चि जन्म गोड
घेतां मज ॥५॥

३९३४। होऊनि संन्यासी भगवी लुगडीं । वासना न सोडी विषयांची ॥१॥ निंदिती
कदान्न इच्छिती देवान्न । पाहाताती मान आदराचा ॥२॥ तुका म्हणे ऐसें दांभिक

॥ तुकारामाचे अभंग ॥

भजन । तया जनार्दन भेटे केवीं ॥३॥

३९३५। लांबवूनि जटा नेसोनि कासोटा । आढभमान मोटा करिताती ॥१॥ सर्वांग करिती विभूतीलपन । पाहाती मिष्टान्न भक्षावया ॥२॥ तुका म्हणे त्यांचा नव्हे हा स्वधर्म । न कळतां वर्म मिथ्यावाद ॥३॥

३९३६। कान फाडूनियां मुद्रा तें घालिती । नाथ म्हणविती जगामाजी ॥१॥ घालोनियां फेरा मागती द्रव्यासी । परि शंकरासी नोळखती ॥२॥ पोट भरावया शिकती उपाय । तुका म्हणे जाय नर्क लोका ॥३॥

३९३७। कौडीकौडीसाठीं फोडिताती शिर । काढूनि रूधिर मलंग ते ॥१॥ पांघरती चर्म लोहाची सांकळी । मारिती आरोळी धैर्यबळें ॥२॥ तुका म्हणे त्यांचा नव्हे चि स्वधर्म । न कळे चि वर्म गोविंदाचें ॥३॥

३९३८। दाढी डोई मुंडी मुंडुनियां सर्व । पांघुरति बरवें वस्त्र काळें ॥१॥ उफ्राटी काठी घेऊनियां हातीं । उपदेश देती सर्वत्रासी ॥२॥ चाळवुनी रांडा देउनियां भेष । तुका म्हणे त्यास यम दंडी ॥३॥

३९३९। होउनी जंगत विभूती लाविती । शंख वाजविती घरोघरीं ॥१॥ शिवाचें निर्माल्य तीर्था न सेविती । घंटा वाजविती पोटासाठीं ॥२॥ तुका म्हणे त्यासी नाही शिवभक्ति । व्यापार करिती संसाराचा ॥३॥

३९४०। लावूनियां मुद्रा बांधोनियां कंठीं । हिंडे पोटासाठीं देशोदेशीं ॥१॥ नेसोनि कोपीन शुभ्रवर्ण जाण । पहाती पक्वान्न क्षेत्रीचें तें ॥२॥ तुका म्हणे ऐसे मावेचे मइंद । त्यापाशीं गोविंद नाही नाही ॥३॥

३९४१। ऐसे नाना भेष घेउनी हिंडती । पोटासाठीं घेती प्रतिग्रह ॥१॥ परमार्थासी कोण त्यजी संवसार । सांगापा साचार नांव त्याचें ॥२॥ जन्मतां संसार त्यजियेला शुकें । तोचि निष्कळंक तुका म्हणे ॥३॥

३९४२। स्त्रिया पुत्र कळत्र हें तंव मायावंत । शेवटींचा अंत नाही कोणी ॥१॥ यमाचिये हातीं बांधोनियां देती । भूषणें ही घेती काढूनियां ॥२॥ ऐसिया चोरांचा कैसा हा विश्वास । धरिली तुझी कास तुका म्हणे ॥३॥

३९४३। न लगती मज शब्दब्रह्मज्ञान । तुझिया दर्शनावांचूनियां ॥१॥ ॥ध्रु॥॥ म्हणऊनि तुझें करितों चिंतन । नावडे वचन आणिकांचें ॥२॥ काय ते महत्वीं करावी मान्यता । तुज न देखतां पांडुरंगा ॥३॥ तुका म्हणे तुज दिधल्यावांचूनि । न राहे त्याहूनि होइन वेडा ॥३॥

३९४४। तुझा म्हणोनियां दिसतों गा दीन । हा चि आढभमान सरे तुझा ॥१॥ ॥ध्रु॥॥ अज्ञान बाळका कोपली जननी । तयासी निर्वाणीं कोण पावे ॥२॥ तैसा विठो तुजविण परदेशी । नको या दुःखासीं गोकुं मज ॥३॥ तुका म्हणे मज सर्व

॥ तुकारामाचे अभंग ॥

तुझी आशा । जागा जगदीशा पांडुरंगा ॥३॥

३९४५। जन्म मृत्यू फार जाले माझ्या जीवा । ऐक माझा धांवां पांडुरंगा ॥१॥
॥ध्रु॥।। सिणलें बहुत करितां येरझारा । रखुमाईच्या वरा पावें वेगीं ॥२॥ तुका
म्हणे तूं गा पतितपावन । घेई माझा सीण जन्मांतर ॥३॥

३९४६। आतां माझ्या दुःखा कोण हो सांगाती । रखुमाईचा पति पावे चि ना ॥१॥
कायविधा त्यानें घातलीसे रेखा । सुटका या दुःखा न होय चि ॥२॥ तुका म्हणे
माझी विसरुं नको चिंता । अगा पंढरिनाथा पाव वेगी ॥३॥

३९४७। पंढरीसी जावें ऐसें माझे मनीं । विटाई जननी भेटे केव्हां ॥१॥ न लगे
त्याविण सुखाचा सोहळा । लागे मज ज्वाळा आढग्नचिया ॥२॥ तुका म्हणे त्याचे
पाहिलिया पाय । मग दुःख जाय सर्व माझे ॥३॥

३९४८। तन मन धन दिलें पंढरिराया । आतां सांगावया उरलें नाही ॥१॥ अर्थचाड
चिंता नाही मनीं आशा । तोडियेला फांसा उपाधीचा ॥२॥ तुका म्हणे एक विठोबाचें
नाम । आहे जवळी दाम नाही रूका ॥३॥

३९४९। आलिया संसारा उठा वेग करा । शरण जा उदारा पांडुरंगा ॥१॥ ॥ध्रु॥।।
देह हें देवाचें धन कुबेराचें । तेथें मनुष्याचें काय आहे ॥ध्रु॥।। देता देवविता नेता
नेवविता । येथें याची सत्ता काय आहे ॥२॥ निमित्याचा धनी केला असे प्राणी ।
माझेमाझे म्हणोनि व्यर्थ गेला ॥३॥ तुका म्हणे कां रे नाशवंतासाटीं । देवासवें आटी
पाडितोसी ॥४॥

३९५०। माय वर्नी धाल्या धाये । गर्भ आंवतणें न पाहें ॥१॥ ॥ध्रु॥।। तैसें पूजितां
वैष्णव । सुखें संतोषतो देव ॥ध्रु॥।। पुत्राच्या विजयें । पिता सुखातें जाये ॥२॥
तुका म्हणे अमृतसिद्धि । हरे क्षुधा आणि व्याधि ॥३॥

३९५१। तुझे अंगभूत । आम्ही जाणतो समस्त ॥१॥ ॥ध्रु॥।। येरा वाटतसे जना ।
गुढारसें नारायणा ॥ध्रु॥।। ठावा थारा मारा । घरचिया संव चोरा ॥२॥ तुका म्हणे
भेदा । करूनि करितों संवादा ॥३॥

३९५२। तुज दिला देह । आजूनि वागवितों भय ॥१॥ ॥ध्रु॥।। ऐसा विश्वासघातकी
। घडली कळतां हे चुकी ॥ध्रु॥।। बोलतो जें तोंडें । नाही अनुभविलें लंडें ॥२॥ दंड
लाहे केला । तुका म्हणे जी विड्डला ॥३॥

३९५३। माते लेकरांत भिन्न । नाही उत्तरांचा सीण ॥१॥ ॥ध्रु॥।। धाडीं धाडीं वो
भातुकें । रंजविल्याचें कौतुकें ॥ध्रु॥।। करूनि नवल । याचे बोलिलों ते बोल ॥२॥
तुका म्हणे माते । पांडुरंगे कृपावंते ॥३॥

३९५४। जरि न भरे पोट । तरि सेवूं दरकूट ॥१॥ ॥ध्रु॥।। परि न घलूं तुज भार ।
हा चि आमुचा निर्धार ॥ध्रु॥।। तुझे नाम अमोलिक । नेणती हे ब्रम्हादिक ॥२॥ ऐसें

॥ तुकारामाचे अभंग ॥

नाम तुझें खरें । तुका म्हणे भासे पुरें ॥३॥

३९५५। सर्वस्वाची साटी । तरि च देवासवें गांठी ॥१॥ ॥ध्रु॥।। नाही तरी जया तैसा । भोग भोगवीन इच्छा ॥ध्रु॥।। द्यावें तें चि घ्यावें । म्हणउनि जीवें जावें । तुका म्हणे उरी । मागें नुरवितां बरी ॥३॥

३९५६। सुख पंढरीसी आलें । पुंडलिकें साटविलें ॥१॥ ॥ध्रु॥।। आतां धावा माझे बाप । जिव्हा घेउनियां माप ॥ध्रु॥।। करा एक खेप । मग न लगे हिंडावें ॥२॥ विषय गुंडूनि पसारा । धांव घ्या रे पंढरपुरा ॥३॥ आयुष्य वेचें जंव आहे । तों चि धांवोनियां जायें ॥४॥ आळस न करीं या लाभाचा । तुका विनवी कुणबियाचा ॥५॥

३९५७। गाढव शुंगारिलें कोडें । कांहीं केल्या नव्हे घोडें ॥१॥ ॥ध्रु॥।। त्याचें भुंकणें न राहे । स्वभावासी करील काये ॥ध्रु॥।। श्वान शिबिके बैसविलें । भुंकतां न राहे उगलें ॥२॥ तुका म्हणे स्वभावकर्म । कांहीं केल्या न सुटे धर्म ॥३॥

३९५८। सेकीं हें ना तेंसें जालें । बोलणें तितुकें वांयां गेलें ॥१॥ ॥ध्रु॥।। स्वयें आपण चि रिता । रडे पुढिलांच्या हिता ॥ध्रु॥।। सुखसागरीं नेघे वस्ती । अंगीं ज्ञानपणाची मस्ती ॥२॥ तुका म्हणे गाढव लेखा । जेथें भेटेल तेथें ठोका ॥३॥

३९५९। आवडे सकळां मिष्टान्न । रोग्या विषा त्यासमान ॥१॥ ॥ध्रु॥।। दर्पण नावडे तया एका । ठाव नाही ज्याच्या नाका ॥२॥ तुका म्हणे तैशा खळा । उपदेशाची कांटाळा ॥३॥

३९६०। अखंड संत निंदी । ऐसी दुर्जनाची बुद्धि ॥१॥ ॥ध्रु॥।। काय म्हणावें तयासी । तो केवळ पापरसि ॥ध्रु॥।। जो स्मरे रामराम । तयासी म्हणावें रिकामें ॥२॥ जो तीर्थव्रत करी । तयासी म्हणावें भिकारी ॥३॥ तुका म्हणे विंच्वाची नांगी । तैसा दुर्जन सर्वांगी ॥४॥

३९६१। या रे नाचों अवघेजण । भावें प्रेमें परिपूर्ण ॥१॥ ॥ध्रु॥।। गाऊं पंढरीचा राणा । क्षेम देउनि संतजना ॥ध्रु॥।। सुख साधु सुखासाठीं । नाम हरिनाम बोभाटीं ॥२॥ प्रेमा वाटितो उदार । देतां नाहीं सानाथोर ॥३॥ पापें पळालीं बापुडीं । काळ झाला देशधडी ॥४॥ तुका म्हणे धन्य काळ । आजि प्रेमाचा सुकाळ ॥५॥

३९६२। उपजलों मनीं । हे तों स्वामीची करणी ॥१॥ ॥ध्रु॥।। होइल प्रसादाचें दान । तरि हें कवतुक पाहेन ॥ध्रु॥।। येइल अभय जरि । तरि हे आज्ञा वंदिन शिरीं ॥२॥ भक्तिप्रयोजना । प्रयोजावें बंदिजना ॥३॥ यश स्वामिचिये शिरीं । दास्य करावें विंढकरीं ॥४॥ तुका म्हणे आळीकरा । त्यासी योजावें उत्तरा ॥५॥

३९६३। माझें मन पाहे कसून । चित्त न ढळे तुजपासून ॥१॥ ॥ध्रु॥।। कापुनि देइन शिर । पाहा कृपण कीं उदार ॥ध्रु॥।। मजवरि घालीं घण । परि मी न सोडीं चरण

॥ तुकारामाचे अभंग ॥

॥२॥ तुका म्हणे अंती । तुजवांचूनि नाही गति ॥३॥

३९६४। भूमीवरि कोण ऐसा । गांजूं शके हरिच्या दासा ॥१॥ ॥ध्रु॥।। सुखें नाचा हो कीर्तनी । जयजयकारें गर्जा वाणी ॥ध्रु॥ काळा सुटे पळ । जाती दुरितें सकळ ॥२॥ तुका म्हणे चितीं । साच माना हे निश्चिती ॥३॥

३९६५। जातीचा ब्राम्हण । न करितां संध्यास्नान ॥१॥ ॥ध्रु॥।। तो एक नांवाचा ब्राम्हण । होय हीनाहूनि हीन ॥ध्रु॥ सांडुनियां शाळग्राम । नित्य वेश्येचा संमागम ॥२॥ नेघे संतांचें जो तीर्थ । अखंड वेश्येचा जो आर्थ ॥३॥ तुका म्हणे ऐसे पापी । पाहूं नका पुनरपि ॥४॥

३९६६। जाला जीवासी उदार । त्यासी काय भीडभार ॥१॥ ॥ध्रु॥।। करीन आडक्या घोंगडें । उभें बाजारीं उघडें ॥ध्रु॥ जोंजों धरिली भीड । तोंतों बहु केली चीड ॥२॥ तुका म्हणे मूळ । तुझें उच्चारीन कुळ ॥३॥

३९६७। आम्हां हें चि काम । वाचे गाऊं तुझें नाम ॥१॥ ॥ध्रु॥।। आयुष्य मोलाची हे घडी । धरूं पायांची आवडी ॥ध्रु॥ अमृताची खाणी । याचे ठायीं वेचूं वाणी ॥२॥ तुका म्हणे पांडुरंगा । माझ्या जिवाच्या जिवलगा ॥३॥

३९६८। मिळे हरिदासांची दाटी । रीग न होय शेवटीं ॥१॥ ॥ध्रु॥।। तेथें म्या काय करावें । माझें कोणें आइकावें ॥ध्रु॥ कैसें तुज लाजवावें । भक्त म्हणोनियां भावें ॥२॥ नाचतां नये ताळीं । मज वाजवितां टाळी ॥३॥ आढत मंडित भुषणें । शरीर माझें दैन्य वाणें ॥४॥ तुका म्हणे कमळापति । मज न द्यावें त्या हातीं ॥५॥

३९६९। जाणों नेणां काय । चितीं धरूं तुझे पाय ॥१॥ ॥ध्रु॥।। आतां हें चि वर्म । गाऊं धरुनियां प्रेम ॥ध्रु॥ काय सांडूं मांडूं । भावें हृदयीं च कोडूं ॥२॥ तुका म्हणे देवा । जन्मोजन्मीं मार्गें सेवा ॥३॥

३९७०। जाळें घातलें सागरीं । बिंदु न राहे भीतरी ॥१॥ ॥ध्रु॥।। तैसें पापियाचें मन । तथा नावडे कीर्तन ॥ध्रु॥ गाढव गंगेसी न्हाणिलें । जाउनि उकडयावरि लोळे ॥२॥ प्रीती पोसिलें काउळें । जाउनि विष्टेवरी लोळे ॥३॥ तुका म्हणे तैसी हरी । कीरव्या नावडे कस्तुरी ॥४॥

३९७१। तरलों म्हणुनि धरिला ताटा । त्यासी चळ जाला फांटा ॥१॥ ॥ध्रु॥।। वायांविण तुटे दोड । मान सुख इच्छी भांड ॥ध्रु॥ ग्वाहीविण मात । स्थापी आपुली सतत ॥२॥ तुका म्हणे ऐसीं किती । नरका गेलीं अधोगती ॥३॥

३९७२। आतां येथें खरें । नये फिरतां माघारें ॥१॥ ॥ध्रु॥।। होईल तैसी हो आबाळी । देह निमित्त या बळी ॥ध्रु॥ तुम्हांसवें गांठीं । देहजिवाचिये साठीं ॥२॥ तुका म्हणे लंड । करूं चौघांमध्ये भंड ॥३॥

३९७३। कठिण नारळाचें अंग । बाहेरी भीतरी तें चाग ॥१॥ ॥ध्रु॥।। तैसा करीं कां

॥ तुकारामाचे अभंग ॥

विचार । शुद्ध कारण अंतर ॥ध्रु॥ वरि वाटे फणसफळा । माजि अंतरीं जिव्हाळा
॥२॥ ऊंस बाहेरी कठिण काळा । माजी रसाचा जिव्हाळा ॥३॥ मिठें रुचविलें
अन्न । नये संतत कारण ॥४॥

३९७४। सकळतीर्थाहूनि । पंढरीनाथ मुगुटमणी ॥१॥ ॥ध्रु॥ धन्यधन्य पंढरी । जे
मोक्षाची अक्षय पुरी ॥ध्रु॥ विश्रांतीचा ठाव । तो हा माझा पंढरीराव ॥२॥ तुका
म्हणे सांगें स्पष्ट । दुजी पंढरी वैकुंठ ॥३॥

३९७५। भाते भरुनि हरिनामाचे । वीर गर्जती विड्ढलाचे ॥१॥ ॥ध्रु॥ अनंतनामाची
आरोळी । एक एकाहूनि बळी ॥ध्रु॥ नाहीं आणिकांचा गुमान । ज्याचे अंकित
त्यावांचून ॥२॥ रिद्धि सिद्धि ज्या कामारी । तुका म्हणे ज्याचे घरीं ॥३॥

३९७६। ज्याची आस आस । तयाजवळी त्या वास ॥१॥ ॥ध्रु॥ येर जवळी तें
दुरी । धेनु वत्स सांडी घरीं ॥ध्रु॥ गोडी प्रियापाशीं । सुख उपजे येरासी ॥२॥
तुका म्हणे बोल । घडे तयाठायीं मोल ॥३॥

३९७७। बाळ माते निष्ठुर होय । परि ते स्नेह करीत आहे ॥१॥ ॥ध्रु॥ तैसा तूं
गा पुरुषोत्तमा । घडी न विसंबसि आम्हां ॥ध्रु॥ नेणती भागली । कडे घेतां अंग
घाली ॥२॥ भूक साहे तान्ह । त्याचे राखे समाधान ॥३॥ त्याच्या दुःखें धाये ।
आपला जीव देऊं पाहे ॥४॥ नांवे घाली उडी । तुका म्हणे प्राण काढी ॥५॥

३९७८। हे तों टाळाटाळी । परि भोवतां हा कळी ॥१॥ ॥ध्रु॥ बरें नव्हेल शेवटीं
। भय असों द्यावें पोटीं ॥ध्रु॥ मुरगाळलि कान । गोसमाळी सावधान ॥२॥ धन्य
म्हणे आतां । येथें नुधवा माथां ॥३॥ अबोलणी तुका । ऐसें कांहीं लेखूं नका
॥४॥

३९७९। किती लाजिरवाणा । मरे उपजोनि शाहाणा ॥१॥ ॥ध्रु॥ एका घाई न
कर्रीं तुटी । न निघें देवासोई भेटी ॥ध्रु॥ सोसूनि आबाळी । घायाळ तें दुंग चोळी
॥२॥ सावध करी तुका । म्हणे निजले हो आइका ॥३॥

३९८०। दाता लक्षुमीचा पति । माझें मागणें तें किती ॥१॥ ॥ध्रु॥ जाणे
तान्हेल्याची तान । पितां गंगा नव्हे न्यून ॥ध्रु॥ कल्पतरु जाला देता । तेथें पोटाचा
मागता ॥२॥ तुका म्हणे सतत ध्यातां । परब्रम्ह चि आलें हातां ॥३॥

३९८१। कुरूंबडी करीन काया । वरोनि पायां गोजिरिया ॥१॥ ॥ध्रु॥ बैसलें तें
रूप डोळां । मन चाळा लागलें ॥ध्रु॥ परतें न सरवे दुरि । आवडी पुरी बैसली
॥२॥ तुका म्हणे विसावलों । येथें धालों धणीवरि ॥३॥

३९८२। साधनाचे कष्ट मोटे । भय वाटे थोर हें ॥१॥ ॥ध्रु॥ मुखें गावें भावें गीत
। सर्व हित बैसलिया ॥ध्रु॥ दासा नव्हे कर्म दान । तन मन निश्चळ ॥२॥ तुका
म्हणे आत्मनिष्ठा । भागे चेष्टा मनाची ॥३॥

॥ तुकारामाचे अभंग ॥

३९८३। घेतां आणिकांचा जीव । तेव्हां कीव कराना ॥१॥ ॥ध्रु॥ आपलें तें वरदळ नेदा । हे गोविंदा कृपणता ॥ध्रु॥ सेवा तरी इच्छा सांग । चोरिलें अंग साहेना ॥२॥ तुका म्हणे अरे धन्या । निसंतान्या विठोबा ॥३॥

३९८४। आम्हां केले गुणवंत । तें उचित राखावें ॥१॥ ॥ध्रु॥ तुम्हांसी तों चाड नाही । आणिकां कांहीं सुखदुःखा ॥ध्रु॥ दासांचें तें देखों नये । उणें काय होइल तें ॥२॥ तुका म्हणे विश्वंभरा । दृष्टी करा सामोरी ॥३॥

३९८५। अगत्य ज्या नरका जाणें । कीर्तनी तो वीट मानी ॥१॥ ॥ध्रु॥ नावडेसा जाला बाप । आलें पाप वस्तीसि ॥ध्रु॥ नारायण नाही वाचे । ते यमाचे अंदण ॥२॥ तुका म्हणे अभक्तासी । माता दासी जग झोडी ॥३॥

३९८६। आम्ही हरिचे हरिचे । शूर कळकाळा यमाचे ॥१॥ ॥ध्रु॥ नामघोष बाण साचे । भाले तुळसी मंजुरेचे ॥ध्रु॥ आम्ही हरिचे हरिचे दास । कलिकाळावरि घालूं कास ॥२॥ आम्ही हरिचे हरिचे दूत । पुढें पळती यमदूत ॥३॥ तुका म्हणे आम्हांवरी । सुदर्शन घरटी करी ॥४॥

३९८७। देवाचिये पार्यीं वेचों सर्व शक्ती । होतील विपत्ति ज्याच्या कांहीं ॥१॥ ॥ध्रु॥ नेघें माझी वाचा पुढें कांहीं वाव । आणि दुजे भाव बोलायचे ॥ध्रु॥ मनाची वांटणी चित्ताची विक्षेप । राहो हा अनुताप आहे तैसा ॥२॥ तुका म्हणे घेई विडुलाचा छंद । आनंदाचा कंद विस्तारेल ॥३॥

३९८८। पांडुरंगा आतां एका हे विनंती । बहु माझे चितीं भय वाटे ॥१॥ ॥ध्रु॥ नाही आइकिलें संतांचिया मुखें । तें या मज लोकें भेडसाविलें ॥ध्रु॥ विष्णुदासां गति नाही तरावया । म्हणती गेले वांयां कष्टत ही ॥२॥ धिक्कारिती मज करितां कीर्तन । काय सांगों शीण ते काळ्या ॥३॥ तुका म्हणे मज वाटते उदास । काय करूं यास पांडुरंगा ॥४॥

३९८९। वेढा वेढा रे पंढरी । मोर्चे लावा भीमातिरीं ॥१॥ ॥ध्रु॥ चलाचला संत जन । करा देवासी भांडण ॥ध्रु॥ लुटालुटा पंढरपुरा । धरा रखुमाईचा वर ॥२॥ तुका म्हणे चला । घाव निशाणी घातला ॥३॥

३९९०। पहा ते पांडव अखंड वनवासी । परि त्या देवासी आठवितो ॥१॥ ॥ध्रु॥ प्रल्हादासी पिता करितो जाचणी । परि तो स्मरे मनीं नारायण ॥ध्रु॥ सुदामा ब्राम्हण दरिद्रें पीडिला । नाही विसरला पांडुरंगा ॥२॥ तुका म्हणे तुझा न पडावा विसर । दुःखाचे डोंगर जाले तरी ॥३॥

३९९१। निजसेजेची अंतुरी । पादलिया कोण मारी ॥१॥ ॥ध्रु॥ तैसा आम्हासी उबगतां । तुका विनवितो संतां ॥ध्रु॥ मूल मांडीवरी हागलें । तें बा कोणें रे त्यागिलें ॥२॥ दासी कामासी चुकली । ते बा कोणें रे विकली ॥३॥ पांडुरंगा

॥ तुकारामाचे अभंग ॥

तुका पापी । संतसाहें काळासि दापी ॥४॥

३९९२। श्वानचियापरी लोळें तुझ्या द्वारीं । भुंकों हरिहरि नाम तुझें ॥१॥ भुंकीं उठीं बैसैं न वजायें वेगळा । लुडबुडीं गोपाळा पायांपाशीं ॥२॥ तुका म्हणे आम्हां वर्म आहे ठावें । मागेन ते द्यावें प्रेमसुख ॥३॥

३९९३। सोइरे धाइरे दिल्याघेतल्याचे । अंत हें काळीचें नाही कोणी ॥१॥ ॥ध्रु॥।। सख्या गोत्रबहिणी सुखाचे संगती । मोकलुनी देती अंतकाळीं ॥ध्रु॥।। आपुलें शरीर आपणा पारिखें । परावीं होतील नवल काई ॥२॥ तुका म्हणे आतां सोड यांची आस । धरीं रे या कास पांडुरंगा ॥३॥

३९९४। जन्ममरणांची कायसी चिंता । तुझ्या शरणागतां पंढरीराया ॥१॥ ॥ध्रु॥।। वदनीं तुझें नाम अमृतसंजीवनी । असतां चक्रपाणी भय कवणा ॥ध्रु॥।। हृदयीं तुझें रूप बिंबलें साकार । तेथें कोण पार संसाराचा ॥२॥ तुका म्हणे तुझ्या चरणांची पाखर । असतां कळकिळ पायां तळीं ॥३॥

३९९५। क्षमाशस्त्र जया नराचिया हातीं । दुष्ट तयाप्रति काय करी ॥१॥ तूण नाही तेथें पडिला दावाग्नि । जाय तो विज्ञोनि आपसया ॥२॥ तुका म्हणे क्षमा सर्वांचें स्वहित । धरा अखंडित सुखरूप ॥३॥

३९९६। यातिगुणें रूपें काय ते वानर । तयांच्या विचारें वर्ते राम ॥१॥ ब्रम्हहत्यारासि पातकी अनेक । तो वंद्य वाल्मीकी तिहीं लोकीं ॥२॥ तुका म्हणे नव्हे चोरीचा व्यापार । म्हणा रघुवीर वेळोवेळां ॥३॥

३९९७। पानें जो खाईल बैसोनि कथेसी । घडेल तयासी गोहत्या ॥१॥ ॥ध्रु॥।। तमाखू ओढूनि काढला जो धूर । बुडेल तें घर तेणें पापें ॥ध्रु॥।। कीर्तनी बडबड करील तो कोणी । बेडुक होउनी येइल जन्मा ॥२॥ जयाचिये मनीं कथेचा कंटाळा । होती त्या चांडाळा बहु जाच ॥३॥ जाच होती पाठी उडती यमदंड । त्याचें काळें तोंड तुका म्हणे ॥४॥

३९९८। कामामध्यें काम । कांहीं म्हणा रामराम । जाइल भवश्रम । सुख होईल दुःखाचें ॥१॥ ॥ध्रु॥।। कळों येईल अंतकाळी । प्राणप्रयाणाचे वेळीं । राहाती निराळीं । रांडापोरें सकळ ॥ध्रु॥।। जीतां जीसी जैसा तैसा । पुढें आहे रे वोळसा । उगवुनि फांसा । काय करणें तें करीं ॥२॥ केलें होतें या चि जन्में । अवघें विडोबाच्या नामें । तुका म्हणे कर्म । जाळोनियां तरसी ॥३॥

३९९९। तुज मज ऐसी परी । जैसे तरंग सागरीं ॥१॥ ॥ध्रु॥।। दोहींमाजी एक जाणा । विड्वल पंढरीचा राणा ॥ध्रु॥।। देव भक्त ऐसी बोली । जंव भ्रांति नाही गेली ॥२॥ तंतु पट जेवी एक । तैसा विश्वेंसी व्यापक ॥३॥

४०००। कोठें गुंतलासी योगीयांचे ध्यानीं । आनंदकीर्तनी पंढरीच्या ॥१॥ ॥ध्रु॥।।

॥ तुकारामाचे अभंग ॥

काय काज कोटें पडलीसे गुंती । कार्नी न पडती बोल माझे ॥ध्रु॥ काय शेषशयर्नी
सुखनिद्रा आली । सोय कां सांडिली तुम्ही देवा ॥२॥ तुका म्हणे कोटें गुंतलेसी
सांगा । किती पांडुरंगा वाट पाहूं ॥३॥

४००१। माउलीसी सांगे कोण । प्रेम वाढवी ताहानें ॥१॥ ॥ध्रु॥।। अंतरींचा
कळवळा । करीतसे प्रतिपाळा ॥ध्रु॥।। मायबापाची उपमा । तुज देऊं मेघश्यामा
॥२॥।। ते ही साजेना पाहातां । जीवलगा पंढरिनाथा ॥३॥।। माय पाळी संसारीं ।
परलोकराहे दुरी ॥४॥।। तैसा नव्हेसी अनंता । काळावरी तुझी सत्ता ॥५॥।। तुका
म्हणे नारायणा । तुम्हां बहुत करूणा ॥६॥

४००२। कोड आवडीचें । पुरवीन बाळकाचें ॥१॥ ॥ध्रु॥।। तेव्हां कैसी ते माउली ।
जाणा काशासाटीं व्याली ॥ध्रु॥।। वत्साचिये आसे । धेनू धांवेना गोरसें ॥२॥।। तुका
म्हणे घरीं । बाळ टाकिलें वानरीं ॥३॥

४००३। भक्तांचीं सांकडीं स्वयें सोसी देव । त्यांपाशीं केशव सर्वकाळ ॥१॥।। जये
ठायीं कीर्तन वैष्णव करिती । तेथें हा श्रीपति उभा असे ॥२॥।। तुका म्हणे देव
सर्वाठायीं जाला । भरुनी उरला पांडुरंग ॥३॥

४००४। तुझिया नामाचा विसर न पडावा । ध्यानीं तो राहावा पांडुरंग ॥१॥ ॥ध्रु॥।।
सांगितला मंत्र श्रीरामनामाचा । सर्वकाळ वाचा हें चि बोले ॥ध्रु॥।। उफ्राटें नाम
वाल्मीक बोलीला । तो ही वंद्य केला नारायणें ॥२॥।। तुका म्हणे मज तुझा चि
भरवसा । धांवुनियां कैसा येसी देवा ॥३॥

४००५। अवघ्यां पातकांची मी एकरासी । अवघा तूं होसी सर्वात्तमु ॥१॥ ॥ध्रु॥।।
जैसा तैसा लागे करणें अंगीकार । माझा सर्व भार चालविणें ॥ध्रु॥।। अवघें चि मज
गिळयिलें काळें । अवघीं च बळें तुझे अंगीं ॥२॥।। तुका म्हणे आतां खुंटला उपाय ।
अवघे चि पाय तुझे मज ॥३॥

४००६। मूर्तिमंत देव नांदतो पंढरी । येर ते दिगांतरीं प्रतिमारूप ॥१॥ ॥ध्रु॥।।
जाउनियां वना करावें कीर्तन । मानुनी पाषाण विट्टलरूप ॥२॥।। तुका म्हणे मुख्य
पाहिजे हा भाव । भावापासीं देव शीघ्र उभा ॥३॥

४००७। धरिल्या देहाचें सार्थक करीन । आनदें भरीन तिन्ही लोक ॥१॥ ॥ध्रु॥।।
लावीन निशान जावया वैकुंठा । माजवीन पेठा कीर्तनाच्या ॥ध्रु॥।। नामाचिया नौका
करीन सहस्त्रवरि । नावडा श्रीहरि पांडुरंगा ॥२॥।। भाविक हो येथें धरा रे आवांका ।
म्हणे दास तुका शुद्धयाति ॥३॥

४००८। अनुसरे त्यासी फिरों नेदी मार्गे । राहे समागमें अंगसंगें ॥१॥।। अंगसंगें असे
कर्मसाक्ष देव । जैसा ज्याचा भाव तैसा राहे ॥२॥।। फळपाकीं देव देतील प्राणीयें ।
तुका म्हणे नये सर्वे कांहीं ॥३॥

॥ तुकारामाचे अभंग ॥

४००९। संसारीं असतां हरिनाम घेसी । तरीं च उद्धरसी पूर्वजेंसी ॥१॥ ॥ध्रु॥
अवर्षीं च इंद्रियें न येतील कामा । जिव्हे रामरामा उच्चारिं वेगीं ॥ध्रु॥ शरीरसंपत्ति
नव्हे रे आपुली । भ्रांताची साउली अवघी व्यर्थ ॥२॥ तुका म्हणे सार
हरिनामउच्चार । येर्हिवी यरेझार हरीविण ॥३॥

४०१०। सावळें सुंदर रूप मनोहर । राहो निरंतर हृदयीं माझे ॥१॥ ॥ध्रु॥
आणीक कांहीं इच्छा आम्हां नाही चाड । तुझे नाम गोड पांडुरंगे ॥ध्रु॥ जन्मोजन्मीं
ऐसें मागितलें तुज । आम्हांसी सहज द्यावें आतां ॥२॥ तुका म्हणे तुज ऐसे दयाळ
। धुंडितां सकळ नाही आम्हां ॥३॥

४०११। हिरोनियां नेला मुखींचा उच्चार । पाडिलें अंतर जवळीच ॥१॥ ॥ध्रु॥
द्वैताचिये कैसा पाडियेलों हातीं । बहुत करिती ओढाओढी ॥ध्रु॥ काय करूं मज
नागविलें आळसें । बहुत या सोसें पीडा केली ॥२॥ तुका म्हणे आतां आपुलिया
सवा । करूनियां देवा राखें मज ॥३॥

४०१२। भक्तांहूनि देवा आवडतें काइ । त्रिभुवनीं नाही आन दुजें ॥१॥ ॥ध्रु॥
नावडे वैकुंठ क्षीराचा सागर । धरोनि अंतर राहे दासा ॥ध्रु॥ सर्वभावें त्याचें सर्वस्वें
ही गोड । तुळसीदळ कोड करूनी घ्यावें ॥२॥ सर्वस्वें त्याचा म्हणवी विकिला ।
चित्त द्यावें बोला सांगितल्या ॥३॥ तुका म्हणे भक्तिसुखाचा बांधिला । आणीक
विड्वला धर्म नाही ॥४॥

४०१३। राम कृष्ण गोविंद नारायण हरी । केशवा मुरारी पांडुरंगा ॥१॥ ॥ध्रु॥
लक्ष्मीनिवासा पाहें दिनबंधु । तुझा लागो छंद सदा मज ॥२॥ तुझे नामीं प्रेम देई
अखंडित । नेणें तप व्रत दान कांहीं ॥३॥ तुका म्हणे माझे हें चि गा मागणें ।
अखंड ही गाणें नाम तुझे ॥४॥

४०१४। हरी तुझे नाम गाईन अखंड । याविण पाखंड नेणें कांहीं ॥१॥ अंतरीं
विश्वास अखंड नामाचा । कायामनेवाचा देई हें चि ॥२॥ तुका म्हणे आतां देई
संतसंग । तुझे नामीं रंग भरो मना ॥३॥

४०१५। गाबाळाचे ग्रंथीं कां रे पडां सदा । मिथ्या भेदवादा वागवितां ॥१॥ ॥ध्रु॥
संसारगाबाळीं पडसी निखळ । जालासी तूं खळ तेणें मना ॥ध्रु॥ साधनसंकटीं
गुंतसी कासया । व्यर्थ गा अपायामाजी गुंती ॥२॥ निर्मळ फुकाचें नाम गोविंदाचें ।
अनंतजन्माचे फेडी मळ ॥३॥ तुका म्हणे नको करूं कांहीं कष्ट । नाम वाचे स्पष्ट
हरि बोलें ॥४॥

४०१६। भाव धरिला चरणीं म्हणवितों दास । आढहर्निशीं ध्यास करीतसें ॥१॥
करीतसें ध्यास हृदयीं सकळ । भाव तो सबळ धरियेला ॥२॥ धरिले निश्चळ न
सोडीं ते पाय । तुका म्हणे सोय करीं माझी ॥३॥

॥ तुकारामाचे अभंग ॥

४०१७। तुझे नाम गाया न सोपें डवळा । गाऊं कळवळा प्रेमाचिया ॥१॥ ॥ध्रु॥।।
येइल आवडी जैसी अंतरीची । तैसी मनाची कीर्ती गाऊं ॥२॥ माझे मुख नामीं रंगो
सर्वकाळ । गोविंद गोपाळ राम कृष्ण ॥३॥ अबद्ध चांगलें गाऊं जैसें तैसें । बाहे
बाळ जैसें मायबापा ॥४॥ तुका म्हणे मज न लावीं वांकडें । मी तुझे बोंबडें बाळ
तान्हें ॥५॥

४०१८। आतां तुज मज नाही दुजेपण । दाखवीं चरण पांडुरंगा ॥१॥ ॥ध्रु॥।। तुज
रूप रेखा नाम गुण नाही । एक स्थान पाहीं गांव सिंव ॥ध्रु॥।। नावडे संगती तुज
दुजयाची । आपुल्या भक्तांची प्रीति तुम्हां ॥२॥ परि आम्हांसाठीं होसील सगुण ।
स्तंभासी फोडून जयापरि ॥३॥ तुका म्हणे तैसें तुज काय उणें । देईं दुरुषण
चरणांचें ॥४॥

४०१९। करणें तें हें चि करा । नरका अघोरा कां जातां ॥१॥ ॥ध्रु॥।। जयामध्यें
नारायण । शुद्ध पुण्य तें एक ॥ध्रु॥।। शरणागतां देव राखे । येरां वाखे विघ्नाचे
॥२॥ तुका म्हणे लीन व्हावें । कळे भावें वर्म हें ॥३॥

४०२०। आणीक नका करूं चेष्टा । व्हाल कष्टा वरपडी ॥१॥ ॥ध्रु॥।। सुखें करा
हरिकथा । सर्वथा हे तारील ॥ध्रु॥।। अनाथाचा नाथ देव । अनुभव सत्य हा ॥२॥
तुका म्हणे बहुतां रिती । धरा चितीं सकळ ॥३॥

४०२१। मुखें सांगें ब्रम्हज्ञान । जन लोकाची कापितो मान ॥१॥ ॥ध्रु॥।। ज्ञान
सांगतो जनासी । नाही अनुभव आपणासी ॥ध्रु॥।। कथा करितो देवाची । अंतरीं
आशा बहु लोभाची ॥२॥ तुका म्हणे तो चि वेडा । त्याचें हाणूनि थोबाड फोडा
॥३॥

४०२२। कांहीं दुसरा विचार । न लगे करावा विचार चि फार ॥१॥ ॥ध्रु॥।। सेटया
ना चौधरी । पांडेपण वाहे शिरीं ॥ध्रु॥।। पाप न लगे धुंडावें । पाहिजे तरि तेथें जावें
॥२॥ जकातीचा धंदा । तेथें पाव वसे सदा ॥३॥ गाईं म्हैसी हेड । तुप विकी
महा द्वाड ॥४॥ तुका म्हणे पाहीं । तेथें पुण्या रीघ नाही ॥५॥

४०२३। तुझी माझी आहे जुनी सोयरीक । आधीं बंधु लेंक मग जाले ॥१॥ ॥ध्रु॥।।
वांटेकरी म्हूण न पुसती आतां । परि आहे सत्ता करीन ते ॥ध्रु॥।। लेंकीचें लेंकरूं नातु
जाल्यावरी । मंगळा ही दुरि अंतरलो ॥२॥ बाइलेचा भाऊ पिमुना सोयरा ।
म्हणउनि करा विनोद हा ॥३॥ आकुळीं तों करूं नये तें चि केलें । न बोलावें भलें
तों चि आतां ॥४॥ न म्हणसी लेंकी माउसी बहिणी । आम्हां केलें धणी पापाचें त्या
॥५॥ बहु पांचांजणी केली विटंबना । नये दाऊं जना तोंड ऐसें ॥६॥ तुका म्हणे
आधीं मूळ तें चि धरूं । मागील तें करूं उरी आतां ॥७॥

४०२४। मार्गे बहुत जाले खेळ । आतां बळ वोसरलें ॥१॥ ॥ध्रु॥।। हालों नये चालों
आतां । घट रिता पोकळ ॥ध्रु॥।। भाजल्याची दिसे घडी । पट ओढी न साहे ॥२॥

॥ तुकारामाचे अभंग ॥

तुका म्हणे पाहतां घडी । जगा जोडी अंगारा ॥३॥

४०२५। आळस आला अंगा । धांव घालीं पांडुरंगा ॥१॥ ॥ध्रु॥।। सोसूं शरीराचे भाव । पडती अवगुणाचे घाव ॥ध्रु॥।। करावीं व्यसनें । दुरी येउन नारायणें ॥२॥ जवळील दुरी । जालों देवा धरीं करीं ॥३॥ म्हणुनि देवा । वेळोवेळां करीं धावा ॥४॥ तुका म्हणे पांडुरंगा । दुरी धरूं नका अंगा ॥५॥

४०२६। झंवविली महारें । त्याची व्याली असे पोरें ॥१॥ ॥ध्रु॥।। करी संताचा मत्सर । कोपें उभारोनि कर ॥ध्रु॥।। बीज तैसें फळ । वरी आलें अमंगळ ॥२॥ तुका म्हणे ठावें । ऐसें जालें अनुभवं ॥३॥

४०२७। पापी तो नाठवी आपुल्या संचिता । ठेवी भगवंता तरी बोल ॥१॥ ॥ध्रु॥।। भेईना करितां पापाचे डोंगर । दुर्जन पामर दुराचारी ॥ध्रु॥।। नाठवी तो खळ आपुली करणी । देवासी निंदोनि बोलतसे ॥२॥ तुका म्हणे त्याच्या तोंडा लागो काटी । नाही जगजेठी जया चित्तीं ॥३॥

४०२८। आधीं देह पाहता वाव । कैचा प्रारब्धासी ठाव ॥१॥ ॥ध्रु॥।। कां रे रडतोसी माना । लागें विड्वलचरणा ॥ध्रु॥।। दुजेपण जालें वाव । त्रिभुवनासि नाही ठाव ॥२॥ तुका म्हणे खरे पाहें । विड्वल पाहोनियां राहें ॥३॥

४०२९। स्त्रिया धन वा हें खोटें । नागवले मोठे मोठे ॥१॥ ॥ध्रु॥।। म्हणोनि सांडा दोनी । सुख पावाल निदानीं ॥ध्रु॥।। सर्वदुःखासी कारण । हीं च दोन्हीचीं प्रमाण ॥२॥ आशा सर्वस्वें सांडावी । तेणें निजपदवी पावावी ॥३॥ देह लोभें नाडला ॥ घाला यमाचा पडला ॥४॥ तुका म्हणे निरापेक्षा । कांहीं न धरावी अपेक्षा ॥५॥

४०३०। जेंजें व्हावें संकल्पें । तें चि पुण्य होय पाप ॥१॥ ॥ध्रु॥।। कारण तें मनापासीं । मेळविल्या मिळे रसीं ॥ध्रु॥।। सांडी मांडी हाली चाली । राहे तरि भली बोली ॥२॥ तुका म्हणे सार । नांव जीवनाचे सागर ॥३॥

४०३१। ओले मातीचा भरवसा । कां रे धरिशी मानसा ॥१॥ ॥ध्रु॥।। डोळे चिरीव चांगले । वृद्धपणीं सरक्या जाले ॥ध्रु॥।। नाक सरळ चांगलें । येउन हनवटी लागलें ॥२॥ तुका म्हणे आलें नाही । तंव हरिला भज रे कांहीं ॥३॥

४०३२। तुम्हां सांगतां कलयुगा फळ । पुढें होइल ब्रम्हगोळ ॥१॥ ॥ध्रु॥।। आम्हां म्हणतील कंटक । ऐसा पाडिती दंडक ॥ध्रु॥।। स्त्रिया पूजुनि सरे देती । भलते स्त्रियेसि भलते जाती ॥२॥ श्रेष्ठ वर्ण वेदविद्वान्त । अंगीकारी मद्यमांस ॥३॥ चारी वर्ण अठरा याती । कवळ करिती एक पंक्ती ॥४॥ म्हणती अंबेचा क्रीडाकल्लोळ । शिवरूप प्राणी सकळ ॥५॥ ऐसें होइल शकुन देतो । अगोदर सांगुन जातो ॥६॥ तुका सद्गुरुदास्य करी । सिद्धि पाणी वाहे धरीं ॥७॥

४०३३। त्या हरिदासांची भेटी घेतां । नर्का उभयतासी जातां ॥१॥ ॥ध्रु॥।। माते

॥ तुकारामाचे अभंग ॥

परीस थोरी कथा । भाड घेतां न लाजे ॥ध्रु॥ देतां घेतां नरकवासी । उभयतांसी रवरव ॥२॥ तुका म्हणे नरकगांवा । जाती हांवा धरोनि ॥३॥

४०३४। देव गावा ध्यावा ऐसें जालें । परदेशी नाही उगलें । वडील आणि धाकुलें । नाही ऐसें जालें दुसरें तें ॥१॥ ॥ध्रु॥।। नाही लागत मुळीहूनि । सुहृदजन आणि जननी । लागल्या लागें त्यागें सांडूनि । लोभीये मांडणी संयोगाची ॥ध्रु॥ शिव बाटला जीवदशे । बहुत ओतत आलें ठसें । हीन जालें भूषणाचें इच्छे । निवडती कैसे गुणागुण ॥२॥ आतां हे हुतांश तों बरें । अवघे एक च मोहरें । पिटिलियाविण नव्हे खरें । निवडे बरें जातिशुद्ध ॥३॥ तुका उतावेळ याजसाटीं । आहे तें निवेदन पोटीं । आवडी द्यावी जी येथें लाटी । तुझी जगजेटी कीर्ती वाखावीण ॥४॥

४०३५। भोगी जाला त्याग । गीती गातां पांडुरंग । इंद्रियांचा लाग । आम्हांवरूनि चुकला ॥१॥ ॥ध्रु॥।। करूनि ठेविलों निश्चळ । भय नाही तळमळ । घेतला सकळ । अवघा भार विडलें ॥ध्रु॥ तळीं पक्षिणीचे परी । नखें चोंची धरी । आणुनियां घरीं । मुखीं घाली बाळका ॥२॥ तुका म्हणे ये आवडी । आम्हीं पांयीं दिली बुडी । आहे तेथें जोडी । जन्मांतरींचें ठेवणें ॥३॥

४०३६। कुंकवाची ठेवाठेवी । बोडकादेवी काशाला ॥१॥ ॥ध्रु॥।। दिवस गमा भरा पोट । कां गे नट नटावा ॥ध्रु॥ दिमाख हा कोणां दावा । लटकी जीवा चरफड ॥२॥ तुका म्हणे झोंडगीं हो । फुंदा कां हो कोरडी ॥३॥

४०३७। तुझे प्रेम माझ्या हृदयीं आवडी । चरण न सोडीं पांडुरंगा ॥१॥ ॥ध्रु॥।। कासया सिणविसी थोरिवाकारणें । काय तुझे उणें होइल देवा ॥ध्रु॥ चातकाची चिंता हरली जळधरें । काय त्याचें सरे थोरपण ॥२॥ चंद्र चकोरांचा पुरवी सोहळा । काय त्याची कळा न्यून होय ॥३॥ तुका म्हणे मज अनाथा सांभालीं । हृदयकमळीं स्थिर राहें ॥४॥

४०३८। आम्ही आइते जेवणार । न लगे सोसावे डोंगर । सुखाचा वेव्हार । तेणें चि वाढलें ॥१॥ ॥ध्रु॥।। ठेवा जोडला मिरसी । ठाय जाला पायांपासी । नव्हे आणिकांसी । रीघ तेथें यावया ॥ध्रु॥ बळी दिला जीवभाव । नेणें आणिकांचें नांव । धरिला एक भाव । तो विश्वास फळला ॥२॥ तुका म्हणे जालों बळी । आम्ही निकट जवळी । बोलिलों तें पालीं । वचन स्वामी आमचें ॥३॥

४०३९। न लगावी दिठी । माझी तुझे मुखवटी ॥१॥ ॥ध्रु॥।। आधीं पाउलें पाउलें । ते मी पाहेन तें भलें ॥ध्रु॥ देईन हे काया । वरि सांडणें सांडाया ॥२॥ तुका म्हणे देवा । बहु आवडसी जीवा ॥३॥

४०४०। कोण आमचीं योगतपें । करूं बापें जाणावीं ॥१॥ ॥ध्रु॥।। गीत संतसंगें गाऊं । उर्भी ठाऊं जागरणीं ॥ध्रु॥ आमुचा तो नव्हे लाग । करूं त्याग जावया ॥२॥ तुका म्हणे इंद्रियासी । ये चि रसीं रंगवूं ॥३॥

॥ तुकारामाचे अभंग ॥

४०४१। नाम तारक भवसिंधु । विट्टल तारक भवसिंधु ॥१॥ ॥ध्रु॥।। नामधारक
तया आढर मित्रु । समता त्यागुनियां क्रोधु ॥ध्रु॥।। नामधारक तया । कदापि न घडे
विषयाचा बाधु ॥२॥ ज्या नामें तरले शुकादिक । नारद संत मुनिजन साधु ॥३॥
जाणूनियां जे नसरें । ते नेणति जैसा गज अंधु ॥४॥ सहज तुकया । नाम चि
जपतां स्वरूपीं वेधु ॥५॥

४०४२। आम्हां वैष्णवांचा कुळधर्म कुळींचा । विश्वास नामाचा एक भावें ॥१॥
॥ध्रु॥।। तरी च हरिचेदास म्हणवितां यलाघीजे । निर्वासना कीजे चित्त आधी ॥ध्रु॥।।
गाऊं नाचूं प्रेमं आनंदें कीर्तनीं । भुक्ति मुक्ति दोन्ही न मगों तुज ॥२॥ तुका म्हणे
देवा ऐसी यांची सेवा । द्यावी जी केशवा जन्मोजन्मीं ॥३॥

४०४३। पावलों हा देह कागतालिन्यायें । न घडे उपायें घडों आलें ॥१॥ ॥ध्रु॥।।
आतां माझीं खंडीं देह देहांतरें । अभय दातारें देऊनियां ॥ध्रु॥।। अंधळ्याचे पाठीं
धनाची चरवी । अघटित तेंवि घडों आलें ॥२॥ तुका म्हणे योग घडला बरवा ।
आतां कास देवा न सोडीं मी ॥३॥

४०४४। कळे परि न सुटे गांठी । जालें पोटीं कुपथ्य ॥१॥ ॥ध्रु॥।। अहंकाराचें
आंदणें जीव । राहे कौव केली ते ॥ध्रु॥।। हेंकडाची एकी च वोढी । ते ही खोडी
सांगती ॥२॥ तुका म्हणे सांगों किति । कांहीं चित्तीं न राहे ॥३॥

४०४५। सांडावी हे भीड अधमाचे चाळे । मद्यपी बरळे भलत्या छंदें ॥१॥ ॥ध्रु॥।।
ऐसे तंव तुम्ही नाही जी दिसत । कां हे अनुचित वदलेत ॥ध्रु॥।। फांटा जाला त्यासी
नाहीं वोढा वारा । वेरसा चि खरा हाटो गुण ॥२॥ तुका म्हणे नाही ज्याच्या बापा
ताळा । तो देखे विटाळा संतां अंगीं ॥३॥

४०४६। आवडे हें रूप गोजिरें सगुण । पाहातां लोचन सुखावले ॥१॥ ॥ध्रु॥।।
आतां दृष्टीपुढें ऐसा चि तूं राहीं । जो मी तुज पाहें पांडुरंगा ॥ध्रु॥।। लाचावलें मन
लागलीसे गोडी । तें जीवें न सोडीं ऐसें जालें ॥२॥ तुका म्हणे आम्ही केली जे
लडिवाळी । पुरवावी आळी मायबापें ॥३॥

४०४७। तिळ एक अर्ध राई । सीतबुंद पवे काई । तया सुखा नाही । अंतपार पाहतां
॥१॥ ॥ध्रु॥।। म्हणउनी करा लाहो । नका मार्गें पुढें पाहों । अवघ्यामध्यें आहों ।
अवघे सावचित्त तों ॥ध्रु॥।। तीर्थें न येती तुळणी । आजिया सुखाची धणी । जे कासी
गयेहूनी । जीं आगळीं असती ॥२॥ येथें धरी लाज । वर्णा आढभमान काज ।
नाडला सहज । तुका म्हणे तो येथें ॥३॥

४०४८। विठोबाचें नाम ज्याचें मुखीं नित्य । त्या देखिल्या पतित उद्धरती ॥१॥
॥ध्रु॥।। विट्टलविट्टल भावें म्हणे वाचे । तरी तो काळाचे दांत टेंसी ॥ध्रु॥।। बहुत
तारिले सांगों किति आतां । ऐसा कोणी दाता दुजा नाही ॥२॥ तुका म्हणे म्यां ही
ऐकोनियां कीर्ती । धरिला एकांतीं हृदयामाजी ॥३॥

॥ तुकारामाचे अभंग ॥

४०४९। भोळे भक्त भाव धरिती मानसीं । त्यासी हृषीकेशी जवळी च ॥१॥ ॥ध्रु॥।।
भाव नाही मनीं अभाविक सदा । त्याच्या मी खेदा काय सांगों ॥ध्रु॥।।
गणिकेसारिकीं नामें उद्धरिलीं । सज्जानें पडिलीं खटाटोपीं ॥२॥ तुका म्हणे काय
शुद्ध माझी जाति । थोर केली ख्याती हरिनामें ॥३॥

४०५०। आड पडे काडी । तरि ते बहुत पाणी खोरडी ॥१॥ ॥ध्रु॥।। दुर्जनाचे
संगती । बहुतांचे घात होती ॥ध्रु॥।। एक पडे मासी । तरी ते बहु अन्न नासी ॥२॥
तुका म्हणे रांड । ऐसी कां ते व्याली भांड ॥३॥

४०५१। पंढरीचें बा भूत मोटें । आल्या गेल्या झडपी वाटे ॥१॥ तेथें जाऊं नका
कोणी । गेले नाहीं आले परतोनि ॥२॥ तुका पंढरीसी गेला । पुन्हा जन्मा नाहीं
आला ॥३॥

४०५२। बरवे दुकानीं बैसावें । श्रवण मनन असावें ॥१॥ ॥ध्रु॥।। सारअसारार्चीं
पोतीं । ग्राहिक पाहोनि करा रितीं ॥ध्रु॥।। उगे चि फुगवूं नका गाल । पूर्ण सांठवावा
माल ॥२॥ सत्य तराजू पै धरा । नका कृत्रिम विकरा ॥३॥ तुका जाला वाणी ।
चुकवुनि चौर्गिासीच्या खाणी ॥४॥

४०५३। काय करूं आतां या मना । न संडी विषयांची वासना । प्रार्थितां ही राहेना ।
आदरें पतना नेऊं पाहे ॥१॥ ॥ध्रु॥।। आतां धावें धावें गा श्रीहरी । गेलों वांयां नाहीं
तरी । न दिसे कोणी आवरी । आणीक दुजा तयासी ॥ध्रु॥।। न राहे एके ठायीं एकी
घडी । चित्त तडतडा तोडी । भरलें विषयभोवडीं । घालूं पाहे उडी भवडोहीं ॥२॥
आशा तृष्णा कल्पना पापिणी । घात मांडला माझा यांणीं । तुका म्हणे चक्रपाणी ।
काय अजोनि पाहातोसी ॥३॥

४०५४। पाषाण परिस भूमि जांबूनद । वंशाचा संबंध धातयाचा ॥१॥ ॥ध्रु॥।।
सोनियाची पुरी समुद्राचा वेढा । समुदाय गाढा राक्षसांचा ॥ध्रु॥।। ऐसी सहस्त्र त्या
सुंदरा कामिनी । माजी मुखरणी मंदोदरी ॥२॥ पुत्रपौत्राचा लेखा कोण करी ।
मुख्य पुत्र हरी इंद्रा आणी ॥३॥ चौदा चौकडिया आयुष्यगणना । बंधुवर्ग जाणा
कुंभकर्ण ॥४॥ तुका म्हणे ज्याचे देव बांदवडी । सांगतें कवडी गेली नाहीं ॥५॥

४०५५। पापार्चीं संचितें देहासी दंडणा । तुज नारायणा बोल नाहीं ॥१॥ ॥ध्रु॥।।
पेरी कडू जिरें मागे अमृतफळें । अर्का वृक्षा केलें कैसीं येती ॥ध्रु॥।। सुख अथवा
दुःख भोग हा देहाचा । नास हा ज्ञानाचा न करावा ॥२॥ तुका म्हणे आतां देवा कां
रुसावें । मनासी पुसावें काय केलें ॥३॥

४०५६। लाभ पुढें करी । घात नारायण वारी ॥१॥ ॥ध्रु॥।। ऐसी भक्ताची माउली ।
करी कृपेची साउली ॥ध्रु॥।। माय बाळकासी । जीव भाव वेची तैसी ॥२॥ तुका
म्हणे नाड । नाहीं शरणागत आड ॥३॥

॥ तुकारामाचे अभंग ॥

४०५७। आपुलेंसैं करूनी घ्यावें । आश्वासावें नाभीसैं ॥१॥ ॥ध्रु॥॥ म्हणउनि धरिले पाय । आवो माय विड्डले ॥ध्रु॥ कळलासे सीण चित्ता । शम आतां करावा ॥२॥ तुका म्हणे जीवीं वसैं । मज नसैं वेगळा ॥३॥

४०५८। तुजविण कांहीं । स्थिर राहे ऐसैं नाहीं ॥१॥ ॥ध्रु॥॥ कळों आलें बहुता रीती । पांडुरंगा माझ्या चित्तीं ॥ध्रु॥ मोकलिली आस । सर्वभावें जालों दास ॥२॥ तुका म्हणे तूं चि खरा । येर वाउगा पसारा ॥३॥

४०५९। खोंकरी आधण होय पाकसिद्धी । हें तों घडों कधीं शके चि ना ॥१॥ ॥खापराचें अंगीं घासितां परिस । न पालटे कीस काढिलिया ॥२॥ पालथे घागरी रिचवितां जळ । तुका म्हणे खळ तैसे कथे ॥३॥

४०६०। नागलें देखोनि चांगलें बोले । आपुलें वेचूनि त्याजपुढें खुले ॥१॥ ॥ध्रु॥॥ अधमाचे ओंगळ गुण । उचित नेणें तो धर्म कोण ॥ध्रु॥ आर्तभूता न घाली पाण्याचा चुळ । न मागे त्यासी घाली साखर गुळ ॥२॥ एकासी आड पडोनि होंकरी । एकासी देखोनि लपवी भाकरी ॥३॥ एकासी धड न बोले वाचा । एकासी म्हणे मी तुझे बांदीचा ॥४॥ तुका म्हणे ते गाढवपशु । लाभेविण केला आयुष्यनाशु ॥५॥

४०६१। पिंडपोषकाच्या जळो ज्ञानगोष्टी । झणी दृष्टिभेटी न हो त्याची ॥१॥ ॥ध्रु॥॥ नाही संतचिन्ह उमटलें अंगीं । उपदेशालागीं पात्र जाला ॥ध्रु॥ पोहों नेणे कासे लावितो आणिका । म्हणावें त्या मूर्खा काय आतां ॥२॥ सिणलें तें गेलें सिणलियापासीं । जाली त्या दोघांसी एक गति ॥३॥ तुका म्हणे अहो देवा दिनानाथा । दरूषण आतां नको त्याचें ॥४॥

४०६२। संतचिन्हें लेउनि अंगीं । भूषण मिरवित्ती जर्गी ॥१॥ ॥ध्रु॥॥ पडिले दुःखाचें सागरीं । वहावले ते भवपुरी ॥ध्रु॥ कामक्रोधलोभ चित्तीं । वरिवरि दावित्ती विरक्ती ॥२॥ आशापार्शीं बांधोनि चित्त । म्हणती जालों आम्ही मुक्त ॥३॥ त्यांचे लागले संगती । जाली त्यांसी ते चि गति ॥४॥ तुका म्हणे शब्दज्ञानें । जग नाडियेलें तेणें ॥५॥

४०६३। दोष करूनि आम्ही पतित सिद्धा जालों । पावन मार्गों आलों ब्रीद तुजें ॥१॥ ॥ध्रु॥॥ आतां पतिता तारावें कीं ब्रीद हें सोडावें । यांत जें पुरवे तें चि सांगा ॥ध्रु॥ उद्धार तुमच्यानं नव्हे हो श्रीहरि । सोडा झडकरी ब्रीद आतां ॥२॥ तें ब्रीद घेउनी हिंडों दारोदारीं । सांगूं तुझी कीर्ती रे पांडुरंगा ॥३॥ देवें हारविलें ब्रीद हें सोडिलें । पतितें जिंकिलें आम्हीं देवा ॥४॥ तुका म्हणे आम्ही उटलों दैन्यावरि । विचारा श्रीहरी तुम्ही आतां ॥५॥

४०६४। राम कृष्ण ऐसीं उच्चारितां नामें । नाचेन मी प्रेमें संतांपुढें ॥१॥ ॥ध्रु॥॥ काय घडेल तें घडो ये सेवटीं । लाभ हाणी तुटी देव जाणे ॥ध्रु॥ चित्ता मोह आशा ठेवुनि निराळीं । देईन हा बळी जीव पार्यीं ॥२॥ तुका म्हणे कांहीं उरों नेदीं उरी ।

॥ तुकारामाचे अभंग ॥

सांडीन हे थोरी ओवाळोनी ॥३॥

४०६५। देव धरी नाना सांगें । नाम श्रेष्ठ पांडुरंग ॥१॥ ॥ध्रु॥।। तो हा गवळ्याचे
घरीं । नाम सारितो मुरारि ॥ध्रु॥।। धन्य यशोदेचें प्रारब्ध । नाचे अंगणीं गोविंद
॥२॥ ऐशीं भक्तांसाठीं देवें । नाना धरियेलीं नावें ॥३॥ होय दासांचा जो दास ।
तुका म्हणे विडुलास ॥४॥

४०६६। आइत्या भाग्या धणी व्हावें । केणें घ्यावें न सरे तें ॥१॥ ॥ध्रु॥।। केणें आलें
पंढरपुरीं । उधाराचें लाभीक ॥ध्रु॥।। बाखराची करूनी रीती । भरा पोतीं लवलाहीं
॥२॥ तुका म्हणे संतांपाडें । करूं पुढें वाखती ॥३॥

४०६७। जन्मोजर्मीं दास । व्हावें हे चि माझी आस ॥१॥ ॥ध्रु॥।। पंढरीचा वारकरी
। वारी चुकों नेदीं हरी ॥ध्रु॥।। संतसमागम । अंगीं स्थिरावलें प्रेम ॥२॥ स्नान
चंद्रभागे । तुका म्हणे हें चि मागें ॥३॥

४०६८। कांगा कोणी न म्हणे पंढरीची आई । बोलाविते पाहीं चाल नेटें ॥१॥ तेव्हां
माझ्या मना होइल समाधान । जाइल सर्व शीण जन्मांतरिंचा ॥२॥ तुका म्हणे माझी
होशील माउली । वोरसोनि घाली प्रेमपान्हा ॥३॥

४०६९। वेद अनंत बोलिला । अर्थ इतका चि साधिला ॥१॥ ॥ध्रु॥।। विठोबासी
शरण जावें । निजनिष्ठा नाम गावें ॥ध्रु॥।। सकळशास्त्रांचा विचार । अंतीं इतका चि
निर्धार ॥२॥ अठरापुराणीं सिद्धांत । तुका म्हणे हा चि हेत ॥३॥

४०७०। मायेचा मारिला अंगीं नाहीं घाव । दुःखें तरी लव धडधडी ॥१॥ ॥ध्रु॥।। न
लभे हा काळ न सुटे हातींचा । न बोलवे वाचा खोडावली ॥ध्रु॥।। न पवे धांवणें न
पवे चि लाग । न चलती माग धरावया ॥२॥ भेणें तरि अंगा लावियेल्या राखा ।
परी त्यासी वाखा करीतसे ॥३॥ तुका म्हणे नेदी हाका मारुं देवा । लोकापाठी
हेवा लागलासे ॥४॥

४०७१। धिग तो दुर्जन नाहीं भूतदया । व्यर्थ तया माया प्रसवली ॥१॥ ॥ध्रु॥।।
कठिण हृदय तया चांडाळाचें । जो नेणे पराचें दुःख कांहीं ॥ध्रु॥।। आपुला हा प्राण
तैसे सकळ लोक । न करी विवेक पशु जैसा ॥२॥ तुका म्हणे सुखें कापीतसे गळे
। आपुलिया वेळे रडतसे ॥३॥

४०७२। गरूडावरि बैसोनि येतो जगजेठी । त्याचे चरणीं मिठी घालूं चला ॥१॥
॥ध्रु॥।। सांवळें रूपडें देखिलें लोचनीं । शंख चक्र दोन्ही शोभताहे ॥ध्रु॥।। पीतांबर
झळके हे चि त्याची खूण । वाकी रूपझुण करिताती ॥२॥ गरूडाचा चपेटा येत
असे नेटें । कस्तुरीमळवट शोभताहे ॥३॥ पदक एकावळी शोभताहे कंठीं । तुका
म्हणे मिठी घालूं चला ॥४॥

४०७३। नाहीं पाक होत उफरसाटे चाली । बोलिली ते केली व्हावी नीत ॥१॥

॥ तुकारामाचे अभंग ॥

॥ध्रु॥।। नाहीं मानूं येत वांजटाचे बोल । कोरडे च फोल चवी नाहीं ॥ध्रु॥ तरुवरा
आधीं कोठें आहे फळ । चावटा बरळ म्हणा त्यासी ॥२॥ तुका म्हणे किती ठकलीं
बापुडी । गव्हा आहे गोडी मांडे पुरी ॥३॥

४०७४। जाली हरिकथा रंग वोरसला । उचितासी आला पांडुरंग ॥१॥ ॥ध्रु॥।।
वांटितो हें प्रेम उचिताचा दाता । घेई रे तूं आतां धणीवरि ॥ध्रु॥।। प्रेम देऊनियां
अवधीं सुखीं केलीं । जी होतीं रंगलीं विटलीं ती ॥२॥ तुकें हें दुर्बळ देखिलें संतीं
। म्हणउनि पुढती आणिलें ॥३॥

४०७५। संकल्पला तुज सकळ ही भाव । कोण एक ठाव उरला तेथें ॥ध्रु॥।।
इंद्रियव्यापार जेंजें कांहीं कर्म । करितों ते धर्म सकळ तुझे ॥ध्रु॥।। माझे हित फार
लागला विचार । तुज सर्व भार चालवणें ॥२॥ जो कांहीं लौकिक करिसी तो तुझा
। अपमान पूजा कांहींतरि ॥३॥ तुका म्हणे मी तों राहिलों निश्चित । तुज कळे
हित तैसें करीं ॥४॥

४०७६। भय नाहीं भेव । अनुतापीं नव्हतां जीव ॥१॥ ॥ध्रु॥।। जेथें देवाची तळमळ
। तेथें काशाचा विटाळ ॥ध्रु॥।। उच्चारितां दोष । नाहीं उरों देत लेश ॥२॥ तुका
म्हणे चित्त । होय आवडी मिश्रित ॥३॥

४०७७। ध्यानीं ध्यातां पंढरिराया । मनासहित पालटे काया ॥१॥ ॥ध्रु॥।। तेथें
बोला कैची उरी । माझे मीपण जाला हरि ॥ध्रु॥।। चित्तचैतन्हीं पडतां मिठी । दिसे
हरिस्म अवघी सृष्टि ॥२॥ तुका म्हणे सांगों काय । एकाएकीं हरिवृत्तिमय ॥३॥

४०७८। कोणा ही केंडावें हा आम्हां अघर्म । जोजो पावे श्रम तोतो देव ॥१॥
॥ध्रु॥।। म्हणउनि चित्ता सिकविलें वोजें । आतां हें चि दुजें न बोलावें ॥ध्रु॥।।
हालविलें जरि परउपकारें । जिव्हे पाप खरें उपाधीचें ॥२॥ तुका म्हणे जीव प्रारब्धा
आधीन । कोण वाहे सीण करूणा शोभे ॥३॥

४०७९। देव तिळीं आला । गोडें गोड जीव धाला ॥१॥ ॥ध्रु॥।। साधला हा
पर्वकाळ । गेला अंतरींचा मळ ॥ध्रु॥।। पापपुण्य गेलें । एका स्नानें चि खुंटलें ॥२॥
तुका म्हणे वाणी । शुद्ध जनार्दनी जनीं ॥३॥

४०८०। काय उणें मज पांडुरंगा पायीं । रिद्धिसिद्धि ठायीं वोळगती ॥१॥ ॥ध्रु॥।।
कोण पाहे सुखा नासिवंताकडे । तृष्णेचें बापुडें नव्हों आम्ही ॥ध्रु॥।। स्वर्गसुखें आम्हीं
केलीं पावटणी । पापपुण्यें दोन्ही उलंडिलीं ॥२॥ तुका म्हणे घरीं आणिलें वैकुण्ठ ।
वसविली पेट वैष्णवांची ॥३॥

४०८१। माझे मागणें तें किती । दाता लक्ष्मीचा पति ॥१॥ ॥ध्रु॥।। तान्हेल्यानं
पीतां पाणी । तेणें गंगा नव्हे उणी ॥ध्रु॥।। कल्पतरू जाला देता । तेथें पोटाचा
मागता ॥२॥ तुका म्हणे संतां ध्यातां । परब्रम्ह आलें हाता ॥३॥

॥ तुकारामाचे अभंग ॥

४०८२। अर्भकाचे साटी । पंतें हातीं धरिली पाटी ॥१॥ ॥ध्रु॥। तैसें संत जर्गी ।
त्रिढया करूनी दाविती अंगीं ॥ध्रु॥। बालकाचे चाली । माता जाणुनि पाउल घाली
॥२॥ तुका म्हणे नाव । जनासाटीं उदकीं ठाव ॥३॥

४०८३। जन्मोजन्मींची संगत । भेटी जाली अकस्मात ॥१॥ ॥ध्रु॥। आतां सोडितां
सुटेना । तंतु प्रीतीचा तुटेना ॥ध्रु॥। माझे चित्त तुझ्या पायां । मिठी पडिली
पंढरिराया ॥२॥ तुका म्हणे अंतीं । तुझी माझी एक गति ॥३॥

४०८४। सांग पांडुरंगा मज हा उपाव । जेणें तुझे पाव आतुडति ॥१॥ न कळे हा
निर्धार ब्रम्हादिकां पार । कासया विचार माझा तेथें ॥३॥ तुका म्हणे आतां धरुनियां
धीर । राहूं कोठवर मायबापा ॥३॥

४०८५। काय फार जरी जालों मी शाहाणा । तरी नारायणा नातुडसी ॥१॥
॥ध्रु॥। काय जालें जरी मानी मज जन । परि नातुडति चरण तुझे देवा ॥ध्रु॥।
काय जालें जरी जालों उदासीन । परि वर्म भिन्न तुझे देवा ॥२॥ काय जालें जरी
केले म्यां सायास । म्हणवितों दास भक्त तुझा ॥३॥ तुका म्हणे तुज दाविल्यावांचून
। तुझे वर्म कोण जाणे देवा ॥४॥

४०८६। जातां पंढरीच्या मार्गे । काय वणूआ सुखा मग ॥१॥ ॥ध्रु॥। घडे लाभ
लक्षकोटि । परब्रम्हीं होइल भेटी ॥ध्रु॥। नाम गर्जत येती संत । त्यांच्या दर्शनें
होईजे मुक्त ॥२॥ जो अलक्ष्य ब्रम्हादिकां । आला संनिध म्हणे तुका ॥३॥

४०८७। सारासार विचार करा उठाउठी । नाम धरा कंठीं विठोबाचें ॥१॥ ॥ध्रु॥।
तयाच्या चितनें निरसलें संकट । तरलों दुर्घट भवसिंधु ॥ध्रु॥। जन्मोनियां कुळीं वाचे
स्मरे राम । धरी हा चि नेम आढहर्निशीं ॥२॥ तुका म्हणे कोटी कुळें तीं पुनीत ।
भावें गातां गीत विठोबाचे ॥३॥

४०८८। मोल घेऊनियां कथा जरी करीं । तरी भंगो हरी देह माझा ॥१॥ ॥ध्रु॥।
माझी कथा करा ऐसें म्हणें कोणा । तरी झडो जाणा जिंढा माझी ॥ध्रु॥। साह्य तूं
जालासी काय उणें तुपें । आणीक भूतांपें काय मार्गों ॥२॥ तुका म्हणे सर्व सिद्धि
तुझे पार्यीं । तूं माझा गोसावी पांडुरंगा ॥३॥

४०८९। जरि हा हो कृपा करिल नारायण । तरी हें चि ज्ञान ब्रम्ह होय ॥१॥
॥ध्रु॥। कोठोनियां कांहीं न लगे आणावें । न लगे कोठें जावें तरावया ॥ध्रु॥। जरी
देव कांहीं धरिल पै चित्तीं । तरि हे चि होती दिव्य चक्षु ॥२॥ तुका म्हणे देव
दावील आपणा । तरि जीवपणा ठाव नाही ॥३॥

४०९०। पांडुरंगा कृपालुवा दयावंता । धरिसील सत्ता सकळ ही ॥१॥ कां जी
आम्हांवरी आणिकांची सत्ता । तुम्हासी असतां जवळकि ॥२॥ तुका म्हणे पार्यीं केलें
निवेदन । उचित हें दान करीं आतां ॥३॥

॥ तुकारामाचे अभंग ॥

४०९१। रात्री दिवस आम्हां युद्धाचा प्रसंग । अंतर्बाह्य जग आणि मन ॥१॥ जीवा ही आगोज पडती आघात । येऊनियां नित्य नित्य करी ॥२॥ तुका म्हणे तुझ्या नामाच्या बळें । अवघीयांचें काळें केलें तोंड ॥३॥

४०९२। होइन खडे गोटे । चरणरज साने मोटे । पंढरीचे वाटे । संतचरणीं लागेन ॥१॥ ॥ध्रु॥।। आणीक काय दुजें । म्यां मागणें तुजपासीं । आढवट तें सुख । भय नास नाही ज्यासी ॥ध्रु॥।। होइन मोचे वाहाणा । पायीं सकळां संतजनां । मांजर सुकर सुणा । जवळी शेष घ्यावया ॥२॥ सांडोवा पायरी । वाहळ बावी गंगातिरी । होइन तयावरी । संतसज्जन चालती ॥३॥ लागें संतां पांयीं । ऐसा ठेवीं भलते ठायीं । तुका म्हणे देई । धाक नाही जन्माचा ॥४॥

४०९३। माझिया जीवाचा मज निरधार । न करीं उत्तर जनासवें ॥१॥ ॥ध्रु॥।। आपुलें कारण साधों जी विचार । करावा हा धीर धरुनियां । ध्रु॥।। काय कराविया आणिका या युक्ति । काय नव्हे भक्ति विठोबाची ॥२॥ एक पुढें गेले वाट दावूनियां । मारग तो वांयां कोण सांडी ॥३॥ तुका म्हणे माझी विठोबासी चिंता । भेईना सर्वथा न घडे तें ॥४॥

४०९४। कासयासी व्हावें जीतांचि मुक्त । सांडुनियां थीत प्रेमसुख ॥१॥ ॥ध्रु॥।। वैष्णवांचा दास जाला नारायण । काय त्या मिळोन असे काम ॥ध्रु॥।। काय त्या गांठीचें पडलें सुटोन । उगला चि बैसोन धीरू धरीं ॥२॥ सुख आम्हांसाटीं केलें हें निर्माण । निर्देव तो कोण हाणे लाता ॥३॥ तुका म्हणे मज न लगे सायुज्यता । राहेन या संतां समागमें ॥४॥

४०९५। आवडे पंढरी भीमा पांडुरंग । चंद्रभागा लिंग पुंडलीक ॥१॥ कामधेनु कल्पतरू चिंतामणी । आवडीची धणी पुरवीती ॥२॥ तुका म्हणे जीवा थोर जालें सुख । नाठवे हे भूक तान कांहीं ॥३॥

४०९६। लाडें भाकितों करूणा । तूं रे उदाराचा राणा ॥१॥ ॥ध्रु॥।। करिसी आमुचा सांभाळ । तूं रे माउली स्नेहाळ ॥ध्रु॥।। नाही चिंता रे आम्हांसी । तूं चि भार चालविसी ॥२॥ आम्ही जालों उदासीन । तूं चि करिसी जतन ॥३॥ आम्हां नाही जीवानास । तूं चि पुरविसी घास ॥४॥ तुका म्हणे भलते सवें । जातां मार्गें मार्गें धावें ॥५॥

४०९७। आम्हां हें सकळ । तुझ्या पायांचें चि बळ ॥१॥ ॥ध्रु॥।। करूं अमृताचें पान । दुजें नेणों कांहीं आन ॥ध्रु॥।। जयाचा जो भोग । सुख दुःख पीडा रोग ॥२॥ तुका म्हणे देवा । तुझे पायीं माझा ठेवा ॥३॥

४०९८। प्रपंच परमार्थ संपादोनि दोन्ही । एक ही निदानीं न घडे त्यासी ॥१॥ दोहीं पेंवावरी ठेवूं जातां हात । शेवटीं अपघात शरीराचा ॥२॥ तुका म्हणे तया दोर्हीकडे धका । शेवटीं तो नरकामाजी पडे ॥३॥

॥ तुकारामाचे अभंग ॥

४०९९। संसारा आलिया एक सुख आहे । आठवावे पाय विठोबाचे ॥१॥ ॥ध्रु॥।।
येणें होय सर्व संसार सुखाचा । न लगे दुःखाचा लेश कांहीं ॥ध्रु॥।। घेईल तयासी
सोपें आहे सुख । बोलियेलें मुखें नारायण ॥२॥ सांगितली सोय करूणासागरें ।
तुम्हां कांहो बरें न वाटतें ॥३॥ तुका म्हणे तेणें उपकार केला । भोळ्या भाविकाला
तरावया ॥४॥

४१००। आम्हां भय धाक कोणाचा रे पाहें । काळ मशक काय मानवं हे ॥१॥।।
॥ध्रु॥।। आम्हांसी ते काय चिंता या पोटाची । माउली आमुची पांडुरंग ॥ध्रु॥।। काय
करावी हे कोणाची मान्यता । करितां अनंता कोण वारी ॥२॥ नाहीं शीण आम्हां
जालें कवतुक । पुनीत हे लोक करावया ॥३॥ तुका म्हणे खातों आनंदाचे लाडू ।
नका चरफडुं घ्या रे तुम्ही ॥४॥

४१०१। तांबियाचें नाणें न चले खर्या मोलें । जरी हिंडविलें देशोदेशीं ॥१॥।।
॥ध्रु॥।। करणीचें कांहीं न मने सज्जना । यावें लागे मना वृद्धांचिया ॥ध्रु॥।।
हिरियासारिखा दिसे शिरगोळा । पारखी ते डोळां न पाहाती ॥२॥ देऊनियां भिंग
कामाविलें मोतीं । पारखिया हातीं घेतां नये ॥३॥ तुका म्हणे काय नटोनियां व्यर्थ
। आपुलें हें चित्त आपणा ग्वाही ॥४॥

४१०२। चित्ता मिळे त्याचा संग रूचिकर । क्षोभवितां दूर तों चि भलें ॥१॥।। ॥ध्रु॥।।
ऐसी परंपरा आलीसे चालत । भलत्याची नीत त्यागावरी ॥ध्रु॥।। हो कां पुत्र बंधु
कोणी तरि । विजाति संग्रहीं धरूं नये ॥२॥ तुका म्हणे सत्य पाळावें वचन ।
अन्यथा आपण करूं नये ॥३॥

४१०३। आपुली कसोटी शुद्ध राखी कारण । आगीनें भूषण आढधक पुट ॥१॥।।
॥ध्रु॥।। नाहीं कोणासवें बोलणें लागत । निश्चितीनें चित्तसमाधान ॥ध्रु॥।। लपविलें तें
ही ढेंकरें उमटे । खोटियाचें खोटें उर फोडी ॥२॥ तुका म्हणे निंदा स्तुति दोन्ही
वाव । आपुलाला भाव फळा येतो ॥३॥

४१०४। आणिकांच्या घातें मानितां संतोष । सुखदुःख दोष अंगीं लागे ॥१॥।।
॥ध्रु॥।। ऐसें मनीं वाहूं नयेती संकल्प । करूं नये पाप भांडवल ॥ध्रु॥।। क्लेशाची हे
चितीं राहाते कांचणी । अर्नीत टाकोनी ठाव जाळी ॥२॥ तुका म्हणे येणें घडे
पुण्यक्षय । होणार तें होय प्रारब्धें चि ॥३॥

४१०५। अज्ञानाची भक्ति इच्छिती संपती । तयाचिये मती बोध कैचा ॥१॥।। ॥ध्रु॥।।
अज्ञानाची पूजा कामिक भावना । तयाचिया ध्याना देव कैचा ॥ध्रु॥।। अज्ञानाचें कर्म
फळीं ठेवी मन । निष्काम साधन तया कैचे ॥२॥ अज्ञानाचें ज्ञान विषयावरी ध्यान ।
ब्रम्ह सनातन तया कैचें ॥३॥ तुका म्हणे जळो ऐसियांचें तोंड । अज्ञानाचें बंड
वाढविती ॥४॥

४१०६। गुळें माखोनियां दगड ठेविला । वर दिसे भला लोकाचारी ॥१॥।। ॥ध्रु॥।।

॥ तुकारामाचे अभंग ॥

अंतरीं विषयाचें लागलें पैं पिसें । बाहिरल्या वेषें भुलवी लोकां ॥ध्रु॥ ऐसिया
डांभिकां कैची हरिसेवा । नेणे चि सदभावा कोणे कार्ळी ॥२॥ तुका म्हणे येणें कैसा
होय संत । विटाळलें चित्त कामक्रोधें ॥३॥

४१०७। आयुष्य वेचूनि कुटुंब पोसिलें । काय हित केलें सांग बापा ॥१॥ ॥ध्रु॥
फुकाचा चाकर जालासी काबाडी । नाहीं सुख घडी भोगावया ॥ध्रु॥ दुर्लभ
मनुष्यजन्म कष्टें पावलासी । दिला कुटुंबासी कामभोग ॥२॥ तुका म्हणे ऐसें
आयुष्य नासिलें । पाप तें सांचिलें पतनासी ॥३॥

४१०८। अनंत लक्षणें वाणितां अपार । संताचें तें घर सांपडेना ॥१॥ ॥ध्रु॥ जय
घरीं संत राहती आपण । तें तुम्हां ठिकाण आतुडेना ॥ध्रु॥ ठिकाण धरुनी पाहवे ते
संत । उगा च अकांत करूं नये ॥२॥ संत होऊनियां संतांसी पाहावें । तरि च
तरावें तुका म्हणे ॥३॥

४१०९। संतांचा पढीया कैशापरि लाहो । नामाचा आठवो कैसा राहे ॥१॥ ॥ध्रु॥
हे चि थोर चिंता लागली मनासी । निजतां निद्रेसी न लगे डोळा ॥ध्रु॥ जेवितां
जेवणीं न लगे गोड धड । वाटतें काबाड विषयसुख ॥२॥ ऐसिया संकटीं पाव
कृपानिधी । लावीं संतपदीं प्रेमभावं ॥३॥ तुका म्हणे आम्ही नेणों कांहीं हित ।
तुजविण अनाथ पांडुरंगा ॥४॥

४११०। पंढरीचा वास धन्य ते चि प्राणी । अमृताची वाणी दिव्य देह ॥१॥ ॥ध्रु॥
मूढ मतिहीन दुष्ट आढवचारी । ते होती पंढरी दयारूप ॥ध्रु॥ शांति क्षमा अंगीं
विरक्ति सकळ । नैराश्य निर्मळ नारी नर ॥२॥ तुका म्हणे नाहीं वर्णा आढभमान ।
अवघे जीवनमुक्त लोक ॥३॥

४१११। जेणें तुझी कास भावें धरियेली । त्याची नाहीं केली सांडी देवा ॥१॥
॥ध्रु॥ काय माझा भोग आहे तो न कळे । सुखें तुम्ही डोळे झांका देवा ॥ध्रु॥
राव रंक तुम्हां सारिके चि जाणा । नाहीं थोर साना तुम्हांपासीं ॥२॥ तुका म्हणे
तुम्हीं आपंगिलें भक्तां । माझिया संचिता कृपा नये ॥३॥

४११२। देखीचें तें ज्ञान करावें तें काई । अनुभव नाहीं आपणासी ॥१॥ ॥ध्रु॥
इंद्रियांचे गोडी ठकलीं बहुतें । सोडितां मागुतें आवरेना ॥ध्रु॥ युक्तीचा आहार
नीतीचा वेव्हार । वैराग्य तें सार तरावया ॥२॥ नाव रेवाळतिं घाला घाली वारा ।
तैसा तो पसारा अहंतेचा ॥३॥ तुका म्हणे बुद्धि आपुले अधीन । करी नारायण
आतुडें तो ॥४॥

४११३। नर नारीं बाळें अवघा नारायण । ऐसें माझें मन करीं देवा ॥१॥ ॥ध्रु॥ न
यो काम क्रोध द्वेष निंदा द्वंद । अवघा गोविंद निःसंदेह ॥ध्रु॥ असावें म्यां सदा
विषयीं विरक्त । काया वाचा चित्त तुझे पार्यी ॥२॥ करोनियां साह्य पुरवीं मनोरथ
। व्हावें कृपावंत तुका म्हणे ॥३॥

॥ तुकारामाचे अभंग ॥

४११४। आपुल्या पोटासाठी । करी लोकांचिया गोष्टी ॥१॥ ॥ध्रु॥॥ जेणें घातलें संसारीं । विसरला तो चि हरी ॥ध्रु॥ पोटा घातलें अन्न । न म्हणे पतितपावन ॥२॥ मी कोठील आणि कोण । हें न कळे ज्यालागून ॥३॥ तुका म्हणे नरस्तुति । करितो भाट त्रिजगतीं ॥४॥

४११५। स्वयें आपण चि रिता । रडे पुढिलांच्या हिता ॥१॥ ॥ध्रु॥॥ सेकीं हें ना तेंसैं जालें । बोलणें तितुकें वांयां गेलें ॥ध्रु॥ सुखसागरीं नेघे वस्ती । अंगीं ज्ञानपणाची मस्ती ॥२॥ तुका म्हणे गाढव लेखा । जेथें भेटेल तेथें ठोका ॥३॥

४११६। जगीं कीर्ति व्हावी । म्हणोनी जालासी गोसावी ॥१॥ ॥ध्रु॥॥ बहुत केलें पाठांतर । वर्म राहिलेंसे दूर ॥ध्रु॥ चितीं नाहीं अनुताप । लटिकें भगवें स्वरूप ॥२॥ तुका म्हणे सिंदळीच्या । व्यर्थ श्रमविली वाचा ॥३॥

४११७। प्राक्तनाच्या योगें आळशावरी गंगा । स्नान काय जगा करूं नये ॥१॥ ॥ध्रु॥॥ उभी कामधेनु मांगाचे अंगणीं । तिसी काय ब्राम्हणीं वंदूं नये ॥ध्रु॥ कोढियाचे हातें परिसैं होय सोनें । अपवित्र म्हणोन घेऊं नये ॥ध्रु॥ यातिहीन जाला गांवींचा मोकासी । त्याच्या वचनासी मानूं नये ॥३॥ भावारूढ तुका मुद्रा विठोबाची । न मनी तयांचीं तोडें काळीं ॥४॥

४११८। बोलिलों उत्कर्षें । प्रेमरस दासत्वं ॥१॥ ॥ध्रु॥॥ साच करिता नारायण । जया शरण गेलों तो ॥ध्रु॥ समर्थ तो आहे ऐसा । धरिली इच्छा पुरवी ॥२॥ तुका म्हणे लडिवाळाचें । द्यावें साचें करूनियां ॥३॥

४११९। विचा केला ठोबा । म्हणोनि नांव तो विठोबा ॥१॥ ॥ध्रु॥॥ कां रे नेणां त्याचें नांव । काय वेदासि नाहीं ठाव ॥ध्रु॥ शेष स्तुती प्रवर्तला । जिव्हा चिरुनि पलंग जाला ॥२॥ तुका म्हणे सत्ता । ज्याची काळाचिये माथा ॥३॥

४१२०। भ्रतारअंगसंगें सुखाची वेवस्था । आधीं तों सांगतां नये कोणा ॥१॥ ॥ध्रु॥॥ तथापि सांगणें कुमारिकेपाशीं । ते काय मानसीं सुख मानी ॥ध्रु॥ तैसा आत्मबोध आधीं बोलों नये । बोलासी तो काय सांपडेल ॥२॥ तथापि सांगणें बहिमुर्खापाशीं । तो काय संतोषासी मूळ होय ॥३॥ तुका म्हणे संत सुखाचे विभागी । ब्रम्हानंद जर्गी साधुरूपें ॥४॥

४१२१। कलयुगामाजी थोर जालें बंड । नष्ट लोक लंड जाले फार ॥१॥ ॥ध्रु॥॥ न धरिती सोय न पुसती कोणा । येतें जैसैं मना तैसैं चाले ॥ध्रु॥ सज्जनाचा वारा टेकों नेदी द्वारा । ऐसिया पामरा तारी कोण ॥२॥ विश्वास तयाचा बैसेना कोठें ही । स्तुति निंदा पाहीं जीवीं धरी ॥३॥ तुका म्हणे कैसैं केलें नारायणें । जाणावें हें कोणें तयाविण ॥४॥

४१२२। आपुली बुटबुट घ्यावी । माझी परताप द्यावी ॥१॥ आपुला मंत्र नव्हे बरा

॥ तुकारामाचे अभंग ॥

। माझा बईल चुकला मोरा ॥२॥ तुका म्हणे ऐशा नरा । परिस न झोंबे खापरा ॥३॥

४१२३। भावभक्तिवादे करारें कीर्तन । आशाबद्ध मन करूं नये ॥१॥ ॥ध्रु॥। अन्न पाणी धन द्रव्य नारायण । विड्डला वांचून बोलूं नये ॥ध्रु॥ सप्रेम करारें देवाचें कीर्तन । भय दया सोडून शरीराचें ॥२॥ तरी मग जोडे विड्डलनिधान । केलिया कीर्तन सिद्धि पावे ॥३॥ देवा जोडिलिया तया काय उणें । तुका म्हणे मन धीट करा ॥४॥

४१२४। चोरासी चांदणें वेश्येसी सेजार । परिसेंसी खापर काय होय ॥१॥ दुधाचे आधर्णी वैरिले पाषाण । कदा कार्ळी जाण पाक नव्हे ॥२॥ तुका म्हणे जरि पूर्वपुण्यें सिद्धि । तरि च राहे बुद्धि संतसंगीं ॥३॥

४१२५। रोगिया मिष्टान्न मर्कटा चंदन । कागासी लेपन कपूरार्चें ॥१॥ निनारिंसा जैसा नावडे आरिसा । मूर्खालागीं तैसा शास्त्रबोध ॥ध्रु॥ दास तुका म्हणे विड्डलउदारें । अज्ञानअंधारें दूरी केलें ॥२॥

४१२६। मथनासार्टी धर्माधर्म । त्याचें वर्म नवनीत ॥१॥ ॥ध्रु॥। तें चि तें घाटूं नये । आलें जाय नासूनि ॥ध्रु॥ सांभाळावें वरावर । वर्म दूर न वजावें ॥२॥ तुका म्हणे धालें पोट । मग बोटचाटणी ॥३॥

४१२७। माझा घात पात अथवा हित फार । अवघा विचार तुझ्या हातीं ॥१॥ ॥ध्रु॥। ठेवुनि जीव भाव तुझ्या ठायीं चित्त । राहिलों निवांत पांडुरंगा ॥ध्रु॥ चित्ताचा चाळक बुद्धीचा जनिता । काय नाही सत्ता तुझे हातीं ॥२॥ तुका म्हणे काय करिसी तें पाहीन । ठेविसी राहीन सुखें तेथें ॥३॥

४१२८। संतपाउलें साजिरीं । गंगा आली आम्हांवरी ॥१॥ ॥ध्रु॥। जेथें पडे रजधुळी । तेथें करावी अंधोळी ॥ध्रु॥ स्वेतबंद वाराणसी । अवधी तीर्थे तयापासीं ॥२॥ तुका म्हणे धन्य जालों । संतसागरीं मिळालों ॥३॥

४१२९। न घडे मायबापें बाळकाचा घात । आपणादेखत होऊं नेदी ॥१॥ ॥ध्रु॥। कां मी मनीं चिंता वाहूं भय धाक । काय नव्हे एक करितां तुज ॥ध्रु॥ वर्म जाणे त्याच्या हिताचे उपाय । तान भूक वाहे कडिये खांदीं ॥२॥ तुका म्हणे तूं गा कृपावंत भारी । ऐसें मज हरी कळों आलें ॥३॥

४१३०। करारें कीर्तन । मुखीं गावे हरिचे गुण ॥१॥ ॥ध्रु॥। मग कांहीं नव्हे बाधा । काम दुर्जनाच्या क्रोधा ॥ध्रु॥ शांतिखड्ग हातीं । काळासी ते नागविती ॥२॥ तुका म्हणे दाता सखा । ऐसा अनंतासारिखा ॥३॥

४१३१। तुझी कीर्ती सांगों तुजपुढें जरी । ब्रम्हांडीं ही हरी माईना ते ॥१॥ ॥ध्रु॥। मेरुची लेखणी सागराची शाई । कागद हा मही न पुरेचि ॥ध्रु॥ अनंत अपार

॥ तुकारामाचे अभंग ॥

आपंगिले भक्त । माझें चि संचित ओडवेना ॥२॥ तुका म्हणे तुम्हां बोल नाही देवा । पामरें म्यां सेवा केली नाही ॥३॥

४९३२। काय साधनाच्या कोटी । केल्या आटी होती त्या ॥९॥ ॥ध्रु॥ देव कृपा करी जरी । होय उजरी स्वरूपी ॥ध्रु॥ केले होते व्यर्थ श्रम । उपरम न होतां ॥२॥ तुका म्हणे कळों आलें । सर्व जालें आपरूप ॥३॥

४९३३। तुज काय करूं मज एक सार । अमृतनागर नाम तुझें ॥९॥ ॥ध्रु॥ काय येणें उणें आम्हां तयापोटीं । गोवितां हे कंठीं कामधेनु ॥ध्रु॥ नोळखे तानुलें माय ऐसी कोण । वोरसे देखून शोक त्याचा ॥२॥ जो नाही देखिला याचक नयनीं । तो पावे घेउनि लज्जा दान ॥३॥ नामासाठीं प्राण सांडियेला रणीं । शूर ते भांडणीं न फिरती ॥४॥ तुका म्हणे आम्ही गातां गीतीं भला । भेटूनी विड्वला काय चाड ॥५॥

४९३४। कृपेचे सागर हे चि साधुजन । तिहीं कृपादान केलें मज ॥९॥ ॥ध्रु॥ बोबडे वाणीचा केला अंगीकार । तेणें माझा स्थिर केला जीव ॥ध्रु॥ तेणें सुखें मन स्थिर जालें ठायीं । संतीं दिला पार्थीं ठाव मज ॥२॥ नाभी नाभी ऐसें बोलिले वचन । तें माझें कल्याण सर्वस्व ही ॥३॥ तुका म्हणे जालों आनंदनिर्भर । नाम निरंतर घोष करूं ॥४॥

४९३५। भक्तीचें तें वर्म जयाचिये हातीं । तया घरीं शांति क्षमा दया ॥९॥ ॥ध्रु॥ अष्ट महा सिद्धि वोळगती द्वारीं । न वजती दुरी दवडितां ॥ध्रु॥ तेथें दुष्ट गुण न मिळे निशेष । चैतन्याचा वास जयामाजी ॥२॥ संतुष्ट हें चित्त सदा सर्वकाळ । तुटली हळहळ त्रिगुणाची ॥३॥ तुका म्हणे येथें काय तो संदेह । आमचें गौरव आम्ही करूं ॥४॥

४९३६। साच हा विड्वल साच हें करणें । संत जें वचन बोलिलेले ॥९॥ साच तें स्वहित साच ते प्रचित । साच वेद नीत सांगतील ॥२॥ तुका म्हणे घेती साच साच भावें । लटिकें वर्म ठावें नाही त्यांसी ॥३॥

४९३७। संगें वाढे सीण न घडे भजन । त्रिविध हें जन बहु देवा ॥९॥ ॥ध्रु॥ या चि मुळें आला संगचा कांटाळा । दिसताती डोळां नानाछंद ॥ध्रु॥ एकविध भाव राहावया ठाव । नेदी हा संदेह राहों चित्तीं ॥२॥ शब्दज्ञानी हित नेणती आपुलें । आणीक देखिलें नावडे त्यां ॥३॥ तुका म्हणे आतां एकलें चि भलें । बैसोनि उगलें राहावें तें ॥४॥

४९३८। तुझें वर्म आम्हां कळों आलें सुखें । संताचिया मुखें पांडुरंगा ॥९॥ ॥ध्रु॥ अवघा चि नट वाउगा पसारा । चेईला तूं खरा तूं चि एक ॥ध्रु॥ म्हणउनि देहबुद्धि नासिवंता । नातळे या चित्ता नेदावया ॥२॥ सोय हे लागली पुढिलांची वाट । पावले जे नीट तुजपार्शीं ॥३॥ तुका म्हणे नाही कोणासवें काज । बोलायाचें मज अंतरीचें ॥४॥

॥ तुकारामाचे अभंग ॥

४१३९। पुण्यपापा ठाव नाही सुखदुःखा । हानिलाभशंका नासलिया ॥१॥ ॥ध्रु॥
जितां मरण आलें आप पर गेलें । मूळ छेदियेलें संसाराचें ॥ध्रु॥ आळधकार जाती
वर्णधर्मयाती । ठाव नाही सत्यअसत्याशी ॥२॥ जन वन भिन्न आचेत चळण । नाही
दुजेपण ठाव यासी ॥३॥ तुका म्हणे देह वाईलें विडुलीं । तेव्हां च घडली सर्व पूजा
॥४॥

४१४०। संकोचतो जीव महत्वाच्या भारें । दासत्व चि बरें बहु वाटे ॥१॥ ॥ध्रु॥
कळावी जी माझी आवडी हे संतां । देणें तरि आतां हें चि द्यावें ॥ध्रु॥ तुमचे चरण
पावविलों सेवा । म्हणउनि हेवा हा चि करीं ॥२॥ विनउनी तुका वंदितो चरण ।
लेखा रजरेण चरणींचें ॥३॥

४१४१। देव कैंचा तया दुरी । भाका बरी करूणा ॥१॥ ॥ध्रु॥ आळवित्या न लगे
धुर । माय जाणे रे भातुकें ॥ध्रु॥ नावे तरी ज्याचा भार । पैल पार जवळी त्या
॥२॥ आतां परदेशी तुका । जाला लोकांवेगळा ॥३॥

४१४२। भक्ति ज्याची थोडी । पूर्ण विषयांची गोडी ॥१॥ ॥ध्रु॥ तो नर चि नव्हे
पाहीं । खर जाणावा तो देहीं ॥ध्रु॥ भजन पूजन ही नेणे । काय स्वरूपासी जाणे
॥२॥ तुका म्हणे त्याला । भोवंडून बाहेर घाला ॥३॥

४१४३। समुद्र हा पिता बंधु हा चंद्रमा । भगिनी ते रमा शंखाची या ॥१॥ मेहुणा
जयाचा द्वारकेचा हरि । शंख दारोदारीं भीक मागे ॥२॥ दुष्ट हें जाणावें आपुलें
स्वहित । तुका म्हणे मात ऐसी आहे ॥३॥

४१४४। भवाचिया संगें बहु च नाडिले । कळकिळें पाडिले तोंडघसीं ॥१॥ ॥ध्रु॥
तया भवसंगें गुंतलासी वांयां । धन पुत्र जाया भुलों नको ॥ध्रु॥ जेजे घडी जाय तेते
काळ खाय । प्राण्या तरणोपाय काय केला ॥२॥ तुका म्हणे करीं सर्व ही तूं त्याग
। आर्पी हें सर्वांग जगदीशीं ॥३॥

४१४५। रूचे सकळा मिष्टान्न । रीग्या विखाच्या समान ॥१॥ ॥ध्रु॥ तरि कां तया
एकासाठीं । कामें अवधीं करणें खोटीं ॥ध्रु॥ दर्पण नावडे एका । ठाव नाही
ज्याच्या नाका ॥२॥ तुका म्हणे खळा । उपदेशाचा कांटाळा ॥३॥

४१४६। जागा घरटी फिरे तस्कराची दिवसाराती । नीदसुरें नाडिलीं असो ऐसीं मागें
किती ॥१॥ ॥ध्रु॥ हाट करी सकळ जन । वस्तु करा रे जतन ॥ध्रु॥ हुशार
ठायीं । निजनिजेलिया पाहीं ॥२॥ सावाचित्त असे खरा । लाभ घेउन जाये घरा
॥३॥ तराळ बोंबे उतराई । राखा आपुलिया भाई ॥४॥ हरिच्या नामीं घालूं जागा
। तुका म्हणे हुशार गा ॥५॥

४१४७। संतांनीं सरता केलों तैसेपरी । चंदनीं ते बोरी व्यापियेली ॥१॥ गुण दोष
याती न विचारितां कांहीं । ठाव दिला पायीं आपुलिया ॥२॥ तुका म्हणे आलें

॥ तुकारामाचे अभंग ॥

समर्थाच्या मना । तरि होय राणा रंक त्याचा ॥३॥

४१४८। चित्तीं तुझे पाय डोळां रूपाचें ध्यान । अखंड मुखीं नाम वर्णावे गुण ॥१॥
॥ध्रु॥।। हें चि एक देवा तुम्हां मागणें दातारा । उचित तें करा माझा भाव जाणूनि
॥ध्रु॥।। खुंटली जाणीव माझें बोलणें आतां । करूं यावी तैसी करावी बाळकाची चिंता
॥२॥ तुका म्हणे आतां नको देऊं अंतर । न कळे पुढें काय बोलों विचार ॥३॥

४१४९। संतांच्या पादुका घेईन मोचे खांदीं । हातीं टाळ दिंडी नाचेन पुढें ॥१॥
॥ध्रु॥।। भजनविधी नेणें साधन उपाय । सकळ सिद्धि पाय हरिदासांचे ॥ध्रु॥।।
ध्यानगति मति आसर समाधि । हरिनाम गोविंदीं प्रेमसुख ॥२॥ नेणता निर्लज्ज नेणें
नादभेद । सुखें हा गोविंद गाऊं गीतीं ॥३॥ सर्व जोडी मज गोत आणि वित्त ।
तुका म्हणे संतमहंतपाय ॥४॥

४१५०। हरिजनीं प्राण विकली हे काया । अंकिला मी तया घरीं जालों ॥१॥
॥ध्रु॥।। म्हणियें सत्वर करीन सांगतां । घेईन मी देतां शेष त्याचें ॥ध्रु॥।। आस
कसूनियां राहेन अंगणीं । उच्छिष्टाची धणी घ्यावयासी ॥२॥ चालतां ते मार्गीं
चरणीचे रज । उडती सहज घेईन आतां ॥३॥ दुरि त्यांपासूनि न वजें दवडितां ।
तुका म्हणे लाता घेईन अंगीं ॥४॥

४१५१। पुण्यें फळलें बहुतां दिवसां । भाग्यउदयाचा ठसा । जाला सन्मुख तो कैसा
। संतचरण पावलों ॥१॥ ॥ध्रु॥।। आजि फिटलें माझें कोडें । भवदुःखाचें सांकडें ।
कोंदाटलें पुढे । परब्रम्ह सावळें ॥ध्रु॥।। आलिंगणें संताचिया । दिव्य जाली माझी
काया । मस्तक हा पाया । वरी त्यांच्या ठेवितां ॥२॥ तुका म्हणे धन्य झालों ।
सुखें संताचिया धालों । लोटांगणीं आलों । पुढें भार देखोनी ॥३॥

४१५२। ठाव देऊनिया राखें पायापासीं । मी तों आहें रासी पातकाची ॥१॥
॥ध्रु॥।। पातकाची रासी म्हणतां लागे वेळ । एके तो कृपाळ नारायण ॥ध्रु॥।।
नारायणनामें अवघें सांग जालें । असंग चि केलें एकमय ॥२॥ एकमय जालें
विठोबाच्या नामें । भेदाभेद कर्म आणिक कांहीं ॥३॥ तुका म्हणे चित्तीं चित्तिलें जें
होतें । तें होय आपैतें नामें याच्या ॥४॥

४१५३। आतां आम्हां भय नाही बा कोणाचें । बळ विठोबाचें जालें असे ॥१॥ धीर
दिला आम्हां येणें पांडुरंगें । न पांगों या पांगें संसाराच्या ॥२॥ तुका म्हणे माझा
कैवारी हा देव । नाही भय भेव त्याच्या संगें ॥३॥

४१५४। भक्ति आम्ही केली सांडुनी उद्वेग । पावलों हें सांग सुख याचें ॥१॥ सुख
आम्हां जालें धरितां यांचा संग । पळाले उद्वेग सांडूनिया ॥२॥ तुका म्हणे सुख बहु
जालें जिवा । घडली या सेवा विठोबाची ॥३॥

४१५४-अ। शास्त्रज्ञ हो ज्ञाते असती बहुत । परि नाही चित्त हाता आलें ॥१॥

॥ तुकारामाचे अभंग ॥

॥ध्रु॥।। क्षणा एका साटीं न धरवे धीर । तेणें हा रघुवीर अंतरतो ॥ध्रु॥ तोळाभर सोनें रतिभार राई । मेळविल्या पाहीं नास होतो ॥२॥ हरीचे अंकित असती विरळागत । तयांसी अच्युत कृपा करी ॥३॥ तुका म्हणे काय धुडवण्या गोष्टी । जंव नाहीं गांठी चित्त आलें ॥४॥

४१५५। इंद्रियांसी नेम नाहीं । मुखीं राम म्हणोनि काई ॥१॥ ॥ध्रु॥।। जेविं मासीसंगें अन्न । सुख नेदी तें भोजन ॥ध्रु॥ कीर्तन करावें । तैसें करूनी दावावें ॥२॥ हें तों अंगीं नाहीं चिन्हें । गाइलें वेश्येच्या ढवानें ॥३॥ तुका म्हणे रागा । संत शिवूं नेदिती अंगा ॥४॥

४१५६। न लगे देवा तुझे आम्हांसी वैकुंठ । सायुज्याचा पट न लगे मज ॥१॥ ॥ध्रु॥।। देईं तुजें नाम मज सर्वकार्ळी । मागेन वनमाळी हें चि तुज ॥ध्रु॥।। नारद तुंबर उद्धव प्रल्हाद । बळी रुक्मांगद नाम ध्याती ॥२॥ सिद्ध मुनिगण गंधर्व किन्नर । करिताती गजर रामनामें ॥३॥ तुका म्हणे हरी देईं तुजें नाम । अखंडित प्रेम हें चि द्यावें ॥४॥

४१५७। पावलों प्रसाद इच्छा केली तैसी । जालें या चित्तासी समाधान ॥१॥ ॥ध्रु॥।। मायबाप माझा उभा कृपादानी । विटे सम जोडूनि पादांबुजें ॥ध्रु॥।। सांभाळासी येळं नेदी च उणीव । आढ्यकारगौरव राखे तैसें ॥२॥ तुका म्हणे सर्व अंतर्बाह्य आहे । जया तैसा राहे कवळूनी ॥३॥

४१५८। होतें तैसें पायीं केलें निवेदन । अंतरलों दिन बहुत होतों ॥१॥ ॥ध्रु॥।। संबोरखुनी केलें समाधान चित्त । वोगरुनि भातें प्रेमरस ॥ध्रु॥।। नामरत्नमणी करूनी भूषण । अळंकारमंडण माळा दिली ॥२॥ तुका म्हणे सुखें जालों निरामय । नामी नामसोय निमग्नता ॥३॥

४१५९। स्थिरावली वृत्ति पांगुळला प्राण । अंतरीची खुण पावूनियां ॥१॥ ॥ध्रु॥।। पुंजाळले नेत्र जाले अधान्मीळति । कंठ सद्गदित रोमांच आले ॥ध्रु॥।। चित्त चाकाटलें स्वरूपा माझारी । न निघे बाहेरी सुखावलों ॥२॥ सुनीळ प्रकाश उदैजला दिन । अमृताचे पान जीवनकळा ॥३॥ शशिसूर्या जाली जीवें ओंवाळणी । आनंदा दाटणी आनंदाची ॥४॥ तुका म्हणे सुखें प्रेमासी डुलत । वीरालों निश्चित निश्चितीनें ॥५॥

४१६०। बौध्यअवतार माझिया अदृष्टा । मौन्य मुखें निष्ठा धरियेली ॥१॥ ॥ध्रु॥।। लोकांचियेसाटीं शाम चतुर्भुज । संतांसवें गुज बोलतसां ॥ध्रु॥।। आलें कलियुग माझिया संचिता । डोळां हाकलितं न पडेसी ॥२॥ म्यां च तुजें काय केले नारायणा । कां नये करूणा तुका म्हणे ॥३॥

४१६१। मुखी विड्ढलाचें नाम । मग कैंचा भवभ्रम ॥१॥ ॥ध्रु॥।। चालतां बोलतां खातां । जेवितां निद्रा करितां ॥ध्रु॥।। सुखें असों संसारीं । मग जवळी च हरि

॥ तुकारामाचे अभंग ॥

॥२॥ मुक्तिवरील भक्ति जाण । अखंड मुखीं नारायण ॥३॥ मग देवभक्त जाला । तुका तुकीं उतरला ॥४॥

४९६२। प्रेम जडलें तुझे पायीं । आणीक न सुचे मजला कांहीं ॥९॥ ॥ध्रु॥।।
रात्रीदिवस तुजें ध्यान । तें चि माझें अनुष्ठान ॥ध्रु॥।। नामापरतें नेणें दुजें । ऐसें
कळलें मजला निज ॥२॥ तुका म्हणे अंतकाळीं । आम्हां सोडवीं तात्काळीं ॥३॥।।

४९६३। तुझे पाय माझी काशी । कोण जाय माझें काशी ॥९॥ ॥ध्रु॥।। तुजें रूप तें
चि ध्यान । तें चि माझें अनुष्ठान ॥ध्रु॥।। तुझे चरण ते चि गया । जालें गयावर्ज
देहा ॥२॥ तुका म्हणे सकळ तीर्थे । तुझे पायीं वसती येथें ॥३॥।।

४९६४। क्षुधा तृषा कांहीं सर्वथा नावडे । पहावया धांवे कोल्हांटासी ॥९॥ ॥ध्रु॥।।
कथेसी साक्षेपें पाचारिला जरी । म्हणे माझ्या घरीं कोणी नाही ॥ध्रु॥।। बलात्कारें
जरी आणिला कथेसी । निद्रा घे लोडेंसी टेंकूनियां ॥२॥ तुका म्हणे थुंका त्याच्या
तोंडावरी । जातो यमपुरी भोगावया ॥३॥।।

४९६५। श्रीराम सखा ऐसा धरीं भाव । मीपणाचा ठाव पुसीं मना ॥९॥ ॥ध्रु॥।।
शरण निरंतर म्हण तूं गोविंद । वाचे लावीं धंदा नारायण ॥ध्रु॥।। यापरि सोपान नाहीं
रे साधन । वाहातसें आण तुझी मना ॥२॥ नको कांहीं करूं अळस अंतरी । जपें
निरंतरी रघुपती ॥३॥ तुका म्हणे मोठा लाभ नरदेहीं । देही च विदोही होती नामें
॥४॥।।

४९६६। सर्वापरी तुझे गुण गा उत्तम । तुझेठायीं प्रेम राहो माझें ॥९॥ ॥ध्रु॥।।
माउलीपरिस आहेसी उदार । तरि कां निष्ठुर मन केलें ॥ध्रु॥।। गजेंद्राकरणें केलें त्वां
धांवणें । तरि कां निर्वाण पाहातोसी ॥२॥ प्रल्हादा संकटीं रक्षिलें त्वां देवा । तरि
कां केशवा सांडी केली ॥३॥ अन्यायी अजामेळ तो जाला पावन । ऐसें हें पुराण
हाका मारी ॥४॥ तुका म्हणे माझे थोर अपराध । नाम करी छेद क्षणमात्रें ॥५॥।।

४९६७। आतां वांटो नेदीं आपुलें हें मन । न सोडीं चरण विठोबाचे ॥९॥ ॥ध्रु॥।।
दुजियाचा संग लागों नेदीं वारा । आपुल्या शरीरावरूनियां ॥ध्रु॥।। यावें जावें आम्हीं
देवा च सांगातें । मागूनी करीत हें चि आलों ॥२॥ काय वांयां गेलों तो करूं उद्वेग
। उभा पांडुरंग मागें पुढें ॥३॥ तुका म्हणे प्रेम मागंतों आगळें । येथें भोगूं फळें
वैकुंठीचीं ॥४॥।।

४९६८। आतां आम्हां हें चि काम । वाचे स्मरों रामराम ॥९॥ ॥ध्रु॥।। ऐसी मोलाची
हे घडी । धरूं पायांची आवडी ॥ध्रु॥।। अमृताची खाणी । तये ठायीं वेचूं वाणी
॥२॥ तुका म्हणे पांडुरंगा । माझ्या जीवींच्या जिवलग्या ॥३॥।।

४९६९। आतां जावें पंढरीसी । दंडवत विठोबासी ॥९॥ ॥ध्रु॥।। जेथें चंद्रभागातिरीं
। आम्ही नाचों पंढरपुरीं ॥ध्रु॥।। जेथें संतांची दाटणी । त्याचें घेऊं पायवणी ॥२॥।।

॥ तुकारामाचे अभंग ॥

तुका म्हणे आम्ही बळी । जीव दिधला पायां तळीं ॥३॥

४१७०। आम्ही नरका जातां काय येइल तुझ्या हाता । ऐसा तूं अनंता विचारिं पां
॥१॥ ॥ध्रु॥ तुज शरण आलियाचें काय हें चि फळ । विचारा दयाळ कृपानिधी
॥ध्रु॥ तुझे पावनपण न चले आम्हासीं । ऐसें हृषीकेशी कळों आलें ॥२॥ आम्ही
दुःख पावों जन्ममरण व्यथा । काय तुझ्या हाता येत असे ॥३॥ तुका म्हणे तुम्ही
खादली हो रडी । आम्ही धरली सेंडी नाम तुझे ॥४॥

४१७२। घालूनियां मध्यावतीं । दाटुनि उपदेश देती ॥१॥ ॥ध्रु॥ ऐसे पोटभरे संत
। तयां कैचा भगवंत ॥ध्रु॥ रांडापोरांतें गोविती । वर्षासन ते लाविती ॥२॥ जसे
बोलती निरापणीं । तैसी न करिती करणी ॥३॥ तुका म्हणे तया । तमोगुणियाची
क्रिया ॥४॥

४१७३। वैभव तें राज्य संपत्ती टाकावी । उदरार्थ मागावी माधोकरी ॥१॥ ॥ध्रु॥
आपुलें तें आधीं करावें स्वहित । ऐसी आहे नीत स्वधर्माची ॥ध्रु॥ वर्ण कुळ जाति
याचा आढभमान । त्यजावा सन्मान लौकिकाचा ॥२॥ तुका म्हणे राहे एकाकी
निःशंक । देउनियां हाक कंठीं काळ ॥३॥

४१७४। हातपाय मिळोनि मेळा । चला म्हणती पाहों डोळां ॥१॥ देखणी नव्हे
देखती कैसे । सकळांचा देखणा डोळा चि असे ॥२॥ डोळ्याचा डोळा पाहों गेला ।
तुका म्हणे तो पाहों ठेला ॥३॥

४१७५। मुखें संती इंद्रियें जती । आणिक नेणे भाव भक्ती ॥१॥ देवा हे चि दोन्ही
पदें । येर गाइलीं विनोदें ॥२॥ चित्ताचें आसन । तुका करितो कीर्तन ॥३॥

४१७६। धांवोनियां आलों पहावया मुख । गेलें माझे दुःख जन्मांतरिचें ॥१॥ ऐकिलें
ही होतें तैसें चि पाहिलें । मन स्थिरावलें तुझ्या पायीं ॥२॥ तुका म्हणे माझी इच्छा
पूर्ण जाली । कांहीं न राहिली वासना हे ॥३॥

४१७७। गावलोकिकाहीं लावियेलें पिसें । काय सांगां ऐसें तुजपासीं ॥१॥ ॥ध्रु॥
तोंड काळें केलें फिरिलें मज । नाही धरिली लाज पांडुरंगा ॥ध्रु॥ काय तुजपासीं
सांगां हें गार्हिणें । मग काय जिणें तुजें माझे ॥२॥ कोणासाठीं आतां करावा संसार
। केली वारावार आपण चि ॥३॥ तुका म्हणे आम्ही मोडिला घरचार । धरियेला
धीर तुझ्या पायीं ॥४॥

४१७८। जीवें जीव नेणे पापी सारिका चि । नळी दुजयाची कापूं बैसे ॥१॥ ॥ध्रु॥
आत्मा नारायण सर्वा घटीं आहे । पशुमध्ये काय कळों नये ॥ध्रु॥ देखत हा जीव
हुंबरे वरडत । निष्ठुराचे हात वाहाती कैसे ॥२॥ तुका म्हणे तया चांडाळासी नर्क ।
भोगिती अनेक महादुःखें ॥३॥

४१७९। मनीं भाव असे कांहीं । तेथें देव येती पाहीं ॥१॥ ॥ध्रु॥ पाहा जनाई

॥ तुकारामाचे अभंग ॥

सुंदरी । तेथें देव पाणी भरी ॥ध्रु॥ शुद्ध पाहोनियां भाव । त्याचे हृदयीं वसे देव
॥२॥ तुका म्हणे विठोबासी । ठाव देईं चरणापासीं ॥३॥

४९८०। भागल्याचें तारुं शिणल्याची साउली । भुकेलिया घाली प्रेमपान्हा ॥१॥
॥ध्रु॥।। ऐसी हे कृपाळू अनाथांची वेशी । सुखाची च राशी पांडुरंग ॥ध्रु॥ सकळां
सन्मुख कृपेचिया दृष्टी । पाहे बहु भेटी उतावीळां ॥२॥ तुका म्हणे येथें आतां
उरला केंचा । अनंता जन्मींचा शीण भाग ॥३॥

४९८१। काय न्यून आहे सांगा । पांडुरंगा तुम्हांपें ॥१॥ ॥ध्रु॥।। आमुची तों न पुरे
इच्छा । पिता ऐसा मस्तकीं ॥ध्रु॥।। कैसी तुम्हां होय सांडी । करूणा तोंडीं उच्चारें
॥२॥ आश्चर्य चि करी तुका । हे नायका वैकुंठिचिया ॥३॥

४९८२। चित्त गुंतलें प्रपंचें । जालें वेडें ममतेचें ॥१॥ ॥ध्रु॥।। आतां सोडवीं
पांडुरंगा । आलें निवारीं तें आंगा ॥ध्रु॥।। गुंतली चावटी । नामीं रूपीं जाली तुटी
॥२॥ तुका म्हणे चाली । पुढें वाट खोळंबली ॥३॥

४९८३। किती एका दिवशीं । बुद्धि जाली होती ऐसी ॥१॥ ॥ध्रु॥।। कांहीं करावें
स्वहित । तों हें न घडे उचित ॥ध्रु॥।। अवलंबुनी भीक । लाज सांडिली लौकिक
॥२॥ तुका म्हणे दीन । जालों मनुष्यपणा हीन ॥३॥

४९८४। आतां बरें जालें । सकाळीं च कळों आलें ॥१॥ ॥ध्रु॥।। मज न ठेवीं
इहलोकीं । आलों तेव्हां जाली चुकी ॥ध्रु॥।। युगमहिमा ठावा । नव्हता ऐसा पुढें देवा
॥२॥ तुका म्हणे ठेवीं । भोगासाठीं निरयगांवीं ॥३॥

४९८५। परि आतां माझी परिसावी विनंती । रखुमाईच्या पती पांडुरंगा ॥१॥
चुकलिया बाळा न मारावें जीवें । हित तें करावें मायबापीं ॥२॥ तुका म्हणे तुझा
म्हणताती मज । आतां आहे लाज हे चि तुम्हां ॥३॥

४९८६। पापाचिया मुळें । जालें सत्याचें वाटोळें ॥१॥ ॥ध्रु॥।। दोष जाले बळवित ।
नाहीं ऐसी जाली नीत ॥ध्रु॥।। मेघ पडों भीती । पिकें सांडियेली क्षिती ॥२॥ तुका
म्हणे कांहीं । वेदा वीर्य शक्ति नाहीं ॥३॥

४९८७। ऐसा दुस्तर भवसागर । नेणों कैसा उतरूं पार ॥१॥ ॥ध्रु॥।। कामक्रोधादि
सावजें थोर । दिसतात भयंकर ॥ध्रु॥।। मायाममतेचे भोवरे । घेती भयानक फेरे
॥२॥ वासनेच्या लहरी येती । उदयोगहेलकावे बसती ॥३॥ तरावया एक युक्ति
असे । तुका नामनावेमधीं बैसे ॥४॥

४९८८। देव जडला जाइना अंगा । यासी काय करूं सांगा ॥१॥ ॥ध्रु॥।। वरकड
देव येती जाती । हा देव जन्माचा सांगाती ॥ध्रु॥।। अंगीं भरलें देवाचें वारें । देव जग
चि दिसे सारें ॥२॥ भूत न बोले निरुतें । कांहीं केल्या न सुटे तें ॥३॥ जीव
खादला दैवतें । माझा आणि पंचभूतें ॥४॥ तुका म्हणे वाडें कोडें । उभें

॥ तुकारामाचे अभंग ॥

पुंडलिकापुढें ॥५॥

४९८९। हरिदासाचिये घरीं । मज उपजवा जन्मांतरीं ॥१॥ ॥ध्रु॥॥ म्हणसी कांहीं
मागा । हें चि देगा पांडुरंगा ॥ध्रु॥॥ संतां लोटांगणीं । जातां लाजों नको मनीं ॥२॥
तुका म्हणे अंगीं । शक्ती देई नाचें रंगीं ॥३॥

४९९०। लटिक्याचें आंवतणें जेविलिया साच । काय त्या विश्वास तो चि खरा ॥१॥
॥ध्रु॥॥ कोल्हांटिणी लागे आकाशीं खेळत । ते काय पावत अमरपद ॥ध्रु॥
जळमंडपयाचे घोडे राउत नाचती । ते काय तडवती युद्धालागीं ॥२॥ तुका म्हणे
तैसें मतवादीयांचें जिणें । दिसे लाजिरवाणें बोलतां चि ॥३॥

४९९१। काय आम्हीं केलें ऐसें । नुद्धरीजेसें सांगावें ॥१॥ ॥ध्रु॥॥ हरण कोल्हें
वैकुण्ठवासी । कोण त्यासी आढधकार ॥ध्रु॥॥ गजा नाडया सरोवरीं । नाहीं हरी
विचारिलें ॥२॥ तुका म्हणे गणिका नष्ट । माझे कष्ट त्याहूनि ॥३॥

४९९२। भाग्यासाठीं गुरु केला । नाहीं आम्हांसी फळला ॥१॥ ॥ध्रु॥॥ याचा मंत्र
पडतां कार्नीं । आमच्या पेवांत गेलें पाणी ॥ध्रु॥॥ गुरु केला घरवासी । आमच्या
चुकल्या गाईम्हसी ॥२॥ स्वामी आपुली बुटबुट घ्यावी । आमुची प्रताप टाकून
दयावी ॥३॥ तुका म्हणे ऐसे नष्ट । त्यांसी दुणे होती कष्ट ॥४॥

४९९३। गुणा आला विटेवरी । पीतांबरधरी सुंदर ॥१॥ ॥ध्रु॥॥ डोळे कान त्याच्या
ठायीं । मन पायीं राहो हें ॥ध्रु॥॥ निवारोनी जाय माया । ऐसी छाया जयासी ॥२॥
तुका म्हणे समध्यान । हे चरण सकुमार ॥३॥

४९९४। रंगीं रंगें नारायण । उभा करितों कीर्तन ॥१॥ ॥ध्रु॥॥ हातीं घेउनियां
वीणा । कंठीं राहें नारायणा ॥ध्रु॥॥ देखिलीसे मूर्ती । माझ्या हृदयाची विश्रांति
॥२॥ तुका म्हणे देवा । देई कीर्तनाचा हेवा ॥३॥

४९९५। तुझा भरवसा आम्हां । फार होता पुरुषोत्तमा ॥१॥ ॥ध्रु॥॥
भवसागरसंकटीं । तारिशील जगजेठी ॥ध्रु॥॥ नाम आदित्याचें झाड । त्याचा न पडे
उजड ॥२॥ सिलंगणीचें सोनें । त्यासी गाहाण ठेवी कोण ॥३॥ तुका म्हणे देवा ।
ब्रिद सोडूनियां ठेवा ॥४॥

४९९६। जालों आतां दास । माझी पुरवीं हे आस ॥१॥ ॥ध्रु॥॥ पंढरीचा वारकरी ।
वारी चुकों नेदीं हरी ॥ध्रु॥॥ संतसमागम । अंगीं भरोनियां प्रेम ॥२॥ चंद्रभागे स्नान
। तुका म्हणे हें चि दान ॥३॥

४९९७। यासाठीं करितों निष्ठुर भाषण । आहेसी तूं जाण सर्वदाता ॥१॥ ॥ध्रु॥॥
ऐसें दुःख कोण आहे निवारिता । तों मी जाऊं आतां शरण त्यासी ॥ध्रु॥॥ बैसलासी
केपें करूनि एक घरीं । नाहीं येथें उरी दुसर्घ्याची ॥२॥ तुका म्हणे आलें अवघें
पायांपें । आतां मायबापें नुपेक्षावें ॥३॥

॥ तुकारामाचे अभंग ॥

४१९८। पोरा लागलीसे चट । धरी वाट देवळाची ॥१॥ ॥ध्रु॥ सांगितलें नेघे
कानीं । दुजें मनी विडल ॥ध्रु॥ काम घरीं न करी धंदा । येथें सदा दुश्चित ॥२॥
आमुचे कुळीं नव्हतें ऐसें । हें चि पिसे निवडलें ॥३॥ लौकिकाची नाहीं लाज ।
माझें मज पारिखें ॥४॥ तुका म्हणे नरका जाणें । या या वचनं दुष्टाचे ॥५॥

४१९९। देवा बोलें आतां बोला । त्वां कां धरिला अबोला ॥१॥ ॥ध्रु॥ भेऊं नको
देई भेटी । तूं कां पडिलासी संकटीं ॥ध्रु॥ तुझ्या जीवींचें मी जाणें । म्हणसी मुक्ती
आम्हां देणें ॥२॥ तुका म्हणे न लगे कांहीं । चित्त राहो तुझे पार्यीं ॥३॥

४२००। यमधर्म आणिक ब्रम्हादिक देव । त्यांचा पूर्ण भाव तुझे पार्यीं ॥१॥ ॥ध्रु॥
करिती स्मरण पार्वतीशंकर । तेथें मी विंदकर कोणीकडे ॥ध्रु॥ सहस्त्रमुखेंसी घोष
फणिवराचा । मज विंदकराचा पाड काय ॥२॥ चंद्र सूर्य आणि सर्व तारांगणें ।
करिती भ्रमण प्रदक्षिणा ॥३॥ तुका म्हणे त्यांसी स्वरूप कळेना । तेथें मज दीना
कोण पुसे ॥४॥

४२०१। विठोबाच्या पार्यीं जीव म्यां ठेविला । भक्तिभावं केला देव ऋणी ॥१॥
॥ध्रु॥ देव माझा ऋणी आहे सहाकरी । परस्परें वारी भवभय ॥ध्रु॥ भवभयडोहीं
बुडों नेदी पाहीं । धरुनियां बाही तारी मज ॥२॥ तारियेले दास पडिल्या संकटीं ।
विष केलें पोटीं अमृतमय ॥३॥ अमृतातें सेवीतसे नामरसा । तोडियेला फांसा
बंधनाचा ॥४॥ बंधनाचा फांसा आम्हीं कांहीं नेणों । पाय तुझे जाणों पदर्निभा
॥५॥ पदर्निभा नाभिकमळीं ब्रम्हादिक । त्रैलोक्यनायक म्हणविसी ॥६॥ म्हणविसी
देवा दासाचा अंकित । मनाचा संकेत पाहोनियां ॥७॥ पाहोनियां दृढ निश्चय
तयाचा । तो चि दास साचा जवळीक ॥८॥ जवळीक जाली ब्रम्हीं सुखावले । मार्ग
दाखविले मूढा जना ॥९॥ मूढा जनामाजी दास तुझा मूढ । कास तुझी दृढ
धरियेली ॥१०॥ धरियेले तुझे पाय रे विडला । तुका सुखी जाला तुझ्या नामें
॥११॥

४२०२। बहु क्लेशी जालों या हो नरदेहीं । कृपादृष्टी पाहीं पांडुरंगा ॥१॥ ॥ध्रु॥
पांडुरंगा सर्वदेवांचिया देवा । घ्यावी माझी सेवा दिनानाथा ॥ध्रु॥ दिनानाथ ब्रिद
त्रिभुवनीं तुजें । मायबापा ओझें उतरावें ॥२॥ उतरीं सत्वर पैलथडी नेई । पूर्णसुख
देई पायांपाशीं ॥३॥ पायांपाशीं मज ठेवीं निरंतर । आशा तुझी फार दिवस केली
॥४॥ केली आस तुझी वाट मी पाहातो । निशिदिनीं ध्यातो नाम तुजें ॥५॥ नाम
तुजें गोड स्वभक्ता आवडे । भक्तांलागीं कडे खांदा घेसी ॥६॥ घेसी खांद्यावरी
खेळविसी लोभें । पाउल तें शोभे विटेवरि ॥७॥ विटेवरि उभा देखिलासी डोळां ।
मनाचा सोहळा पुरविसी ॥८॥ पुरवीं सत्वर त्रैलोक्यस्वामिया । मिठी घाली पायां
तुका भावें ॥९॥

४२०३। एक वेळे तरी जाईन माहेरा । बहुजन्म फेरा जाल्यावरी ॥१॥ ॥ध्रु॥

॥ तुकारामाचे अभंग ॥

चित्ता हे बैसली आढवट आवडी । पालट ती घडी नेघे एकी ॥ध्रु॥ करावें ते करी
कारणशरीर । अंतरीं त्या धीर जीवनाचा ॥२॥ तुका म्हणे तरि होइल विलंब । परि
माझा लाभ खरा जाला ॥३॥

४२०४। सांग त्वां कोणासी तारिलें । संतांवेगळें उद्धरिलें ॥१॥ संत शब्द उपदेशी ।
मग तूं हो म्हणशी ॥२॥ तुका म्हणे नाही तुझा उपकार । करूं संतांचा उच्चार
॥३॥

४२०५। उमा रमा एकी सरी । वाराणसी ते पंढरी ॥१॥ ॥ध्रु॥॥ दोघे सारिखे
सारिखे । विश्वनाथ विडल सखे ॥ध्रु॥ तेथें असे भागीरथी । येथें जाणा भीमारथी
॥२॥ वाराणसी त्रिशुलावरि । सुदर्शनावरि पंढरी ॥३॥ मनकर्णिका मनोहर ।
चंद्रभागा सरोवर ॥४॥ वाराणशी भैरवकाळ । पुंडलीक क्षेत्रपाळ ॥५॥ धुंडिराज
दंडपाणी । उभा गरूड कर जोडुनी ॥६॥ गया ते चि गोपाळपूर । प्रयाग
निरानरसिपुर ॥७॥ तेथें असती गयावळ । येथें गाई आणि गोपाळ ॥८॥
शमीपत्रपिंड देती । येथें काला निजसुखप्राप्ति ॥९॥ संतसज्जनीं केला काला ।
तुका प्रसाद लाधला ॥१०॥

४२०६। फटयाचे बडबडे चवी ना सवाद । आपुला चि वाद आपणासी ॥१॥
॥ध्रु॥॥ कोणें या शब्दाचे मरावें घसणी । अंतरें शाहाणी राहिजे हो ॥ध्रु॥ गाढवाचा
भुंक आइकतां कार्नी । काय कोडवाणी ऐसियेचें ॥२॥ तुका म्हणे ज्यासी करावें
वचन । त्याचे येती गुण अंगास ते ॥३॥

४२०७। दिवसा व्यापारचावटी । रात्री कुटुंबचिंता मोटी ॥१॥ ॥ध्रु॥॥ काय करूं या
मनासी । नाठवे कां हृषीकेशी ॥ध्रु॥ वेश्येपाशीं रात्रीं जागे । हरिकीर्तनी निद्रा लागे
॥२॥ तुका म्हणे काय जालासी । वृथा संसारा आलासी ॥३॥

४२०८। अहो कृपावंता । हाई बुद्धीचा ये दाता ॥१॥ ॥ध्रु॥॥ जेणें पाविजे उद्धार ।
होय तुझें पार्थी थार ॥ध्रु॥ वदवी हे वाचा । भाव पांडुरंगीं साचा ॥२॥ तुका म्हणे
देवा । माझें अंतर वसवा ॥३॥

४२०९। निंदक तो परउपकारी । काय वणूआ त्याची थोरी । जो रजकाहुनि भला
परि । सर्व गुणें आगळा ॥१॥ ॥ध्रु॥॥ नेघे मोल धुतो फुका । पाप वरच्यावरि
देखा । करीतसे साधका । शुद्ध सरते तिहीं लोकीं ॥ध्रु॥ मुखसंवदणी सांगाते ।
अवघें सांटविलें तेथें । जिह्वा साबण निरुतें । दोष काढी जन्माचे ॥२॥ तया ठाव
यमपुरीं । वास करणें अघोरीं । त्यासी दंडण करी । तुका म्हणे न्हाणी ते ॥३॥

४२१०। विद्या अल्प परी गवशिरोमणि । मजहुनी ज्ञानी कोण आहे ॥१॥ ॥ध्रु॥॥
अंगीं भरला ताठा कोणातें मानिना । साधूची छळणा स्वयें करी ॥ध्रु॥ साधूचे देहाचा
मानी जो विटाळ । त्रिलोकीं चांडाळ तो चि एक ॥२॥ संतांची जो निंदा करी मुखें
जपे । खतेला सकळ पापें तो चि एक ॥३॥ तुका म्हणे ऐसे मावेचे मइंद ।

॥ तुकारामाचे अभंग ॥

त्यापार्शीं गोविंद नाहीं नाहीं ॥४॥

४२११। प्रपंचाची पीडा सोसिती अघोरी । जया क्षणभरी नाम नये ॥१॥ ॥ध्रु॥।।
नाम नाठविती आत्म्या रामाचें । धिग जिणें त्याचें भवा मूळ ॥ध्रु॥।। मूळ तें पापाचें
आचरण तयाचें । नाहीं राघवाचें स्मरण त्या ॥२॥ स्मरण भजन नावडे जयासी ।
आंदणीया दासी यमदूतां ॥३॥ चिंतन रामाचें न करी तो दोषी । एकांत तयासीं
बोलों नये ॥४॥ नये त्याचा संग धरूं म्हणे तुका । धरितां पातका वांटेकरी ॥५॥

४२१२। अर्थेविण पाठांतर कासया करावें । व्यर्थ चि मरावें घोकूनियां ॥१॥।।
घोकूनियां काय वेगीं अर्थ पाहे । अर्थरूप राहे होऊनियां ॥२॥ तुका म्हणे ज्याला
अर्थी आहे भेटी । नाहीं तरी गोष्टी बोलों नका ॥३॥।।

४२१३। बसतां चोरापार्शीं तैसी होय बुद्धि । देखता चि चिंधी मन धांवे ॥१॥।।
॥ध्रु॥।। व्यभिचार्यांपार्शीं बैसतां क्षणभरी । देखतां चि नारी मन धांवे ॥ध्रु॥।।
प्रपंचाचा छंद टांकूनियां गोवा । धरावें केशवा हृदयांत ॥२॥ सांडूनियां देई
संसाराची बेडी । कीर्तनाची गोडी धरावी गा ॥३॥ तुका म्हणे तुला सांगतां मी एक
। रूविममणीनायक मुखीं गावा ॥४॥।।

४२१४। मस्तकीं सहावें टांकियासी जाण । तेव्हां देवपण भोगावें गा ॥१॥।। ॥ध्रु॥।।
आपुलिये स्तुती निंदा अथवा मान । टाकावा थुंकोन पैलीकडे ॥ध्रु॥।। सदगुरुसेवन तें
चि अमृतपान । करूनी प्राशन बैसावें गा ॥२॥ आपुल्या मस्तकीं पडोत डोंगर ।
सुखाचें माहेर टाकूं नये ॥३॥ तुका म्हणे आतां सांगूं तुला किती । जिण्याची
फजीती करूं नये ॥४॥।।

४२१५। स्वामिसेवा गोड । माते बाळकाचें कोड ॥१॥।। ॥ध्रु॥।। जेंजें मागावें भातुकें
। तेंतें पुरवी कौतुकें ॥ध्रु॥।। खेळविलें कोडें । हरुषें बोले कीं बोबडें ॥२॥ तुका
म्हणे लाड । तेथें पुरे माझे कोड ॥३॥।।

४२१६। तुझें नाम पंढरिनाथा । भावेंविण नये हाता ॥१॥।। ॥ध्रु॥।। दाहां नये विसां
नये । पंनासां साटां नये ॥ध्रु॥।। शां नये सहस्त्रा नये । लक्षकोडीलागीं नये ॥२॥।।
तुका म्हणे पंढरिनाथा । भावेंविण नये हाता ॥३॥।।

४२१७। संतांपार्यीं विन्मुख जाला । तो जरि संगति मागों जाला ॥१॥।। ॥ध्रु॥।। तरि
त्याहुनि दुरी जावें । सुखें एकांतीं बैसावें ॥ध्रु॥।। आत्मचर्चा नाहीं जेथें । अगी लावुनि
दयावी तेथें ॥२॥ तुका म्हणे नाहीं । चित्ता समाधान कांहीं ॥३॥।।

४२१८। हिरा ठेवितां काळें गाहाण । मोल न तुटे दुकाळीं जाण ॥१॥।। तैसे संतजन
पाहीं । विनटले श्रीहरिपार्यीं ॥२॥ तुका म्हणे तैसे भक्त । तयांसी जन हें निंदित
॥३॥।।

४२१९। परिसें गे सुनेबाई । नको वेचूं दूध दहीं ॥१॥।। ॥ध्रु॥।। आवा चालिली

॥ तुकारामाचे अभंग ॥

पंढरपुरा । वेसीपासुनि आली घरा ॥६॥ ऐकें गोष्टी सादर बाळे । करीं जतन फुटके पालें ॥२॥ माझे हातींचा कलवडू । मजवांचुनि नको फोंडूं ॥३॥ वळवटक्षिरीचें लिंपन । नको फोडूं मजवांचून ॥४॥ उखळ मुसळ जातें । माझें मन गुंतलें तेथें ॥५॥ भिक्षुक आल्या घरा । सांग गेली पंढरपुरा ॥६॥ भक्षीं परिमित आहारू । नको फारसी वरो सारूं ॥७॥ सून म्हणे बहुत निकें । तुम्ही यात्रेसि जावें सुखें ॥८॥ सासूबाई स्वहित जोडा । सर्व मागील आशा सोडा ॥९॥ सुनमुखीचें वचन कार्नी । ऐकोनि सासू विवंची मनीं ॥१०॥ सवतीचे चाळे खोटे । म्यां जावेंसें इला वाटे ॥११॥ आतां कासया यात्रे जाऊं । काय जाउनि तेथें पाहूं ॥१२॥ मुलें लेंकरें घर दार । माझें येथें चि पंढरपूर ॥१३॥ तुका म्हणे ऐसें जन । गोवियेलें मार्येंकरून ॥१४॥

४२२०। एक ते गाढव मनुष्याचे वेष । हालविती पुस पुढें दाढी ॥१॥ निंदा हें भोजन जेवण तयांसी । जोडी घरीं रासी पातकांच्या ॥२॥ तुका म्हणे सुखें बैसोनियां खाती । कुंभपाकीं होती नर्कवासी ॥३॥

४२२१। मागत्याची टाळाटाळी । झिंझ्या वोढूनि कपाळीं ॥१॥ ॥६॥॥ ऐसा तंव मोळा । तुमचा नसेल गोपाळा ॥६॥ नसेल ना नवें । ऐसें धरियेलें देवें ॥२॥ तुका म्हणे जाला । उशीर नाही तो विड्डला ॥३॥

४२२२। संसार करिती मोठया महत्वानें । दिसे लोका उणें न कळे त्या ॥१॥ ॥६॥॥ पवित्रपण आपुलें घरच्यासी च दिसे । बाहेर उदास निंदिताती ॥६॥॥ आपणा कळेना आपले अवगुण । पुढिलाचे दोषगुण वाखाणिती ॥२॥ विषयाचे ध्यासें जग बांधियेलें । म्हणोनी लागले जन्ममृत्यु ॥३॥ तुका म्हणे माझें संचित चि असें । देवाजीचें पिसें सहजगुण ॥४॥

४२२३। गव्हाराचें ज्ञान अवघा रजोगुण । सुखवासी होऊन विषय भोगी ॥१॥ त्यासी जरी ज्ञानउपदेश केला । संगेविण त्याला राहावेना ॥२॥ तुका म्हणे संग उत्तम असावा । याविण उपावा काय सांगों ॥३॥

४२२४। भाग्यालागी लांचावले । देवधर्म ते राहिले ॥१॥ ॥६॥॥ कथे जातां अळसे मन । प्रपंचाचें मोटें ज्ञान ॥६॥॥ अखंडप्रीति जाया । नेणे भजनाच्या ठाया ॥२॥॥ कथाकीर्तन धनाचें । सर्वकाळ विषयीं नाचे ॥३॥॥ तुका म्हणे पंढरिराया । ऐसे जन्मविले वांयां ॥४॥॥

४२२५। पतिव्रतेची कीर्ती वाखाणितां । सिदळीच्या माथां तिडिक उठे ॥१॥ ॥६॥॥ आमचें तें आहे सहज बोलणें । नाही विचारून केलें कोणीं ॥६॥॥ अंगें उणें त्याच्या बैसे टाळक्यांत । तेणें ठिणग्या बहुत गाळीतसे ॥२॥॥ तुका म्हणे आम्ही काय करणें त्यासी । ढका खवंदासी लागतसे ॥३॥॥

४२२६। आहे ऐसा देव वदवावी वाणी । नाही ऐसा मनीं अनुभवावा ॥१॥ ॥६॥॥

॥ तुकारामाचे अभंग ॥

आवडी आवडी कळविराकळविरि । वरिली अंतरी ताळी पडे ॥ध्रु॥ अपूर्व दर्शन
मातेपुत्रा भेटी । रडूं मागे तुटी हर्षयोगें ॥२॥ तुका म्हणे एकें कळतें दुसरें ।
बरियाचें बरें आहाचाचें आहाच ॥३॥

४२२७। हे चि माझे चित्तीं । राहे भवप्रीति । विड्वल सुषुप्ती । जागृति स्वप्नासी
॥१॥ ॥ध्रु॥ आणिक नाहीं तुज मागणें । राज्यचाड संपत्ति धन । जिव्हे सुख तें
। घेतां देहीं नाम तुझें ॥ध्रु॥ तुझें रूप सर्वाठायीं । देखें ऐसें प्रेम देई । न ठेवावा
ठायीं । अनुभव चित्ताचा ॥२॥ जन्ममरणाचा बाध । समुळूनि तुटे कंद । लागो हा
चि छंद । हर गोविंद वाचेसी ॥३॥ काय पालटे दरूषणें । अवघें कोंदाटे चैतन्य ।
जीवशिवा खंडण । होय तरे चित्तितां ॥४॥ तुका म्हणे या चि भावें । आम्हीं धालों
तुझ्या नावें । सुखें होत जन्में । भलते याती भलतैसीं ॥५॥

४२२८। मौन कां धरिलें विश्वाच्या जीवना । उत्तर वचना देई माझ्या ॥१॥ ॥ध्रु॥
तूं माझें संचित तूं चि पूर्वपुण्य । तूं माझें प्राचीन पांडुरंगा ॥ध्रु॥ तूं माझें सत्कर्म तूं
माझा स्वधर्म । तूं चि नित्यनेम नारायणा ॥२॥ कृपावचनाची वाट पाहातसें ।
करूणा वोरसें बोल कांहीं ॥३॥ तुका म्हणे प्रेमळाच्या प्रियोत्तमा । बोल सर्वात्तमा
मजसवें ॥४॥

४२२९। काय करूं आतां धरुनियां भीड । निःशंक हें तोंड वाजविलें ॥१॥ ॥ध्रु॥
नव्हे जगीं कोणी मुकियाचा जाण । सार्थक लाजोनी नव्हे हित ॥ध्रु॥ आलें तें उत्तर
बोलें स्वामीसवें । धीट नीट जीवें होऊनियां ॥२॥ तुका म्हणे मना समर्थासीं गांठी
। घालावी हे मांडी थापटूनि ॥३॥

४२३०। माझिया तो जीवें घेतला हा सोस । पाहें तुझी वास भेटावया ॥१॥ ॥ध्रु॥
मातेविण बाळ न मनी आणिका । सर्वकाळ धोका स्तनपाना ॥ध्रु॥ वोसंगा निघाल्या
वांचूनि न राहे । त्याचें आर्त माय पुरवीते ॥२॥ तुका म्हणे माते भक्तां तूं कृपाळ ।
गिळयिले जाळ वनांतरीं ॥३॥

४२३१। ते काय पवाडे नाहीं म्यां ऐकिले । गोपाळ रक्षिले वनांतरीं ॥१॥ ॥ध्रु॥
मावेचा वोणवा होऊनि राक्षस । लागला वनास चहूंकडे ॥ध्रु॥ गगनासी ज्वाळा
लागती तुंबळ । गोधनें गोपाळ वेडावलीं ॥२॥ तुका म्हणे तेथें पळावया वाट । नाहीं
बा निपट ऐसें जालें ॥३॥

४२३२। धडकला आढग्न आह्या येती वरी । गोपाळ श्रीहरी विनविति ॥१॥
॥ध्रु॥ अरे कृष्णा काय विचार करावा । आला रे वोणवा जळों आतां ॥ध्रु॥ अरे
कृष्णा तुझें नाम बळवित । होय कृपावंत राख आतां ॥२॥ तुका म्हणे अरे कृष्णा
नारायणा । गोपाळ करूणा भाकितिले ॥३॥

४२३३। अरे कृष्णा आम्ही तुझे निज गडी । नवनीत आवडी देत होतो ॥१॥
॥ध्रु॥ अरे कृष्णा आतां राखें कैसें तरी । संकटाभीतरीं पडियेलों ॥ध्रु॥ वरूषला

॥ तुकारामाचे अभंग ॥

इंद्र जेव्हां शिळाधारी । गोवर्धन गिरी उचलिला ॥२॥ तुका म्हणे तुझे पवाडे गोपाळ । वर्णिता सकळ नारायणा ॥३॥

४२३४। अरे कृष्णा तुंवा काळया नाथिला । दाढे रगडिला रिठासुर ॥१॥ ॥ध्रु॥।। अरे कृष्णा तुवां पूतना शोषिली । दुबुद्धि कळली अंतरीची ॥ध्रु॥ गोपाळ करूणा ऐसी नानापरी । भाकिती श्रीहरी तुजपुढें ॥२॥ तुजें नाम कामधेनु करूणेची । तुका म्हणे त्यांची आली कृपा ॥३॥

४२३५। चहुंकडूनियां येती ते कल्लोल । सभोंवते जाळ जवळिआले ॥१॥ ॥ध्रु॥।। सकुमार मूर्ति श्रीकृष्ण धाकुटी । घोंगडी आणि काठी खांद्यावरि ॥ध्रु॥ लहान लेकरूं होतें तें सगुण । विक्राळ वदन पसरिलें ॥२॥ चाभाड तें एक गगनीं लागलें । एक तें ठेविलें भूमीवरि ॥३॥ तये वेळे अवघे गोपाळ ही भ्याले । तुकें ही लपालें भेऊनियां ॥४॥

४२३६। श्रीमुख वोणवा गिळीत चालिलें । भ्यासुर वासिलें वदनांबुज ॥१॥ ॥ध्रु॥।। विक्राळ त्या दाढा भ्यानें पाहावेना । धाउनी रसना ज्वाळ गिळी ॥ध्रु॥ जिव्हा लांब धांवे गोळा करी ज्वाळ । मोटें मुखकमळ त्यांत घाली ॥२॥ तुका म्हणे अवघा वोणवा गीळला । आनंद जाहाला गोपाळांसी ॥३॥

४२३७। गोपाळ प्रीतीनें कैसे विनविती । विक्राळ श्रीपती होऊं नको ॥१॥ ॥ध्रु॥।। नको रे बा कृष्णा धरूं ऐसें रूप । आम्हां चळकांप सुटलासे ॥ध्रु॥ होई बा धाकुटा शाम चतुर्भूर्ज । बैसोनियां गुज सुखें बोलों ॥२॥ वोणव्याच्या रागें गिळशील आम्हां । तुका मेघशामा पायां लागे ॥३॥

४२३८। सांडियेलें रूप विक्राळ भ्यासुर । झालें सकुमार कोडिसवाणें ॥१॥ ॥ध्रु॥।। शाम चतुर्भूर्ज मुकुट कुंडलें । सुंदर दंडलें नव बाळ ॥ध्रु॥ गोपाळ म्हणती कैसेरे बा कृष्णा । रूप नारायणा धरियेलें ॥२॥ कैसा वाढलासी विक्राळ जालासी । गटगटा ज्वाळांसी गिळयिलें ॥३॥ तुका म्हणे भावें पुसती गोपाळ । अनाथवत्सल म्हणोनियां ॥४॥

४२३९। बा रे कृष्णा तुजें मुख कीं कोमळ । कैसे येवढे ज्वाळ ग्रासियेले ॥१॥ ॥ध्रु॥।। बा रे कृष्णा तुझी जिव्हा कीं कोवळी । होईल पोळली नारायणा ॥ध्रु॥ बैसें कृष्णा तुजें पाहूं मुखकमळ । असेल पोळलें कोणे ठायीं ॥२॥ घोंगडिया खालीं घालूनियां तळीं । वरी वनमाळी बैसविती ॥३॥ तुका म्हणे भावें आकळला देव । कृपासिंधुराव त्रैलोक्याचा ॥४॥

४२४०। एक म्हणती मुख वासीं नारायणा । पाहों दे वदना डोळेभरि ॥१॥ ॥ध्रु॥।। वासुनियां मुख पहाती सकळ । अवघे गोपाळ व्योमाकार ॥ध्रु॥ म्हणती गोपाळ बेटे हो हा देव । स्वरूपाचा ठाव न कळे याच्या ॥२॥ तुका म्हणे अवघे विठोबाभोंवते । मिळाले नेणते लहानथोर ॥३॥

॥ तुकारामाचे अभंग ॥

४२४१। एक म्हणती कृष्ण वासिलें त्वां मुख । तेव्हां थोर धाक पडिला आम्हां ॥१॥
 ॥ध्रु॥ गिळों लागलासी अग्नीचे कल्लोळ । आम्ही चळचळं कांपतसों ॥ध्रु॥
 ज्वाळांबरोबरि गिळशील आम्हां । ऐसें मेघशामा भय वाटे ॥२॥ तुका म्हणे ऐसे
 भाग्याचे गोपाळ । फुटकें कपाळ आमुचें चि ॥३॥

४२४२। गोपाळांचें कैसें केलें समाधान । देउनि आलिंगन निवविले ॥१॥ ॥ध्रु॥
 ज्वाळांबरोबरि तुम्हां कां प्रासीन । अवतार घेणें तुम्हांसाठीं ॥ध्रु॥ निर्गुण निर्मय मी
 सर्वानिराळा । प्रकृतिवेगळा गुणातीत ॥२॥ चिन्मय चिद्रूप अवघें चिदाकार । तुका
 म्हणे पार नेणे ब्रम्हा ॥३॥

४२४३। ऐसा मी अपार पार नाही अंत । परि कृपावंत भाविकांचा ॥१॥ ॥ध्रु॥
 दुर्जनां चांडाळां करीं निर्दाळण । करीं संरक्षण अंकिताचें ॥ध्रु॥ भक्त माझे सखे
 जिवलग सांगाती । सर्वांग त्यांप्रति वोडवीन ॥२॥ पीतांबरछाया करीन त्यांवरी ।
 सदा त्यांचे घरीं दारीं उभा ॥३॥ माझे भक्त मज सदा जे रातले । त्यांघरीं घेतलें
 धरणें म्यां ॥४॥ कोठें हें वचन ठेविलें ये वेळे । तुका म्हणे डोळे झांकियेले ॥५॥

४२४४। भ्रतारेंसी भार्या बोले गुज गोष्टी । मज ऐसी कष्टी नाही दुजी ॥१॥
 ॥ध्रु॥ अखंड तुमचें धंद्यावरी मन । माझें तों हेळण करिती सर्व ॥ध्रु॥ जोडितसां
 तुम्ही खाती हेरेंचोरें । माझीं तंव पोरें हळहळीती ॥२॥ तुमची व्याली माझे डाई हो
 पेटली । सदा कष्ट बोली सोसवेना ॥३॥ दुष्टवृत्ति नंदुली सदा द्वेष करी । नांदों
 मी संसारीं कोण्या सुखें ॥४॥ भावा दीर कांहीं धड हा न बोले । नांदों कोणां खालें
 कैसी आतां ॥५॥ माझ्या अंगसंगें तुम्हांसी विश्रांति । मग धडगति नाही तुमची
 ॥६॥ टाकतें ठमकतें जीव मुठी धरुनि । परि तुम्ही अजून न धरा लाज ॥७॥
 वेगळे निघतां संसार करीन । नाही तरी प्राण देतें आतां ॥८॥ तुका म्हणे जाला
 कामाचा अंकित । सांगे मनोगत तैसा वर्ते ॥९॥

४२४५। कामाचा अंकित कांतेतें प्रार्थित । तूं कां हो दुश्चित निरंतर ॥१॥ ॥ध्रु॥
 माझीं मायबापें बंधु हो बहिण । तुज करी सीण त्यागीन मी ॥ध्रु॥ त्यांचें जरि तोंड
 पाहेन मागुता । तरि मज हत्या घडो तुझी ॥२॥ सकाळ उठोन वेगळा निघेन ।
 वाहातों तुझी आण निश्चयेंसी ॥३॥ वेगळें निघतां घडीन दोरे चुडा । तूं तंव माझा
 जोडा जन्माचा कीं ॥४॥ ताईत सांकळी गळांचि दुलडी । बाजुबंदजोडी हातसर
 ॥५॥ वेणीचे जे नग सर्व करी ही करीन । नको धरुं सीण मनीं कांहीं ॥६॥
 नेसावया साडी सेलारी चुनडी । अंगींची कांचोळी जाळिया फुलें ॥७॥ तुका म्हणे
 केला रांडेनें गाढव । मनासवें धांव घेतलीसे ॥८॥

४२४६। उजळतिं उजळे दीपकाची वाती । स्वयंभ ते ज्योति हिर्षि अंगीं ॥१॥
 ॥ध्रु॥ एकीं महाकष्टें मेळविलें धन । एकासी जतन दैवयोगें ॥ध्रु॥ परिमळें केले
 चंदनाचें चिन्ह । निवडी ते भिन्न गाढव तो ॥२॥ तुका म्हणे जया अंगीं हरिठसा ।

॥ तुकारामाचे अभंग ॥

तो तरे सहसा वंद्य होय ॥३॥

४२४७। बारावर्षे बाळपण । तें ही वेचलें अज्ञानें ॥१॥ ॥ध्रु॥।। ऐसी जन्म गेला
वांयां । न भजतां पंढरिराया ॥ध्रु॥।। बाकी उरलीं आठयाशीं । तीस वेचलीं कामासी
॥२॥। बाकी उरलीं आठावन्न । तीस वेचलीं ममतेनें ॥३॥। बाकी उरली आठावीस ।
देहगेह विसरलास ॥४॥। तुका म्हणे ऐसा झाडा । संसार हा आहे थोडा ॥५॥

४२४८। सोवळा तो जाला । अंगीकार देवें केला ॥१॥ ॥ध्रु॥।। येर करिती भोजन
। पोट पोसाया दुर्जन ॥ध्रु॥।। चुकला हा भार । तयाची च येरझार ॥२॥। तुका म्हणे
दास । जाला तया नाही नास ॥३॥

४२४९। आजि शिवला मांग । माझे विटाळलें आंग ॥१॥ ॥ध्रु॥।। यासी घेऊं
प्रायश्चित्त । विट्टलविट्टल हृदयांत ॥ध्रु॥।। जाली क्रोधासी भेटी । तोंडावाटे नर्क लोटी
॥२॥। अनुतापीं न्हाऊं । तुका म्हणे रवी पाहूं ॥३॥

४२५०। ठाव तुम्हांपाशीं । जाला आतां हृषीकेशी ॥१॥ ॥ध्रु॥।। न लगे जागावें
सतत । येथें स्वभावे हे नीत ॥ध्रु॥।। चोरटयासी थारा । येथें कैचा जी दातारा
॥२॥। तुका म्हणे मनें । आम्हां जालें समाधान ॥३॥

४२५१। पाळयिले लळे । माझे विट्टले कृपाळे ॥१॥ ॥ध्रु॥।। बहुजन्मावें पोषणें ।
सरतें पायांपाशीं तें ॥ध्रु॥।। सवे दिली लागों । भातें आवडीचें मागों ॥२॥। तुका
म्हणे भिन्न । नाहीं दिसों दिलें क्षण ॥३॥

४२५२। जो या गेला पंढरपुरा । आणीक यात्रा न मनी तो ॥१॥ ॥ध्रु॥।। सुलभ
माय पंढरिराणा । पुरवी खुणा अंतरींच्या ॥ध्रु॥।। जन्मांतरींच्या पुण्यरासी । वारी
त्यासी पंढरी ॥२॥। बाहेर येतां प्राण फुटे । रडें दाटे गहिवरें ॥३॥।
दधिमंगळभोजन सारा । म्हणती करा मुरडीव ॥४॥। मागुता हा पाहों ठाव ।
पंढरिराव दर्शनें ॥५॥। तुका म्हणे भूवैकुंठ । वाळुवंट भीवरा ॥६॥

४२५३। न मिळती एका एक । जये नगरीचे लोक ॥१॥ ॥ध्रु॥।। भलीं तेथें राहूं
नये । क्षणें होईल न कळे काय ॥ध्रु॥।। न करितां अन्याय । बळें करीती अपाय
॥२॥। नाहीं पुराणाची प्रीति । ठायींठायीं पंचाइती ॥३॥। भल्या बुर्या मारी । होतां
कोणी न निवारी ॥४॥। आढवचार्या हातीं । देऊनि प्रजा नागविति ॥५॥। तुका
म्हणे दरी । सुखें सेवावी ते बरी ॥६॥

४२५४। शिकवणें नाक झाडी । पुढील जोडी कळेना ॥१॥ ॥ध्रु॥।। निरयगांवीं भोग
देता । तेथें सत्ता आणिकांची ॥ध्रु॥।। अवगुणांचा सांटा करी । ते चि धरी जीवासी
॥२॥। तुका म्हणे जडबुद्धि । कर्मशुद्धी सांडवी ॥३॥

४२५५। गोपीचंदन मुद्रा धरणें । आम्हां लेणें वैष्णवां ॥१॥ ॥ध्रु॥।। मिरवूं अळंकार
लेणें । हीं भूषणें स्वामीचीं ॥ध्रु॥।। विकलों ते सेवाजीवें । एक्या भावें एकविध ॥२॥

॥ तुकारामाचे अभंग ॥

तुका म्हणे शूर जालों । बाहेर आलों संसारा ॥३॥

४२५६। विषयांचे लोलिंगत । ते फजीत होतील ॥१॥ ॥ध्रु॥।। न सेर येथें यातिकुळ
। शुद्ध मूळबीज व्हावें ॥ध्रु॥।। शिखासूत्र सोंग वरि । दुराचारी दंड पावे ॥२॥ तुका
म्हणे आढभमाना । नारायणा न सोसे ॥३॥

४२५७। वडिलें दिलें भूमिदान । तें जो मागे आढभळासून ॥१॥ ॥ध्रु॥।। अग्रपूजेचा
आढधंकारी । श्रेष्ठ दंड यमा घरीं ॥ध्रु॥।। उभयकुल समवेत । नर्की प्रवेश अद्भुत
॥२॥ तप्तलोहें भेटी । तुका म्हणे कल्पकोटी ॥३॥

४२५८। लटिकी ग्वाही सभेआंत । देतां पतित आगळा ॥१॥ ॥ध्रु॥।। कुंभपाकी
वस्ती करूं । होय धुरु कुळेसी ॥ध्रु॥।। रजस्वला रूधिर स्त्रवे । तें चि घ्यावें तृषेसी
॥२॥ तुका म्हणे जन्मा आला । काळ जाला कुळासी ॥३॥

४२५९। आचरे दोष न धरी धाक । परिपाक दुःखाचा ॥१॥ ॥ध्रु॥।। चांडाळा तो
दुराचारी । अंगिकारी कोण त्या ॥ध्रु॥।। नव्हे संतान वोस घर । अंधकार कुळासी
॥२॥ तुका म्हणे त्याचें दान । घेतां पतन दुःखासी ॥३॥

४२६०। कींवलवाणा जाला आतां । दोष करितां न विचारी ॥१॥ ॥ध्रु॥।।
आढभळाषी नारी धन । झकवी जन लटिकें चि ॥ध्रु॥।। विश्वासिया करी घात । न
धरी चित्ता कांटाळा ॥२॥ तुका म्हणे नाहीं आला । वृथा गेला जन्मासी ॥३॥

४२६१। घेऊं नये तैसें दान । त्याचें धन आढभळाषी ॥१॥ ॥ध्रु॥।। तो ही येथें
कामा नये । नर्का जाय म्हणोनि ॥ध्रु॥।। विकी स्नानसंध्या जप । करी तप पुढिलांचें
॥२॥ तुका म्हणे दांभिक तो । नर्का जातो स्वइच्छा ॥३॥

४२६२। सदा नामघोष करूं हरिकथा । तेणें सदा चित्ता समाधान ॥१॥ ॥ध्रु॥।।
सर्वसुख ल्यालों सर्व अलंकार । आनंदें निर्भर डुलतसों ॥ध्रु॥।। असों ऐसा कोटें
आठव ही नाहीं । देहीं च विदेही भोगू दशा ॥२॥ तुका म्हणे आम्ही जालों
आढग्नरूप । लागों नेदूं पापपुण्य आतां ॥३॥

४२६३। वरिवरि बोले युद्धाचिया गोष्टी । परसैन्या भेटी नाहीं जाली ॥१॥ ॥ध्रु॥।।
पराव्याचे भार पाहुनियां दृष्टी । कांपतसे पोटीं थरथरां ॥ध्रु॥।। मनाचा उदार रायाचा
जुंझार । फिरंगीचा मार मारीतसे ॥२॥ धन्य त्याची माय धन्य त्याचा बाप । अंगीं
अनुताप हरिनामें ॥३॥ तुका म्हणे साधु बोले खर्गधार । खोचतें अंतर दुर्जनाचें
॥४॥

४२६४। गंधर्वनगरीं क्षण एकराहावें । तें चि पें करावें मूळक्षेत्र ॥१॥ ॥ध्रु॥।।
खपुष्पाची पूजा बांधोनि निर्गुणा । लक्ष्मीनारायणा तोषवावें ॥ध्रु॥।। वंध्यापुत्राचा
लग्नाचा सोहळा । आपुलिया डोळां पाहों वेगीं ॥२॥ मृगजळा पोही घालुनि सज्ञाना
। तापलिया जना निववावें ॥३॥ तुका म्हणे मिथ्या देहेंद्रियकर्म । ब्रम्हार्पण ब्रम्ह

॥ तुकारामाचे अभंग ॥

होय बापा ॥४॥

४२६५। तुझा म्हणविलों दास । केली उच्छिष्टाची आस ॥१॥ ॥ध्रु॥।। मुखीं घालावा कवळ । जरी तूं होशील कृपाळ ॥२॥ सीण भाग माझा पुरें । तुका म्हणे न करीं हांसें ॥३॥

४२६६। काय मागें आम्ही गुतलों काशानीं । पुढें वाहों मनीं धाक देवा ॥१॥ ॥ध्रु॥।। की।।त चराचरीं आहे तैसी आहे । भेटोनियां काय द्यावें आम्हां ॥२॥ घेउनी धरणें बैसती उपवासी । हट आम्हांपासीं नाहीं तैसा ॥३॥ तातडी तयांनीं केली विटंबणा । आम्हां नारायणा काय उणें ॥३॥ नाहीं मुक्तिचाड वास वैकुंठीचा । जीव भाव आमुचा देऊं तुज ॥४॥ तुका म्हणे काय मानेल तें आतां । तूं घेईं अनंता सर्व माझें ॥५॥

४२६७। जालों बळवित । होऊनियां शरणागत ॥१॥ ॥ध्रु॥।। केला घरांत रिघावा । ठायीं पाडियेला ठेवा ॥२॥ हाता चढे धन । ऐसें रचलें कारण ॥३॥ तुका म्हणे मिठी । पायीं देउनि केली लुटी ॥३॥

४२६८। दासीचा जो संग करी । त्याचे पूर्वज नर्का द्वारीं ॥१॥ ॥ध्रु॥।। ऐसे सांगों जातां जना । नये कोणाचिया मना ॥२॥ बरें विचारुनी पाहें । तुज अंतीं कोण आहे ॥३॥ तुका म्हणे रांडलेंका । अंतीं जासिल यमलोका ॥३॥

४२६९। गुळ सांडुनि गोडी घ्यावी । मीठ सांडुनि चवि चाखावी ॥१॥ ॥ध्रु॥।। ऐसा प्रपंच सांडुनि द्यावा । मग परमार्थ जोडावा ॥२॥ साकरेचा नव्हे ऊंस । आम्हां कैचा गर्भवास ॥३॥ बीज भाजुनि केली लाही । जन्ममरण आम्हां नाहीं ॥३॥ आकारासी कैचा ठाव । देह प्रत्यक्ष जाला वाव ॥४॥ तुका म्हणे अवघें जग । सर्वा घटीं पांडुरंग ॥५॥

४२७०। आमुचें दंडवत पायांवरि डोई । व्हावें उतराई ठेवूनियां ॥१॥ कराल तें काय नव्हे जी विड्वला । चित्त द्यावें बोला बोबडिया ॥२॥ तुका म्हणे आम्ही लडिवाळें अनार्थें । म्हणोनि दिनानार्थें सांभाळावें ॥३॥

४२७१। भाग्यवंत आम्ही विष्णुदास जर्गी । अभंग प्रसंगीं धैर्यवंत ॥१॥ ॥ध्रु॥।। नाहीं तें पुरवीत आणुनि जवळी । गाउनी माउली गीत सुखें ॥२॥ प्रीति अर्गी असे सदा सर्वकाळ । वोळली सकळ सुखें ठायीं ॥३॥ आपुल्या स्वभावे जैसे जेथें असों । तैसे तेथें दिसों साजिरे चि ॥३॥ वासनेचा कंद उपडिलें मूळ । दुरितें सकळ निवारिलीं ॥४॥ तुका म्हणे भक्तजनाची माउली । करील साउली विड्वल आम्हां ॥५॥

४२७२। तीर्थें फळती काळें जन्में आगळिया । संतदृष्टी पाया हेळामात्रें ॥१॥ ॥ध्रु॥।। सुखाचे सुगम वैष्णवांचे पाय । अंतरीचा जाय महाभेव ॥२॥ काळें हि न सरे तपें समाधान । कथे मूढजन समाधिस्थ ॥३॥ उपमा द्यावया सांगतां आणीक

॥ तुकारामाचे अभंग ॥

। नाही तिन्ही लोक धुंडाळतिं ॥३॥ तुका म्हणे मी राहिलों येणें सुखें । संतसंगें दुःखें नासावया ॥४॥

४२७३। संतजना माझी यावया करूणा । म्हणउनी दीन हीन जालों ॥१॥ ॥ध्रु॥।। नेणें योग युक्ती नाही ज्ञान मति । गातसें या गीती पांडुरंगा ॥ध्रु॥।। भाव भक्ती नेणें तप अनुष्ठान । करितों कीर्तन विठ्ठलाचें ॥२॥ ब्रम्हज्ञान ध्यान न कळे धारणा । एका नारायणा वांचूनियां ॥३॥ तुका म्हणे माझा विठोबासी भार । जाणे हा विचार तो चि माझा ॥४॥

४२७४। ऐसें काय उणें जालें तुज देवा । भावेंविण सेवा घेसी माझी ॥१॥ ॥ध्रु॥।। काय मज द्यावा न लगे मुशारा । पहावें दातारा विचारुनि ॥ध्रु॥।। करितों पाखांडें जोडूनि अक्षरें । नव्हे ज्ञान खरें भक्तिरस ॥२॥ गुणवाद तुझे न बोलवे वाणी । आणिका छळणी वाद सांगें ॥३॥ तरी आतां मज राखें तुझे पायीं । देखसील कांहीं प्रेमरस ॥४॥ तुका म्हणे तुज हांसतील लोक । निष्काम सेवक म्हणोनियां ॥५॥

४२७५। भोंदावया मीस घेऊनि संतांचें । करी कुटुंबाचें दास्य सदा ॥१॥ ॥ध्रु॥।। मनुष्याचे परी बोले रावा करी । रंजवी नरनारी जगामध्यें ॥ध्रु॥।। तिमयाचा बैल करी सिकविलें । चित्रींचें बाहुलें गोष्टी सांगे ॥२॥ तुका म्हणे देवा जळो हे महंती । लाज नाही चितीं निसुगातें ॥३॥

४२७६। अंगीं घेऊनियां वारें दया देती । तया भक्ता हातीं चोट आहे ॥१॥ ॥ध्रु॥।। देव्हारा बैसोनि हालविती सुपें । ऐसीं पापी पापें लिंपताती ॥ध्रु॥।। एकीबेकीन्यायें होतसे प्रचित । तेणें लोक समस्त भुलताती ॥२॥ तयाचे स्वाधीन दैवतें असती । तरी कां मरती त्यांचीं पोरें ॥३॥ तुका म्हणे पाणी अंगारा जयाचा । भक्त कान्होबाचा तो ही नव्हे ॥४॥

४२७७। कोणा एकाचिया पोरें केली आळी । ठावी नाही पोळी मागें देखी ॥१॥ ॥ध्रु॥।। बुझाविलें हातीं देउनी खापर । छंद करकर वारियेली ॥ध्रु॥।। तैसें नको करूं मज कृपावंता । काय नाही सत्ता तुझे हातीं ॥२॥ तुका म्हणे मायबापाचें उचित । करावें तें हित बाळकाचें ॥३॥

४२७८। पंढरपुरींचें दैवत भजावें । काया वाचा जावें शरण त्या ॥१॥ ॥ध्रु॥।। मनीं ध्यान करी अहंता धरुनी । तया चक्रपाणी दूर ठेला ॥ध्रु॥।। मान आढभमान सांडुनियां द्यावे । अवघ्या नीच व्हावें तरी प्राप्त ॥२॥ तुका म्हणे हें चि कोणासी सांगावें । सादर होउनि भावें भजें देवा ॥३॥

४२७९। अधमाचें चित्त अहंकारी मन । उपदेश शीण तया केला ॥१॥ ॥ध्रु॥।। पापियाचें मन न करी आचार । विधवे शृंगार व्यर्थ केला ॥ध्रु॥।। अधमाचें चित्त दुश्चित्त ऐकेना । वांयां शीण मना करूं काय ॥२॥ गर्धबासी दिली चंदनाची उटी । केशर लव्हाटीं शुकराच्या ॥३॥ पतिवंचकेसी सांगतां उदंड । परि ते पाषांड तिचे

॥ तुकारामाचे अभंग ॥

मनीं ॥४॥ तुका म्हणे तैसें अभाविका सांगतां । वाउगा चि चित्ता सीण होय ॥५॥

४२८०। किती उपदेश करावा खळासी । नावडे तयासी बरें कांहीं ॥१॥ ॥ध्रु॥
शुद्ध हे वासना नाहीं चांडाळाची । होळी आयुष्याची केली तेणें ॥ध्रु॥ नाहीं शुद्ध
भाव नायके वचन । आपण्या आपण नाडियेलें ॥२॥ तुका म्हणे त्यासी काय व्याली
रांड । करितो बडबड रात्रदिवस ॥३॥

४२८१। संत देखोनियां स्वयें दृष्टी टाळी । आदरें न्याहाळी परस्त्रीसी ॥१॥
॥ध्रु॥ वीट ये कर्णासी संतवाक्यामृता । स्त्रीशब्द ऐकतां निवे कर्ण ॥ध्रु॥
कथेमांजी निज वाटे नित्यक्षणीं । स्त्रियेचे कीर्तनीं प्रेमें जागे ॥२॥ तुका म्हणे तुम्ही
क्रोधासी न यावें । स्वभावा करावें काय कोणीं ॥३॥

४२८२। मणि पडिला दाढेसी मकरतोडीं । सुखें हस्तें चि काढवेल प्रौढीं ॥१॥
॥ध्रु॥ परि मूर्खाचें चित्त बोधवेना । दुधें कूर्मीच्या पाळवेल सेना ॥ध्रु॥ सकळ
पृथ्वी हिंडतां कदाचित । ससीसिंगाची प्राप्त होय तेथें ॥२॥ आढतप्रयत्नं गाळतिं
वाळुवेतें । दिव्य तेलाची प्राप्त होय तेथें ॥३॥ आढतक्रोधें खवळला फणी पाहीं ।
धरूं येतो मस्तकीं पुष्पप्रायी ॥४॥ पहा ब्रम्हानंदें चि एकीं हेळा । महापातकी तो
तुका मुक्त केला ॥५॥

४२८३। भोळे भाविक हे जुनाट चांगले । होय तैसें केलें भक्तिभावे ॥१॥ ॥ध्रु॥
म्हणउनि चिंता नाहीं आम्हां दासां । न भ्यो गर्भवासा जन्म घेतां ॥ध्रु॥ आपुलिया
इच्छा करूं गदारोळ । भोगूं सर्वकाळ सर्व सुखें ॥२॥ तुका म्हणे आम्हां देवाचा
सांगत । नाहीं विसंबत येर येरां ॥३॥

४२८४। आतां तरी माझी परिसा विनंती । रखुमाईच्या पति पांडुरंगा ॥१॥ चुकलिया
बाळा न मारावें जीवें । हित तें करावें मायबापीं ॥२॥ तुका म्हणे तुझा म्हणताती
मज । आतां आहे लाज हे चि तुम्हां ॥३॥

४२८५। नाहीं बळयोग अभ्यास कराया । न कळे ते त्रिदया साधनाची ॥१॥
॥ध्रु॥ तुझिये भेटीचें प्रेम अंतरंगीं । नाहीं बळ अंगीं भजनाचें ॥ध्रु॥ काय पांडुरंगा
करूं बा विचार । झुरतें अंतर भेटावया ॥२॥ तुका म्हणे सांगा वडिलपणें बुद्धी ।
तुजविण दयानिधी पुसों कोणां ॥३॥

४२८६। जिहीं तुझी कास भावें धरियेली । त्यांची नाहीं केली सांड देवा ॥१॥
॥ध्रु॥ काय माझा भोग आहे तो न कळे । सुखें तुम्ही डोळे झांकियेले ॥ध्रु॥ राव
रंक तुज सारिखे चि जन । नाहीं थोर लहान तुजपाशीं ॥२॥ तुका म्हणे मार्गें
आपंगिलें भक्तां । माझिया संचिता कृपा नये ॥३॥

४२८७। कोणतें कारण राहिलें यामुळें । तें म्यां तुज बळें कष्टवावें ॥१॥ ॥ध्रु॥
नाहीं जात जीव नाहीं होत हानि । सहज तें मनीं आठवलें ॥ध्रु॥ नाहीं चिंता कांहीं

॥ तुकारामाचे अभंग ॥

मरतों उपासी । अथवा त्या म्हैसी गाई व्हाव्या ॥२॥ हें तों तुज कळों येतसे अंतरीं । लापणीक वरी साच भाव ॥३॥ तुका म्हणे देवा नासिवंतासाटीं । पायांसवें तुटी करिती तुझ्या ॥४॥

४२८८। पहावया तुझा जरि बोलें अंत । तरि माझे जात डोळे देवा ॥१॥ ॥ध्रु॥।। स्तंबीं तुज नाहीं घातलें प्रल्हादें । आपुल्या आनदें अवतार ॥ध्रु॥।। भक्ताचिया काजा जालासी सगुण । तुज नाहीं गुण रूप नाम ॥२॥।। ऐसा कोण देवा अधम यातीचा । निर्धार हा साचा नाहीं तुझा ॥३॥।। तुका म्हणे बोले कवतुकें गोष्टीं । नेदीं येऊं पोटी राग देवा ॥४॥।।

४२८९। प्रगट व्हावें हे अज्ञानवासना । माझी नारायणा हीनबुद्धि ॥१॥।। ॥ध्रु॥।। खाणीवाणी होसी काष्टीं तूं पाषाणीं । जंतु जीवाजनीं प्रसिद्ध हा ॥ध्रु॥।। ज्ञानहीन तुज पाहें अल्पमति । लहान हा चितीं धरोनियां ॥२॥।। परि तूं कृपाळ होसी देवराणा । ब्रिदें तुझीं जना प्रसिद्ध हें ॥३॥।। उतावीळ बहु भक्ताचिया काजा । होसी केशीराजा तुका म्हणे ॥४॥।।

४२९०। जरी तुझा नसता आधार । कैसा हा संसार दुर्हीवता ॥१॥।। ॥ध्रु॥।। ऐसा बळी कोण होईल पुरता । जो हे वारी चिंता आशापाश ॥ध्रु॥।। मायामोहफांसा लोकलाजबेडी । तुजवीज तोडी कोण एक ॥२॥।। हें तों मज कळों आलें अनुभवं । बरें माझ्या जीवें पांडुरंगा ॥३॥।। तुका म्हणे यास तूं चि माझा ग्वाही । पुरि भाव नाहीं जना लोका ॥४॥।।

४२९१। तुजविण चाड आणिकांची कांहीं । धरीन हें नाहीं तुज ठावें ॥१॥।। ॥ध्रु॥।। तरणउपाय योगक्षेम माझा । ठेवियेला तुझ्या पार्यीं देवा ॥ध्रु॥।। कोण मज आळी काय हे तांतडी । सोनियाची घडी जाय दिस ॥२॥।। तुझिया नामाचें ल्यालोंसें भूषण । कृपा संतजन करितील ॥३॥।। तुका म्हणे जाला आनंदाचा वास । हृदया या नास नव्हे कधीं ॥४॥।।

४२९२। हें चि सुख पुढें मागतों आगळें । आनंदाचीं फळें सेवादान ॥१॥।। ॥ध्रु॥।। जन्मजन्मांतरीं तुझा चि अंकिला । करूनि विडला दास ठेवीं ॥ध्रु॥।। दुजा भाव आड येऊं नेदीं चित्ता । करावा अनंता नास त्याचा ॥२॥।। अभय देऊनि करावें सादर । क्षण तो विसर पडों नेदीं ॥३॥।। तुका म्हणे आम्ही जेजे इच्छा करूं । ते ते कल्पतरू पुरविसी ॥४॥।।

४२९३। तुज केलिया नव्हे ऐसें काई । डोंगराची राई क्षणमात्रें ॥१॥।। ॥ध्रु॥।। मज या लोकांचा न साहे आघात । देखणें प्रचित जीव घेती ॥ध्रु॥।। सहज विनोदें बोलियेलों गोष्टी । आरंभी तों पोटीं न धरावी ॥२॥।। दीनरूप मज करावें नेणता । याहुनी अनंता आहे तैसा ॥३॥।। तुका म्हणे जेणें मज तूं भोगसी । तें करीं जनासीं चाड नाहीं ॥४॥।।

॥ तुकारामाचे अभंग ॥

४२९४। ऐसा सर्व भाव तुज निरोपिला । तूं मज एकला सर्वभावं ॥१॥ ॥ध्रु॥।।
अंतरीची कां हे नेणसील गोष्टी । परि सुखासाठी बोलविशी ॥ध्रु॥।। सर्व माझा भार
तुज चालवणें । तेथें म्यां बोलणें काय एक ॥२॥।। स्वभावं स्वहित हिताचें कारण ।
कौतुक करून निवडिसी ॥३॥।। तुका म्हणे तूं हें जाणसी गा देवा । आमुच्या स्वभावा
अंतरीच्या ॥४॥।।

४२९५। लोखंडाचे न पाहे दोष । शिवोन परीस सोनें करी ॥१॥।। ॥ध्रु॥।। जैसी
तैसी करी वाणी । मना आणी माउली ॥ध्रु॥।। लेकराचें स्नेहे गोड । करी कोड
त्यागुणें ॥२॥।। मार्गें पुढें रिघे लोटी । साहे खेटी करी तें ॥३॥।। तुका विनवी
पांडुरंगा । ऐसें सांगा आहे हें ॥४॥।।

४२९६। पर्वकार्ळी धर्म न करी नासरी । खर्ची राजद्वारीं द्रव्यरासी ॥१॥।। ॥ध्रु॥।।
सोइरिची करी पाहुणे बरा । कांडवी ठोंबरा संतांलागीं ॥ध्रु॥।। बाइलेचीं सर्व
आवडीनें पोसी । मातापितरांसी दवडोनी ॥२॥।। श्राद्धीं कष्टी होय सांगता ब्राम्हण ।
गोवार मागून सावडीतो ॥३॥।। नेतो पानें फुलें वेश्येला उदंड । ब्राम्हणासी खांड नेदी
एक ॥४॥।। हातें भोरिची शोधी कष्ट करी नाना । देवाच्या पूजना कांटाळतो ॥५॥।।
सारा वेळ धंदा करितां श्रमेना । साधूच्या दर्शना जातां कुंथे ॥६॥।। हरिच्या कीर्तनी
गुंगायासि लागे । येरवीं तो जागे उगला चि ॥७॥।। पुराणीं बैसतां नाहीं रिकामटी ।
खेळतो सांगटी अहोरात्रीं ॥८॥।। देवाच्या विभुती न पाहे सर्वथा । करी पानवथा
नेत्रभिक्षा ॥९॥।। गाईला देखोनी बदबदां मारी । घोडयाची चाकरी गोड लागे
॥१०॥।। ब्राम्हणाचें तीर्थ घेतां त्रास मोटा । प्रेमें घेतो घोंटा घटघटां ॥११॥।। तुका
म्हणे ऐसे प्रपंचीं गुंतले । जन्मोनि मुकले विठोबासी ॥१२॥।।

४२९७। आपुल्या पोटासाठीं लोकांची प्रौढी वाणी । संतांची वदनीं निंदा करी ॥१॥।।
॥ध्रु॥।। पोटा घातलें जेणें अन्न । न म्हणे पतितपावन ॥ध्रु॥।। जेणें घातलें संसारीं ।
विसरला तया हरी ॥२॥।। मी कोठील आणि कोण । हें न कळे जयालागून ॥३॥।।
तुका म्हणे नरस्तुती । करितो भाट त्रिजगतीं ॥४॥।।

४२९८। आम्ही रामाचे राऊत । वीर जुंझार बहुत ॥१॥।। ॥ध्रु॥।। मनपवनतुरंग ।
हार्ती नामाची फिरंग ॥ध्रु॥।। वारू चालवूं चहूंखुरीं । घाला घालूं यमपुरी ॥२॥।। तुका
म्हणे पेणें । आम्हां वैकुंठासी जाणें ॥३॥।।

४२९९। पवित्र तें कुळ पावन तो देश । जेथें हरिचे दास घेती जन्म ॥१॥।। ॥ध्रु॥।।
कर्मधर्म त्याचे जाला नारायण । त्याचेनी पावन तिन्ही लोक ॥ध्रु॥।। वर्णआढभमानें
कोण जाले पावन । ऐसें दया सांगून मजपाशीं ॥२॥।। अंत्यजादि योनि तरल्या
हरिभजनें । तयार्ची पुराणें भाट जालीं ॥३॥।। वैश्य तुळाधार गोरा तो कुंभार । धागा
हा चांभार रोहिदास ॥४॥।। कबीर मोमीन लतिफ मुसलमान । सेना व्हावी जाण
विष्णुदास ॥५॥।। कान्होपात्र खोदु पिंजारी तो दादु । भजनीं अभेदु हरिचे पार्यीं

॥ तुकारामाचे अभंग ॥

॥६॥ चोखामेळा वंका जातीचा माहार । त्यासी सर्वेश्वर ऐक्य करी ॥७॥
नामयाची जनी कोण तिचा भाव । जेवी पंढरीराव तिथेसर्वें ॥८॥ मैराळा जनक
कोण कुळ त्याचें । महिमान तयाचें काय सांगों ॥९॥ यातायातीधर्म नाही विष्णुदासा
। निर्णय हा ऐसा वेदशास्त्रीं ॥१०॥ तुका म्हणे तुम्ही विचारावे ग्रंथ । तारिले पतित
नेणों किती ॥११॥

४३००। नामासारिखी करणी । हे तों न दिसे त्रिभुवनीं ॥१॥ ॥ध्रु॥॥ सिलंगणीचें
सोनें । ठेवूं नये तें गाहाण ॥ध्रु॥ आदित्याचीं झाडें । काय त्याचा उजड पडे
॥२॥ तुका म्हणे देवा । ब्रिदें सोडोनियां ठेवा ॥३॥

४३०१। येऊनि संसारा काय हित केलें । आयुष्य नासिलें शियनोदरा ॥१॥ ॥ध्रु॥॥
विषय सेवितां कोण तुप्त जाला । इंधनीं निवाला आढग्न कोठें ॥ध्रु॥ देखोनी
मृगजळ भांभावलीं वेडीं । विचाराची थडी न टाकिती ॥२॥ ऐसियां जीवांसी सोय न
लाविसी । निष्ठुर कां होसी कृपाळुवा ॥३॥ तुका म्हणे देवा अगाध पै थोरी ।
सर्वांचे अंतरीं पुरलासी ॥४॥

४३०२। समर्थचे सवे बहु असे हित । विचार हृदयांत करूनी पाहें ॥१॥ ॥ध्रु॥॥
वरकडाऐसा नव्हे हा समर्थ । क्षणें चि घडित सृष्टी नासे ॥ध्रु॥ ज्याची कृपा होतां
आपणा ऐसें करी । उरों नेदी उरी दारिद्राची ॥२॥ ऐशालागीं मन वोळगे अहर्निशीं
। तेणें वंद्य होशी ब्रम्हांदिकां ॥३॥ तुका म्हणे हें चि आहे पै मुद्दल । सत्य माझा
बोल हा चि माना ॥४॥

४३०३। पिकलिये सेंदे कडुपण गेलें । तैसें आम्हां केलें पांडुरंगें ॥१॥ ॥ध्रु॥॥ काम
क्रोध लोभ निमाले ठायीं चि । सर्व आनंदाची सृष्टि जाली ॥ध्रु॥ आठव नाठव गेले
भावाभाव । जाला स्वयमेव पांडुरंग ॥२॥ तुका म्हणे भाग्य या नांवें म्हणीजे ।
संसारीं जन्मीजे या चि लागीं ॥३॥

४३०४। येऊनि नरदेहा विचारावें सार । धरावा पै धीर भजनमार्गीं ॥१॥ ॥ध्रु॥॥
चंचळ चित्तासी ठेवूनियां ठायीं । संतांचिये पायीं लीन व्हावें ॥ध्रु॥ भावाचा पै हात
धरावा निश्चयें । तेणें भवभय देशधडी ॥२॥ नामापरतें जर्गी साधन सोपें नाही ।
आवडीनें गाईं सर्वकाळ ॥३॥ तुका म्हणे धन्य वंश त्या नराचा । ऐसा निश्चयाचा
मेरू जाला ॥४॥

४३०५। षड्रसीं रांधिलें खापरिं घातलें । चोहोटा ठेविलें मध्यरात्रीं ॥१॥ ॥ध्रु॥॥
त्यासी सदाचारी लोक न शिवती । श्वानासी निश्चिती फावलें तें ॥ध्रु॥ तैसे
दुष्टकर्म जालें हरिभक्ता । त्यागिली ममता विषयसक्ति ॥२॥ इहपरलोक उभय
विटाळ । मानिती केवळ हरिचे दास ॥३॥ तुका म्हणे देवा आवडे हे सेवा ।
अनुदिनीं व्हावा पूर्ण हेतु ॥४॥

४३०६। बीज भाजुन केली लाही । आम्हां जन्ममरण नाही ॥१॥ ॥ध्रु॥॥

॥ तुकारामाचे अभंग ॥

आकाराशी कैंचा ठाव । देहप्रत्यक्ष जाला देव ॥ध्रु॥ साकरेचा नव्हे उस । आम्हां
कैसा गर्भवास ॥२॥ तुका म्हणे औघा जोग । सर्वा घटीं पांडुरंग ॥३॥

४३०७। वैकुंठीचा देव आणिला भूतळा । धन्य तो आगळा पुंडलिक ॥१॥ ॥ध्रु॥।।
धारिष्ट धैर्याचा वरिष्ठ भक्तांचा । पवित्र पुण्याचा एकनिष्ठ ॥ध्रु॥ पितृसेवा पुण्यें
लाधला निधान । ब्रम्ह सनातन अंगसंगें ॥२॥ अंगसंगें रंगें क्रीडा करी जाणा । ज्या
घरीं पाहुणा वैकुंठीचा ॥३॥ धन्य त्याची शक्ति भक्तीची हे ख्याति । तुका म्हणे
मुक्ति पार्यी लोळे ॥४॥

४३०८। मृगाचिये अंगीं कस्तुरीचा वास । असे ज्याचा त्यास नसे ठावा ॥१॥
॥ध्रु॥।। भाग्यवंत घेती वेचूनियां मोलें । भारवाही मेले वाहतां ओझें ॥ध्रु॥ चंद्रामृतें
तृप्तिपारणें चकोरा । भ्रमरासी चारा सुगंधाचा ॥२॥ आढधकारी येथें घेती हातवटी
। परीक्षवंता दृष्टी रत्न जैसैं ॥३॥ तुका म्हणे काय अंधळया हातीं । दिलें जैसैं
मोतीं वांयां जाय ॥४॥

४३०९। आलिया संसारीं देखिली पंढरी । कीर्ति महाद्वारीं वाणूं तुझी ॥१॥ ॥ध्रु॥।।
पताकांचे भार नामाचे गजर । देखिल्या संसार सफळ जाला ॥ध्रु॥ साधुसंताचियां
धन्य जाल्या भेटी । सांपडली लुटी मोक्षाची हे ॥२॥ तुका म्हणे आतां हें चि पें
मागणें । पुढती नाहीं येणें संसारासी ॥३॥

४३१०। ऐसे कैसे जाले भोंदू । कर्म करोनि म्हणती साधु ॥१॥ ॥ध्रु॥।। अंगा
लावूनियां राख । डोळे झांकुनी करिती पाप ॥ध्रु॥ दावुनि वैराग्याची कळा । भोगी
विषयाचा सोहळा ॥२॥ तुका म्हणे सांगों किती । जळो तयांची संगती ॥३॥

४३११। कोणी निंदा कोणी वंदा । आम्हां स्वहिताचा धंदा ॥१॥ ॥ध्रु॥।। काय
तुम्हांसी गरज । आम्ही भजूं पंढरिराज ॥ध्रु॥ तुम्हांसारिखें चालावें । तेव्हां स्वहिता
मुकावें ॥२॥ तुका म्हणे हो कां कांहीं । गळ दिला विड्ढल पार्यी ॥३॥

४३१२। तुझे नामें दिनानाथा । आम्ही उघडा घातला माथा ॥१॥ ॥ध्रु॥।। आतां न
धरावें दुरी । बोल येईल ब्रीदावरी ॥ध्रु॥ पतित होतो ऐसा ठावा । आधीं कां न
विचारावा ॥२॥ तुका म्हणे तुझे पार्यी । आम्ही मिरास केली पाहीं ॥३॥

४३१३। रक्त श्वेत कृष्ण पीत प्रभा भिन्न । चिन्मय अंजन सुदलें डोळं ॥१॥ ॥ध्रु॥।।
तेणें अंजनगुणें दिव्यदृष्टि जाली । कल्पना निवाली द्वैताद्वैत ॥ध्रु॥ देशकालवस्तुभेद
मावळला । आत्मा निर्वाळला विश्वाकार ॥२॥ न जाला प्रपंच आहे परब्रम्ह ।
अहंसोहं ब्रम्ह आकळलें ॥३॥ तत्त्वमसि विद्या ब्रम्हानंद सांग । तें चि जाला अंगें
तुका आतां ॥४॥

४३१४। नीत सांडोनि अवनीत चाले । भंडउभंड भलतें चि बोले ॥१॥ ॥ध्रु॥।।
त्यांत कोणाचें काय बा गेलें । ज्याचें तेंणें अनहित केलें ॥ध्रु॥ ज्यासि वंदावें त्यासी

॥ तुकारामाचे अभंग ॥

निंदी । मैत्री सांडोनि होतसे दंदी ॥२॥ आन यातीचे संगती लागे ।
संतसज्जनामध्ये ना वागे ॥३॥ केल्याविण पराक्रम सांगे । जेथें सांगे तेथें चि भीक
मागे ॥४॥ करी आपुला चि संभ्रम । परि पुढें कठीण फार यम ॥५॥ तुका म्हणे
कांहीं नित्यनेम । चिर्ती न धरी तो अधम ॥६॥

४३१५। मानूं कांहीं आम्ही आपुलिया इच्छा । नाही तरि सरिसा रंकरावो ॥१॥
आपुल्या उदास आहों देहभावीं । मग लज्जाजीवीं चाड नाही ॥२॥ तुका म्हणे
खेळों आम्हीं सहजलीळे । म्हणोनी निराळे सुखदुःखा ॥३॥

४३१६। बोले तैसा चाले । त्याची वंदीन पाउलें ॥१॥ ॥ध्रु॥ अंगें झाडीन अंगण ।
त्याचें दासत्व करीन ॥ध्रु॥ त्याचा होईन विंदकर । उभा ठाकेन जोडोनि कर
॥२॥ तुका म्हणे देव । त्याचे चरणीं माझा भाव ॥३॥

४३१७। पाण्या निघाली गुजरी । मन ठेविलें दो घागरीं । चाले मोकळ्या पदरीं ।
परी लक्ष तेथें ॥१॥ ॥ध्रु॥ वावडी उडाली अंबरीं । हातीं धरोनियां दोरी । दिसे
दुरिच्या दुरी । परी लक्ष तेथें ॥ध्रु॥ चोर चोरी करी । ठेवी वनांतरीं । वर्ततसे
चराचरीं । परी लक्ष तेथें ॥२॥ व्यभिचारिणी नारी । घराश्रम करी । परपुरुष
जिव्हारीं । परी लक्ष तेथें ॥३॥ तुका म्हणे असों भलतिये व्यापरीं । लक्ष सर्वेश्वरीं ।
चुकों नेदी ॥४॥

४३१८। जनाचिया मना जावें कासियेसी । माझी वाराणसी पांडुरंग ॥१॥ ॥ध्रु॥
तेथें भागीरथी येथें भीमरथी । आढधक म्हणती चंद्रभागा ॥ध्रु॥ तेथें माधवराव येथें
यादवराव । जाणोनियां भाव पुंडलिकाचा ॥२॥ विष्णुपद गया ते चि येथें आहे ।
प्रत्यक्ष हें पाहे विटेवरी ॥३॥ तुका म्हणे हे चि प्रपंच उद्धरी । आतां पंढरपुरी घडो
बापा ॥४॥

४३१९। नको येऊं लाजे होय तूं परती । भजों दे श्रीपती सखा माझा ॥१॥ तुझे
संगतीनें मोटा जाला घात । जालों मी अंकित दुर्जनाचा ॥२॥ तुका म्हणे रांडे घेइन
काठीवरी । धनी सहाकरी राम केला ॥३॥

४३२०। भक्तिऋण घेतलें माझें । चरण गाहाण आहेत तुझे ॥१॥ ॥ध्रु॥ प्रेम व्याज
देई हरी । माझा हिशेब लवकरी करीं ॥ध्रु॥ माझें मी न सोडी धन । नित्य करितों
कीर्तन ॥२॥ तुझें नाम आहे खत । सुखें करीं पंचाईत ॥३॥ तुका म्हणे
गरूडध्वजा । यासी साक्ष श्रीगुरुराजा ॥४॥

४३२१। फिनिविलें देऊळ जगामाजी ख्याति । नामदेवा हातीं दुध प्याला ॥१॥
॥ध्रु॥ भरियेली हुंडी नरसी महत्याची । धनाजीजाटाचीं सेतें पेरी ॥ध्रु॥
मिराबाईसाटीं घेतो विष प्याला । दामाजीचा जाला पाडेवार ॥२॥ कबीराचे मार्गीं
विणूं लागे सेले । उठविलें मूल कुंभाराचें ॥३॥ आतां तुम्ही दया करा पंढरिराया ।
तुका विनवी पायां वेळोवेळीं ॥४॥

॥ तुकारामाचे अभंग ॥

४३२२। हे चि वेळ देवा नका मागें घेऊं । तुम्हांविण जाऊं शरण कोणा ॥१॥
॥ध्रु॥।। नारायणा ये रे पाहें विचारुन । तुजविण कोण आहे मज ॥ध्रु॥ रात्र दिवस
तुज आठवूनि आहे । पाहातोसी काये सत्त्व माझे ॥२॥ तुका म्हणे किती येऊं
काकुलती । कांहीं माया चितीं येऊं द्यावी ॥३॥

४३२३। वृंदावना केलें साकरेचें आळें । न संडे वेगळें कडुपण ॥१॥ ॥ध्रु॥।।
कावळ्याचें पिलू कौतुकें पोशिलें । न राहे उगलें विष्टेविण ॥ध्रु॥।। क्षेम देतां अंगा
गांधेलाची पोळी । करवी नादाळी महाशब्द ॥२॥ तुका म्हणे ऐसे न होती ते भले ।
घालिती ते घाले साधुजना ॥३॥

४३२४। मुसळाचें धनु नव्हे हो सर्वथा । पाषाण पिळतिं रस कैचा ॥१॥ ॥ध्रु॥।।
वांझे बाळा जैसैं दुध नाही स्तनीं । गारा त्या अधर्णीं न सिजती ॥ध्रु॥।। नवखंड पृथ्वी
पिके मृगजळें । डोंगर भेटे बळें असमानासी ॥२॥ नैश्वर देह तैसैं तेव्हां होय ब्रम्ह ।
तुका म्हणे श्रम करूनी काय ॥३॥

४३२५। धन्या आतां काय करूं । माझे तान्हुलें लेकरूं ॥१॥ ॥ध्रु॥।। धन्या अवचित
मरण आलें । मज कोणासी निरविलें ॥ध्रु॥।। माझे दार नका पाडूं । त्याचे हात पाया
तोडूं ॥२॥ एके हातीं धरली दाढी । घे कुर्हीडी दुजे हातीं ॥३॥ येरी घाव घालूं
पाहे । तंव तो उठोनि उभा राहे ॥४॥ तुका म्हणे अवर्षी चोरें । सेखी रामनाम
सोडरें ॥५॥

४३२६। निरजनीं आम्हीं बांधियेलें घर । निराकारीं निरतर राहिलों आम्ही ॥१॥
निराभासीं पूर्ण जालों समरस । अखंड ऐक्यास पावलों आम्ही ॥२॥ तुका म्हणे
आतां नाही अहंकार । जालों तदाकार नित्य शुद्ध ॥३॥

४३२७। पांडुरंगें सत्य केला अनुग्रह । निरसोनि संदेह बुद्धिभेद ॥१॥ जीवशिवा सेज
रचिली आनंदें । आउठावे पदीं आरोहण ॥२॥ निर्जीं निजरूपीं निजविला तुका ।
अनुहाते बाळका हलरू गाती ॥३॥

४३२८। नाना मतांतरें शब्दाची व्युत्पत्ति । पाठांतरें होती वाचाळ ते ॥१॥ ॥ध्रु॥।।
माझ्या विठोबाचें वर्म आहे दुरी । कैची तेथें उरी देहभावा ॥ध्रु॥।। यज्ञ याग जप तप
अनुष्ठान । राहे ध्येय ध्यान आलीकडे ॥२॥ तुका म्हणे होय उपरति चित्ता । अंगीं
सप्रेमता येणें लागें ॥३॥

४३२९। नाही शब्दाधीन वर्म आहे दुरी । नव्हे तंत्रीं मंत्रीं अनुभव तो ॥१॥ ॥ध्रु॥।।
हर्षामर्षें अंगीं आदळती लाटा । कामक्रोधें तटा सांडियेलें ॥ध्रु॥।। न सरे ते भक्ति
विठोबाचे पायीं । उपरति नाही जेथें चित्ता ॥२॥ तुका म्हणे सुख देहनिरसनें ।
चित्तनें चित्तनें तद्रूपता ॥३॥

४३३०। शोधूनि अन्वय वंश वंशावळी । परस्परा कुळीं उच्चारण ॥१॥ ॥ध्रु॥।।

॥ तुकारामाचे अभंग ॥

म्हणविलें मागें पुढें चाले कैसें । केला सामरस्यें आढभषेक ॥ध्रु॥ एकछत्र झळके
उन्मनी निशाणी । अनुहात ध्वनी गगन गर्जे ॥२॥ तुकया स्वामी स्थापी निजपदीं
दासा । करूनि उल्हासा सप्रेमता ॥३॥

४३३१। प्रवृत्तिनिवृत्तीचे आटूनियां भाग । उतरिलें चांग रसायण ॥१॥ ॥ध्रु॥
ज्ञानाग्निहुतार्शी कडशिले वोजा । आत्मसिद्धिकाजा लागूनियां ॥ध्रु॥ ब्रम्ही ब्रम्हरस
शीघ्र जाला पाक । घेतला रुचक प्रतीतीमुखें ॥२॥ स्वानुभवे अंगीं जाला समरस ।
साधनी निजध्यास ग्रासोग्रासीं ॥३॥ अरोग्यता तुका पावला अष्टांगीं । मिरविला रंगीं
निजात्मरंगें ॥४॥

४३३२। काय बा करिशी सोवळें ओवळें । मन नाहीं निर्मळ वाउगें चि ॥१॥
॥ध्रु॥ काय बा करीसी पुस्तकांची मोट । घोकितां हृदयस्फोट हाता नये ॥ध्रु॥
काय बा करीसी टाळ आणि मृदंग । जेथे पांडुरंग रंगला नाहीं ॥२॥ काय बा
करीसी ज्ञानाचिया गोष्टी । करणी नाहीं पोटीं बोलण्याची ॥३॥ काय बा करीसी
दंभलौकिकार्ते । हित नाहीं माते तुका म्हणे ॥४॥

४३३३। स्वामी तूं ही कैसा न पडसी डोळां । सुंदर सांवळा घवघवीत ॥१॥
॥ध्रु॥ चतुर्भुज माळा रूळे एकावळी । कस्तुरी निडळीं रेखिलीसे ॥ध्रु॥ शंख चक्र
गदा रूळे वैजयंती । कुंडलें तळपती श्रवणीं दोन्ही ॥२॥ तुका म्हणे स्वामी आतां
दावीं पाय । पांडुरंग माय कृपावंते ॥३॥

४३३४। आणीक कोणापुढें वासूं मुख सांग । माझें अंतरंग कोण जाणे ॥१॥
॥ध्रु॥ पाहें तुजकडे येऊनी जाऊनी । पांडुरंगा मनीं विचारावें ॥ध्रु॥ भय चिंता
अवघे उदयोग सांडिले । आठवुनी पाउलें असें तुझीं ॥२॥ नका विसरूं मज
वैकुण्ठनायका । विनवितो तुका बंदीजन ॥३॥

४३३५। सद्गुरुचे चरणीं ठेविला मस्तक । देउनियां हस्तक उठविलें ॥१॥ उठविले
मज देऊनियां प्रेम । भावर्थें सप्रेम नमस्कारीं ॥२॥ नमस्कारीं त्याला सद्गुरुरायाला
। तुका म्हणे बोला नाम वाचे ॥३॥

४३३६। सद्गुरुनें मज आशीर्वाद दिला । हरुष भरला हृदयीं माझे ॥१॥ हृदयींचा
भाव कळला गुरूसी । आनंदउल्हासी बोले मज ॥२॥ बोले मज गुरु कृपा तो
करूनि । तुका म्हणे मनीं आनंदलों ॥३॥

४३३७। आनंदाचा कंद गाइयेला गीतीं । पाहियेला चितीं देवराव ॥१॥ देवराव तो
ही आहे निश्चयेसीं । अखंड नामासी बोलवितो ॥२॥ बोलवितो मन कृपा तो करूनि
। तुका म्हणे मनीं धरा भाव ॥३॥

४३३८। सातादिवसांचा जरी जाला उपवासी । तरीं कीर्तनासी टाकूं नये ॥१॥
॥ध्रु॥ फुटो हा मस्तक तुटो हें शरीर । नामाचा गजर सोडूं नये ॥ध्रु॥ शरीराचे

॥ तुकारामाचे अभंग ॥

होत दोनी ते ही भाग । परि कीर्तनाचा रंग सोडों नये ॥२॥ तुका म्हणे ऐसा नामी ज्या निर्धार । तेथें निरंतर देव असे ॥३॥

४३३९। चला आळंदीला जाऊं । ज्ञानदेवा डोळां पाहूं ॥१॥ ॥ध्रु॥।। होतिल संताचिया भेटी । सुखाचिया भेटी । सुखाचिया सांगों गोष्टी ॥ध्रु॥।। ज्ञानेश्वर ज्ञानेश्वर । मुखीं म्हणतां चुकती फेर ॥२॥ तुम्हां जन्म नाही एक । तुका म्हणे माझी भाक ॥३॥

४३४०। चरणीं नमन सद्गुरूच्या पूर्ण । नित्य हरिगुण गाऊं सदा ॥१॥ ॥ध्रु॥।। गोवर्धन जेणें नखीं हो धरिला । काळया नाथिला महाबळी ॥ध्रु॥।। ऐसे हरिगुण गातो वाचेवरि । पतितासी तारी जनार्दन ॥२॥ तुका म्हणे हें चि सज्जना जीवन । वाचेसी स्मरण गोविंदाचें ॥३॥

४३४१। सद्गुरूवांचूनि प्रेमरूप वाणी । बोलती पुराणीं व्यासऋषि ॥१॥ ॥ध्रु॥।। म्हणोनि त्याचें पाहूं नये तोंड । निगुरा अखंड सुतकाळा ॥ध्रु॥।। कोणे परी तया नव्हे चि सुटका । देह त्याचा लटिका जाणा तुम्ही ॥२॥ तुका म्हणे ऐसीं बोलती पुराणें । संतांचीं वचनें मागिलां हो ॥३॥

४३४२। डिवेना डसेना बुजेना निर्मळ । परि अमंगळ स्वीकारिना ॥१॥ ॥ध्रु॥।। परंतु गर्धब अपवित्र जाणा । पर्वकाळीं दाना देऊं नये ॥ध्रु॥।। डिबी लात्री बुले बहु नेदी दुध । मुखीं नाहीं शुद्ध विष्टा खाय ॥२॥ परंतु ते गाय पवित्र हो जाणा । पर्वकाळीं दाना देऊजेते ॥३॥ ब्राम्हणें ब्राम्हणा सद्गुरू करावा । परि न करावा शूद्रादिक ॥४॥ तुका म्हणे देवें सांगितली सोय । म्हणोनि त्याचे पाय धरिले जीवें ॥५॥

४३४३। संसारींचें ओझे वाहता वाहाविता । तुजविण अनंता नाही कोणी ॥१॥ ॥ध्रु॥।। गीतेमाजी शब्द दुंदभीचा गाजे । योगक्षेमराज करणें त्याचें ॥ध्रु॥।। चतुर्भुजा करी वारु शृंगारावे । सारथ्य करावें अजुर्नाचें ॥२॥ श्वपच अंत्यज भक्तिस्नेहें जाला । अचळपर्दी केला ध्रुव तुका ॥३॥

४३४४। कवणदिस येइल कैसा । न कळे संपत्तीचा भरंवसा ॥१॥ ॥ध्रु॥।। चौदा चौकडिया लंकापति । त्याची कोण जाली गती ॥ध्रु॥।। लंकेसारिखें भुवन । त्याचें त्यासी पारखें जाण ॥२॥ तेहतीस कोटि बांदवडी । राज्य जातां न लगे घडी ॥३॥ ऐसे अहंतेनें नाडिले । तुका म्हणे वांयां गेले ॥४॥

४३४५। लटिका प्रपंच वांझेची संतति । तत्वज्ञा हे भ्रांति बांधू नेणे ॥१॥ ॥ध्रु॥।। सूर्यबिबीं काय अंधार रिघेल । मृगजळें तिंबेल नभ काई ॥ध्रु॥।। तैसा दृश्यभास नाडळे चि डोळा । प्रकाशसोहळा भोगीतसे ॥२॥ भोग भोग्य भोक्ता नाडळे चि कांहीं । चैतन्यविग्रही पूर्णकाम ॥३॥ तुका ब्रह्मांनदीं आहे तुकब्रम्ह । प्रपंचाचें बंड न देखे डोळां ॥४॥

॥ तुकारामाचे अभंग ॥

४३४६। न म्हणे वो आम्ही आपुलेनि चित्ती । निःशेष आढतप्रीति विषयीं तो ॥१॥ ॥ध्रु॥।। खोटा तो विटाळ खोटा तो विटाळ । म्हणोनि गाबाळ सांडियेलें ॥ध्रु॥।। भांगतमाखूचा चित्ताचा आदर । कोरडें उत्तर चाटावें तें ॥२॥ तुका म्हणे आम्ही नव्हों फजितखोर । तुटीचा व्यापार करावया ॥३॥

४३४७। अनाथाचा नाथ पतितपावन । दीनाचें रक्षण करीतसे ॥१॥ ॥ध्रु॥।। ऐसें जाणोनियां नामीं विश्वासलों । भीमातिरा आलों धांवत चि ॥ध्रु॥।। स्नान हें करितां त्रिताप निवाले । महाद्वारा आलें मन माझें ॥२॥ तथें अनुमात्र रीग नव्हे याचा । परतलों साचा तेथूनियां ॥३॥ पुंडलिकापार्शी येऊनि पुसिलें । चिन्मय दाटलें जनार्दन ॥४॥ तुका म्हणे आतां दुजा देव नाही । बाप तरी आई तो चि विठो ॥५॥

४३४८। ढालतरवारे गुंतले हे कर । म्हणे तो जुंझार कैसा झुंजों ॥१॥ ॥ध्रु॥।। पेटि पडदळे सिले टोप ओझें । हें तों जालें दुजें मरणमूळ ॥ध्रु॥।। बैसविलें मला येणें अश्वावरी । धांवूं पळूं तरी कैसा आतां ॥२॥ असोनि उपाय म्हणे हे अपाय । म्हणे हायहाय काय करूं ॥३॥ तुका म्हणे हा तों स्वयें परब्रम्ह । मूर्ख नेणे वर्म संतचरण ॥४॥

४३४९। किडा अन्नाचें माणुस । त्याचा म्हणविल्या दास ॥१॥ ॥ध्रु॥।। तें ही त्यासी उपेक्षीना । बोल आपुला सांडीना ॥ध्रु॥।। तो तूं नराचा नरेंद्र । तुजपासूनि इंद्र चंद्र ॥२॥ तुका म्हणे विश्वंभर । तुज वर्णी फणीवर ॥३॥

४३५०। कोटिजन्म पुण्यसाधन साधिलें । तेंपें हाता आलें हरिदास्य ॥१॥ ॥ध्रु॥।। रात्रीं दिवस ध्यान हरीचें भजन । कायावाचामन भगवंतीं ॥ध्रु॥।। ऐसिया प्रेमळा म्हणताती वेडा । संसार रोकडा बुडविला ॥२॥ एकवीस कुळें जेणें उद्धरिलीं । हे तों न कळे खोली भाग्यमंदा ॥३॥ तुका म्हणे त्याची पायधुळी मिळे । भवभय पळे वंदितां चि ॥४॥

४३५१। उपजला प्राणी न राहे संसारीं । बैसला सेजारी काळ उसां ॥१॥ ॥ध्रु॥।। पाहा तो उंदीर घेउनि जाय बोका । तैसा काळ लोका नेत असे ॥ध्रु॥।। खाटिकाचे घरीं अजापुत्र पाहें । कसाबाची गाय वांचे कैसी ॥२॥ तुका म्हणे कांहीं करा काढाकाढी । जाती ऐसी घडी पुन्हा नये ॥३॥

४३५२। पंढरीस जाऊं म्हणती । यम थोर चिंता करि ती ॥१॥ ॥ध्रु॥।। या रे नाचों ब्रम्हानंदें । विड्वलनामाचिया छंदें ॥ध्रु॥।। धरिली पंढरीची वाट । पापें रिगालीं कपाट ॥२॥ केलें भीमरेचें स्नान । यमपुरी पडिले खान ॥३॥ दुरोनि देखिली पंढरी । पापें गेलीं दुरच्यादुरी ॥४॥ दुरोनि देखिलें राउळ । हरुषें नाचती गोपाळ ॥५॥ तुका म्हणे नाही जाणें । अखंड पंढरिये राहाणें ॥६॥

४३५३। पय दधि घृत आणि नवनीत । तैसैं दृश्यजात एकपणें ॥१॥ ॥ध्रु॥।।

॥ तुकारामाचे अभंग ॥

कनकाचे पाहीं अलंकार केले । कनकत्वा आले एकपर्णे ॥ध्रु॥ मृत्तिकेचे घट जाले
नानापरी । मृत्तिका अवघारीं एकपर्णे ॥२॥ तुका म्हणे एक एक ते अनेक ।
अनेकत्वीं एक एकपणा ॥३॥

४३५४। पंधरा दिवसांमाजी साक्षात्कार जाला । विठोबा भेटला निराकार ॥११॥
॥ध्रु॥। भांबगिरिपाठारीं वस्ति जाण केली । वृत्ति थिरावली परब्रम्हीं ॥ध्रु॥ निर्वाण
जाणोनि आसन घातलें । ध्यान आरंभिलें देवाजीचें ॥२॥ सर्प विंचू व्याघ्र आंगासी
झोंबले । पीडूं जे लागले सकळकि ॥३॥ दीपकीं कपूर कैसा तो विराला । तैसा
देह जाला तुका म्हणे ॥४॥

४३५५। अज्ञान हा देह स्वरूपीं मीनला । सर्व वोसावला देहपात ॥११॥
ज्ञानस्वरूपाची सांगड मिळाली । अंतरीं पाहिली ज्ञानज्योती ॥२॥ तुका म्हणे चित्त
स्वरूपीं राहिलें । देह विसावलें तुझ्या पायीं ॥३॥

४३५६। दामाजीपंताची रसद गुदरली । लज्जा सांभाळिली देवरायें ॥११॥ ॥ध्रु॥।।
तयाचें चरित्र परिसा हो सादरें । करितों नमस्कार संतजना ॥ध्रु॥। मंगळवेढा असे
वस्ति कुटुंबेंसी । व्यापारी सर्वासी मान्य सदा ॥२॥ कर्म काय करी ठाणाचा हवाला
। तों कांहीं पडला कठिण काळ ॥३॥ धान्याचीं भांडारें होतीं तीं फोडिलीं । पंढरी
रक्षिली दुष्काळांत ॥४॥ दुबळीं अनाथ तीं हीं वांचविलीं । राष्ट्रांत ते जाली कीर्ति
मोठी ॥५॥ मुजुम करीत होता कानडा ब्राम्हण । फिर्याद लिहून पाठविली ॥६॥
आढवंदाचें राज्य बेदरीं असतां । कागद पाहतां तलब केली ॥७॥ दामाजीपंतासी
धरोनि चालविलें । इकडे या विडलें माव केली ॥८॥ विकते धारणे सवाईचें मोल ।
धान्याचें सकळ द्रव्य केलें ॥९॥ दामाजीपंताच्या नांवें अर्जदास्त । लिहून खलेती
मुद्रा केली ॥१०॥ विठो पाडेवार भक्तां साह्य जाला । बेदरासी गेला रायापार्सी
॥११॥ जोहार मायबाप पुसती कोठील । तंव तो म्हणे स्थळ मंगळवेढें ॥१२॥
दामाजीपंतांनीं रसद पाठविली । खलेती ओतिली अर्जदास्त ॥१३॥ देखोनियां राजा
संतोष पावला । म्हणे व्यर्थ त्याला तलब केली ॥१४॥ काय तुझें नांव पुसती
यंत्रधारी । तो म्हणे बेगारी विठा कीं जी ॥१५॥ पावल्याचा जाब द्यावा मायबाप ।
करोनि घेतों माप म्हणती ते ॥१६॥ पावल्याचा जाब दिधला लिहून । तसरीफ
देऊन पाठविला ॥१७॥ छत्री घोडा शिबिका आभरणांसहित । दिला सवें दूत
पाठवूनि ॥१८॥ वाटे चुकामुक जाली याची त्यांची । ते आले तैसे चि मंगळवेढा
॥१९॥ दामाजीपंतासी बेदरासी नेलें । राजा म्हणे जालें कवतुक ॥२०॥ काय
गेला विठा बेगारी देऊन । तसरीफ देऊन जाब दिला ॥२१॥ काय तुमचें काज
सांगा जी सत्वर । बोलाजी निर्धार वचनाचा ॥२२॥ कैचा विठा कोण पाठविला
कधीं । काढोनियां आधीं जाब दिला ॥२३॥ पहातां चि जाब हृदय फुटलें । नयन
निडारले राजा देखे ॥२४॥ सावळें सकुमार रूप मनोहर । माथां तेंणें भार वाहियेला
॥२५॥ दामाजीपंतासी रायें सन्मानिलें । तो म्हणे आपुलें कर्म नव्हे ॥२६॥ आतां

॥ तुकारामाचे अभंग ॥

तुमची सेवा पुरे जी स्वामिया । शिणविलें सखया विठोबासी ॥२७॥ निरोप घेऊनि आला स्वस्थळासी । उदास सर्वासीं होत जाला ॥२८॥ दामाजीपंतांनीं सेविली पंढरी । ऐसा त्याचा हरि निकटवृत्ति ॥२९॥ तुका म्हणे अनाथ कैवारी । नुपेक्षी हा हरि दासालागीं ॥३०॥

४३५७। पहिली माझी ओवी ओवीन जगत्र । गाईन पवित्र पांडुरंग ॥१॥ ॥ध्रु॥।। दुसरी माझी ओवी दुजें नाहीं कोठें । जनीं वनीं भेटे पांडुरंग ॥ध्रु॥।। तिसरी माझी ओवी तिळा नाहीं ठाव । अवघा चि देव जनीं वनीं ॥२॥ चवथी माझी ओवी वैरिलें दळण । गाईन निधान पांडुरंग ॥३॥ पांचवी माझी ओवी माझिया माहेरा । गाईन निरंता पांडुरंगा ॥४॥ साहावी माझी ओवी साहा ही आटले । गुरुमूर्ति भेटले पांडुरंग ॥५॥ सातवी माझी ओवी आठवे वेळोवेळां । बैसलासे डोळां पांडुरंग ॥६॥ आठवी माझी ओवी आठावीस युगें । उभा चंद्रभागे पांडुरंग ॥७॥ नववी माझी ओवी सरलें दळण । चुकलें मरण संसारीचें ॥८॥ दाहावी माझी ओवी दाहा अवतारा । न यावें संसारा तुका म्हणे ॥९॥

४३५८। धरोनियां फ़श करी । भक्तजनाचीं विघ्नें वारी ॥१॥ ॥ध्रु॥।। ऐसा गजानन महाराजा । त्याचें चरणीं हालो लागो माझा ॥ध्रु॥।। सेंदुर शमी बहुप्रिय ज्याला । तुरा दुर्वाचा शोभला ॥२॥ उंदिर असे जयाचें वहन । माथां जडितमुगुट पूर्ण ॥३॥ नागयज्ञोपवीत रूळे । शुभ्र वस्त्र शोभित साजिरें ॥४॥ भावमोदक हराभरी । तुका भावें हे पूजा करी ॥५॥

४३५९। नाम आहे जयापार्शी । जेथें राहे तेथें चि काशी ॥१॥ ॥ध्रु॥।। ऐसा नामाचा महिमा । जाणे वाल्मीक शंकर उमा ॥ध्रु॥।। नाम प्रर्हिदबाळ । जाणे पापी आजामेळ ॥२॥ नाम जाणे तो नारद । नामें ध्रुवा अक्षय पद ॥३॥ नाम गणिकेतें तारी । पशु गजेंद्र उद्धारी ॥४॥ नामजाणे हणुमंत । जाणताति महासंत ॥५॥ नाम जाणे शुकमूर्ति । जाणे राजा परिक्षिती ॥६॥ नाम जाणे तुका । नाहीं संसाराचा धोका ॥७॥

४३६०। बहुतां जन्मां अंतीं जन्मलासी नरा । देव तूं सोइरा करीं आतां ॥१॥ ॥ध्रु॥।। करीं आतां बापा स्वहिताचा स्वार्थ । अनर्थाचा अर्थ सांडीं आतां ॥ध्रु॥।। सांडीं आतां कुडी कल्पनेची वाट । मार्ग आहे नीट पंढरीचा ॥२॥ पंढरीस जावें सर्व सुख घ्यावें । रूप तें पाहावें विटेवरि ॥३॥ विटेवरि नीट आनंदाचा वंदद । तुका नाचे छंद नामघोषें ॥४॥

४३६१। किती सांगों तरि नाइकति बटकीचे । पुढें सिंदळीचे रडतील ॥१॥ नका नका करूं रांडेची संगती । नेवोनी अधोगती घालिल यम ॥२॥ तुका म्हणे जरी देवीं नाहीं चाड । हाणोनि थोबाड फोडिल यम ॥३॥

४३६२। उधानु काटीवरि चोपडुची आस । नवरा राजस मिरवतसे ॥१॥ ॥ध्रु॥।।

॥ तुकारामाचे अभंग ॥

जिव्हाळयाच्या काठी उबाळयाच्या मोटा । नवरा चोहटा मिरवतसे ॥१॥ तुळसीची माळ नवरीचे कंठी । नोवरा वैकुंठी वाट पाहे ॥२॥ तुका म्हणे ऐसी नोवर्षीची कथा । परमार्थ वृथा बुडविला ॥३॥

४३६३। न कळे महिमा वेद मौनावले । जेथें पांगुळले मनपवन ॥१॥ ॥१॥ चंद्र सूर्य ज्याचें तेज वागविते । तेथें माझी मती कोणाकडे ॥१॥ काय म्यां वाणावें तुझ्या थोरपणा । सहस्त्रवदना वर्णवेना ॥२॥ तुका म्हणे आम्ही बाळ तूं माउली । कृपेची साउली करीं देवा ॥३॥

४३६४। संतचरणरज लागतां सहज । वासनेचें बीज जळोन जाय ॥१॥ ॥१॥ मग रामनामीं उपजे आवडी । सुख घडोघडी वाढों लागे ॥१॥ कंठीं प्रेम दाटे नयनीं नीर लोटे । हृदयीं प्रगटे रामरूप ॥२॥ तुका म्हणे साधन सुलभ गोमटें । परि उपतिष्ठे पूर्वपुण्यें ॥३॥

४३६५। विधवेसि एक सुत । अहर्निशीं तेथें चित्त ॥१॥ ॥१॥ तैसा तूं मज एकला । नको मोकलूं विड्वला ॥१॥ सुपुत्रालागीं बाप । अवघे तेथें चि संकल्प ॥२॥ तुका म्हणे चितीं । पतिव्रते जैसा पति ॥३॥

४३६६। म्हणे विड्वल पाषाण । त्याच्या तोंडावरि वाहाण ॥१॥ ॥१॥ नको नको दर्शन त्याचें । गलितकुष्ठ भरो वाचे ॥१॥ शाळग्रामासि म्हणे धोंडा । किडे पडोत त्याच्या तोंडा ॥२॥ भावी सद्गुरु मनुष्य । त्याचें खंडो का आयुष्य ॥३॥ हरिभक्ताच्या करी चेष्टा । त्याचे तोंडी पडो विष्टा ॥४॥ तुका म्हणे किती ऐकों । कोठवरी मर्यादा राखो ॥५॥

४३६७। स्वर्गीचे अमर इच्छिताति देवा । मृत्युलोकीं व्हावा जन्म आम्हां ॥१॥ ॥१॥ नारायणनामं होऊं जीवन्मुक्त । किर्तनी अनंत गाऊं गीती ॥१॥ वैकुंठीचे जन सदा चिंतिताति । कंइ येथें येती हरिचे दास ॥२॥ यमधर्म वाट पाहे निरंतर । जोडोनियां कर तिष्ठतसे ॥३॥ तुका म्हणे पावावया पैल पार । नाममंत्र सार भाविकासि ॥४॥

४३६८। व्यापक हा विश्वंभर । चराचर याचेनी ॥१॥ ॥१॥ पंढरिराव विटेवरि । त्याचीं धरीं पाउलें ॥१॥ अवधियांचा हा चि ठाव । देवोदेवीं सकळ ॥२॥ तुका म्हणे न करीं सोस । भेदें दोष उफ्राटे ॥३॥

४३६९। पसरोनि मुखें । कैसे धालों बा हारीखें ॥१॥ ॥१॥ ब्रम्हादिका दुर्लभ वांटा । आम्हां फावला राणटां ॥१॥ गोड लागे काय तरि । कृपावंत जाला हरि ॥२॥ उडती थेंबुटें । अमृताहुनि गोमटें ॥३॥ गोडाहुनि गोड । जिव्हा नाचे वाटे कोड ॥४॥ खुणावुनि तुका । दावी वर्म बोलों नका ॥५॥

४३७०। आमुची मिरास पंढरी । आमुचें घर भीमातिरीं ॥१॥ ॥१॥ पांडुरंग

॥ तुकारामाचे अभंग ॥

आमुचा पिता । रकुमाबाई आमुची माता ॥ध्रु॥ भाऊ पुंडलीक मुनि । चंद्रभागा
आमुची बहिणी ॥२॥ तुका जुन्हाट मिराशी । ठाव दिला पायांपाशीं ॥३॥

४३७१। गंगा गेली सिंधुपाशीं । जरी तो ठाव नेदी तिशी ॥१॥ ॥ध्रु॥॥ तिणें जावें
कवण्या ठाया । मज सांगा पंढरिराया ॥ध्रु॥ जळ क्षोभलें जलचरां । माता बाळा
नेदी थारा ॥२॥ तुका म्हणे आलों शरण । देवा त्वां कां धरिलें मौन्य ॥३॥

४३७२। बैसो आतां मनीं । आलें तैसें चि वदनीं ॥१॥ ॥ध्रु॥॥ मग अवघें चि गोड
। पुरे सकळ हि कोड ॥ध्रु॥ बाहेरील भाव । तैसा अंतरीं हि वाव ॥२॥ तुका म्हणे
मणि । शोभा दाखवी कोंदणीं ॥३॥

४३७३। वेठी ऐसा भाव । न करी अहाच उपाव ॥१॥ ॥ध्रु॥॥ रूप डसवी न जिवा
। अवघा ये च ठायीं हेवा ॥ध्रु॥ कृपणाचेपरि । लेखा पळनिमिषेवरि ॥२॥ तुका
म्हणे असा । संनिध चि जगदीशा ॥३॥

४३७४। सर्वसुखा आढ्यकारी । मुखें उच्चारी हरिनाम ॥१॥ ॥ध्रु॥॥ सर्वांगें तो
सर्वात्तम । मुखीं नाम हरीचें ॥ध्रु॥ ऐशी उभारिली बाहे । वेदीं पाहें पुराणीं ॥२॥
तुका म्हणे येथें कांहीं । संदेह नाहीं भरवसा ॥३॥

४३७५। जो का निर्गुण निराकार । तेणें धरियेले अवतार ॥१॥ ॥ध्रु॥॥ निर्गुण होता
तो सगुणासि आला । भक्तिसाटीं प्रगटला ॥ध्रु॥ जो का त्रिभुवनचाळक । तो हा
नंदाचा बाळक ॥२॥ सोडविलें वसुदेवदेवकीसि । अवतार धरिला तिचे कुशी ॥३॥
मारियेला कंसराणा । राज्यां स्थापिलें उग्रसेना ॥४॥ तुका म्हणे देवादिदेव । तो हा
उभा पंढरिराव ॥५॥

४३७६। जुनाट हें धन अंत नाहीं पार । खात आले फार सरलें नाहीं ॥१॥ ॥ध्रु॥॥
नारद हा मुनि शुक सनकादिक । उरलें आमप तुम्हां आम्हां ॥ध्रु॥ येथूनियां धना
खाती बहुत जन । बाल गुंज उणें जालें नाहीं ॥२॥ तुका म्हणे धना नाहीं अंतपार
। कुटित हे चार वाचा तेथें ॥३॥

४३७७। कोडियाचें गोरेपण । तैसें अहंकारीज्ञान ॥१॥ ॥ध्रु॥॥ त्यासि अंतरी रिझे
कोण । जवळी जातां चिळसवाण ॥ध्रु॥ प्रेतदेह गौरविलें । तैसें विटंबणें जालें
॥२॥ तुका म्हणे खार्णें विष्टा । तैशा देहबुद्धिचेष्टा ॥३॥

४३७८। पाया जाला नारू । तेथें बांधला कापूरू । तेथें बिबव्याचें काम । अधमासि
तों अधम ॥१॥ ॥ध्रु॥॥ रूसला गुलाम । धणी करीतों सलाम । तेथें चाकराचें
काम । अधमासि तों अधम ॥ध्रु॥ रूसली घरची दासी । धणी समजावी तियेसि ।
तेथें बटकीचें काम । अधमासि तों अधम ॥२॥ देव्हार्णिवरि विंचू आला । देवपूजा
नावडे त्याला । तेथें पैजारचें काम । अधमासि तों अधम ॥३॥ तुका म्हणे जाती ।
जातीसाठीं खाती माती ॥४॥

॥ तुकारामाचे अभंग ॥

४३७९। ब्राम्हणा न कळे आपुलें तें वर्म । गंवसे परब्रम्ह नामें एका ॥१॥ ॥ध्रु॥
लहानथोरासि करितों प्रार्थना । दृढ नारायणा मनीं धरा ॥ध्रु॥ सर्वाप्रति माझी हे चि
असे विनंती । आठवा श्रीपती मनामाजी ॥२॥ केशव नारायण करितां आचमन । ते
चि संध्या स्नान कर्म त्रिदया ॥३॥ नामें करा नित्य भजन भोजन । ब्रम्हकर्म ध्यान
याचे पार्यीं ॥४॥ तुका म्हणे हें चि निर्वाणीचें शस्त्र । म्हणोनि सर्वत्र स्मरा वेगीं
॥५॥

४३८०। नरदेह वांयां जाय । सेवीं सद्गुरुचे पाय ॥१॥ ॥ध्रु॥ सांडोनियां
अहंभाव । धरीं भक्ती पूर्वीं देव ॥ध्रु॥ थोराचिये वाटे । जातां भवशोक आटे ॥२॥
प्रल्हादातें तारी । तुका म्हणे तो कंठीं धरीं ॥३॥

४३८१। संचित तैशी बुद्धि उपजे मनामधीं । सांगितलें सिद्धि नव जाय ॥१॥ ज्याचा
जैसा ठेवा तो त्यापारशीं धांवे । न लगती करावे उपदेश ॥२॥ घेऊन उठती
आपुलाले गुण । भविष्याप्रमाणें तुका म्हणे ॥३॥

४३८२। कुरंगीपाडस चुकलेसे वर्नीं । फुटे दुःखेंकरोनि हृदय त्याचें ॥१॥ ॥ध्रु॥
तैसा परदेशी जालों तुजविण । नको हो निर्वाण पाहूं माझें ॥ध्रु॥ अपराधाच्या कोटि
घालीं सर्व पोटीं । नको या शेवटीं उपेक्षूं गा ॥२॥ तुका म्हणे असों द्यावीं माझी
चिंता । कृपालु अनंता पांडुरंगा ॥३॥

४३८३। धन्य जालों हो संसारीं । आम्ही देखिली पंढरी ॥१॥ ॥ध्रु॥ चंद्रभागे करूं
स्नान । पुंडलीकाचें दर्शन ॥ध्रु॥ करूं क्षेत्रप्रदक्षिणा । भेटूं संत या सज्जनां ॥२॥
उभे राहूं गरुडपारिं । डोळेंभरुनी पाहों हरी ॥३॥ तुका म्हणे वाळवंटीं । महालाभ
फुकासाटीं ॥४॥

४३८४। पंढरीचा वारकरी । खेपा वैकुंठबंदरीं ॥१॥ ॥ध्रु॥ तया नाहीं आणखी पेणें
। सदा वैकुंठीं राहाणें ॥ध्रु॥ आला गेला केल्या यात्रा । उद्धरिलें कुळा सर्वत्रा
॥२॥ तुका म्हणे नाहीं । यासि संदेह कल्पांतीं ही ॥३॥

४३८५। सोडियेल्या गाई नवलक्ष गोपाळीं । सवें वनमाळी चालियेला ॥१॥ ॥ध्रु॥
सुदीनसुवेळीं भाग्याच्या उदर्यां । चारावया गाई वनामाजी ॥ध्रु॥ गाईगोपाळांच्या संगें
चाले हरि । क्रीडा नानापरि खेळताति ॥२॥ काठी कांबळीया मोहरीया पोंवा ।
सिदोरी गांजिवा खांद्यावरि ॥३॥ गोधनें संवगडे खेळे नानापरी । आले भीमातीरीं
वेणुनाद ॥४॥ तेथें उभा ठेला गोपाळांसहित । सिदोरिया सोडीत बैसे तेथें ॥५॥
तुका म्हणे ज्यांनीं आणिल्या भाकरी । नेऊनियां हरीपुढें देती ॥६॥

४३८६। ज्यां जैसी आवडी त्यां तैसा विभाग । देत पांडुरंग तृप्ति जाली ॥१॥
॥ध्रु॥ मुखींचें उच्छिष्ट हिरोनियां खातां । विस्मित विधाता देखोनियां ॥ध्रु॥ दिलें
जें गोपाळां तें नाहीं कोणासि । विस्मित मानसीं सुरवर ॥२॥ देव ऋषि मुनि सिद्ध
हे चारण । शिव मरुद्गण चंद्र सूर्य ॥३॥ तुका म्हणे आले सकळ हि सुरवर ।

॥ तुकारामाचे अभंग ॥

आनंदें निर्भर पाहावया ॥४॥

४३८७। आले सुरवर नानापक्षी जाले । सकळ अवतरले श्वापदवेषें ॥१॥ ॥ध्रु॥।।
श्वानखरूपी होऊनियां आले । उच्छिष्ट कवळ वेचिताति ॥ध्रु॥।। होऊनियां दीन हात
पसरिती । मागोनियां घेती उष्टावळी ॥२॥ आढभमान आड घालोनि बाहेरि । तयां
म्हणे हरि घ्या रे धणी ॥३॥ तुका म्हणे धणी लाधली अपार । तया सुखा पार काय
सांगों ॥४॥

४३८८। एकमेकीं घेती थडका । पाडी धडका देऊनि ॥१॥ ॥ध्रु॥।। एकमेका
पाठीवरि । बैसोनि करिती ढवाळी ॥ध्रु॥।। हाता हात हाणे लाही । पळतां घाई
चुकविती ॥२॥ तुका म्हणे लपणी चपणी । एका हाणी पाठीवरी ॥३॥

४३८९। चला वळू गाई । दूर अंतरल्या भाई ॥१॥ खेळ खेळतां जाला शीण । कोण
करी वणवण ॥ध्रु॥।। गाई हकारी कान्हया । म्हणोनि लागती ते पायां ॥२॥ तुका
म्हणे द्यावें । नाम संकीर्तन बरवें ॥३॥

४३९०। नाही संसाराची चाड । गाऊं हरिचें नाम गोड ॥१॥ ॥ध्रु॥।। हो का
प्राणाचा ही घात । परि हा न सोडीं अनंत ॥ध्रु॥।। जन्मोजन्मीं हा चि धंदा । संतसंग
राहो सदा ॥२॥ तुका म्हणे भाव । तो हा जाणा पंढरिराव ॥३॥

४३९१। हरीविण जिणें व्यर्थ चि संसारीं । प्रेत अळंकारीं मिरवत ॥१॥ ॥ध्रु॥।।
देवाविण शब्द व्यर्थ चि कारण । भांड रंजवण समेसि गा ॥ध्रु॥।। आचार करणें
देवाविण जो गा । सपार्चिया अंगा मृदुपण ॥२॥ तुका म्हणे काय बहु बोलों फार ।
भक्तीविण नर अभाग्य कीं ॥३॥

४३९२। जालासि पंडित सांगसी । परि तूं नेणसी मी हें कोण ॥१॥ गाढवभरी
पोथ्या उलथिशी पानें । परि गुरुगम्यखुणे नेणशी बापा ॥२॥ तुका कुणबियाचा नेणे
शास्त्रमत । एक पंढरीनाथ विसंबेना ॥३॥

४३९३। स्वर्णाच्या व्यवहारा काळांतर लेखा । जागृतीसि रूका गांठी नाही ॥१॥
॥ध्रु॥।। तेवीं शब्दज्ञानें करिती चावटी । ज्ञान पोटासाठीं विकों नये ॥ध्रु॥।। बोलाची
च कढी बोलाचा ची भात । जेवूनियां तृप्त कोण जाला ॥२॥ कागदीं लिहिली
नांवाची साकर । चाटितां मधुर केवीं लागे ॥३॥ तुका म्हणे जळो जळो त्याचें ज्ञान
। यमपुरी कोण दंड साहे ॥४॥

४३९४। भूत नावरे कोणासी । पुंडलिकें खिळलें त्यासी ॥१॥ ॥ध्रु॥।। समचरण
असे विटे । कटिकर उभें नीट ॥ध्रु॥।। वाळुवंटीं नाचती संत । प्रेमाभृतें डुल्लत
॥२॥ तुका म्हणे पुंडलिका । भक्तिबळें तूं चि निका ॥३॥

४३९५। आपुले वरदळ नेदा । एवढी गोविंदा कृपाणता ॥१॥ ॥ध्रु॥।। यावर बा
तुमचा मोळा । हा गोपाळा कळेना ॥ध्रु॥।। सेवा तरी घेतां सांग । चोरिलें अंग

॥ तुकारामाचे अभंग ॥

सहावेना ॥२॥ तुका जरी क्रियानष्ट । तरी कां कष्ट घेतसां ॥३॥

४३९६। भीमातिरींचा नाटक । यानें लावियेलें चेटक ॥१॥ ॥ध्रु॥।। मन बुद्धि जाली ठक । नेणे संसाराची टुक ॥ध्रु॥।। कैशी प्रसंगीक वाणी । प्रत्यादर कडसणी ॥२॥ तुका म्हणे मोठा ठक । जेथें तेथें उभा ठाके ॥३॥

४३९७। कां रे दाटोन होतां वेडे । देव आहे तुम्हांपुढें ॥१॥ ॥ध्रु॥।। ज्यासि पाठ नाहीं पोट । करी त्रैलोक्याचा घोंट ॥ध्रु॥।। तुमची तुम्हां नाहीं सोय । कोणाचें बा काय जाय ॥२॥ तुका गातो नामीं । तेथें नाहीं आम्ही तुम्हीं ॥३॥

४३९८। नव्हे हें कवित्व टांकसाळी नाणें । घेती भले जन भले लोक ॥१॥।। लागलासे झरा पूर्ण नवनीतें । सेविलियां हित फार होय ॥२॥ तुका म्हणे देवा केला बलात्कार । अंगा आलें फार महंतपण ॥३॥

४३९९। सांवळें सुंदर पाहे दृष्टीभरि । ऐसें कांहीं करीं मन माझें ॥१॥ ॥ध्रु॥।। मना तुज ठाव दिला त्याचे पार्यीं । राहें विटाबाईसवें सदा ॥ध्रु॥।। मना नको धरूं आणिकांचा संग । नाहीं पांडुरंग जयां मनीं ॥२॥ वरपंग भाव नको म्हणे तुका । करी प्राणसखा नारायण ॥३॥

४४००। एकली वना चालली राना । चोरुनि जना घराचारी ॥१॥ ॥ध्रु॥।। कोणी नाहीं संगीसवें । देहभावं उदास ॥ध्रु॥।। जाउनि पडे दुर्घटवनीं । श्वापदांनी वेढिली ॥२॥ मार्ग न चले जातां पुढें । भय गाढें उदेलें ॥३॥ मागील मार्गें अंतरलीं । पुढील चाली खोळंबा ॥४॥ तुका म्हणे चिंतीं यासि । हृदयस्थासी आपुल्या ॥५॥

४४०१। पडली घोर रजनी । संगी कोणी नसे चि ॥१॥ ॥ध्रु॥।। पहा हो कैसें चालविलें । पिसें गोवलें लावुनि ॥ध्रु॥।। कोठें लपविलें तें अंग । होता संग दिला तो ॥२॥ मज कधीं नव्हतें ठावें । दोन्ही भावें वाटोळें ॥३॥ तुका म्हणे केंची उरी । दोहीपरि नाडिलें ॥४॥

४४०२। उदार कृपाळ पतितपावना । ब्रिदें नारायणा जाती वांया ॥१॥ ॥ध्रु॥।। वर्णिलासि श्रुति नेणे तुझा पार । राहे मौनाकार नेति ऐसें ॥ध्रु॥।। तेथें माझा धांवा पावे कोणीकडे । अदृष्ट हें पुढें वोडवलें ॥२॥ कोण ऐसा भक्त लाधला भाग्यासी । आठवण ऐसी द्यावी तुज ॥३॥ तुका म्हणे नको पाहों माझा अंत । जाणोनि हे मात उडी घालीं ॥४॥

४४०३। ज्याचें जैसें भावी मन । त्यासि देणें दरुषण ॥१॥ ॥ध्रु॥।। पुरवूं जाणे मनिंची खूण । समाधान करोनि ॥ध्रु॥।। आपणियातें प्रगट करी । छाया वरी कृपेची ॥२॥ तुका म्हणे केलें दान । मन उन्मन हरिनामीं ॥३॥

४४०४। कां रे पुंडया मातलासी । उभें केलें विड्वलासि ॥१॥ ॥ध्रु॥।। वस्ति क्षीरसागरवासीं । आला उभा पंढरीसि ॥ध्रु॥।। भक्ती देखोनि निकट । देवें सोडिलें

॥ तुकारामाचे अभंग ॥

वैकुंठ ॥२॥ तुका म्हणे बळी । तूं चि एक भूमंडळी ॥३॥

४४०५। शेवटींची विनंती । ऐका ऐका कमळापती ॥१॥ ॥ध्रु॥ काया वाचा मन । चरणीं असे समर्पण ॥ध्रु॥ जीवपरमात्मा ऐक्यासि । सदा वसो हृदयेंसी ॥२॥ तुका म्हणे देवा । कंठीं वसावें केशवा ॥३॥

४४०६। माझें परिसावें गार्हिणें । चित्त द्यावें नारायणें ॥१॥ ॥ध्रु॥ माझें हृदयींचें वर्म । देवा जाणशी तूं कर्म । सबाह्यअंतरसाक्ष । ऐसा वेदीं केला पक्ष ॥२॥ तुका म्हणे नेणां । काय सांगों नारायणा ॥३॥

४४०७। गुरुचिया मुखें होइल ब्रम्हज्ञान । न कळे प्रेमखुण विठोबाची ॥१॥ वेदातें विचारा पुराणातें पुसा । विठोबाचा कैसा प्रेमभाव ॥२॥ तुका म्हणे सांडा जाणिवेचा शीण । विठोबाची खूण जाणती संत ॥३॥

४४०८। देव आतां आम्हीं केला असे ऋणी । आणिका वांचूनि काय गुंता ॥१॥ ॥ध्रु॥ एकाचें आर्जव करूं एकनिष्ठ । आणिकांचा बोभाट कामा नये ॥ध्रु॥ बहुतांचें आर्जव केलिया खटपट । नाही हा शेवट शुद्ध होत ॥२॥ पुरता विचार आणोनी मानसीं । अंतरलों सवार्सि पई देखा ॥३॥ तुका म्हणे देवा चरणीं असो भाव । तेणें माझा जीव संतोष हा ॥४॥

४४०९। पापाची वासना नको दावूं डोळां । त्याहुनि अंधळा बराच मी ॥१॥ ॥ध्रु॥ निंदेचें श्रवण नको माझे कानीं । बधिर करोनि ठेवीं देवा ॥ध्रु॥ अपवित्र वाणी नको माझ्या मुखा । त्याजहुनि मुका बराच मी ॥२॥ नको मज कधीं परस्त्रीसंगति । जनांतुन मातीं उठतां भली ॥३॥ तुका म्हणे मज अवघ्याचा कांटाळा । तूं एक गोपाळा आवडसी ॥४॥

४४१०। कीर्तनाचा विकारा मातेचें गमन । भाड खाई धन विटाळ तो ॥१॥ ॥ध्रु॥ हरिभक्ताची माता हे हरिगुणकीर्ति । इजवर पोट भरिती चांडाळ ते ॥ध्रु॥ अंत्यज हा ऐसें कल्पांतीं करेना । भाड हे खाईना जननीची ॥२॥ तुका म्हणे त्याचें दर्शन ही खोटें । पूर्वजासि नेटें नरका धाडी ॥३॥

४४११। पंढरी पावन जालें माझें मन । आतां करूं ध्यान विठोबाचें ॥१॥ ॥ध्रु॥ आतां ऐसें करूं नाम गाऊं गीतीं । सुखाचा सांगाती विठो करूं ॥ध्रु॥ संग करूं त्याचा तो सखा आमचा । अनंतां जन्मांचा मायबाप ॥२॥ परतोनि सोई धरीं कां रे मना । विड्वलचरणा घालीं मिठी ॥३॥ घातलीसे मिठी नाही भक्तिभाव । उदार पंढरिराव तुका म्हणे ॥४॥

४४१२। येईं गे विड्वले विश्वजीवनकले । सुंदर घननीळे पांडुरंगे ॥१॥ ॥ध्रु॥ येईं गे विड्वले करूणाकल्लोळ । जीव कळवळे भेटावया ॥ध्रु॥ न लगती गोड आणीक उत्तरें । तुझें प्रेम झुरे भेटावया ॥२॥ तुका म्हणे धांव घाली कृष्णाबाई । क्षेम

॥ तुकारामाचे अभंग ॥

चहूंबाहीं देई मज ॥३॥

४४९३। कटावरी कर कासया ठेविले । जननी विडले जीवलगे ॥९॥ ॥ध्रु॥
शंखचक्रगदाकमळपंडित । आयुधें मंडित कृष्णाबाई ॥ध्रु॥ क्षण एक धीर होत नाही
चित्ता । केव्हां पंढरिनाथा भेटशील ॥२॥ तुका म्हणे हें चि करीं देई क्षेमा । तई च
विश्रामा पावईन ॥३॥

४४९४। आतां मोकलावें नव्हे हें उचित । तरी कृपावंत म्हणवावें ॥९॥ ॥ध्रु॥ पूर्वी
भक्त जाले सर्व आपंगिले । नाही उपेक्षिले तुम्हीं कोणी ॥ध्रु॥ माझिया वेळेसि कां गा
लपालासि । विश्व पोसितोसि लपोनियां ॥२॥ करावी म्हणावी सर्वा भूतीं दया ।
तरी भेटावया येईन मी ॥३॥ तरी माझे हातीं देई मनबुद्धि । जरि दयानिधि येशील
तूं ॥४॥ तुका म्हणे तें चि अवघा सूत्रधारी । माझी सत्ता हरी काय आहे ॥५॥

४४९५। माझें कोण आहे तुजविण देवा । मुकुंदा केशवा नारायणा ॥९॥ ॥ध्रु॥
वाट पाहतसें कृपेच्या सागरा । गोपीमनोहरा पांडुरंगा ॥ध्रु॥ साच करीं हरी आपुली
ब्रिदावळी । कृपेनें सांभाळीं महाराजा ॥२॥ क्षमा करीं सर्व अपराध माझा ।
लडिवाळ मी तुझा पांडुरंगा ॥३॥ साह्य होसी तरी जाती साही वैरी । मग सुखें
अंतरीं ध्यान तुजें ॥४॥ कृपा करोनि देई दया क्षमा शांती । तेणें तुझी भक्ति
लाभईल ॥५॥ माझें हें सामर्थ्य नव्हे नारायणा । जरी कांहीं करूणा येइल तुज
॥६॥ तुका म्हणे मज कैसें आपंगा जी । आपुलेंसें करा जी पांडुरंगा ॥७॥

४४९६। अपराध जाले जरी असंख्यात । तरी कृपावंत नाम तुजें ॥९॥ ॥ध्रु॥ तुजें
लडिवाळ तुज कृपा यावी । म्यां वाट पाहावी कवणाची ॥ध्रु॥ मायबाप माझा
रुक्मादेवीवर । हा दृढ निर्धार अंतरींचा ॥२॥ तुका म्हणे कोणे गोष्टीचें संकष्ट ।
न घालीं मज भेट नारायणा ॥३॥

४४९७। आधीं कां मज लावियेली सवे । आतां न राहावे तुजविण ॥९॥ ॥ध्रु॥
पहिलें चि तोंडक कां गा नाहीं केलें । आतां उपेक्षिलें न सोडीं मी ॥ध्रु॥ कृपेच्या
सागरा न पाहें निर्वाण । जालों तुजवीण कासावीस ॥२॥ तुका म्हणे कोठें गुंतलेति
हरी । येई झडकरी पांडुरंगा ॥३॥

४४९८। बा रे पांडुरंगा केव्हां येशी भेटी । जाहालों हिंपुटी तुजविण ॥९॥ ॥ध्रु॥
तुजवीण सखें न वाटे मज कोणी । वाटतें चरणीं घालूं मिठी ॥ध्रु॥ ओवाळावी काया
चरणांवरुनि । केव्हां चक्रपाणी भेटशील ॥२॥ तुका म्हणे माझी पुरवी आवडी ।
वेगीं घाली उडी नारायणा ॥३॥

४४९९। पंचाग्निसाधन करूं धूम्रपान । काय तीर्थाटण करूं सांग ॥९॥ ॥ध्रु॥ सांग
कोणे देशी आहे तुजें गांव । घेऊनियां धांव येऊं तेथें ॥ध्रु॥ सांग कांहीं वृत्त कोण
करूं व्रत । जेणें कृपावंत होशील तूं ॥२॥ वाटतें सेवटीं जालासि निष्ठुर । न देसी
उत्तर तुका म्हणे ॥३॥

॥ तुकारामाचे अभंग ॥

४४२०। तुजवीण तीळभरी रिता ठाव । नाहीं ऐसैं विश्व बोलतसे ॥१॥ ॥ध्रु॥।।
बोलियेले योगी मुनी साधु संत । आहेसि या आंत सर्वाठार्यीं ॥ध्रु॥।। मी तथा विश्वासैं
आलों शरणागत । पूर्वींचें अपत्य आहे तुझें ॥२॥ अनंत ब्रम्हांडें भरोनि उरलासि ।
मजला जालासि कोठें नाहीं ॥३॥ अंतपार नाहीं माझिया रूपासि । काय सेवकासि
भेट देऊं ॥४॥ ऐसैं विचरिलें म्हणोनि न येशी । सांग हृषीकेशी मायबापा ॥५॥
तुका म्हणे काय करावा उपाय । जेणें तुझे पाय आतुडति ॥६॥

४४२१। काम क्रोध आड पडले पर्वत । राहिला अनंत पलीकडे ॥१॥ ॥ध्रु॥।।
नुलंघवे मज न सांपडे वाट । दुस्तर हा घाट वैरियांचा ॥ध्रु॥।। आतां कैवा मज सखा
नारायण । गेला अंतरोन पांडुरंग ॥२॥ तुका म्हणे व्यर्थ मोलाचें शरीर । गेलें हा
विचार कळों आला ॥३॥

४४२२। नव्हे निष्ठांवत तुज काय बोल । सेवेविण मोल मागतसैं ॥१॥ ॥ध्रु॥।। न
घडे भजन शुद्ध भावनिष्ठा । आपुल्या अदृष्टावरी बोल ॥ध्रु॥।। पूर्वीं जाले भक्त
असंख्य विरक्त । काम क्रोध अहंते निर्दाल्लिं ॥२॥ ऐसी अंगवण नाहीं मज देवा ।
करीतसैं हेवा भेटावयाचा ॥३॥ कृपा करोनि पुरवीं असोसी । आपुल्या ब्रिदासी
राखावया ॥४॥ तुका म्हणे एक बाळक अज्ञातें । त्यासि हे पोसित मायबापें ॥५॥

नाटाचे अभंग २।

४४२३। अगा ये मधुसूदना माधवा । अगा ये कमळापती यादवा । अगा श्रीधरा केशवा
। अगा बांधवा द्रौपदीच्या ॥१॥ ॥ध्रु॥।। अगा विश्वव्यापका जनार्दना । गोकुळवासी
गोपिकारमणा । अगा गुणनिधि गुणनिधाना । अगा मर्दना कंसाचिया ॥ध्रु॥।। अगा
सर्वात्तमा सर्वेश्वरा । गुणातीता विश्वंभरा । अगा निर्गुणा निराकारा । अगा आधारा
दीनाचिया ॥२॥ अगा उपमन्यसहाकारा । अगा शयना फणिवरा । अगा काळकृतांत
असुरा । अगा अपारा अलक्षा ॥३॥ अगा वैकुंठनिवासा । अगा अयोध्यापति
राजहंसा । अगा ये पंढरिनिवासा । अगा सर्वेशा सहजरूपा ॥४॥ अगा परमात्मा
परमपुरुषा । अगा अव्यया जगदीशा । अगा कृपाळुवा आपुल्या दासा । तोडीं
भवपाशा तुका म्हणे ॥५॥

४४२४। कैसी करूं तुझी सेवा । ऐसैं सांगावें जी देवा । कैसा आणूं अनुभवा । होशी
ठावा कैशापरी ॥१॥ ॥ध्रु॥।। कर्मभ्रष्ट माझें मन । नेणें जप तप अनुष्ठान । नाहीं
इंद्रियासि दमन । नव्हे मन एकविध ॥ध्रु॥।। नेणें यातीचा आचार । नेणें भक्तीचा
विचार । मज नाहीं संतांचा आधार । नाहीं स्थिर बुद्धि माझी ॥२॥ न सुटे
मायाजाळ । नाहीं वैराग्याचें बळ । न जिंकवती सबळ । काम क्रोध शरीरीं ॥३॥
आतां राख कैसें तरि । मज नुपेक्षावें हरी । तुझीं ब्रिदें चराचरीं । तैसीं साच करीं
तुका म्हणे ॥४॥

४४२५। भीमातीरवासी । तेथें निश्चयेंसी काशी ॥१॥ ॥ध्रु॥।। मुख्यमुक्तीचें माहेर ।

॥ तुकारामाचे अभंग ॥

ऐसें जाणा पंढरपुर ॥ध्रु॥ घडे भीवरेशीं स्नान । त्यासि पुन्हा नाही जन्म ॥२॥
भाव धरोनि नेटका । मोक्ष जवळी तुका म्हणे ॥३॥

४४२६। जाली गाढवी दुधाळ । महिमा गाईची पावेल ॥१॥ ॥ध्रु॥ श्वान जालेंसे
चांगलें । तरी कां सांगातें जेवील ॥ध्रु॥ जाली सिंदळा चांगली । तरि कां पतिव्रता
जाली ॥२॥ तुका म्हणे ऐशा जाति । काय उंचपण पावती ॥३॥

४४२७। काशीयात्रा पांच द्वारकेच्या तीन । पंढरीची जाण एक यात्रा ॥१॥ ॥ध्रु॥
काशी देह विटंबणें द्वारके जाळणें । पंढरीशीं होणें ब्रम्हरूप ॥ध्रु॥ अठरापगडयाती
सकळ ही वैष्णव । दुजा नाहीं भाव पंढरीसि ॥२॥ तुका म्हणे असो अथवा नसो
भाव । दर्शनं पंढरिराव मोक्ष देतो ॥३॥

४४२८। हें चि मागणें विठाबाई । पायीं ठेवूनियां जोई ॥१॥ ॥ध्रु॥ शांति दया
अंतःकरणीं । रंगो रामनामीं वाणी ॥ध्रु॥ मूळ द्वंद्वचें बिघडो । निजानंदीं वृत्ति जडो
॥२॥ तुका म्हणे हरी । आतां आपुलेंसें करीं ॥३॥

४४२९। करोनि स्नानविधि आणि देवधर्म । त्रिढया नित्यनेम तुजसाटीं ॥१॥
॥ध्रु॥ तुजलागीं दानें तुजलागीं तीर्थें । सकळ ही व्रतें तुजलागीं ॥ध्रु॥ सकळ
चित्तवृत्ति दिवस आणि राती । आवडीशी प्रीती नारायणा ॥२॥ तुका म्हणे याहो
पवित्राच्या राया । प्राणविसावया पांडुरंगा ॥३॥

४४३०। पहावा नयनीं विडल चि एक । कांहीं तरी सार्थक संसाराचें ॥१॥ ॥ध्रु॥
कोठें पाहों तुज कां गा लपालासि । कांहीं बोल मशीं नारायणा ॥ध्रु॥ वाटतें उदास
मज दाही दिशा । तुजविण हृषीकेशी वांचोनियां ॥२॥ नको ठेवूं मज आपणा वेगळें
। बहुत कळवळें तुजलागीं ॥३॥ तुका म्हणे भेटी देई नारायणा । घडी कंठवेना
तुजविण ॥४॥

४४३१। पूर्वीं बहुतांचे केले प्रतिपाळ । तें मज सकळ श्रुत आहे ॥१॥ ॥ध्रु॥ अज
आढवनाश निर्गुण निरामय । विचारिलें काय त्याचें वेळे ॥ध्रु॥ तयांचिये वेळे होशी
कृपावंत । माझा चि कां अंत पाहातोसि ॥२॥ नारद प्रर्हिंद उपमन्यु धुरु । त्यांचा
अंगीकारु कैसा केला ॥३॥ अंब्रळषीसाटीं गर्भवास जाले । कां गा मोकलिलें
कृपासिंधु ॥४॥ धर्माचें उच्छिष्ट अजुर्नाचीं घोडीं । आणीक सांकडीं कितीएक
॥५॥ जालासि लुगडीं तया द्रौपदीचीं । न ये कां आमुची कृपा कांहीं ॥६॥ तुका
म्हणे कां गा जालासि कठीण । माझा भाग सीण कोण जाणे ॥७॥

४४३२। कासयासि व्यर्थ घातलें संसारिं । होतें तैसें जरी तुझे चित्तीं ॥१॥ ॥ध्रु॥
तुझिये भेटीची थोर असे आस । दिसोनी निरास आली मज ॥ध्रु॥ आतां काय जिणें
जालें निरर्थक । वैकुंठनायक भेटे चि ना ॥२॥ आडलासि काय कृपेच्या सागरा ।
रुकुमादेवीवरा सोडिरिया ॥३॥ तुका म्हणे देई चरणाची सेवा । नुपेक्षीं केशवा
मायबापा ॥४॥

॥ तुकारामाचे अभंग ॥

४४३३। पक्षीयाचे घरीं नाहीं सामुगरी । त्यांची चिंता करी नारायण ॥१॥ ॥ध्रु॥।।
अजगर जनावर वारूळांत राहे । त्याजकडे पाहे पांडुरंग ॥ध्रु॥ चातक हा पक्षी नेघे
भूमिजळ । त्यासाठी घननीळ नित्य वर्षे ॥२॥ तुका म्हणे आम्ही पिप्पलिकांची जात
। पुरवीं मनोरथ पांडुरंग ॥३॥

४४३४। रामनाम हा चि मांडिला दुकान । आहे वानोवाण घ्यारे कोणी ॥१॥
॥ध्रु॥।। नका कोणी करूं घेतां रे आळस । वांटितों तुम्हांस फुकाचें हें ॥ध्रु॥
संचितासारिखें पडे त्याच्या हाता । फारसें मागतां तरी न ये ॥२॥ तुका म्हणे
आम्हीं सांठविलें सार । उरलिया थार विचारितां ॥३॥

४४३५। बहुजन्मां शेवटीं स्वामी तुझी भेटी । बहु मोह पोटी थोर जाला ॥१॥
॥ध्रु॥।। बहु पुरें पाहिलीं बहु दिशा शोधिली । बहु चिंता वाहिली दुर्भराची ॥ध्रु॥
बहु काळ गेले अनुचित केलें । बहु नाहीं गाइलें नाम तुजें ॥२॥ ऐसा मी अपराधी
अगा कृपानिधि । बहु संतां संनिधि ठेवीं तुका ॥३॥

४४३६। कोण तो उपाव करूं भेटावया । जाळावी हे काया ऐसें वाटे ॥१॥ ॥ध्रु॥।।
सोडोनियां गांव जाऊं वनांतरा । रूकुमादेवीवरा पहावया ॥ध्रु॥ करूं उपवास शोधूं हें
शरीर । न धरवे धीर नारायणा ॥२॥ जाती आयुष्याचे दिवस हे चारी । मग केव्हां
हरी भेटशील ॥३॥ तुका म्हणे कांहीं सांगा विचारोनि । विठो तुझे मनीं असेल तें
॥४॥

४४३७। माय बाप बंधु सोगरा सांगाती । तूं चि माझी प्रीति गण गोत ॥१॥ ॥ध्रु॥।।
शरण आलीं त्यांचीं वारिलीं दुरितें । तारिले पतित असंख्यात ॥ध्रु॥ इतर कोण
जाणे पावलें विश्रांति । न येतां तुजप्रति शरणागत ॥२॥ तयामध्यें मज ठेवीं
नारायणा । लक्ष्मीरमणा सोडरिया ॥३॥ तुका म्हणे देई दर्शनाचा लाभ । जे पाय
दुर्लभ ब्रम्हादिकां ॥४॥

४४३८। पाप ताप माझे गुणदोष निवारीं । कृष्णा विष्णु हरी नारायणा ॥१॥ ॥ध्रु॥।।
काम क्रोध वैरी घालोनि बाहेरीं । तूं राहें अंतरीं पांडुरंग ॥ध्रु॥ करिशील तरी नव्हे
कांइ एक । निर्मिलें त्र्यैलोक्य हेळामात्रें ॥२॥ समथारिंसि काय आम्हीं शिकावावें ।
तुका म्हणे यावें पांडुरंग ॥३॥

४४३९। ये गा महाविष्णु अनंतभुजाच्या । आम्हां अनाथांच्या माहेरा ये ॥१॥ ॥ध्रु॥।।
भेटावया तुज ओढे माझा जीव । एकवेळा पाय दावीं डोळां ॥ध्रु॥ आणीक हें आर्त
नाहीं नारायणा । ओढे हे वासना भेटावया ॥२॥ वाटे चित्तीं काय करावा विचार ।
चरण सुंदर पहावया ॥३॥ तुका म्हणे माझे पुरवीं मनोरथ । येईं गा न संवरीत
पांडुरंग ॥४॥

४४४०। काय पाहातोसि कृपेच्या सागरा । नराच्या नरेंद्रा पांडुरंग ॥१॥ ॥ध्रु॥।।
नामाचा प्रताप ब्रिदाचा बडिवार । करावा साचार नारायणा ॥ध्रु॥ कलीमाजी देव

॥ तुकारामाचे अभंग ॥

बौध्यरूप जाला । जगाचिया बोला लागूं नका ॥२॥ माय पुत्रा काय मारूं पाहे कळी
। जगाची ढवाळी काय काज ॥३॥ तुका म्हणे या हो कृपेच्या सागरा ।
रुकुमादेवीवरा मायबापा ॥४॥

४४४१। रामनाचे पवाडे । अखंड ज्याची वाचा पढे ॥१॥ ॥ध्रु॥ धन्य तो एक
संसारि । रामनाम जो उच्चारि ॥ध्रु॥ रामनाम गजेर् वाचा । काळ आज्ञाधारक
त्याचा ॥२॥ तुका म्हणे रामनामी । कृतकृत्य जालों आम्ही ॥३॥

४४४२। येइल घरा देव न धरीं संदेहा । फकिराचा यावा व्हावा जेव्हां ॥१॥ होइल
फकीर योगी महानुभव । घडीघडी देव सांभाळील ॥२॥ तुका म्हणे ऐसैं बोलती
बहुत । येणें गुणें संत जाले राम ॥३॥

४४४३। भक्तीविण जिणें जळो लाजिरवाणें । संसार भोगणें दुःखमूळ ॥१॥ ॥ध्रु॥
वीसलक्ष योनि वृक्षामाजी घ्याव्या । जलचरीं भोगाव्या नवलक्ष ॥ध्रु॥ अकरालक्ष योनि
किडयांमाजी घ्याव्या । दशलक्ष भोगाव्या पक्ष्यांमध्ये ॥२॥ तीसलक्ष योनि पशूंचीये
घरीं । मानवाभीतरीं चारलक्ष ॥३॥ एकएक योनि कोटिकोटि फेरा । मनुष्यदेहाचा
वारा मग लागे ॥४॥ तुका म्हणे तेव्हां नरदेह नरा । तयाचा मातेरा केला मूढें
॥५॥

४४४४। तुजवांचून कोणा शरण । जाऊं आतां कर जोडून ॥१॥ ॥ध्रु॥ कोण
करील माझें साहे । चितीं विचारुनि पाहें ॥ध्रु॥ तूं तंव कृपेचा सागर । दीनबंधु
जगदोद्धार ॥२॥ तुका म्हणे निका । भवसिंधु तारक नौका ॥३॥

४४४५। हातीं धरिलियाची लाज । देवा असोंदे गा तुज ॥१॥ ॥ध्रु॥ आहें अमंगळ
दुर्बळ । होई दीन तूं दयाळ ॥ध्रु॥ बाळ सेंबडें मातेसि । काय नावडे तियेसि ॥२॥
तुका म्हणे जाणें । करीन देहाचें सांडणें ॥३॥

४४४६। जळोजळो तें गुरुपण । जळोजळो तें चलेपण ॥१॥ ॥ध्रु॥ गुरु आला
वेशीद्वारीं । शिष्य पळतो खिंडोरीं ॥ध्रु॥ काशासाटीं जालें येणें । त्याचें आलें
वर्षासन ॥२॥ तुका म्हणे चेला । गुरु दोघे हि नरकाला ॥३॥

४४४७। अगा पंढरीच्या राया । वेगीं येई तूं सावया ॥१॥ ॥ध्रु॥ दीनबंधु तुझें नाम
। देई आपुलें आम्हां प्रेम ॥ध्रु॥ जीवनकळा तूं विश्वाची तूं चि माउली अनाथाची
॥२॥ तुका म्हणे पुंडलिका । ठेवीं मस्तकीं पादुका ॥३॥

४४४८। विटेवरी समचरण । तो हा रूविममणीरमण ॥१॥ ॥ध्रु॥ वेदशास्त्रा माहेर
। केले दासा उपकार ॥ध्रु॥ नामापार्शी चारी मुक्ति । पहा हृदयीं प्रतीति ॥२॥
तुका म्हणे कळा । अंगीं जयाच्या सकळा ॥३॥

४४४९। सकळ हे माया नागवे कवणा । भांबाविलें जना दाही दिशा ॥१॥ ॥ध्रु॥
आशा तृष्णा दंभ लागलीं हीं पाठी । नेदी बैसों हाटीं मोह ठार्यी ॥ध्रु॥ काम क्रोध

॥ तुकारामाचे अभंग ॥

घरा लावितील आगी । निंदा हिंसा दोघी पळतां खाती ॥२॥ लाज पुढें उभी राहिली आडवी । ते करी गाढवी थोर घात ॥३॥ तुका म्हणे चिंता घाली गर्भवासीं । ओढोनियां पार्शीं चहूंकडे ॥४॥

४४५०। सकळतीर्थाहुनि । पंढरी हे मुगुटमणि ॥१॥ ॥ध्रु॥ काय सांगों तेथिल शोभा । रमावल्लभ जेथें उभा ॥ध्रु॥ न लभे व्रततीर्थदानीं । तें या विड्वलदर्शनी ॥२॥ साधु संत गाती नाम । सकळ भूतांचा विश्राम ॥३॥ तुका म्हणे स्तुती । करूं काय सांगों किती ॥४॥

४४५१। गव्हांच्या घुगर्ग्या । नाचण्यांच्या पुर्ग्या । बर्ग्या त्या चि बर्ग्या । पाधाणी त्या पाधाणी ॥१॥ ॥ध्रु॥ काय थोरपण । वांयां जाळावा तो शीण । कारणार्पें भिन्न । निवडे तें निराळें ॥ध्रु॥ रुचि वोजेपार्शीं । गरज ते जैशीतैशी । करूं नका नाशी । खावें खाणें जालें तें ॥२॥ तुका म्हणे मोठा । काय करावा तो ताठा । नाहीं वीण नीटा । पाविजेत मारग ॥३॥

४४५२। आपुलिया ऐसें करी । संग धरी ज्याचा हो ॥१॥ ॥ध्रु॥ म्हणउनि परपरते । वरवरते पळतसें ॥ध्रु॥ लोभिक तें लोभा लावी । बांधल्या गोवी वांचूनि ॥२॥ तुका म्हणे नामगोठी । पुरी भेटी तुझी देवा ॥३॥

४४५३। बरें जालीयाचे अवघे सांगाती । वाडटाचे अंतीं कोणी नाहीं ॥१॥ नोहे मातापिता नोहे कांतासुत । इतरांची मात काय सांगों ॥२॥ तुका म्हणे जन दुतांडी सावज । सांपडे सहज तिकडे धरी ॥३॥

४४५४। मिथ्या आहे सर्व अवघें हें मायिक । न कळे विवेक मज कांहीं ॥१॥ ॥ध्रु॥ सर्व बाजागिरी वाटती ही खरी । पहातां येथें उरी कांहीं नाहीं ॥ध्रु॥ आतां मज दुःख वाटतें अंतरीं । उपाय झडकरी सांग कांहीं ॥२॥ पुढें कोण गति न कळे सर्वथा । तुझे पार्यीं माथा ठेवियेला ॥३॥ करणें तें करीं सुखें आतां हरी । तुज म्यां निर्धारिं धरियेलें ॥४॥ स्वहित तें काय न कळे सर्वथा । तारीं तूं अनंता तुका म्हणे ॥५॥

४४५५। अवघ्या कोल्ह्यांचें वर्म अंडीं । धरितां तोंडीं खीळ पडे ॥१॥ ॥ध्रु॥ भुंकूं नका भुंकूं नका । आला तुका विष्णुदास ॥ध्रु॥ कवणे ठायीं सादर व्हावें । नाहीं ठावें गाढवा ॥२॥ दुर्जनासि पंचानन । तुका रजरेणु संतांचा ॥३॥

४४५६। तुझे म्हणों आम्हां । मग उणें पुरुषोत्तमा ॥१॥ ॥ध्रु॥ ऐसा धर्म काय । अमृतानें मृत्यु होय ॥ध्रु॥ कल्पवृक्षा तळीं । गांठी बांधलिया झोळी ॥२॥ तुका म्हणे परिस । सांपडल्या उपवास ॥३॥

४४५७। कोरडिया गोष्टी नावडती मना । नाहीं ब्रम्हज्ञानाविण चाड ॥१॥ ॥ध्रु॥ दाखवीं आपुलें सगुण रूपडें । वंदीन मी कोडें पाय तुझे ॥ध्रु॥ न लगे तो मोक्ष मज

॥ तुकारामाचे अभंग ॥

सायुज्यता । नावडे हे वार्ता शून्याकारी ॥२॥ तुका म्हणे चाड धरीन श्रीमुखें ।
येशिल कवतुकें जवळीक ॥३॥

४४५८ । गणेश सारजा करिती गायना । आणि देवांगना रंभे ऐशा ॥१॥ ॥ध्रु॥
तेथें आम्हीं मानवांहीं विनवावें तें काय । सुरवर पाय वंदिति जेथें ॥ध्रु॥ ज्याच्या
गायनासी तटस्थ शंकर । त्या हि परि पार न कळे तुझा ॥२॥ तुका म्हणे विंदकर
ते किती । इंद्राची हि मति नागविशी ॥३॥

४४५९ । डोळ्यांचें दैव आजि उभें ठेलें । निधान देखिलें पंढरीये ॥१॥ ॥ध्रु॥
काय तें वानावें वाचेचे पालवें । वेदा न बोलवे रूप ज्याचें ॥ध्रु॥ आनंदाच्या रसें
ओंतीव चांगलें । देखतां रंगलें चित माझें ॥२॥ तुका म्हणे मी तों सगळाच विरालों
। विट्टल चि जालों दर्शनानें ॥३॥

४४६० । भोगियेल्या नारी । परि तो बाळब्रम्हचारी ॥१॥ ॥ध्रु॥ ऐसी ज्याचे अंगीं
कळा । पार न कळे वेदाला ॥ध्रु॥ बळीबळी थोरथोर । मोडोनियां केले चूर ॥२॥
वांकडी कुबज्या । सरसी आणियेली वोजा ॥३॥ मल्ल रगडिला पायीं । गज
झुगारिला बाहीं ॥४॥ जिवें मारियेला मामा । धांवें भक्ताचिया कामा ॥५॥ तुका
म्हणे पूर्ण । दावी भक्तीचीं विंदानें ॥६॥

४४६१ । वृद्धपर्णी आली जरा । शरीर कांपे थरथरा ॥१॥ ॥ध्रु॥ आयुष्य गेलें हें
कळेना । स्मरा वेगीं पंढरिराणा ॥ध्रु॥ दांत दाढा पडिल्या ओस । हनुवटि भेटे
नाकास ॥२॥ हात पाय राहिले कान । नेत्रा पाझर हाले मान ॥३॥ अंगकांति
परतली । चिरगुटा ऐसी जाली ॥४॥ आड पडे जिह्वा लोटे । शब्द नये मुखा वाटे
॥५॥ लांब लोंबताती अंड । भरभरा वाजे गांड ॥६॥ तुका म्हणे आतां तरी ।
स्मरा वेगीं हरी हरी ॥७॥

४४६२ । वृद्धपर्णी न पुसे कोणी । विटंबणा देहाची ॥१॥ ॥ध्रु॥ नव द्वारें जाली
मोकळीक । गांड सरली वाजती ॥ध्रु॥ दंत दाढा गळे थुंका । लागे नाका हनुवटी
॥२॥ शब्द नये मुखावाटा । करिती चेष्टा पोरें ती ॥३॥ तुका म्हणे अजून तरि ।
स्मरें श्रीहरी सोडवील ॥४॥

४४६३ । आढतत्याई देतां जीव । नये कींव देवासि ॥१॥ ॥ध्रु॥ थोडयासाटीं राग
आला । जीव दिला गंगेंत ॥ध्रु॥ त्यासि परलोकीं नाहीं मुक्ति । अधोगति चुकेना
॥२॥ तुका म्हणे कृष्णराम । स्मरतां श्रम वारती ॥३॥

४४६४ । तुझें रूप पाहतां देवा । सुख जालें माझ्या जीवा ॥१॥ ॥ध्रु॥ हें तों वाचे
बोलवेना । काय सांगों नारायणा ॥ध्रु॥ जन्मोजन्मींचें सुकृत । तुझे पायीं रमे चित
॥२॥ जरी योगाचा अभ्यास । तेव्हां तुझा निजध्यास ॥३॥ तुका म्हणे भक्त । गोड
गाऊं हरिचें गीत ॥४॥

॥ तुकारामाचे अभंग ॥

४४६५। तुजवीण मज कोण आहे देवा । मुकुंदा केशवा नारायणा ॥१॥ ॥ध्रु॥
जोडोनियां कर कृपेच्या सागरा । गोपीमनोहरा पांडुरंगा ॥ध्रु॥ साच करीं हरी
आपुली ब्रिदावळी । कृपेनें सांभाळीं मायबापा ॥२॥ साह्य होसी जरी जाती सहा
वैरी । मग ध्यान करीं आवडीनें ॥३॥ सर्व अपराध क्षमा करीं माझा । लडिवाळ
तुझा पांडुरंगा ॥४॥ कृपा करोनियां द्यावी क्षमा शांति । तेणें तुझी भक्ति घडेल
देवा ॥५॥ ऐसें तों सामथ्र्य नाहीं नारायणा । जरी तुज करूणा येइल कांहीं ॥६॥
तुका म्हणे आतां आपंगावें मज । राखें माझी लाज पांडुरंगा ॥७॥

४४६६। नको विद्या वयसा आयुष्य फारसें । नाहीं मज पिसें मुक्तीचें ही ॥१॥
॥ध्रु॥ रामकृष्ण म्हणतां जावो माझा प्राण । हें चि कृपादान मागतसें ॥ध्रु॥ नको
धन मान न वाढो संतान । मुखीं नारायण प्राण जावा ॥२॥ तुका म्हणे दीन
काकुलती येतो । तुज निरवितों पांडुरंगा ॥३॥

४४६७। शिष्या सांगे उपदेश । गुरुपूजा हे विशेष ॥१॥ ॥ध्रु॥ दावी आचार
सोवळे । दंड कमंडलु माळे ॥ध्रु॥ छाटी भगवी मानसीं । व्यर्थ म्हणवी संन्यासी
॥२॥ तुका म्हणे लोभ । न सुटे नाहीं लाभ ॥३॥

४४६८। जिकडे पाहें तिकडे उभा । अवघ्या गगनाचा गाभा ॥१॥ ॥ध्रु॥ डोळ्यां
बैसलें बैसलें । रूप राहोनि संचलें ॥ध्रु॥ न वर्जितां दाहीं दिशा । जिकडे पाहें
तिकडे सरिसा ॥२॥ तुका म्हणे समपदीं । उभा दिठीचिये आधीं ॥३॥

४४६९। आपटा संवदड रानचारा । दसर्गिचा होय तुरा ॥१॥ ॥ध्रु॥ तैसा
देवामुळें मान । नाहीं तरी पुसे कोण ॥ध्रु॥ मृत्तिकेची ते घागरी । पाण्यासाठीं बैसे
शिरीं ॥२॥ तुका म्हणे माप जाण । दाण्यासवें घेणें देणें ॥३॥

४४७०। काळ सार्थक केला त्यांणीं । धरिला मनीं विड्वल ॥१॥ ॥ध्रु॥ नाम वाचे
श्रवण कीर्ति । पाउलें चित्तीं समान ॥ध्रु॥ कीर्तनाचा समारंभ । निर्दभ सर्वदा
॥२॥ तुका म्हणे स्वरूपसिद्धि । नित्य समाधि हरिनामीं ॥३॥

४४७१। आम्ही जातो आपुल्या गांवा । आमुचा रामराम घ्यावा ॥१॥ ॥ध्रु॥ तुमची
आमची हे चि भेटी । येथुनियां जन्मतुटी ॥ध्रु॥ आतां असों द्यावी दया । तुमच्या
लागतसें पायां ॥२॥ येतां निजधामीं कोणी । विड्वलविड्वल बोला वाणी ॥३॥
रामकृष्ण मुखीं बोला । तुका जातो वैकुंठाला ॥४॥

४४७२। कामधेनूचें वासरुं । खाया न मिळे काय करूं ॥१॥ ॥ध्रु॥ ऐसें आम्हां
मांडियेलें । विठो त्वां कां सांडियेलें ॥ध्रु॥ बैसोनि कल्पद्रुमातळीं । पोटासाठीं
तळमळी ॥२॥ तुका म्हणे नारायणा । बरें लोकीं हें दीसेना ॥३॥

४४७३। तुझे नाम माझे मुखीं असो देवा । विनवितों राघव दास तुझा ॥१॥ तुझ्या
नामबळें तरले पतित । म्हणोनि माझे चित्त तुझे पार्यीं ॥२॥ तुका म्हणे तुझे नाम हें

॥ तुकारामाचे अभंग ॥

सादर । गातां निरंतर सुख वाटे ॥३॥

४४७४। उभय भाग्यवंत तरी च समान । स्थळीं समाधान तरी च राहे ॥१॥
॥ध्रु॥। युक्तीचें गौरव नसतां जिव्हाळा । सांचवणी जळा परी नाश ॥ध्रु॥। लोखंडा
परीस ज्ञानिया तो शेट । नांवाचा पालट दगड खरा ॥२॥ तुका म्हणे अवघे
विनोदाचे ठाव । एकात्मक भाव नाहीं तेथें ॥३॥

४४७५। दो दिवसांचा पाहुणा चालतो उताणा । कां रे नारायणा न भजसी ॥१॥ तूं
अखंड दुश्चिंता तुज नेती अवचिता । मग पंढरीनाथा भजसी केव्हां ॥२॥ तुका म्हणे
ऐसे आहेत उदंड । तया केशव प्रचंड केवीं भेटे ॥३॥

४४७६। तुझे पाय माझे भाळ । एकत्रता सर्वकाळ ॥१॥ ॥ध्रु॥। हें चि देईं विटाबाई
। पांडुरंगे माझे आई ॥ध्रु॥। नाहीं मोक्ष मुक्ति चाड । तुझी सेवा लागे गोड ॥२॥
सदा संग सज्जनांचा । नको वियोग पंढरीचा ॥३॥ नित्य चंद्रभागे स्नान । करीं
क्षेत्रप्रदक्षण ॥४॥ पुंडलीक पाहोन दृष्टि । हर्षे नाचों वाळवंटीं ॥५॥ तुका म्हणे
पांडुरंगा । तुझे स्वरूप चंद्रभागा ॥६॥

४४७७। बाईल चालिली माहेरा । संगें दिधला म्हातारा ॥१॥ ॥ध्रु॥। सिधा सामग्री
पोटाची । सर्वें स्वारी बइलाची ॥ध्रु॥। जातां पाडिली ढोरानें । सिव्या देती
अन्योविन्ये ॥२॥ न सावरी आपणालें । नग्न सावलें वरतें ॥३॥ फजित केलें
जनलोकीं । मेला म्हणे पडे नकर्रीं ॥४॥ गोहाची हे गेली लाज । गांजितां कां
तुम्ही मज ॥५॥ तुका म्हणे जनीं । छी थू केली विटंबणी ॥६॥

४४७८। तुळसीवृंदावनीं उपजला कांदा । नावडे गोविंदा कांहीं केल्या ॥१॥ ॥ध्रु॥।
तैसे वंशामध्यें जाले जे मानव । जाणावे दानव अभक्त ते ॥ध्रु॥। केवडयामधील
निर्गंध कणसें । तैशीं तीं माणसें भक्तिहीन ॥२॥ तुका म्हणे जेवीं वंदनांतिल आळी
। न चढे निढळीं देवाचिया ॥३॥

४४७९। संचित तैशी बुद्धि उपजे मनामधीं । सांगितलें सिद्धी नव जाय ॥१॥ ज्याचा
जैसा ठेवा तो त्याप्रति धांवे । न लगती करावे उपदेश ॥२॥ घेउनियां उठे
आपुलाला गुण । भविष्य प्रमाण तुका म्हणे ॥३॥

४४८०। शिव शक्ति आणि सूर्य गणपति । एक चि म्हणती विष्णूस ही ॥१॥
॥ध्रु॥। हिरा गार दोनी मानिती समान । राजस भजनें वांयां जाती ॥ध्रु॥। अन्य
देवतांसि देव म्हणऊन । तामस जीवन तमोयोग्या ॥२॥ वांयां जायासाठीं केलासे
हव्यास । अन्य देवतांस देवपण ॥३॥ आपुलिया मुखें सांगतसे धणी । नव्हे माझी
वाणी पदरींची ॥४॥ धन्य ते वैष्णव भजती केशव । सात्विक हे जीव मोक्षा योग्य
॥५॥ तुका म्हणे मोक्ष नाहीं कोणापासीं । एका गोविंदासी शरण व्हा रे ॥६॥

४४८१। तुम्ही साधु संत कैवल्यसागर । मोक्षाचे आगर तुम्हां घरीं ॥१॥ ॥ध्रु॥।

॥ तुकारामाचे अभंग ॥

तेथें मतिमंद काय बोलों वाणी । अमृताचे धणी पाणी कां घ्या ॥१॥ कोटी आनु तेजीं खदच्योत बापुडें । तैसा तुम्हांपुढें काय बोलों ॥२॥ तुम्ही अवघे चिंतामणि कल्पतरुचीं वनें । त्यापुढें धांवणें मशकांनीं ॥३॥ वाराणशीक्षेत्र गंगा वाहे कोड । काय तेथें पाड कोकणाचे ॥४॥ पल्लवाचा वारा हिमकरिं काय । गगनावरी छाय कोण करी ॥५॥ समुद्राची तृषा हरी ऐसा कोण । जगाची जी तान्ह निववीतो ॥६॥ मेरूचा पाठार अवघी ते क्षिती । मशकाचे हातीं मुष्टि फावे ॥७॥ सिंहापुढें काय जंबूक आरोळी । मोतियांचे वोळी कांच काय ॥८॥ कापुरासि काय लावूनि उटावें । काय ओवाळावें दीपकासि ॥९॥ तैसे तुम्ही निरे ज्ञानाचे भरीं व । तेथें म्यां बोलावें पाड काय ॥१०॥ कृपानिधि तुम्हीं बोलविलें बोला । सुखें न्याय केला तुमका मीं ॥११॥ अज्ञान मी वेडें म्हणवितों बाळ । माझा प्रतिपाळ करणें तुम्हां ॥१२॥ बोबडें बोलणें न धरावा कोप । क्षमा करा बाप कृपासिंधु ॥१३॥ तुका म्हणे तुम्ही संत बापमाय । भयें धरिले पाय कृपानिधि ॥१४॥

४४८२ । देहीं असोनियां देव । वृथा फिरतो निर्देव ॥१॥ ॥१॥ देव आहे अंतर्दामी । व्यर्थ हिंडे तीर्थग्रामीं ॥१॥ नाभी मृगाचे कस्तुरी । व्यर्थ हिंडे वनांतरी ॥२॥ साखरेचें मूळ ऊंस । तैसा देहीं देव दिसे ॥३॥ दुर्धी असतां नवनीत । नेणे तयाचें मथित ॥४॥ तुका सांगे मूढजना । देहीं देव कां पाहाना ॥५॥

४४८३ । जयजय म्हणा राम । हातें टाळी वाचे नाम ॥१॥ ॥१॥ आटाआटीं नाही ज्यास । न वेचे मोल न पडे खांस ॥२॥ आपण म्हणे आणिकां हातीं । यज्ञादिकीं नये ते गति ॥३॥ आसन भोजन करितां काम । ध्यानसमाधि म्हणतां राम ॥४॥ मंत्र जपा हा चि सार । वर्णा याती जयजयकार ॥५॥ म्हणतां राम म्हणे तुका । वेळोवेळां चुकों नका ॥६॥

४४८४ । शिकवणेसाठीं वाटते तळमळ । पुढें येईल काळ फोडों डोई ॥१॥ ॥१॥ तेव्हां त्यासि काय देशील उत्तर । मेळउनी अंतर ठेवितोसि ॥२॥ येथींचिया सांगे भोरपियाचे परि । होईल तें दुरि शृंगारिलें ॥३॥ तुका म्हणे कां रे राखिलें खरकटें । रागेल्याचे तंट रागेलें का ॥४॥

४४८५ । होई आतां माझ्या भोगाचा भोगिता । सकळ अनंता शुभाशुभ ॥१॥ ॥१॥ आठवुनी पाय राहिलों हृदयीं । निवारली तई सकळ चिंता ॥२॥ अचळ न चळे देहाचें चळण । आहे हें वळण प्रारब्धें चि ॥३॥ तुका म्हणे जालें एक चि वचन । केलिया कीर्तन आराणुक ॥४॥

४४८६ । लेखी दुखण्यासमान । वेचला नारायणीं क्षण । उदयांचें आजि च मरण । आपोनि म्हणे हरि भोक्ता ॥१॥ ॥१॥ नाहीं कांहीं पडों येत तुटी । जाणें तो आहे सेवटीं । लाभ विचारोनि पोटीं । होई सेवटीं जागृत ॥२॥ आहे ते उरे कटा । लावुनि चळ आपुला फाटा । पुरे हें न पुरे सेवटा । तरण्या बळकटा सदा वास

॥ तुकारामाचे अभंग ॥

॥२॥ म्हणोनि मोडावा कांटाळा । आढवदयात्मक कोंवळा । होतील प्रबळा । आशा तृष्णा माया ॥३॥ क्षण या देहाच्या अंती । जड होउनि राहेल माती । परदेश ते परवर होती । चिळसविती नाकडोळे ॥४॥ जंव या नाही पातल्या विपत्ति । आयुष्य भविष्य आहे हातीं । लाभ विचारोनि गुंती । तुका म्हणे अंतीं सर्व पिसुनें ॥५॥

४४८७। आसावलें मन जीवनाचे ओढी । नामरूपीं गोडी लावियेली ॥९॥ ॥ध्रु॥।। काय तुझे पार्यीं नाही भांडवल । माझे मिथ्या बोल जाती ऐसे ॥१०॥ काय लोखंडाचे पाहे गुणदोष । सिवोन परीस सोनें करी ॥११॥ तुका म्हणे माझे अवघें असों द्यावें । आपुलें करावें ब्रीद साच ॥१२॥

४४८८। पंढरीची वारी जयांचिये घरीं । पायधुळी शिरीं वंदिन त्यांची ॥९॥ ॥ध्रु॥।। दासाचा मी दास पोसणा डोंगर । आतां बहु फार काय बोलों ॥१०॥ जातीचें मी हीन न कळे भजन । म्हणोनि संतचरण इच्छीतसें ॥११॥ तुका म्हणे मज म्हणावें आपुलें । बहुतां तारिलें संतजनीं ॥१२॥

४४८९। नाम पावन पावन । त्याहून पवित्र आहे कोण ॥९॥ ॥ध्रु॥।। शिव हालाहालें तापला । तो ही नामें शीतळ जाला ॥१०॥ शिवास नामचा आधार । केला कळकिळ विंदकर ॥११॥ मरण जालें काशीपुरी । तेथें नाम चि उद्धरी ॥१२॥ तुका म्हणे अवघीं चोरें । एक हरिनाम सोडरें ॥१३॥

४४९०। अल्प विद्या परि गवशिरोमणि । मजहूनि ज्ञानी कोण आहे ॥९॥ ॥ध्रु॥।। अंगीं भरे ताटा कोणासी मानीना । साधूची हेळणा स्वयें करी ॥१०॥ सज्जनाच्या देहीं मानी जो विटाळ । त्रैलोकीं चांडाळ तो चि एक ॥११॥ संतांची जो निंदा करी मुखीं जप । खतेलें तें पाप वज्रलेप ॥१२॥ तुका म्हणे ऐसे मावेचे मइंद । त्यांपाशीं गोविंद नाही नाही ॥१३॥

४४९१। नाही संतांशीं शरण । काय वाचोनि पुराण ॥९॥ ॥ध्रु॥।। म्हणे विडुलाचा दास । देखोनी परनारीस हांसे ॥१०॥ करिती विठोबाची भक्ति । दयाधर्म नाही चिंतीं ॥११॥ तेथें नाही माझा देव । व्यर्थ श्रमवी हा जीव ॥१२॥ अंगीं नाही क्षमा दया । म्हणती भेट पंढरिराया ॥१३॥ नाही धर्माची वासना । काय करोनि प्रदक्षिणा ॥१४॥ ऐसें नव्हे भक्तिवर्म । तेथें नाही माझा राम ॥१५॥ नये कृपा कांहीं केल्या । नये घाम जीव गेल्या ॥१६॥ जैसी खड्गाची धार । विडुलचरणीं तुका शूर ॥१७॥

४४९२। नाही रिकामीक परी वाहे मनीं । तया चक्रपाणि साह्य होय ॥९॥ ॥ध्रु॥।। उद्वेग जीवासि पंढरीचें ध्यान । तया नारायण साह्य करी ॥१०॥ शरीरासि बळ नाही स्वता भाव । तया पंढरिराव साह्य करी ॥११॥ असो नसो बळ राहे पराधीन । तरी अनुमान करूं नका ॥१२॥ तुका म्हणे येणें करोनि चितन । तया नारायण जवळीक ॥१३॥

४४९३। दारिद्रानें विप्र पीडिला अपार । तया पोटीं पोर एक असे ॥९॥ ॥ध्रु॥।।

॥ तुकारामाचे अभंग ॥

बाहेरी मिष्टान्न मिळे एके दिशी । घेऊनी छंदासि त्या चि बैसे ॥ध्रु॥ क्षुधाकाळीं रडे देखिलें तें मागे । कांहीं केल्या नेघे दुजें कांहीं ॥२॥ सहज कौतुकें बोले बापमाये । देवापाशीं आहे मागशी तें ॥३॥ तेव्हां तुजलागीं स्मरे नारायणा । जीवींच्या जीवना पांडुरंगा ॥४॥ लागली हे क्षुधा जात असे प्राण । काय हें निर्वाण पाहोतोसि ॥५॥ ब्रम्हांडनायक विश्वाचा पाळक । वरी तिन्ही लोक पोसितोसि ॥६॥ प्राण हा उत्कर्ष जाहला विव्दळ । तेव्हां तो कृपाळ धांव घाली ॥७॥ सांडून विव्दळ धांव घाली तई । आळंगिला बाहीं कृपावंतें ॥८॥ तुका म्हणे दिला क्षीराचा सागर । राहे निरंतर तयापासीं ॥९॥

४४९४। अनाथाचा सखा ऐकिला प्रताप । होसि कृपावंत मजवरि ॥९॥ ॥ध्रु॥।। माझिया गा चित्ता करिं शिकवण । जेणें तुझे चरण जोडतील ॥ध्रु॥ जोडोनियां कर येतों काकुलती । रकुमाईच्या पति कृपावंता ॥२॥ हरुषें निर्भर करीं माझें मन । दाखवीं चरण पांडुरंगा ॥३॥ तुझे भेटीविण जन्म गेला वायां । भजन कराया शक्ति नाही ॥४॥ न घडे तुझे सेवा न घडे पूजन । जन्मोनि निष्कारण जाऊं पाहे ॥५॥ तुका म्हणे हरि करावें या काय । भजनासि साह्य होई बापा ॥६॥

४४९५। हीनवर बीजवर दोघी त्या गडणी । अखंड कहाणी संसाराची ॥९॥ ॥ध्रु॥।। माझा पति बहु लहान चि आहे । खेळावया जाय पोरांसवें ॥ध्रु॥ माझें दुःख जरी ऐकशील सई । म्हातारा तो बाई खोकतसे ॥२॥ खेळें सांजवरी बाहेरी तो राहे । वाट मी वो पाहें सेजेवरी ॥३॥ पूर्व पुण्य माझें नाही बाई नीट । बहु होती कष्ट सांगों काई ॥४॥ जवळ मी जातें अंगा अंग लावूं । नेदी जवळ येऊं कांटाळतो ॥५॥ पूर्व सुकृताचा हा चि बाई ठेवा । तुका म्हणे देवा काय बोल ॥६॥

४४९६। स्वामीच्या सामर्थ्यें । चाले बोलिला पुरुषार्थ ॥९॥ ॥ध्रु॥।। पाठी देवाचें हें बळ । मग लाभे हातीं काळ ॥ध्रु॥ देव ज्यासी साह्य । तेणें केलें सर्व होय ॥२॥ तुका म्हणे स्वामीसत्ता । मग नाही भय चिंता ॥३॥

४४९७। नामांचा डांगोरा फिरवीं घरोघरीं । म्हणा हरीहरी सर्वभावं ॥९॥ ॥ध्रु॥।। नामें हरती कर्म वैकुंठीची पै वस्ति । संनिध श्रीपति सदोदित ॥ध्रु॥ नामाचा महिमा बहुतां कळला । नामें उद्धरिला अजामेळ ॥२॥ गजेंद्राची स्थिति पुराणी बोलती । नामें चि श्रीपति पावलासे ॥३॥ तुका म्हणे नाम घेतां मुक्ति आहे । नामें सर्व पाहें आकळलें ॥४॥

४४९८। यमाचे हे पाश नाटोपती कोणातें । आम्हां दिनानाथें रक्षियेलें ॥९॥ ॥ध्रु॥।। यम नेतां तुम्हां रक्षील हें कोण । तुम्हां धन्यधन्य कोण म्हणती ॥ध्रु॥ संतसज्जनमेळा पवित्र संतकीर्ति । त्यांनीं उत्तम स्थिति सांगितली ॥२॥ तें चि धरोनि चितीं तुका हित करी । यमासि पांपरी हाणे आतां ॥३॥

४४९९। देवासी पै भांडों एकचित् करूनि । आम्हांसि सज्जनीं सांगितलें ॥९॥

॥ तुकारामाचे अभंग ॥

॥ध्रु॥॥ आम्हां काय आतां देवें आडो परी । भेटी नेदी तरी सुखें नेदो ॥ध्रु॥ तो चि नांदो सदा हरि पै वैकुंठी । आम्हां देशवटी देवो सुखें ॥२॥ देवें आढभमान चित्तांत धरिला । तरी तो एकला राहो आतां ॥३॥ चितीं धरोनि नाम असों सुखें येथें । हर्षे गाऊं गीत गोविंदाचें ॥४॥ तुका म्हणे सर्व देवाची नष्टाई । आम्ही सुखें पाहीं डुलतसों ॥५॥

४५००। भरणी आली मुक्त पेठा । करा लाटा व्यापार ॥१॥ ॥ध्रु॥॥ उधार घ्या रे उधार घ्या रे । अवघे या रे जातीचे ॥ध्रु॥॥ येथें पंक्तिभेद नाही । मोठें कांहीं लहान ॥२॥ तुका म्हणे लाभ घ्यावा । मुद्दल भावा जतन ॥३॥

४५०१। ग्रासोग्रासीं भाव । तरी देहिं च जेवी देव ॥१॥ ॥ध्रु॥॥ धरीं स्मरण तें सार । नाहीं दुरी तें अंतर ॥ध्रु॥॥ भोगितां तूं भावें । देव जेऊं बैसे सवें ॥२॥ तुज पावो देवा । भावें अंतरींची सेवा ॥३॥ गुंतला साधनीं । देव नाहीं त्रिभुवनीं ॥४॥ तुका म्हणे हातीं । न धरितां गमाविती ॥५॥

४५०२। कामिनीसी जैसा आवडे भ्रतार । इच्छीत चकोर चंद्र जैसा ॥१॥ ॥ध्रु॥॥ तैसी हे आवडी विड्डलाचे पार्थी । लागलिया नाहीं गर्भवास ॥ध्रु॥॥ दुष्काळें पीडिल्या आवडे भोजन । आणिक जीवन तृषाक्रांता ॥२॥ कामातुर जैसा भय लज्जा सांडोनि । आवडे कामिनी सर्वभावें ॥३॥ तुका म्हणे तैसी रिहली आवडी । पांडुरंग थडी पाववील ॥४॥

४५०३।^१ तत्सदिति सूत्राचें सार । कृपेच्या सागर पांडुरंग ॥१॥ हरिः^२ सहित उदत अनुदत । प्रचुरीश्वरासहित पांडुरंग ॥२॥ गोब्राम्हणहिता होऊनि निराळे । वेदाचें तें मूळ तुका म्हणे ॥३॥

४५०४। सांडियेला गर्भ उबगोनि माउली । नाहीं सांभाळली भूमि शुद्ध ॥१॥ ॥ध्रु॥॥ उष्ण तान भूक एवढिये आकांती । ओसंगा लाविती काय म्हूण ॥ध्रु॥॥ खांद्यावरि शूळ मराणाचिये वाटे । अन्याय ही मोठे केले साच ॥२॥ हातींचा हिरोनि घातला पाठीसी । तुका म्हणे ऐसी परी जाली ॥३॥

ओव्या प्रारंभ २३१ अभंग ३।

४५०५। पांडुरंगा करूं प्रथम नमना । दुसरें चरणा संतांचिया ॥१॥ याच्या कृपादानें कथेचा विस्तारू । बाबाजीसद्गुरुदास तुका ॥२॥ काय माझी वाणी मानेल संतांसी । रंजवूं चित्तासी आपुलिया ॥३॥ या मनासी लागो हरिनामाचा छंद । आवडी गोविंद गावयासी ॥४॥ सीण जाला मज संसारसंभ्रमें । सीतळ या नामें जाली काया ॥५॥ या सुखा उपमा नाहीं द्यावयासी । आलें आकारासी निर्विकार ॥६॥ नित्य धांवें तेथें नामचा गजर । घोष जयजयकार आइकतां ॥७॥ तांतडी ते काय हरिगुण गाय । आणीक उपाय दुःखमूळ ॥८॥ मूळ नरकाचें राज्य मदें माते । अंतरे बहुत

॥ तुकारामाचे अभंग ॥

देव दुरी ॥९॥ दुरी अंतरला नामनिंदकासी । जैसें गोंचिडासी क्षीर राहे ॥१०॥ हे वाट गोमटी वैकुंठासी जातां । रामकृष्णकथा हिंडी ध्वजा ॥११॥ जाणते तयांनीं सांगितलें करा । अंतरासी वारा आडूनियां ॥१२॥ यांसी आहे ठावें परि अंध होती । विषयाची खंती वाटे जना ॥१३॥ नाहीं त्या सुटलीं द्रव्य लोभ माया । भस्म दंड छाया तरुवराची ॥१४॥ चित्त ज्याचें पुत्रपत्नीबंधूवरी । सुटेल हा परि कैसें जाणा ॥१५॥

जाणते नेणते करा हरिकथा । तराल सर्वथा भाक माझी ॥१६॥ माझी मज असे घडली प्रचित । नसेल पतित ऐसा कोणी ॥१७॥ कोणीं तरी कांहीं केलें आचरण । मज या कीर्तनेविण नाहीं ॥१८॥ नाहीं भय भक्ता तराया पोटाचें । देवासी तयाचें करणें लागे ॥१९॥ लागे पाठोवाटी पाहे पायांकडे । पीतांबरें खडे वाट झाडी ॥२०॥ डिकोनियां कां रे राहिले हे लोक । हें चि कवतुक वाटे मज ॥२१॥ जयानें तारिले पाषाण सागरीं । तो ध्या रे अंतरीं स्वामी माझा ॥२२॥ माझिया जीवाची केली सोडवण । ऐसा नारायण कृपाळु हा ॥२३॥ हा चि माझा नेम हा चि माझा धर्म । नित्य वाचे नाम विठोबाचें ॥२४॥ चेतवला आढग्न तापत्रयज्वाळ । तो करी शीतळ रामनाम ॥२५॥ मना धीर करीं दृढ चितीं धरीं । तारील श्रीहरि मायबाप ॥२६॥ बाप हा कृपाळु भक्तां भाविकांसी । घरीं होय दासी कामारी त्या ॥२७॥ त्याचा भार माथां चालवी आपुला । जिहीं त्या दिधला सर्व भाव ॥२८॥ भावेंविण जाणा नाहीं त्याची प्राप्ति । पुराणें बोलती ऐसी मात ॥२९॥ मात त्याची जया आवडे जीवासी । तया गर्भवासीं नाहीं येणें ॥३०॥ यावें गर्भवासीं तरी च विष्णुदासीं । उद्धार लोकांसी पूज्य होती ॥३१॥ होती आवडते जीवाचे ताइत । त्यां घडी अच्युत न विसंभे ॥३२॥ भेदाभेद नाहीं चिता दुःख कांहीं । वैकुंठ त्या ठायीं सदा वसे ॥३३॥ वसे तेथें देव सदा सर्वकाळ । करिती निर्मळ नामघोष ॥३४॥ संपदा तयांची न सरे कल्पांतीं । मेळविला भक्ती देवलाभ ॥३५॥ लाभ तयां जाला संसारा येऊनी । भगवंत ऋणी भक्ती केला ॥३६॥ लागलेंसे पिसें काय मूढजनां । काय नारायणा विसरलीं ॥३७॥ विसरलीं तयां थोर जाली हाणी । पचविल्या खाणी चौर्गिासीच्या ॥३८॥ शिकविलें तरी नाहीं कोणा लाज । लागलीसे भाज धन गोड ॥३९॥ गोड एक आहे आढवट गोविंद । आणीक तो छंद नासिवंत ॥४०॥ तळमळ त्याची कांहीं तरी करा । कां रे निदसुरा बुडावया ॥४१॥ या जनासी भय यमाचें कां नाहीं । सांडियेलीं तिहीं एकराज्यें ॥४२॥ जेणें आढग्नमाजी घातलसे पाव । नेणता तो राव जनक होता ॥४३॥ तान भूक जिहीं साहिले आघात । तया पाय हात काय नाहीं ॥४४॥ नाहीं ऐसा तिहीं केला संवसार । दुःखाचे डोंगर तोडावया ॥४५॥ याच जन्में घडे देवाचें भजन । आणीक हें ज्ञान नाहीं कोठें ॥४६॥ कोठें पुढें नाहीं घ्यावया विसांवा । फिरोनि या गांवा आल्याविण ॥४७॥ विनवितां दिवस बहुत लागती । म्हणउनि चितीं देव धरा ॥४८॥ धरा पाय तुम्ही संतांचे जीवासी । वियोग तयांसी देवा नाहीं ॥४९॥ नाहीं चाड देवा आणीक सुखाची । आवडी

॥ तुकारामाचे अभंग ॥

नामाची त्याच्या तया ॥५०॥ त्याची उच्छिष्ट बोलतो उत्तरें । सांगितलें खरें
व्यासादिकीं ॥५१॥ व्यासें सांगितलें भक्ति हें चि सार । भवसिंधु पार तरावया
॥५२॥ तरावया जना केलें भागवत । गोवळ गोपी भक्त माता पिता ॥५३॥
तारूनियां खरे नेली एक्यासरें । निमित्तें उत्तरें ऋषीचिया ॥५४॥ यासी वर्म ठावें
भक्तां तरावया । जननीं बाळ माया राखे तान्हें ॥५५॥ तान्हेलें भुकेलें म्हणे वेळोवळ
। न मगतां लळा जाणोनियां ॥५६॥ जाणोनियां वर्म देठ लावियेला । द्रौपदीच्या
बोलासवें धांवें ॥५७॥ धांवें सरवता धेनु जैसी वत्सा । भक्तालागीं तैसा नारायण
॥५८॥ नारायण व्हावा हांव ज्याच्या जीवा । धन्य त्याच्या दैवा पार नाहीं ॥५९॥
पार नाहीं सुखा तें दिलें तयासी । अखंड वाचेसी रामनाम ॥६०॥ रामनाम दोनी
उत्तम अक्षरें । भवानीशंकरें उपदेशिलीं ॥६१॥ उपदेश करी विश्वनाथ कार्नी ।
वाराणसी प्राण मध्यें मरे ॥६२॥ मरणाचे अंतीं राम म्हणे जरी । न लगे यमपुरी
जावें तया ॥६३॥ तयासी उत्तम वास वयकुंठीं । वसे नाम चितीं सर्वकाळ ॥६४॥
सर्वकाळ वसे वैष्णवांच्या घरीं । नसे क्षणभरी स्थिर कोठें ॥६५॥ कोठें नका पाहों
करा हरिकथा । तेथें अवचिता सांपडेल ॥६६॥ सांपडे हा देव भाविकांचे हार्ती ।
शाहाणे मरती तरी नाहीं ॥६७॥ नाहीं भलें भक्ती केलियावांचूनि । अहंता पापिणी
नागवण ॥६८॥ नागवलों म्हणे देव मी आपणा । लाभ दिला जना ठकलों तो
॥६९॥ तो चि देव येर नव्हे ऐसें कांहीं । जनार्दन ठायीं चहूं खाणी ॥७०॥ खाणी
भरूनियां राहिलासे आंत । बोलावया मात ठाव नाहीं ॥७१॥ ठाव नाहीं रिता कोणी
देवाविण । ऐसी ते सज्जन संतवाणी ॥७२॥ वाणी बोलूनियां गेलीं एक पुढें ।
तयासी वांकुडें जातां ठके ॥७३॥ ठका नाहीं अर्थ ठाउका वेदांचा । होऊनि भेदाचा
दास ठेला ॥७४॥ दास ठेला पोट अर्थ दंभासाठीं । म्हणउनि तुटी देवासवें ॥७५॥
सवें देव द्विजातीही दुराविला । आणिकांचा आला कोण पाड ॥७६॥ पाड करूनियां
नागविलीं फार । पंडित वेव्हार खळवादी ॥७७॥ वादका निंदका देवाचें दर्शन ।
नव्हे जाला पूर्ण षडकर्म ॥७८॥ षडकर्मिं हीन रामनाम कंठीं । तयासवें भेटी सवें
देवा ॥७९॥ देवासी आवडे भाविक जो भोळा । शुद्ध त्या चांडाळा करूनि मानी
॥८०॥ मानियेला नाहीं विश्वास या बोला । नाम घेतां मला युक्ति थोडी ॥८१॥
युक्ति थोडी मज दुर्बळाची वाचा । प्रताप नामाचा बोलावया ॥८२॥ बोलतां पांगल्या
श्रुति नेति नेति । खुंटलिया युक्ति पुढें त्यांच्या ॥८३॥ पुढें पार त्याचा न कळे चि
जातां । पाउलें देखतां ब्रम्हादिकां ॥८४॥ काय भक्तीपिसें लागलें देवासी । इच्छा
ज्याची जैसी तैसा होय ॥८५॥ होय हा सगुण निर्गुण आवडी । भक्तिप्रिय गोडी
फेडावया ॥८६॥ या बापासी बाळ बोले लाडें कोडें । करूनि वांकुडें मुख तैसें
॥८७॥ तैसें याचकाचें समाधान दाता । होय हा राखता सत्त्वकाळीं ॥८८॥
सत्त्वकाळीं कामा न येती आयुधें । बळ हा संबंध सैन्यलोक ॥८९॥ सैन्यलोक तया
दाखवी प्रताप । लोटला हा कोप कोपावरी ॥९०॥ कोपा मरण नाहीं शांत होय
त्यासी । प्रमाण भल्यासी सत्त्वगुणीं ॥९१॥ सत्त्वरजतम आपण नासती । करितां

॥ तुकारामाचे अभंग ॥

हे भक्ति विठोबाची ॥९२॥ चित्त रंगलिया चैतन्य चि होय । तेथें उणें काय निजसुखा ॥९३॥ सुखाचा सागरू आहे विटेवरी । कृपादान करी तो चि एक ॥९४॥ एक चित्त धरूं विठोबाचे पार्यी । तेथें उणें कांहीं एक आम्हां ॥९५॥ आम्हांसी विश्वास याचिया नामचा । म्हणउनि वाचा घोष करूं ॥९६॥ करूं हरिकथा सुखाची समाधि । आणिकाची बुद्धि दुष्ट नासे ॥९७॥ नासे संवसार लोहमोहो माया । शरण जा रे तया विठोबासी ॥९८॥ सिकविलें मज मूढा संतजनीं । दृढ या वचनीं राहिलोंसें ॥९९॥ राहिलोंसें दृढ विठोबाचे पार्यी । तुका म्हणे कांहीं न लगे आतां ॥१००॥

४५०६। गाई ओंविया पंढरिचा देव । आमुचा तो जीव पांडुरंग ॥१॥ रंगलें हें चित्त माझें तया पार्यी । म्हणउनि घेई हा चि लाहो ॥२॥ लाहो करीन मी हा चि संवसारीं । राम कृष्ण हरि नारायण ॥३॥ नारायण नाम घालितां तुकासी । न येती या रासी तपतीर्थे ॥४॥ तीर्थे रज माथां वंदिती संतांचे । जे गाती हरिचे गुणवाद ॥५॥ गुणवाद ज्याचे गातां पूज्य जाले । बडिवार बोले कोण त्यांचा ॥६॥ त्याचा नाही पार कळला वेदांसी । आणीक ही ऋषि विचारितां ॥७॥ विचारितां तैसा होय त्यांच्या भावें । निजसुख ठावें नाही कोणा ॥८॥ कोणा कवतुक न कळे हे माव । निजलिया जीव करी धंदा ॥९॥ करूनि कवतुक खेळे हा चि लीळा । व्यापूनि वेगळा पाहातसे ॥१०॥ सेवटीं आपण एकला चि खरा । सांग हा पसारा नट केला ॥११॥ लावियेलें चाळा मीपणें हें जन । भोग तथा कोण भोगविशी ॥१२॥ विषयीं गुंतलीं विसरलीं तुज । कन्या पुत्र भाज धनलोभें ॥१३॥ लोभें गिळी फांसा आमिषाच्या आशा । सांपडोनि मासा तळमळी ॥१४॥ तळमळ याची तरी शम होईल । जरी विड्ढल आठविती ॥१५॥ आठवे हा तरी संतांच्या सांगांतें । विंढवा हें संचित जन्मांतर ॥१६॥ जन्मांतरें तीन भोगितां कळती । केलें तें पावती करितां पुढें ॥१७॥ पुढें जाणोनियां करावें संचित । पुजावे अतीत देव द्विज ॥१८॥ जन्म तुटे ऐसें नव्हे तुम्हां जना । पुढिल्या पावना धर्म करा ॥१९॥ करा जप तप अनुष्ठान याग । संतीं हा मारग स्थापियेला ॥२०॥ लावियेलीं कर्म शुद्ध आचरणें । कोणा एका तें काळें पावे ॥२१॥ पावला सत्वर निष्काम उदार । जिंकिला अपार वासना हे ॥२२॥ वासनेचें मूळ छेदिल्या वांचून । तरलोसें कोणी न म्हणावें ॥२३॥ न म्हणावें जाला पंडित वाचक । मंत्रघोष अक्षरांचा ॥२४॥ चाळविलीं एकें ते चि आवडीनें । लोक दंभमानें देहसुखें ॥२५॥ सुख तरी च घडे भजनाचें सार । वाचे निरंतर रामनाम ॥२६॥ राम हा उच्चार तरी च बैसे वाचे । अनंता जन्माचें पुण्य होय ॥२७॥ पुण्य ऐसें काय रामनामापुढें । काय ते बापुडे यागयज्ञ ॥२८॥ यागयज्ञ तप संसार दायकें । न तुटती एके नामेविण ॥२९॥ नामेविण भवसिंधु पावे पार । अइसा विचार नाही दुजा ॥३०॥ जाणती हे भक्तराज महामुनि । नाम सुखधणी अमृताची ॥३१॥ अमृताचें सार निजतत्त्व बीज । गुह्याचें तें गुज रामनाम ॥३२॥ नामें असंख्यात तारिले अपार । पुराणीं हें सार प्रसिद्ध हे ॥३३॥ हें चि

॥ तुकारामाचे अभंग ॥

सुख आम्ही घेऊं सर्वकाळ । करूनि निर्मळ हरिकथा ॥३४॥ कथाकाळीं लागे
सकळा समाधि । तात्काळ हे बुद्धि दुष्ट नासे ॥३५॥ नासे लोभ मोहो आशा तृष्णा
माया । गाता गुण तया विठोबाचे ॥३६॥ विठोबाचे गुण मज आवडती । आणीक हे
चित्तीं न लगे कांहीं ॥३७॥ कांहीं कोणी नका सांगों हे उपाव । माझ्या मनीं भाव
नाहीं दुजा ॥३८॥ जाणोनियां आम्ही दिला जीवभाव । दृढ याचे पाव धरियेले
॥३९॥ धरियेले आतां न सोडीं जीवेंसी । केला ये च विशीं निरधार ॥४०॥
निरधार आतां राहिलों ये नेटीं । संवसारतुटी करूनियां ॥४१॥ येणें अंगीकार केला
पांडुरंगें । रंगविलों रंगें आपुलिया ॥४२॥ आपुली पाखर घालुनियां वरि । आम्हांसी
तो करी यत्न देव ॥४३॥ देव राखे तया आणिकांचें काय । करितां उपाय चाले तेथें
॥४४॥ तेथें नाहीं रिघ कळकिकाळासी जातां । दास म्हणवितां विठोबाचे ॥४५॥
विठोबाचे आम्ही लाडिके डिंगर । कांपती असुर काळ धाकें ॥४६॥ धाक तिहीं
लोकीं जयाचा दरारा । स्मरण हें करा त्याचें तुम्ही ॥४७॥ तुम्ही निदसुर नका राहूं
कोणी । चुकावया खाणी गर्भवास ॥४८॥ गर्भवासदुःख यमाचें दंडण । थोर होय
शीण येतां जातां ॥४९॥ तान भूक पीडा जातां ते आघात । मेल्या यमदूत जाच
करिती ॥५०॥ जाच करिती हें कोणा आहे ठावें । नरकीं कौरवें बुडी दिली ॥५१॥
बुडी दिली कुंभपाकीं दुयान्धनें । दाविना लाजेनें मुख धर्मा ॥५२॥ धर्म हा कृपाळू
आलासे जवळी । बैसला पाताळीं वरि नये ॥५३॥ न ये वरि कांहीं करितां उपाव ।
भोगवितो देव ज्याचें त्यासी ॥५४॥ त्यांसी आढभमान गर्व या देहाचा । नुच्चारिती
वाचा नारायण ॥५५॥ नारायण विसरलीं संवसारीं । तयांसी अघोरीं वास सत्य
॥५६॥ सत्य मानूनियां संतांच्या वचना । जा रे नारायणा शरण तुम्ही ॥५७॥
तुम्ही नका मानूं कोणी विसवास । पुत्र पत्नी आस धन वित्त ॥५८॥ धन वित्त लोभ
माया मोहपाश । मांडियेले फांसे यमदूर्ती ॥५९॥ दूर्ती याच्या मुखा केलेंसे कुडण ।
वाचे नारायण येऊं नेदी ॥६०॥ नेदी शुद्धबुद्धि आतळीं चित्तासी । नाना कर्म त्यासी
दुरावती ॥६१॥ दुराविलीं एकें जाणतीं च फार । निंदा अहंकार वादभेद ॥६२॥
वाद भेद निंदा हे फंद काळाचे । गोवितील वाचे रिकामिकें ॥६३॥ रिकामिक देवा
होय नव्हे मना । चिंताचिये घाणा जुंपिजेसी ॥६४॥ सेवटीं हे गळा लावुनियां दोरी
। सांभाळ ये करीं वासनेचा ॥६५॥ वासनेचा संग होय अंतकाळीं । तरी तपोबळी
जन्म धरी ॥६६॥ धरूनियां देव राहतील चित्तीं । आधींचिया गती आठवया ॥६७॥
आठवावा देव मरणाचें काळीं । म्हणउनि बळी जीव दिले ॥६८॥ दिले टाकूनियां
भोग ऋषेश्वरीं । खाती वनांतरीं कंदमूळें ॥६९॥ मुळें सुखाचिया देव अंतरला ।
अल्पासाटीं नेलो अधोगती ॥७०॥ गति हे उत्तम व्हावया उपाव । आहे धरा पाव
विठोबाचे ॥७१॥ विठोबाचे पार्यीं राहिलिया भावें । न लगे कोठें जावें वनांतरा
॥७२॥ तरती दुबळीं विठोबाच्या नांवें । संचित ज्या सवें नाहीं शुद्ध ॥७३॥ शुद्ध
तरे याचें काय तें नवल । म्हणतां विट्टल वेळोवेळां ॥७४॥ वेळा कांहीं नाहीं
कवणाचे हार्तीं । न कळे हे गति भविष्याची ॥७५॥ भविष्य न सुटे भोगिल्यावांचूनि

॥ तुकारामाचे अभंग ॥

। संचित जाणोनि शुद्ध करा ॥७६॥ करावे सायास आपुल्या हिताचे । येथें
 आलियाचे मनुष्यपण ॥७७॥ मनुष्यपण तरी साधी नारायण । नाही तरी हीन
 पशुहूनी ॥७८॥ पशु पाप पुण्य काय ते जाणती । मनुष्या या गति ठाउकिया
 ॥७९॥ ठाउकें हें असे पाप पुण्य लोका । देखती ते एकां भोगितिया ॥८०॥
 भोगतील एक दुःख संवसारी । काय सांगों परी वेगळाल्या ॥८१॥ ल्यावें खावें बरें
 असावें सदैव । हे चि करी हांव संवसारी ॥८२॥ संवसार जन गिळलि सकळ ।
 भोगवितो फळ गर्भवासा ॥८३॥ वासनेचें मूळ छेदिल्यावांचून । नव्हे या खंडण
 गर्भवासा ॥८४॥ सायास केलियावांचुनि तें कांहीं । भोगावरी पाहीं घालूं नये
 ॥८५॥ नये बळें धड घालूं कांटयावरि । जाये जीवें धरी सर्प हातीं ॥८६॥ हातीं
 आहे हित करील तयासी । म्हणउनि ऋषीं सांगितलें ॥८७॥ सांगती या लोकां
 फजित करूनि । आपण जे कोणी तरले ते ॥८८॥ तेणें वाळवंटी उभारिले कर ।
 कृपेचा सागर पांडुरंग ॥८९॥ गंगाचरणीं करी पातकांची धुनी । पाउलें तीं मनीं
 चितिलिया ॥९०॥ चितनें जयाच्या तारिले पाषाण । उद्धरी चरण लावूनियां ॥९१॥
 लावूनियां टाळी नलगे बैसावें । प्रेमसुख घ्यावें संतसंगें ॥९२॥ संतसंगें कथा करावें
 कीर्तन । सुखाचें साधन रामराम ॥९३॥ मग कोठें देव जाऊं न सके दुरी । बैसोनि
 भीतरी राहे कंठीं ॥९४॥ राहे व्यापुनियां सकळ शरीर । आपुला विसर पडों नेदी
 ॥९५॥ नेदी दुःख देखों आपुलिया दासा । वारी गर्भवासा यमदूता ॥९६॥ तान
 भूक त्यासी वाहों नेदी चिंता । दुश्चित हे घेतां नाम होती ॥९७॥ होती जीव त्यांचे
 सकळ ही जंत । परि ते अंकित संचिताचे ॥९८॥ चेवले जे कोणी देहआढभमानें ।
 त्यांसी नारायणें कृपा केली ॥९९॥ कृपाळू हा देव अनाथा कोंवसा । आम्ही त्याच्या
 आशा लागलोंसों ॥१००॥ लावियेले कासे येणें पांडुरंगें । तुका म्हणे संगें संतांचिया
 ॥१०१॥

४५०७। विचार करिती बैसोनि गौळणी । ज्या कृष्णकामिनी कामातुरा ॥१॥ एकांत
 एकल्या एका च सुखाच्या । आवडती त्यांच्या गोष्टी त्यांला ॥२॥ तकवितकिणी
 दुराविल्या दुरी । मौन त्या परिचारी आरंभिलें ॥३॥ कुशळा कवित्या कथित्या
 लोभिका । त्या ही येथें नका आम्हांपाशीं ॥४॥ बोलक्या वाचाळा कृष्णरता नाही ।
 यां चोरोनि तींहीं खेट केली ॥५॥ भेरुनियां जना एकी सवा जाल्या । वाती
 विझविल्या दाटोबळें ॥६॥ कृष्णसुख नाही कळलें मानसीं । निदिती त्या त्यासी
 कृष्णरता ॥७॥ तो नये जवळी देखोनि कोल्हाळ । म्हणउनि समेळ मेळविला
 ॥८॥ अंतरीं कोमळा बाहेरी निर्मळा । तल्लीन त्या बाळा कृष्णध्यानीं ॥९॥ हरिस्त्रीं
 दृष्टि कानीं त्या च गोष्टी । आळंगिती कंठीं एका एकी ॥१०॥ न साहे वियोग
 करिती रोदना । भ्रमिष्ट भावना देहाचिया ॥११॥ विसरल्या मार्गें गृह सुत पती ।
 अवस्था याचिती गोविंदाची ॥१२॥ अवस्था लागोनि निवळ चि ठेल्या । एका एकी
 जाल्या कृष्णरूपा ॥१३॥ कृष्णा म्हणोनियां देती आलिंगन । विरहताप तेणें निवारना
 ॥१४॥ ताप कोण वारी गोविंदावांचुनि । साच तो नयनीं न देखतां ॥१५॥ न

॥ तुकारामाचे अभंग ॥

देखतां त्यांचा प्राण रिघों पाहे । आजि कामास ये उसिर केला ॥१६॥ रित्या
ज्ञानगोष्टी तयां नावडती । आळगिण प्रीती कृष्णाचिया ॥१७॥ मार्गे कांहीं आम्ही
चुकलों त्याची सेवा । असेल या देवा राग आला ॥१८॥ आठविती मार्गे
पापपुण्यदोष । परिहार एकीस एक देती ॥१९॥ अनुतापें जाल्या संतप्त त्या बाळा ।
टाकुनि विव्दळा धरणी अंग ॥२०॥ जाणोनि चरित्र जवळी च होता । आली त्या
अनंता कृपा मग ॥२१॥ होउनी प्रगट दाखविलें रूप । तापत्रय ताप निवविले
॥२२॥ निवलिया देखोनि कृष्णाचें श्रीमुख । शोक मोह दुःख दुरावला ॥२३॥ साच
भाव त्यांचा आणुनियां मना । आळंगितो राणा वैकुण्ठिचा ॥२४॥ हरिअंगसंगें हरिस्त्र
जाल्या । बोलों विसरल्या तया सुखा ॥२५॥ व्यभिचारभावे भोगिलें अनंता । वतोर्नि
असतां घराचारी ॥२६॥ सकळा चोरोनि हरि जयां चितीं । धन्य त्या नांदती
तयामध्ये ॥२७॥ उणें पुरें त्यांचें पडों नेंदी कांहीं । राखे संवां ठायीं देव तयां
॥२८॥ न कळे लाघव ब्रम्हादिकां माव । भक्तिभावे देव केला तैसा ॥२९॥ तुका
म्हणे त्यांचा धन्य व्यभिचार । साधिलें अपार निजसुख ॥३०॥

बाळक्रिडा प्रारंभ अभंग -१०० ।

४५०८ । देवा आदिदेवा जगत्रयजीवा । परियेसीं केशबा विनंती माझी ॥१॥ माझी
वाणी तुझे वर्णी गुण नाम । ऐसें देई प्रेम कांहीं कळा ॥२॥ कळा तुजपार्शीं आमुचें
जीवन । उचित करून देई आम्हां ॥३॥ आम्हां शरणागतां तुझा चि आधार । तूं तंव
सागर कृपासिंधु ॥४॥ सिंधु पायवाट होय तुझ्या नामें । जाळीं महाकर्म दुस्तरें तीं
॥५॥ तीं फळें उत्तमें तुझा निजध्यास । नाहीं गर्भवास सेविलिया ॥६॥ सेविलिया
राम कृष्ण नारायण । नाहीं त्या बंधन संसाराचें ॥७॥ संसार तें काय तृणवतमय ।
आढग्न त्यांसी खाय क्षणमात्रें ॥८॥ क्षणमात्रें जाळी दोषांचिया रासी । निंद्य
उत्तमासी वंद्य करी ॥९॥ करीं ब्रिदें साच आपलीं आपण । पतितपावन दिनानाथ
॥१०॥ नाथ अनाथाचा पति गोपिकांचा । पुरवी चितींचा मनोरथ ॥११॥ चितीं जें
धरावें तुका म्हणे दासीं । पुरविता होसी मनोरथ ॥१२॥

४५०९ । मनोरथ जैसे गोकुळींच्या जना । पुरवावी वासना तयापरी ॥१॥ रिणे
फेडावया अवतार केला । आढवनाश आला आकारासी ॥२॥ सीण जाला
वसुदेवदेवकीस । वधी बाळें कंस दुराचारी ॥३॥ दुराचारियासी नाहीं भूतदया ।
आप पर तया पाप पुण्य ॥४॥ पुण्यकाळ त्याचा राहिलासे उभा । देवकीच्या गर्भा
देव आले ॥५॥ गर्भासी तयांच्या आला नारायण । तुटलें बंधन आपेंआप ॥६॥
आपेंआप बेडया तुटल्या शृंखळा । बंदाच्या आगळा किलिया कोंडे ॥७॥ कोंडमार
केला होता बहु दिस । सोडवी निमिष्य नलगतां ॥८॥ न कळे तो त्यासी सांगितला
भाव । आपणासी ठाव नंदाघरीं ॥९॥ नंदाघरीं जातां येतां वसुदेवा । नाहीं जाला
गोवा सवें देव ॥१०॥ सवें देव तया आड नये कांहीं । तुका म्हणे नाहीं भय चिंता
॥११॥

॥ तुकारामाचे अभंग ॥

४५१०। चिंता ते पळाली गोकुळबाहेरी । प्रवेश भीतरी केला देवें ॥१॥ देव आला घरा नंदाचिया गांवा । धन्य त्याच्या दैवा दैव आलें ॥२॥ आलें आढवनाश धरुनि आकार । दैत्याचा संहार करावया ॥३॥ करावया भक्तजनार्चें पालण । आले रामकृष्ण गोकुळासी ॥४॥ गोकुळीं आनंद प्रगटलें सुख । निर्भर हे लोक घरोघरीं ॥५॥ घरोघरीं जाला लक्ष्मीचा वास । दैन्यदारिद्रास त्रास आला ॥६॥ आला नारायण तयांच्या अंतरा । दया क्षमा नरा नारीलोकां ॥७॥ लोकां गोकुळींच्या जालें ब्रम्हज्ञान । केलियावांचून जपतपें ॥८॥ जपतपें काय करावीं साधनें । जंव नारायणें कृपा केली ॥९॥ केलीं नारायणें आपुलीं अंकित । तो चि त्यांचें हित सर्व जाणे ॥१०॥ सर्व जाणे एक विष्णु साच खरा । आणीक दुसरा नाहीनाहीं ॥११॥ नाही भक्ता दुजें तिहीं त्रिभुवनीं । एका चक्रपाणीवांचूनियां ॥१२॥ याच्या सुखसंगें घेती गर्भवास । तुका म्हणे आस त्यजूनियां ॥१३॥

४५११। यांच्या पूर्वपुण्या कोण लेखा करी । जिहीं तो मुरारी खेळविला ॥१॥ खेळविला जिहीं अंतर्बाह्यसुखें । मेळवूनि मुखें चुंबन दिलें ॥२॥ दिलें त्यांसी सुख अंतरीचें देवें । जिहीं एका भावें जाणितला ॥३॥ जाणितला तिहीं कामातुर नारी । कृष्णभोगावरी चित्त ज्यांचें ॥४॥ ज्यांचें कृष्णीं तन मन जालें रत । गृह पति सुत विसरल्या ॥५॥ विष तयां जालें धन मान जन । वसविती वन एकांतीं त्या ॥६॥ एकांतीं त्या जाती हरीसी घेउनि । भोगइच्छाधणी फेडावया ॥७॥ वयाच्या संपन्ना तैसा त्यांकारणें । अंतरींचा देणें इच्छाभोग ॥८॥ भोग त्याग नाहीं दोन्ही जयापासीं । तुका म्हणे जैसी स्पटिकशिळा ॥९॥

४५१२। शिळा स्पटिकाची न पालटे भेदें । दाउनियां छंदे जैसी तैसी ॥१॥ जैसा केला तैसा होय क्षणक्षणा । फेडावी वासना भक्तिभावे ॥२॥ फेडावया आला अवधियांची धणी । गोपाळ गौळणी मायबापा ॥३॥ मायबापा सोडविलें बंदीहुनि । चाणूर मदुर्नी कंसादिक ॥४॥ दिक नाहीं देणें आढरमित्रा एक । पूतना कंटक मुक्त केली ॥५॥ मुक्त केला मामा कंस महादोषी । बाळहत्या रासी पातकांच्या ॥६॥ पाप कोठें राहे हरी आठवितां । भक्ती द्वेषें चिंता जैसा तैसा ॥७॥ साक्षी तयापाशीं पूर्वीलकर्माच्या । बांधला सेवेच्या ऋणें देव ॥८॥ देव भोळा धांवे भक्ता पाठोवाठी । उच्चारितां कंठीं मार्गेंमार्गें ॥९॥ मानाचा कंटाळा तुका म्हणे त्यासी । धांवे तो घरासी भाविकांच्या ॥१०॥

४५१३। चारी वेद ज्याची कीर्ती वाखाणिती । बांधवी तो हातीं गौळणीच्या ॥१॥ गौळणिया गळा बांधिती धारणीं । पायां चक्रपाणी लागे तया ॥२॥ तयाघरीं रिघे चोरावया लोणी । रितें पाळतूनि शिरे माजी ॥३॥ माजी शिरोनियां नवनीत खाये । कवाड तें आहे जैसें तैसें ॥४॥ जैसा तैसा आहे अंतर्बाह्यात्कारीं । म्हणउनि चोर नसंपडे ॥५॥ नसंपडे तयां करितां खटपट । वाउगे बोभाट वमार्विण ॥६॥ वर्म जाणती त्या एकल्या एकटा । बैसतील वाटा निरोधूनि ॥७॥ निवांत राहिल्या

॥ तुकारामाचे अभंग ॥

निःसंग होऊनि । निश्चळ ज्या ध्यानीं कृष्णध्यान ॥८॥ न ये क्षणभरी योगियांचे
ध्यानीं । धरिती गौळणी भाविका त्या ॥९॥ भाविका तयांसी येतो काकुलती ।
शाहाण्या मरती नसंपडे ॥१०॥ नलगे वेचावी टोली धनानांवे । तुका म्हणे भावें चाड
एका ॥११॥

४५१४। चाड अन्यायाची धरी नारायण । आपणासमान करी रंका ॥१॥ रंक होती
राजे यमाचिये घरीं । आचरणें बरीं नाहीं म्हूण ॥२॥ नसंपडे इंद्रचंद्रब्रम्हादिकां ।
आढभमानें एका तिळमात्रें ॥३॥ तिळमात्र जरी होय आढभमान । मेरु तो समान
भार देवा ॥४॥ भार पृथिवीचा वाहिला सकळ । जड होती खळ दुष्ट लोक ॥५॥
दुष्ट अभक्त जे निष्ठुर मानसीं । केली तयांसी यमपुरी ॥६॥ यमदूत त्यांसी करिती
यातना । नाहीं नारायणा भजिजेलें ॥७॥ जे नाहीं भजले एका भावें हरी । तयां दंड
करी यमधर्म ॥८॥ यमधर्म म्हणे तयां दोषियांसी । कां रे केशवासी चुकलेती ॥९॥
चुकलेती कथा पुराणश्रवण । होते तुम्हां कान डोळे मुख ॥१०॥ कान डोळे मुख
संतांची संगति । न धरा च चितीं सांगितलें ॥११॥ सांगितलें संतीं तुम्हां उगवूनि ।
गर्भासी येऊनि यमदंड ॥१२॥ दंडूं आम्हीं रागें म्हणे यमधर्म । देवा होय श्रम
दुर्जनाचा ॥१३॥ दुर्जनाचा येणें करूनि संहार । पूर्णअवतार रामकृष्ण ॥१४॥
रामकृष्णनामें रंगले जे नर । तुका म्हणे घर वैकुंठीं त्यां ॥१५॥

४५१५। वैकुंठींच्या लोकां दुर्लभ हरिजन । तया नारायण समागमें ॥१॥ समागम
त्यांचा धरिला अनंतें । जिहीं चित्तवित्त समर्पिलें ॥२॥ समर्थें तीं गाती हरीचे पवाडे
। येर ते बापुडे रावराणे ॥३॥ रामकृष्णें केलें कौतुक गोकुळीं । गोपाळांचे मेळीं गाई
चारी ॥४॥ गाई चारी मोहोरी पांवा वाहे पाठीं । धन्य जाळी काठी कांबळी ते
॥५॥ काय गौळियांच्या होत्या पुण्यरासी । आणीक त्या म्हैसी गाई पशु ॥६॥
सुख तें अमुप लुटिलें सकळीं । गोपिका गोपाळीं धणीवरी ॥७॥ धणीवरी त्यांसी
सांगितली मात । जयाचें जें आर्त तयापरी ॥८॥ परी याचें तुम्ही आइका नवळ ।
दुर्गम जो खोल साधनासि ॥९॥ शिक लावूनियां घालिती बाहेरी । पाहाती भीतरीं
सर्वे चि तो ॥१०॥ तोंडाकडे त्यांच्या पाहे कवतुकें । शिव्या देतां सुखें हांसतसें
॥११॥ हांसतसे शिव्या देतां त्या गौळणी । मरतां जपध्यानीं न बोले तो ॥१२॥ तो
जेंजें करिल तें दिसे उत्तम । तुका म्हणे वर्म दावी सोपें ॥१३॥

४५१६। दावी वर्म सोपें भाविकां गोपाळां । वाहे त्यांच्या गळां पाले माळा ॥१॥ मान
देती आधीं मागतील डाव । देवा तें गौरव माने सुख ॥२॥ मानती ते मंत्र हमासा
हुंबरी । सितोडिती वरि स्नान तेणें ॥३॥ वस्त्रें घोंगडिया घालुनियां तळीं । वरी
वनमाळी बैसविती ॥४॥ तिहीं लोकांसी जो दुर्लभ चितना । तो धांवे गोधना
वळतियां ॥५॥ यांच्या वचनार्ची पुष्पें वाहे शिरीं । नैवेद्य त्यांकरीं कवळ मागे
॥६॥ त्यांचिये मुखींचें हिरोनियां घ्यावें । उच्छिष्ट तें खावें धणीवरी ॥७॥ वरी
माथां गुंफे मोरपिसांवेटी । नाचे टाळी पिटी त्यांच्या छंदें ॥८॥ छंदें नाचतील

॥ तुकारामाचे अभंग ॥

जयासवें हरी । देहभाव वरी विसरलीं ॥९॥ विसरली वरी देहाची भावना ते चि
नारायणा सर्वपूजा ॥१०॥ पूजा भाविकांची न कळतां घ्यावी । न मागतां दावी निज
ठाव ॥११॥ ठाव पावावया हिंडे मार्गें मार्गें । तुका म्हणे संगें भक्तांचिया ॥१२॥

४५१७। भक्तजनां दिलें निजसुख देवें । गोपिका त्या भावें आळंगिल्या ॥१॥
आळंगिल्या गोपी गुणवंता नारी । त्यांच्या जन्मांतरीं हरि ऋणी ॥२॥ रूसलिया
त्यांचें करी समाधान । करविता आण क्रिया करी ॥३॥ क्रिया करी तुम्हां न वजे
पासुनि । अवधियाजणी गोपिकांसी ॥४॥ गोपिकांसी म्हणे वैकुंठीचा पति । तुम्हीं
माझ्या चित्तीं सर्वभावें ॥५॥ भाव जैसा माझ्याठायीं तुम्ही धरा । तैसा चि मी खरा
तुम्हांलागीं ॥६॥ तुम्हां कळों द्या हा माझा साच भाव । तुमचा चि जीव तुम्हां
ग्वाही ॥७॥ ग्वाही तुम्हां आम्हां असे नारायण । आपली च आण वाहातसे ॥८॥
सत्य बोले देव भक्तिभाव जैसा । अनुभवं रसा आणूनियां ॥९॥ यांसी बुझावितो
वेगळाल्या भावें । एकीचें हें ठावें नाही एकी ॥१०॥ एकी त्रिदया नाही आवधियांचा
भाव । पृथक हा देव घेतो तैसें ॥११॥ तैसें कळों नेदी जो मी कोठें नाही ।
अवधियांचे ठायीं जैसा तैसा ॥१२॥ जैसा मनोरथ जये चित्तीं काम । तैसा मेघश्याम
पुरवितो ॥१३॥ पुरविले मनोरथ गोपिकांचे । आणीक लोकांचे गोकुळींच्या ॥१४॥
गोकुळींच्या लोकां लावियेला छंद । बैसला गोविंद त्यांचे चित्तीं ॥१५॥ चित्तें ही
चोरुनि घेतलीं सकळा । आवडी गोपाळांवरी तयां ॥१६॥ आवडे तयांसी
वैकुंठनायक । गेलीं सकळकि विसरोनि ॥१७॥ निंदा स्तुती कोणी न करी कोणाची
। नाही या देहाची शुद्धि कोणा ॥१८॥ कोणासी नाठवे कन्या पुत्र माया । देव
म्हणुनि तया चुंबन देती ॥१९॥ देती या टाकून भ्रतारांसी घरीं । लाज ते अंतरीं
आथी च ना ॥२०॥ नाही कोणा धाक कोणासी कोणाचा । तुका म्हणे वाचा काया
मनें ॥२१॥

४५१८। मनें हरिस्त्रीं गुंतल्या वासना । उदास या सुना गौळयांच्या ॥१॥ यांच्या
भ्रतारांचीं धरुनियां रूपें । त्यांच्या घरीं त्यापें भोग करी ॥२॥ करी कवतुक त्याचे
तयापरी । एकां दिसे हरि एकां लेंक ॥३॥ एक भाव नाही सकळांच्या चित्तीं ।
म्हणऊनि प्रीति तैसें रूप ॥४॥ रूप याचें आहे अवघें चि एक । परि कवतुक
दाखविलें ॥५॥ लेंकरूं न कळे स्थूल कीं लहान । खेळे नारायण कवतुकें ॥६॥
कवतुक केलें सोंग बहुरूप । तुका म्हणे बाप जगाचा हा ॥७॥

४५१९। जगाचा हा बाप दाखविलें माये । माती खातां जाये मारावया ॥१॥
मारावया तिणें उगारिली काठी । भुवनें त्या पोटीं चौदा देखे ॥२॥ देखे भयानक
झांकियेले डोळे । मागुता तो खेळे तिचेपुढें ॥३॥ पुढें रिघोनियां घाली गळां कव ।
कळों नेदी माव मायावंता ॥४॥ मायावंत विश्वरूप काय जाणे । माझें माझें म्हणे
बाळ देवा ॥५॥ बाळपर्णी रीठा रगडिला दाढे । मारियेले गाढे कागबग ॥६॥ गळां
बांधऊनि उखळासी दावें । उन्मळी त्या भावें विमळजुर्न ॥७॥ न कळे जुनाट

॥ तुकारामाचे अभंग ॥

जगाचा जीवन । घातलें मोहन गौळयांसी ॥८॥ सिंकीं उतरुनि खाय नवनीत । न कळे बहुत होय तरी ॥९॥ तरीं दुधें डेरे भरले रांजण । खाय ते भरुन दावी दुणी ॥१०॥ दुणी जालें त्याचा मानिती संतोष । दुभत्याची आस धरुनियां ॥११॥ आशाबद्धा देव असोनि जवळी । नेणती ते काळीं स्वार्थांमुळें ॥१२॥ मुळें याच देव न कळे तयांसी । चित्त आशापाशीं गोवियेलें ॥१३॥ लेंकरूं आमचें म्हणे दसवंती । नंदाचिये चित्तीं तो चि भाव ॥१४॥ भाव जाणावया चरित्र दाखवी । घुसळतिं रवी डेरियांत ॥१५॥ डेरियांत लोणी खादलें रिघोनि । पाहे तों जननी हातीं लागे ॥१६॥ हातीं धरुनियां काढिला बाहेरी । देखोनियां करी चोज त्यासी ॥१७॥ सिकवी विचार नेणें त्याची गती । होता कोणे रीती डेरियांत ॥१८॥ यांसी पुत्रलोभें न कळे हा भाव । कळों नेदी माव देव त्यांसी ॥१९॥ त्यांसी मायामोहजाळ घाली फांस । देव आपणास कळों नेदी ॥२०॥ नेदी भाव राहों लोभिकांचे चित्तीं । जाणतां चि होती अंधळीं तीं ॥२१॥ अंधळीं तीं तुका म्हणे संवसारीं । जिहीं नाहीं हरि ओळखिला ॥२२॥

४५२०। ओळखी तयांसी होय एक भावें । दुसरिया देवें न पविजे ॥१॥ न पविजे कदा उन्मत्त जालिया । उंबु तो चि वांयां नागवण ॥२॥ वनवास देवाकारणें एकांत । करावीं हीं व्रततपें याग ॥३॥ व्रत याग यांसी फळलीं बहुतें । होतीं या संचितें गौळयांची ॥४॥ यांसी देवें तारियेलें न कळतां । मागील अनंता ठावें होतें ॥५॥ होतें तें द्याया आला नारायण । मायबापां रीण गौळयांचें ॥६॥ गौळयांचें सुख दुर्लभ आणिकां । नाहीं ब्रम्हादिकां तुका म्हणे ॥७॥

४५२१। नेणतियांसाटीं नेणता लाहान । थिंकोनि भोजन मागे माये ॥१॥ माया दोनी यास बाप नारायणा । सारखी भावना तयांवरी ॥२॥ तयांवरी त्याचा समचित्त भाव । देवकीवसुदेव नंद दोघे ॥३॥ घेरुनियां एके ठायीं अवतार । एकीं केला थोर वाढवूनि ॥४॥ उणा पुरा यासी नाहीं कोणी ठाव । सारिखा चि देव अवधियांसी ॥५॥ यासी दोनी ठाव सारिखे अनंता । आधील मागुता वाढला तो ॥६॥ वाढला तो सेवाभक्तिचिया गुणें । उपचारमिष्टान्नं करुनियां ॥७॥ करुनि सायास मेळविलें धन । तें ही कृष्णार्पण केलें तीहीं ॥८॥ कृष्णासी सकळ गाई घोडे म्हैसी । समर्पिल्या दासी जीवें भावें ॥९॥ जीवें भावें त्याची करितील सेवा । न विसंबती नांवा क्षणभरी ॥१०॥ क्षणभरी होतां वेगळा तयांस । होती कासावीस प्राण त्यांचे ॥११॥ त्याचें ध्यानीं मनीं सर्वभावें हरि । देह काम करी चित्त त्यापें ॥१२॥ त्याचें चि चिंतन कृष्ण कोठें गेला । कृष्ण हा जेविला नाहीं कृष्ण ॥१३॥ कृष्ण आला घरा कृष्ण गेला दारा । कृष्ण हा सोयिरा भेटों कृष्णा ॥१४॥ कृष्ण गातां ओंव्या दळणीं कांडणीं । कृष्ण हा भोजनीं पाचारिती ॥१५॥ कृष्ण तयां ध्यानीं आसनीं शयनीं । कृष्ण देखे स्वर्णीं कृष्णरूप ॥१६॥ कृष्ण त्यांस दिसे आभास दुश्चितां । धन्य मातापिता तुका म्हणे ॥१७॥

॥ तुकारामाचे अभंग ॥

४५२२। कृष्ण हा परिचारी कृष्ण हा वेढारी । कृष्ण घ्या वो नरी आणिकी म्हणे
 ॥१॥ म्हणे कृष्णाविण कैसें तुम्हां गमे । विळ हा करमे वांयांविण ॥२॥ वांयांविण
 तुम्हीं पिटितां चावटी । घ्या गे जगजेठी क्षणभरी ॥३॥ क्षणभरी याच्या सुखाचा
 सोहळा । पहा एकवेळा घेऊनियां ॥४॥ याचें सुख तुम्हां कळलियावरि । मग
 दारोदारीं न फिराल ॥५॥ लटिकें हें तुम्हां वाटेल खेळणें । एका कृष्णाविणें आवघें
 चि ॥६॥ अवघ्यांचा तुम्हीं टाकाल सांगात । घेऊनि अनंत जाल राना ॥७॥ नावडे
 तुम्हांस आणीक बोलिलें । मग हें लागलें हरिध्यान ॥८॥ न करा मग या जीवा
 वेगळा । टोंकवाल बाळा आणिका ही ॥९॥ आणिका ही तुम्हा येती काकुलती ।
 जवळी इच्छिती क्षण बैसों ॥१०॥ बैसों चला पाहों गोपाळाचें मुख । एकी एक सुख
 सांगतील ॥११॥ सांगे जंव ऐसी मात दसवती । तंव त्या धरिती चितीं बाळा
 ॥१२॥ बाळा एकी घरा घेऊनियां जाती । नाही त्या परती तुका म्हणे ॥१३॥

४५२३। तुका म्हणे पुन्हा न येती मागुत्या । कृष्णासीं खेळतां दिवस गमे ॥१॥
 दिवस राती कांहीं नाठवे तयांसी । पाहातां मुखासी कृष्णाचिया ॥२॥ याच्या मुखें
 नये डोळयासी वीट । राहिले हे नीट ताटस्त चि ॥३॥ ताटस्थ राहिलें सकळ
 शरीर । इंद्रियें व्यापार विसरलीं ॥४॥ विसरल्या तान भुक घर दार । नाही हा
 विचार असों कोठें ॥५॥ कोठें असों कोण जाला वेळ काळ । नाठवे सकळ
 विसरल्या ॥६॥ विसरल्या आम्हीं कोणीये जातीच्या । वर्णा ही चहूंच्या एक जाल्या
 ॥७॥ एक जाल्या तेव्हां कृष्णाचिया सुखें । निःशंक भातुकें खेळतील ॥८॥ खेळता
 भातुकें कृष्णाच्या सहित । नाही आशंकित चित्त त्यांचें ॥९॥ चितीं तो गोविंद
 लटिकें दळण । करिती हें जन करी तैसें ॥१०॥ जन करी तैसा खेळतील खेळ ।
 अवघा गोपाळ करूनियां ॥११॥ करिती आपला आवघा गोविंद । जना साच फंद
 लटिका त्या ॥१२॥ त्याणीं केला हरि सासुरें माहेर । बंधु हे कुमर दीर भावें
 ॥१३॥ भावना राहिली एकाचिये ठायीं । तुका म्हणे पार्यां गोविंदाचे ॥१४॥

४५२४। गोविंद भ्रतार गोविंद मुळहारी । नामें भेद परि एक चि तो ॥१॥ एकाचीं च
 नामें ठेवियेलीं दोनी । किल्पतील मनीं यावें जावें ॥२॥ जावें यावें तिहीं घरींचिया
 घरीं । तेथिची सिदारी तेथें न्यावी ॥३॥ विचारितां दिसे येणें जाणें खोटें । दाविती
 गोमटें लोका ऐसें ॥४॥ लोक करूनियां साच वर्तताती । तैशा त्या खेळती
 लटिक्याची ॥५॥ लटिकीं करिती मंगळदायकें । लटिकीं च एके एकां व्याही ॥६॥
 व्याही भाई हरि सोयरा जावायी । अवघियांच्या ठायीं केला एक ॥७॥ एकासि च
 पावे जें कांहीं करिती । उपचार संपत्ति नाना भोग ॥८॥ भोग देती सर्व एका
 नारायणा । लटिक्या भावना व्याही भाई ॥९॥ लटिका च त्याणीं केला संवसार ।
 जाणती साचार वेगळा त्या ॥१०॥ त्याणीं मृत्तिकेचें करूनि अवघें । खेळतील दोघें
 पुरुषनारी ॥११॥ पुरुषनारी त्याणीं ठेवियेलीं नावें । कवतुकभावं विचरती ॥१२॥
 विचरती जैसे साच भावें लोक । तैसें नाही सुख खेळतीया ॥१३॥ यांणीं जाणितलें
 आपआपणया । लटिकें हें वांयां खेळतां तें ॥१४॥ खेळतां ते आम्ही नव्हों नारीनर ।

॥ तुकारामाचे अभंग ॥

म्हणोनि विकार नाही तयां ॥१५॥ तया ठावें आहे आम्ही अवर्धी एक । म्हणोनि निःशंक खेळतील ॥१६॥ तयां ठावें नाही हरिचिया गुणें । आम्ही कोणकोणें काय खेळों ॥१७॥ काय खातों आम्ही कासया सांगातें । कैसें हें लागतें नेणों मुखीं ॥१८॥ मुखीं चवी नाही वरी अंगीं लाज । वर्ण याती काज न धरिती ॥१९॥ न धरिती कांहीं संकोच त्या मना । हांसतां या जना नाइकता ॥२०॥ नाइकती बोल आणिकांचे कार्नी । हरि चिंतीं मनीं बैसलासे ॥२१॥ बैसलासे हरि जयांचिये चिंतीं । तयां नावडती मायबापें ॥२२॥ मायबापें त्यांचीं नेती पाचारुनि । बळें परि मनीं हरि वसे ॥२३॥ वसतील बाळा आपलाले घरीं । ध्यान त्या अंतरीं गोविंदाचें ॥२४॥ गोविंदाचें ध्यान निजलिया जाग्या । आणीक वाउग्या न बोलती ॥२५॥ न बोलती निजलिया हरिविण । जागृति सपन एक जालें ॥२६॥ एकविध सुख घेती नित्य बाळा । भ्रमर परिमळालागीं तैसा ॥२७॥ तैसा त्यांचा भाव एक घेतला त्यांपरी । तुका म्हणे हरि बाळलीला ॥२८॥

४५२५। लीलाविग्रही तो लेववी खाववी । यशोदा बैसवी मांडीवरी ॥१॥ मांडीवरी भार पुष्पाचिये परी । बैसोनियां करी स्तनपान ॥२॥ नभाचा ही साक्षी पाताळापरता । कुर्वाळति माता हातें त्यासि

॥३॥ हातें कुर्वाळुनी मुखीं घाली घांस । पुरे म्हणे तीस पोट धालें ॥४॥ पोट धालें मग देतसे ढेंकर । भक्तीचें तें फार तुळसीदळ ॥५॥ तुळसीदळ भावें सहित देवापाणी । फार तें त्याहुनि क्षीरसागरा ॥६॥ क्षीराचा कांटाळा असे एकवेळ । भक्तीचें तें जळ गोड देवा ॥७॥ देवा भक्त जिवाहुनि आवडती । सकळ हि प्रीति त्यांच्याठायीं ॥८॥ त्यांचा हा अंकित सर्व भावें हरि । तुका म्हणे करी सर्व काज ॥९॥

४५२६। जयेवेळीं चोरुनियां नेलीं वत्सें । तयालागीं तैसें होणें लागे ॥१॥ लागे दोहीं ठायीं करावें पाळण । जगाचा जीवन मायबाप ॥२॥ मायजाल्यावरी अवघ्या वत्सांची । घरीं वत्सें जीचीं तैसा जाला ॥३॥ जाला तैसा जैसे घरिचे गोपाळ । आणिक सकळ मोहरी पांवे ॥४॥ मोहरी पांवे सिंगें वाहिल्या काहाळा । देखिला सोहाळा ब्रम्हादिकी ॥५॥ ब्रम्हांदिकां सुख स्वपनीं ही नाही । तैसें दोहीं ठायीं वोसंडलें ॥६॥ वोसंडल्या क्षीर अमुप त्या गायी । जैसी ज्याची आई तैसा जाला ॥७॥ लाघव कळलें ब्रम्हयासी याचें । परब्रम्ह साचें अवतरलें ॥८॥ तरले हे जन सकळ ही आतां । ऐसें तो विधाता बोलियेला ॥९॥ लागला हे स्तुती करूं अनंताची । चतुमुख्र वाची भक्ती स्तोत्रें ॥१०॥ भक्तिकार्जे देवें केला अवतार । पृथ्विचा भार फेडावया ॥११॥ पृथिवी दाटीली होती या असुरीं । नासाहावें वरी भार तये ॥१२॥ तया काकुलती आपल्या दासांची । तयालागीं वेची सर्वस्व ही ॥१३॥ स्वहित दासांचें करावयालागीं । अव्यक्त हें जगीं व्यक्ती आलें ॥१४॥ लेखा कोण करी त्यांचिया पुण्याचा । जयांसवें वाचा बोले हरी ॥१५॥ हरी नाममात्रें पातकांच्या

॥ तुकारामाचे अभंग ॥

रासी । तो आला घरासि गौळयांच्या ॥१६॥ गौळयि अवघीं जालीं कृष्णमय । नामें लोकत्रय तगतील ॥१७॥ तरतील नामें कृष्णाचिया दोषी । बहुत ज्यांपाशीं होइल पाप ॥१८॥ पाप ऐसें नाहीं कृष्णनामें राहे । धन्य तो चि पहो कृष्णमुख ॥१९॥ मुख माझें काय जो वणूआ पार । मग नमस्कार घाली ब्रम्हा ॥२०॥ ब्रम्हा नमस्कार घाली गोधनासी । कळला तयासि हा चि देव ॥२१॥ देव चि अवघा जालासे सकळ । गाई हा गोपाळ वत्सें तेथें ॥२२॥ तेथें पाहाणें जें आणीक दुसरें । मूर्ख त्या अंतरें दुजा नाही ॥२३॥ दुजा भाव तुका म्हणे जया चित्ती । रवरव भोगिती कुंभपाक ॥२४॥

४५२७। कुंभपाक लागे तयासि भोगणें । अवघा चि नेणे देव ऐसा ॥१॥ देव ऐसा ठावा नाही जया जना । तयासि यातना यम करी ॥२॥ कळला हा देव तया साच खरा । गाई वत्सें घरा धाडी ब्रम्हा ॥३॥ ब्रम्हादिकां ऐसा देव अगोचर । कैसा त्याचा पार जाणवेल ॥४॥ जाणवेल देव गौळयांच्या भावें । तुका म्हणे व्हावें संचित हें ॥५॥

४५२८। संचित उत्तम भूमि कसूनियां । जाउंढ नेणे वांयां परि त्याचें ॥१॥ त्याचिया पिकासि आलिया घुमरी । आल्या गाईवरी आणिक गाई ॥२॥ गाई दवडुनि घालिती बाहेरी । तंव म्हणे हरि बांधा त्या ही ॥३॥ त्याही तुम्ही बांधा तुमच्या सारिख्या । भोवंडा पारिख्या वाडयांतुनि ॥४॥ पारिख्या न येती कोणाचिया घरा । सूत्रधारी खरा नारायण ॥५॥ नारायण नांदे जयाचिये ठायीं । सहज तेथें नाहीं घालमेली ॥६॥ मेलीं हीं शाहाणीं करितां सायास । नाहीं सुखलेश तुका म्हणे ॥७॥

४५२९। तुका म्हणे सुख घेतलें गोपाळीं । नाचती कांबळीं करूनि ध्वजा ॥१॥ करूनियां टिरी आपुल्या मांदळ । वाजविती टाळ दगडाचे ॥२॥ दगडाचे टाळ कोण त्यांचा नाद । गीत गातां छंद ताल नाही ॥३॥ ताल नाही गातां नाचतां गोपाळां । घननीळा सावळा तयामध्यें ॥४॥ मध्यें जयां हरि तें सुख आगळें । देहभाव काळें नाही तयां ॥५॥ तयांसि आळंगी आपुलिया करीं । जाती भूमीवरी लोटांगणी ॥६॥ निजभाव देखे जयांचिये अंगीं । तुका म्हणे संगीं क्रीडे तयां ॥७॥

४५३०। तयांसवें करी काला दहीभात । सिदोर्यो अनंत मेळवूनी ॥१॥ मेळवुनी अवघियांचे एके ठायीं । मार्गे पुढें कांहीं उरों नेदी ॥२॥ नेदी चोरी करूं जाणे अंतरींचें । आपलें ही साचें द्यावें तेथें ॥३॥ द्यावा दहीभात आपले प्रकार । तयांचा वेव्हार सांडवावा ॥४॥ वांटी सकळांसि हातें आपुलिया । जैसें मागे तया तैसें द्यावें ॥५॥ द्यावें सांभाळुनी सम तुकभावें । आपण हि खावें त्यांचें तुक ॥६॥ तुक सकळांचें गोविंदाचे हातीं । कोण कोणे गति भला बुरा ॥७॥ राखे त्यासि तैसें आपलाल्या भावें । विचारुनि द्यावें जैसें तैसें ॥८॥ तैसें सुख नाहीं वैकुंठीच्या लोकां । तें दिलें भाविकां गोपाळांसि ॥९॥ गोपाळांचे मुखीं देउनी कवळ । घांस माखे लाळ खाय त्यांची ॥१०॥ त्यांचिये मुखींचे काढूनियां घांस । झोंबतां

॥ तुकारामाचे अभंग ॥

हातांस खाय बळें ॥११॥ बळें जयाचिया ठेंगणें सकळ । तयातें गोपाळ पाडितील
॥१२॥ पाठी उचलूनि वाहातील खांदीं । नाचतील मांदीं मेळवुनी ॥१३॥ मांदीं
मेळवुनी धणी दिली आम्हां । तुका म्हणे जमा केल्या गाई ॥१४॥

४५३१। केला पुढें हरि अस्तमाना दिसा । मार्गें त्यासरिसा थाट चाले ॥१॥ थाट
चाले गाई गोपाळांची धूम । पुढें कृष्ण राम तयां सोयी ॥२॥ सोयी लागलिया
तयांची अनंतीं । न बोलावितां येती मार्गें तया ॥३॥ तयांचिये चित्तीं बैसला अनंत ।
घेती नित्यनित्य तें चि सुख ॥४॥ सुख नाही कोणा हरिच्या वियोगें तुका म्हणे जुगें
घडी जाय ॥५॥

४५३२। जाय फाकोनियां निवडोनि गाई । आपलाल्या सोयी घराचिये ॥१॥ घराचिये
सोयी अंतरला देव । गोपाळांचे जीव गोविंदापे ॥२॥ गोविंदें वेधिलें तुका म्हणे मन
। वियोगें ही ध्यान संयोगाचें ॥३॥

४५३३। संयोग सकळां असे सर्वकाळ । दुश्चित्त गोपाळ आला दिसे ॥१॥ गोपाळ
गुणाचा म्हणे गुणमय । निंबलोण माये उतरिलें ॥२॥ उतरुनि होतें हातें धरि
हनुवटी । ओवाळुनि दिठी सांडियेली ॥३॥ दिठी घाली माता विश्वाच्या जनका ।
भक्तिचिया सुखा गोडावला ॥४॥ लहान हा थोर जीवजंतु भूतें । आपण दैवतें जाला
देवी ॥५॥ देवी म्हैसासुर मुंजिरा खेचर । लहान हि थोर देव हरि ॥६॥ हरि तुका
म्हणे अवघा एकला । परि या धाकुला भक्तीसार्ती ॥७॥

४५३४। भक्तीसार्ती केली यशोदेसी आळी । थिकोनियां चोळी डोळे देव ॥१॥ देव
गिळुनियां धरिलें मोहन । माय म्हणे कोण येथें दुजें ॥२॥ दुजें येथें कोणी नाही
कृष्णाविण । निरुते जाणोन पुसे देवा ॥३॥ देवापार्शीं पुसे देव काय जाला । हांसें
आलें बोला याचें हरि ॥४॥ यांचे मी जवळी देव तो नेणती । लटिकें मानिती साच
खरें ॥५॥ लटिकें तें साच साच तें लटिकें । नेणती लोभिकें आशाबद्ध ॥६॥ सांग
म्हणे माय येरु वासी तोंड । तंव तें ब्रम्हांड देखे माजी ॥७॥ माजी जया चंद्र सूर्य
तारांगणें । तो भक्तांकारणें बाळलीळा ॥८॥ लीळा कोण जाणे याचें महिमान ।
जगाचें जीवन देवादिदेव ॥९॥ देवें कवतुक दाखविलें तयां । लागतील पायां
मायबापें ॥१०॥ मायबाप म्हणे हा चि देव खरा । आणीक पसारा लटिका तो
॥११॥ तो हि त्यांचा देव दिला नारायणें । माझें हें करणें तो हि मी च ॥१२॥ मीं
च म्हणउनि जें जें जेथें ध्याती । तेथें मी श्रीपति भोगिता तें ॥१३॥ तें मज वेगळें
मी तया निराळा । नाही या सकळा ब्रम्हांडांत ॥१४॥ तद्भावना तैसें भविष्य तयाचें
। फळ देता साचें मी च एक ॥१५॥ मी च एक खरा बोलें नारायण । दाविलें
निर्वाण निजदासां ॥१६॥ निजदासां खूण दाविली निरुती । तुका म्हणे भूर्ती
नारायण ॥१७॥

४५३५। नारायण भूर्ती न कळे जयांसि । तयां गर्भवासीं येणें जाणें ॥१॥ येणें जाणें

॥ तुकारामाचे अभंग ॥

होय भूतांच्या मत्सरें । न कळतां खरें देव ऐसा ॥२॥ देव ऐसा जया कळला सकळ
। गेली तळमळ द्वेषबुद्धि ॥३॥ बुद्धीचा पालट नव्हे कोणे कार्ळी । हरि जळीं स्थळीं
तयां चितीं ॥४॥ चित्त तें निर्मळ जैसें नवनीत । जाणजे अनंत तयामाजी ॥५॥
तयामाजी हरि जाणजे त्या भावें । आपले परावें सारिखें चि ॥६॥ चिंतनें तयाच्या
तरती आणीक । जो हें सकळकि देव देखे ॥७॥ देव देखे तो हि देव कसा नव्हे ।
उरला संदेहे काय त्यासि ॥८॥ काया वाचा मनें पूजावे वैष्णव । म्हणउनि भाव
धरुनियां ॥९॥ यांसि कवतुक दाखविलें रानीं । वोणवा गिळूनि गोपाळांसि ॥१०॥
गोपाळांसि डोळे झांकविले हातें । धरिलें अनंतें विश्वरूप ॥११॥ पसरुनि मुख
गिळयिलें ज्वाळ । पहाती गोपाळ बेटां सांदी ॥१२॥ संधि सारुनियां पाहिलें अनंता
। म्हणता ते आतां कळलासी ॥१३॥ कळला हा तुझा देह नव्हे देवा । गिळला
वोणवा आणीक तो ॥१४॥ तो तयां कळला अरुषां गोपाळां । दुर्गम सकळां
साधनांसि ॥१५॥ सीण उरे तुका म्हणे साधनाचा । भाविकांसि साचा भाव दावी
॥१६॥

४५३६। भाव दावी शुद्ध देखोनियां चित्त । आपल्या अंकित निजदासां ॥१॥ सांगे
गोपाळांसि काय पुण्य होतें । वांचलो जळते आगी हातीं ॥२॥ आजि आम्हां येथें
राखियेलें देवें । नाही तरी जीवें न वांचतो ॥३॥ न वांचत्या गाई जळतो सकळें ।
पूर्वपुण्यबळें वांचविलें ॥४॥ पूर्वपुण्य होतें तुमचिये गांठी । बोले जगजेठी गोपाळांसि
॥५॥ गोपाळांसि म्हणे वैकुंठनायक । भले तुम्ही एक पुण्यवंत ॥६॥ करी तुका
म्हणे करवी आपण । द्यावें थोरपण सेवकांसि ॥७॥

४५३७। काय आम्हां चाळविसी वायांविण । म्हणती दुरुन देखिलासि ॥१॥
लावूनियां डोळे नव्हतो दुश्चित । तुज परचित्त माव होती ॥२॥ होती दृष्टि आंत
उघडी आमची । बाहेरी ते वायां चि कुंची झांकूं ॥३॥ जालासि थोरला थोरल्या
तोंडाचा । गिळयिला वाचा धूर आगी ॥४॥ आगी खातो ऐसा आमचा सांगाती ।
आनंदें नाचती भोंवताली ॥५॥ भोंवतीं आपणा मेळविलीं देवें । तुका म्हणे ठावें नाही
ज्ञान ॥६॥

४५३८। नाही त्याची शंका वैकुंठनायका । नेणती ते एकाविण दुजा ॥१॥ जाणतियां
सवें येऊं नेदी हरि । तर्कवादी दुरी दुराविले ॥२॥ वादियासि भेद निंदा अहंकार ।
देरुनियां दूर दुराविले ॥३॥ दुरावले दूर आशाबद्ध देवा । करितां या सवा
कुटुंबाची ॥४॥ चितीं द्रव्यदारा पुत्रदिसंपत्ती । समान ते होती पशु नर ॥५॥
नरक साधिले विसरोनि देवा । बुडाले ते भवा नदीमाजी ॥६॥ जीहीं हरिसंग केला
संवसारीं । तुका म्हणे खरी खेप त्यांची ॥७॥

४५३९। खेळींमेळीं आले घरा गोपीनाथ । गोपाळांसहित मातेपार्शी ॥१॥ मातेपार्शी
एक नवल सांगती । जाली तैसी ख्याती वोणव्याची ॥२॥ ओवाळलिं तिनें करुनि
आरती । पुसे दसवंती गोपाळांसि ॥३॥ पुसे पडताळुनी मागुती मागुती । गोपाळ

॥ तुकारामाचे अभंग ॥

सांगती कवतुक ॥४॥ कवतुक कार्नी आइकतां त्यांचे । बोलतां ये वाचे वीट नये ॥५॥ नयन गुंतले श्रीमुख पाहतां । न साहे लवतां आड पातें ॥६॥ तेव्हां कवतुक कळों आलें कांहीं । हळुहळु दोहीं मायबापां ॥७॥ हळुहळु त्यांचें पुण्य जालें वाड । वारलें हें जाड तिमिराचें ॥८॥ तिमिर हें तेथें राहों शकें कैसें । जालियां प्रकाशें गोविंदाच्या ॥९॥ दावी तुका म्हणे देव ज्या आपणा । पालटे तें क्षणामाजी एका ॥१०॥

४५४०। काय आतां यासि म्हणावें लेंकरूं । जगाचा हा गुरु मायबाप ॥१॥ माया याची यासि राहिली व्यापून । कळों नये क्षण एक होतां ॥२॥ क्षण एक होतां विसरलीं त्यासि । माझेमाझे ऐसें करी बाळा ॥३॥ करी कवतुक कळों नेदी कोणा । योजूनि कारणा तें चि खेळे ॥४॥ तें सुख लुटिलें घरिचिया घरीं । तुका म्हणे परी आपुलाल्या ॥५॥

४५४१। आपुलाल्यापरी करितील सेवा । गीत गाती देवा खेळवूनि ॥१॥ खेळु मांडियेला यमुने पाबळीं । या रे चेंडुफळी खेळूं आतां ॥२॥ आणविल्या डांगा चवगुणां काठी । बैसोनियां वांटी गडिया गडी ॥३॥ गडी जंव पाहे आपणासमान । नाही नारायण म्हणे दुजा ॥४॥ जाणोनि गोविंदें सकळांचा भाव । तयांसि उपाव तो चि सांगे ॥५॥ सांगे सकळांसि व्हा रे एकीकडे । चेंडू राखा गडे तुम्ही माझा ॥६॥ मज हा न लगे आणीक सांगाती । राखावी बहुतीं हाल माझी ॥७॥ माझे हाके हाक मेळवा सकळ । नव जा बरळ एकमेकां ॥८॥ एका समतुकें अवघेचि राहा । जाईल तो पाहा धरा चेंडू ॥९॥ चेंडू धरा ऐसें सांगतो सकळां । आपण निराळा एकला चि ॥१०॥ चिंतुनियां चेंडू हाणे ऊर्ध्वमुखें । ठेलीं सकळकि पाहात चि ॥११॥ पाहात चि ठेलीं न चलतां कांहीं । येरु लवलाहीं म्हणे धरा ॥१२॥ धरावा तयानें त्याचें बळ ज्यासि । येरा आणिकांसि लाग नव्हे ॥१३॥ नव्हे काम बळ बुद्धि नाही त्याचें । न धरवे निचें उंचाविण ॥१४॥ विचारीं पडिले देखिले गोपाळ । या म्हणे सकळ मजमार्गे ॥१५॥ मार्ग देवाविण न दिसे आणिका । चतुर होत का बहूत जन ॥१६॥ चतुर चिंतिती बहुत मारग । हरि जाय लाग पाहोनियां ॥१७॥ यामार्गे जे गेले गोविंदा गोपाळ । ते नेले सीतळ पंथ ठायां ॥१८॥ पंथ जे चुकले आपले मतीचे । तयामार्गे त्यांचे ते चि हाल ॥१९॥ हाल दोघां एक मोहरां मागिलां । चालतां चुकलां वाट पंथ ॥२०॥ पंथ पुढिलांसी चालतां न कळे । मागिलांनीं डोळे उघडावे ॥२१॥ वयाचा प्रबोध विचार ज्या नाही । समान तो देहीं बाळकांसी ॥२२॥ सिकविलें हित नायिके जो कार्नी । त्यामार्गे भल्यांनीं जाऊं नये ॥२३॥ नये तें चि करी श्रेष्ठाचिया मना । मूर्ख एक जाणा तो चि खरा ॥२४॥ रानभरी जाले न कळे मारग । मग तो श्रीरंग आठविला ॥२५॥ लाज सांडूनियां मारितील हाका । कळलें नायका वैकुंठीच्या ॥२६॥ चारी वेद ज्याची कीर्ती वाखाणीती । तया आढत प्रीति गोपाळांची ॥२७॥ गोपाळांचा धांवा आइकिला कार्नी । सोयी चक्रपाणि पालविलें ॥२८॥ साया धरुनियां आले हरिपार्सी । लहान थोरांसी

॥ तुकारामाचे अभंग ॥

सांभाळलें ॥२९॥ सांभाळलें तुका म्हणे सकळ हि । सुखी जाले ते ही हरिमुखें ॥३०॥

४५४२। मुखें सांगे त्यांसि पैल चेंडू पाहा । उदकांत डोहाचिये माथां ॥१॥ माथां कळंबाचे अवघडा ठायीं । दावियेला डोहीं जळामाजी ॥२॥ जळांत पाहातां हाडति या दृष्टि । म्हणे जगजेठी ऐसें नव्हे ॥३॥ नव्हे साच चेंडू छाया दिसे आंत । खरा तेथें चित्त लावा वरी ॥४॥ वरी देखियेला अवघ्यांनीं डोळां । म्हणती गोपाळा आतां कैसें ॥५॥ कैसें करुनियां उतरावा खालीं । देखोनियां भ्यालीं अवर्धी डोहो ॥६॥ डोहो बहु खोल काळया भीतरी । सरलीं माघारीं अवर्धी जणें ॥७॥ जयाचें कारण तयासी च ठावें । पुसे त्याच्या भावें त्यास हरि ॥८॥ त्यासि नारायण म्हणे राहा तळीं । चढे वनमाळी झाडावरी ॥९॥ वरि जातां वरि पाहाती गोपाळ । म्हणती सकळ आम्ही नेणों ॥१०॥ नेणों म्हणती हें करितोसि काई । आम्हां तुझी आई देइल सिव्या ॥११॥ आपुलिया कानां ठेवुनियां हात । सकळीं निमित्त्य टाळयिलें ॥१२॥ निमित्त्याकारणें रचिलें कारण । गेला नारायण खांदीवरी ॥१३॥ खांदीवरी पाव ठेवियेला देवें । पाडावा त्या भावें चेंडू तळीं ॥१४॥ तळील नेणती तुका म्हणे भाव । अंतरींचा देव जाणों नेदी ॥१५॥

४५४३। नेदी कळों केल्याविण तें कारण । दाखवी आणून अनुभवा ॥१॥ न पुरेसा हात घाली चेंडूकडे । म्हणीतलें गडे सांभाळावें ॥२॥ सांभाळ करितां सकळ जिवांचा । गोपाळांसि वाचा म्हणे बरें ॥३॥ बरें विचारुनी करावें कारण । म्हणे नारायण बर्यो बरें ॥४॥ बरें म्हणउनि तयांकडे पाहे । सोडविला जाय चेंडू तळा ॥५॥ तयासवें उडी घातली अनंतें । गोपाळ रडते येती घरा ॥६॥ येतां त्यांचा लोकीं देखिला कोल्हाळ । सामोरीं सकळ आलीं पुढें ॥७॥ पुसती ते मात आपआपल्यासि । हरिदुःखें त्यांसी न बोलवे ॥८॥ न बोलवे हरि बुडलासें मुखें । कुटितील दुःखें उर माथे ॥९॥ मायबापें तुका म्हणे न देखती । ऐसें दुःख चित्तीं गोपाळांच्या ॥१०॥

४५४४। गोपाळां उभडु नावरे दुःखाचा । कुंटित हे वाचा जाली त्यांची ॥१॥ जालें काय ऐसें न कळे कोणासी । म्हणती तुम्हांपासीं देव होता ॥२॥ देवासवें दुःख न पवते ऐसें । कांहीं अनारिसें दिसे आजी ॥३॥ आजि दिसे हरि फांकला यांपाशीं । म्हणउनि ऐशी परि जाली ॥४॥ जाणविल्याविण कैसें कळे त्यांसि । शाहाणे तयांसि कळों आले ॥५॥ कळों आलें तीहीं फुंद शांत केला । ठायींचा च त्यांला थोडा होता ॥६॥ होता तो विचार सांगितला जना । गोपाळ शाहाणा होता त्याणें ॥७॥ सांगे आतां हरि तुम्हां आम्हां नाहीं । बुडाला तो डोहीं यमुनेच्या ॥८॥ यासी अवकाश नव्हे चि पुसतां । जालिया अनंता कोण परि ॥९॥ परि त्या दुःखाची काय सांगों आतां । तुका म्हणे माता लोकपाळा ॥१०॥

४५४५। पाषाण फुटती तें दुःख देखोनि । करितां गौळणी शोक लोकां ॥१॥ काय

॥ तुकारामाचे अभंग ॥

ऐसें पाप होतें आम्हांपासीं । बोलती एकासी एक एका ॥२॥ एकांचिये डोळां असुं
बाह्यात्कारी । नाहीं तीं अंतरीं जळतील ॥३॥ जळती एकें अंतर्बाह्यात्कारें ।
टाकिलीं लेंकुरें कडियेहूनि ॥४॥ निवांत चि एकें राहिलीं निश्चिंत । बाहेरी ना आंत
जीव त्यांचे ॥५॥ त्यांचे जीव वरी आले त्या सकळां । एका त्या गोपाळांवांचूनियां
॥६॥ वांचणें तें आतां खोटें संवसारीं । नव्हे भेटी जर हरिसवें ॥७॥ सवें
घेरूनियां चालली गोपाळां । अवधीं च बाळा नर नारी ॥८॥ नर नारी नाहीं
मनुष्याचें नांव । गोकुळ हें गांव सांडियेलें ॥९॥ सांडियेलीं अत्रें संपदा सकळ ।
चिर्ती तो गोपाळ धरुनि जाती ॥१०॥ तिरिं माना घालूनियां उभ्या गाई । तटस्थ
या जोहीं यमुनेच्या ॥११॥ यमुनेच्या तिरिं झाडें वृक्ष वल्ली । दुःखें कोमाइलीं
कृष्णाचिया ॥१२॥ यांचें त्यांचें दुःख एक जालें तिरिं । मग शोक करी मायबाप
॥१३॥ मायबाप तुका म्हणे सहोदर । तोंवरी च तीर न पवतां ॥१४॥

४५४६। तीर देखोनियां यमुनेचें जळ । कांठीं च कोल्हाळ करिताती ॥१॥ कइवाड
नव्हे घालावया उडी । आपणासि ओढी भय मागें ॥२॥ मागें सरे माय पाउला
पाउलीं । आपलें च घाली धाकें अंग ॥३॥ अंग राखोनियां माय खेद करी ।
अंतरीचें हरी जाणवलें ॥४॥ जाणवलें मग देवें दिली बुडी । तुका म्हणे कुडी
भावना हे ॥५॥

४५४७। भावनेच्या मुळें अंतरला देव । शिरला संदेह भयें पोटीं ॥१॥ पोटीं होतें
मागें जीव द्यावा ऐसें । बोलिल्या सरिसें न करवे ॥२॥ न करवे त्याग या जीवाचा
नास । नारायण त्यास अंतरला ॥३॥ अंतरला बहु बोलतां वाउगें । अंतरींच्या
त्यागेंविण गोष्टी ॥४॥ गोष्टी सकळांच्या आइकिल्या देवें । कोण कोण्याभावं रडती
तीं ॥५॥ तीं गेलीं घरास आपल्या सकळ । गोधनें गोपाळ लोक माय ॥६॥
मायबापाची तों ऐसी जाली गति । तुका म्हणे अंतीं कळों आलें ॥७॥

४५४८। आला त्यांचा भाव देवाचिया मना । अंतरीं कारणांसाठीं होता ॥१॥ होता
भाव त्यांचा पाहोनि निराळा । नव्हता पातांळा गेला आधीं ॥२॥ आधीं पाठीमोरीं
जालीं तीं सकळें । मग या गोपाळें बुडी दिली ॥३॥ दिली हाक त्यागें जाऊनि
पाताळा । जागविलें काळा भुजंगासि ॥४॥ भुजंग हा होता निजला मंदिरीं । निर्भर
अंतरीं गवनिधि ॥५॥ गर्व हरावया आला नारायण । मिस या करून चेंडुवाचें ॥६॥
चेंडुवाचे मिसें काळया नाथावा । तुका म्हणे देवा कारण हें ॥७॥

४५४९। काळयाचे मागे चेंडु पत्नीपार्शी । तेजःपुंज राशी देखियेला ॥१॥
लावण्यपूतळा मुखप्रभाराशी । कोटि रवि शशी उगवले ॥२॥ उगवला खांब
कर्दळीचा गाभा । ब्रीदें वांकी नभा देखे पार्यीं ॥३॥ पाहिला सकळ तिनें न्याहाळूनि
। कोण या जननी विसरली ॥४॥ विसरू हा तीस कैसा याचा जाला । जीवाहुनि
वाला दिसतसे ॥५॥ दिसतसे रूप गोजिरें लाहान । पाहातां लोचन सुखावले
॥६॥ पाहिलें पर्तानि काळा दुष्टाकडे । मग म्हणे कुडें जालें आतां ॥७॥ आतां हा

॥ तुकारामाचे अभंग ॥

उठोनि खाईल या बाळा । देईल वेल्हाळा माय जीव ॥८॥ जीव याचा कैसा वांचे
म्हणे नारी । मोहिली अंतरीं हरिस्त्रे ॥९॥ रूपें अनंताचीं अनंतप्रकार । न कळे
साचार तुका म्हणे ॥१०॥

४५५०। म्हणे चेंडू कोणें आणिला या ठाया । आलों पुरवाया कोड त्याचें ॥१॥
त्याचें आइकोन निष्ठूर वचन । भयभीत मन जालें तीचें ॥२॥ तिची चित्तवृत्ति होती
देवावरी । आधीं ते माघारी फिरली वेगीं ॥३॥ वेगीं मन गेलें भ्रताराचे सोयी । विघ्न
आलें कांहीं आम्हांवरी ॥४॥ वरि उदकास अंत नाहीं पार । अक्षोभ सागर भरलासे
॥५॥ संचार करूनि कोण्या वाटे आला । ठायीं च देखिला अवचिता ॥६॥
अवचिता नेणों येथें उगवला । दिसे तो धाकुला बोल मोठे ॥७॥ मोठयानें बोलतो
भय नाहीं मनीं । केला उठवूनी काळ जागा ॥८॥ जागविला काळसर्प तये वेळीं ।
उठिला कल्लोळीं विषाचिये ॥९॥ यमुनेच्या डोहावरी आला ऊत ।
काळयाकृतांतधुधुकारें ॥१०॥ कारणें ज्या येथें आला नारायण । जालें दरूषण
दोघांमध्ये ॥११॥ दोघांमध्ये जाले बोल परस्परें । प्रसंग उत्तरें युद्धाचिया ॥१२॥
चिंतावला चित्तीं तोंडें बोले काळ । करीन सकळ ग्रास तुझा ॥१३॥ जाला सावकाश
झेंप घाली वरी । तंव हाणे हरि मुष्टिघातें ॥१४॥ तेणें काळें त्यासि दिसे काळ तैसा
। हरावया जैसा जीव आला ॥१५॥ आठवले काळा हाकारिलें गोत । मिळालीं बहुत
नागकुळें ॥१६॥ कल्हारीं संधानीं वेष्टियेला हरि । अवघा विखारीं व्यापियेला
॥१७॥ यांस तुका म्हणे नाहीं भक्ताविण । गरूडाचें चितन केलें मनीं ॥१८॥

४५५१। निजदास उभा तात्काळ पायापें । स्वामी देखे सर्पें वेष्टियेला ॥१॥
लहानथोरें होती मिळालीं अपारें । त्याच्या धुधुकारें निवारलीं ॥२॥ निघतां आपटी
धरुनि धांवामधीं । एकाचें चि वधी माथें पायें ॥३॥ एकीं जीव दिले येतां च त्या
धाकें । येतील तीं एकें काकूलती ॥४॥ यथेष्ट भक्षिलीं पोट धाये वरी । तंव म्हणे
हरि पुरे आतां ॥५॥ आतां करूं काम आलों जयासाठीं । हरी घाली मिठी काळयासि
॥६॥ यासि नाथूनियां नाकीं दिली दोरी । चेंडू भार शिरीं कमळांचा ॥७॥
चालविला वरी बैसे नारायण । गरूडा आळंगुन बहुडविलें ॥८॥ विसरू न पडे
सवंगडया गाई । यमुनेच्या डोहीं लक्ष त्याचें ॥९॥ त्याच्या गोष्टी कांठीं बैसोनि
सांगाती । बुडाला दाविती येथें हरि ॥१०॥ हरीचें चितन करितां आठव । तुका
म्हणे देव आला वरी ॥११॥

४५५२। अवचित त्यांणीं देखिला भुजंग । पळतील मग हाउ आला ॥१॥ आला
घेऊनियां यमुनेबाहेरी । पालवितो करीं गडियांसि ॥२॥ गडियांसि म्हणे वैकुंठनायक
। या रे सकळकि मजपाशीं ॥३॥ मजपाशीं तुम्हां भय काय करी । जवळिया दुरी
जाऊं नका ॥४॥ कानीं आइकिलें गोविंदाचे बोल । म्हणती नवल चला पाहों
॥५॥ पाहों आले हरीजवळ सकळ । गोविंदें गोपाळ आळगिले ॥६॥ आल्या गाई
वरी घालितील माना । वोरसलें स्तना क्षीर लोटें ॥७॥ लोटती सकळें एकावरी एक

॥ तुकारामाचे अभंग ॥

। होउनि पृथक कुर्वाळलीं ॥८॥ कुर्वाळलीं आनंदें घेती चारापाणी । तिहीं चक्रपाणी देखियेला ॥९॥ त्यां च पार्शीं होता परि केली माव । न कळे संदेह पडलिया ॥१०॥ याति वृक्ष वल्ली होत्या कोमेलिया । त्यांसि कृष्णें काया दिव्य दिली ॥११॥ दिलें गोविंदें त्या पदा नाहीं नाश । तुका म्हणे आस निरसली ॥१२॥

४५५३। आस निरसली गोविंदाचे भेटी । संवसारा तुटी पुढिलिया ॥१॥ पुढें पाठविलें गोविंदें गोपाळां । देउनि चपळां हातीं गुढी ॥२॥ हाका आरोळ्या देउनि नाचती । एक सादाविती हरि आला ॥३॥ आरंधीं पडिलीं होतीं तयां घरीं । संकीर्ण त्या नारी नरलोक ॥४॥ लोका भूत तान नाहीं निद्रा डोळा । रूप वेळोवेळां आठविती ॥५॥ आहाकटा मग करिती गेलिया । आधीं ठावा तयां नाहीं कोणा ॥६॥ आधीं चुकी मग घडे आठवण । तुका म्हणे जन परिचयें ॥७॥

४५५४। जननी हे म्हणे आहा काय जालें । शरीर रक्षिलें काय काजें ॥१॥ काय काज आतां हरिविण जिणें । नित्य दुःख कोणें सोसावें हें ॥२॥ हें दुःख न सरे हरि न भेटे तों । त्यामार्गें चि जातां एका वेळे ॥३॥ एकवेळ जरी देखतें मी आतां । तरी जीवापरता न करितें ॥४॥ करितां हे मात हरीचें चिंतन । शुभ तो शकुन तुका म्हणे ॥५॥

४५५५। शुभ मात तिहीं आणिली गोपाळीं । चेंडू वनमाळी घेउनि आले ॥१॥ आली दारा देखे हरुषाची गुढी । सांगितली पुढी हरुषें मात ॥२॥ हरुषलीं माता केलें निंबलोण । गोपाळांवरून कुरवंडी ॥३॥ गोपाळां भोंवतें मिळालें गोकुळ । अवघीं सकळ लहान थोरें ॥४॥ थोर सुख जालें ते कार्ळी आनंद । सांगती गोविंद वरि आला ॥५॥ आले वरि बैसोनियां नारायण । काळ्या नाथून वहन केलें ॥६॥ नगरबाहेर निघाले आनंदें । लावूनियां वादयें नाना घोष ॥७॥ नारायणपुढें गोपाळ चालती । आनंदें नाचती गाती गीत ॥८॥ तंव तो देखिला वैकुंठीचा पती । लोटांगणीं जाती सकळ ही ॥९॥ सकळ ही एका भावें आलिंगले । अवघियां जाले अवघे हरि ॥१०॥ हरि आलिंगनं हरिस्त्र जालीं । आप विसरलीं आपणास ॥११॥ सकळांसी सुख दिलें देवें । मायबापभावें लोकपाळां ॥१२॥ मायबाप देवा नाहीं लोकपाळ । सारिखीं सकळ तुका म्हणे ॥१३॥

४५५६। नेणें वर्ण धर्म जी आलीं सामोरीं । अवघीं च हरी आळंगिलीं ॥१॥ हरि लोकपाळ आले नगरांत । सकळांसहित मायबाप ॥२॥ पारणें तयांचें जालें एका वेळे । देखिलें सावळें परब्रम्ह ॥३॥ ब्रम्हांनंदें लोक सकळ नाचती । गुढिया उभविती घरोघरीं ॥४॥ घरोघरीं सुख आनंद सोहळा । सडे रंग माळा चौकदारीं ॥५॥ दारीं वृंदावनें तुळसीचीं बनें । रामकृष्णगाणें नारायण ॥६॥ नारायण तिहीं पूजिला बहुतीं । नाना पुष्पयाती करूनियां ॥७॥ यांचें ऋण नाहीं फिटलें मागील । पुढें भांडवल जोडिती हीं ॥८॥ हीं नव्हतीं कधीं या देवा वेगळीं । केला वनमाळी सेवाऋणी ॥९॥ सेवाऋणें तुका म्हणे रूपधारी । भक्तांचा कैवारी नारायण ॥१०॥

॥ तुकारामाचे अभंग ॥

४५५७। नारायण आले निजमंदिरासि । जाले या लोकांसि बहुडविते ॥१॥ बहुडविले बहु केलें समाधान । विसरू तो क्षण नका माझा ॥२॥ मात सांगितली सकळ वृत्तांत । केलें दंडवत सकळांनीं ॥३॥ सकळां भानुकें वांटिल्या साखरा । आपलाल्या घरा लोक गेले ॥४॥ लोक गेले कामा गाईपें गोपाळ । वारली सकळ लोभापाटी ॥५॥ लोभ दावुनियां आपला विसर । पाडितो कुमर धनआशा ॥६॥ आशेचे बांधले तुका म्हणे जन । काय नारायण ऐसा जाणे ॥७॥

४५५८। जाला कवतुक करितां रोकडें । आणीक ही पुढें नारायण ॥१॥ येउनियां पुढें धरिला मारग । हरावया भाग इंद्रयाजीं ॥२॥ इंद्रा दहीं दुध तूप नेतां लोणी । घेतलें हिरोनि वाटे त्यांचें ॥३॥ हिरोनि घेतल्या कावडी सकळा । म्हणती गोपाळा बरें नव्हे ॥४॥ नव्हे तें चि करी न भे कळकाळा । तुका म्हणे लीळा खेळे देव ॥५॥

४५५९। खेळ नव्हे बरा इंद्र कोपलिया । देव म्हणे तयां भेऊं नका ॥१॥ नका धरूं भय धाक कांहीं मनीं । बोले चक्रपाणि गौळयांसि ॥२॥ गौळयांसि धीर नाही या वचनें । आशंकितमनें वेडावलीं ॥३॥ वेडावलीं त्यांसि न कळतां माव । देवाआदिदेव नोळखतां ॥४॥ नोळखतां दुःखें वाहाती शरीरीं । तुका म्हणे वरि भारवाही ॥५॥

४५६०। भारवाही नोळखती या अनंता । जवळी असतां अंगसंगें ॥१॥ अंगसंगें तया न कळे हा देव । कळोनि संदेह मागुतला ॥२॥ मागुती पडती चित्तेचिये डोहीं । जयाची हे नाही बुद्धि स्थिर ॥३॥ बुद्धि स्थिर होउं नेदी नारायण । आशाबद्ध जन लोभिकांची ॥४॥ लोभिकां न साहे देवाचें करणें । तुका म्हणे तेणें दुःखी होती ॥५॥

४५६१। दुःखी होती लोभें करावें तें काई । उडतील गाई म्हैसी आतां ॥१॥ आणीकही कांहीं होईल आढरष्ट । नायिके हा धीट सांगितलें ॥२॥ सांगों चला याच्या मायबापांपाशीं । निघालें घरासि देवा रागें ॥३॥ रागें काला देतां न घेती कवळ । टोकवी गोपाळ क्रोधियांसि ॥४॥ क्रोध देवावरि धरियेला राग । तुका म्हणे भाग न लभती ॥५॥

४५६२। भाग त्या सुखाचे वांकडयां बोबडयां । आपलिया गडयां भाविकांसि ॥१॥ भारवाही गेले टाकुनि कावडी । नवनीतगोडी भाविकांसि ॥२॥ काला करूनियां वांटिलां सकळां । आनदें गोपाळांमाजी खेळे ॥३॥ खेळेंमेळें दहीं दुध तूप खाती । भय नाही चित्तीं कवणाचें ॥४॥ कवणाचें चाले तुका म्हणे बळ । जयासी गोपाळ साह्य जाला ॥५॥

४५६३। जाणवलें इंद्रा चरित्र सकळ । वांकुल्या गोपाळ दाविताती ॥१॥ तातडिया मेघां आज्ञा करी राव । गोकुळींचा ठाव उरों नेदा ॥२॥ नेदाविया गाई म्हसी वांचों लोक । पुरा सकळकि सिळाधारीं ॥३॥ धाक नाही माझा गोवळयां पोरां ।

॥ तुकारामाचे अभंग ॥

सकळकि मारा म्हणे मेघां ॥४॥ म्हणविती देव आपणां तोंवरी । जंव नाही बरी कोपलों मी ॥५॥ मीपणें हा देव न कळे चि त्यांसी । आढभमानें रासि गवार्यिया ॥६॥ आढभमानरासि जयाचिये ठार्यी । तुका म्हणे तई देव दुरी ॥७॥

४५६४। देव त्यां फावला भाविकां गोपाळां । नाहीं तथें कळा आढभमान ॥९॥ नाडलीं आपल्या आपण चि एकें । संदेहदायकें बहुफारें ॥२॥ फारें चाळविलीं नेदी कळों माव । देवाआदिदेव विश्वंभर ॥३॥ विश्वासावांचुनि कळों नये खरा । अभक्तां अधीरा जैसा तैसा ॥४॥ जैसा भाव तैसा जवळित्या दुरि । तुका म्हणे हरि देतो घेतो ॥५॥

४५६५। तो या साच भावें न कळे चि इंद्रा । म्हणउनि धारा घाली सिळा ॥९॥ घाली धारा मेघ कडाडिला माथा । वरि अवचिता देखियेला ॥२॥ देखती पाउस वोळला गोपाळ । भ्याले हे सकळ विचारिती ॥३॥ विचार पडला विसरले खेळ । अन्याय गोपाळ म्हणती केला ॥४॥ लागलेंसे गोड न कळे ते काळीं । भेणें वनमाळी आठविती ॥५॥ आतां काय कैसा करावा विचार । गोधनासि थार आपणिया ॥६॥ यांचिया विचारें होणार तें काई । तुका म्हणे ठार्यी वेडावलीं ॥७॥

४५६६। वेडावलीं काय करावें या काळीं । म्हणे वनमाळी गोपाळांसि ॥९॥ शिरीं धरुं गोवद्धर्न उचलूनि । म्हणे तुम्ही कोणी भिऊं नका ॥२॥ नका सांडूं कोणी आपला आवांका । मारितां या हाका आरोळिया ॥३॥ अशंकित चित्तें न वटे त्यां खरें । धाकें च ते बरें म्हणती चला ॥४॥ चित्तीं धाक परि जवळी अनंत । तुका म्हणे घात होळं नेदी ॥५॥

४५६७। नेदी दुःख देखों दासा नारायण । ठेवी निवारून आल्या आधीं ॥९॥ आधीं पुढें शुद्ध करावा मारग । दासांमार्गें मग सुखरूप ॥२॥ पर्वतासि हात लाविला अनंतें । तो जाय वरतें आपेंआप ॥३॥ आपल्याआपण उचलिला गिरी । गोपाळ हे करी निमित्त्यासि ॥४॥ निमित्त्य करूनि करावें कारण । करितां आपण कळों नेदी ॥५॥ दिनाचा कृपाळु पतितपावन । हें करी वचन सांच खरें ॥६॥ सांगणें न लगे सुखदुःखा दासा । तुका म्हणे ऐसा कृपावंत ॥७॥

४५६८। कृपावंतें हाक दिली सकळकिं । माजिया रे नका राहों कोणी ॥९॥ निघाले या भेणें पाउसाच्या जन । देखे गोवद्धर्न उचलिला ॥२॥ लाविले गोपाळ फेरीं चहुंकडे । हांसे फुंदे रडे कोणी धाकें ॥३॥ धाकें हीं सकळ निघालीं भीतरी । उचलिला गिरी तयाखालीं ॥४॥ तयाखालीं गाई वत्सें आलीं लोक । पक्षी सकळकि जीवजाति ॥५॥ जिहीं म्हणविलें हरीचे अंकित । जातीचे ते होत कोणा तरी ॥६॥ जाति कुळ नाहीं तयासि प्रमाण । अनन्या अनन्य तुका म्हणे ॥७॥

४५६९। त्यांसि राखे बळें आपुले जे दास । कळकिळासि वास पाहों नेदी ॥९॥ पाउस न येतां केली यांची थार । लागला तुषार येऊं मग ॥२॥ येउनि दगड

॥ तुकारामाचे अभंग ॥

बैसतील गिरी । वरुषला धारीं शिळांचिये ॥३॥ शिळांचिये धारीं वरुषला आकांत ।
होता दिवस सात एक सरें ॥४॥ एक सरें गिरि धरिला गोपार्ळी । होतो भाव बळी
आम्ही ऐसे ॥५॥ ऐसें कळों आलें देवाचिया चित्ता । म्हणे तुम्हीं आतां हात सोडा
॥६॥ हांसती गोपाळ करूनि नवल । आइकोनि बोल गोविंदाचे ॥७॥ दावितील
डोया गुडघे कोपर । फुटले ते भार उचलितां ॥८॥ भार आम्हांवरि घालुनि निराळा
। राहिलासि डोळा चुकवूनि ॥९॥ निमित्त्य अंगुळी लावियेली बरी । पाहों कैसा
गिरी धरितोसि ॥१०॥ सिणले हे होते ठायींच्या त्या भारें । लटिकें चि खरें
मानुनियां ॥११॥ यांणीं अंत पाहों आदरिला याचा । तुका म्हणे वाचा वाचाळ ते
॥१२॥

४५७०। वाचाळ लटिके अभक्त जे खळ । आपुलें तें बळ वाखाणावें ॥१॥ बळें
हुंबरती सत्य त्यां न कळे । नुघडती डोळे अंधळयांचे ॥२॥ आसुडिल्या माना हात
पाय नेटें । तंव भार बोटें उचलिला ॥३॥ लटिका चि आम्हीं सीण केला देवा ।
कळों आलें तेव्हां सकळांसि ॥४॥ आलें कळों तुका म्हणे अनुभवं । मग अहंभावं
सांडवले ॥५॥

४५७१। सांडवले सकळांचे आढभमान । आणिले शरण लोटांगणीं ॥१॥ लोटांगणीं
आले होऊनियां दीन । मग नारायण म्हणे भलें ॥२॥ भला आजि तुम्ही केला साच
पण । गिरी गोवर्धन उचलिला ॥३॥ लागती चरणा सकळ ते कार्ळी । आम्हांमध्ये
बळी तूं चि एक ॥४॥ एका तुजविण न यों आम्हीं कामा । कळों कृष्णा रामा आलें
आजी ॥५॥ आजिवरि आम्हां होता आढभमान । नेणतां चरणमहिमा तुझा ॥६॥
तुझा पार आम्ही नेणों नारायणा । नखीं गोवद्धर्ना राखियेलें ॥७॥ राखियेलें गोकुळ
आम्हां सकळांसि । दगडाच्या राशी वरुषतां ॥८॥ वर्णावें तें काय तुझें महिमान ।
धरिती चरण सकळ ही ॥९॥ सकळ ही तान विसरलीं भूक । सकळ ही सुख दिलें
त्यांसि ॥१०॥ त्यासि कळों आला वैकुंठनायक । तुका म्हणे लोक निर्भर ते ॥११॥

४५७२। लोकां कळों आला देव आम्हांमधीं । टाकिली उपाधि तिहीं शंका ॥१॥
शंका नाही थोरां लाहानां जिवांसि । कळला हा हृषीकेशी मग ॥२॥ मग मनीं जाले
निर्भर सकळ । संगें लोकपाळ कृष्णाचिया ॥३॥ कृष्णाचिया ओंव्या गाणें गाती गीत
। कृष्णमय चित्त जालें त्यांचें ॥४॥ त्यांसि ठावा नाही बाहेरिल भाव । अंतरीं च
वाव सुख जालें ॥५॥ सुखें तया दीस न कळे हे राती । अखंड या ज्योती
गोविंदाची ॥६॥ चित्तनें चि धालीं न लगे अन्नपाणी । तुका म्हणे मनीं समाधान
॥७॥

४५७३। समाधान त्यांचीं इंद्रियें सकळ । जयां तो गोपाळ समागमें ॥१॥ गोविंदाचा
जाला प्रकाश भीतरी । मग त्यां बाहेरी काय लाज ॥२॥ काज काम त्यांचे सरले
व्यापार । नाही आप पर माझें तुझें ॥३॥ माया सकळांची सकळां ही वरी । विषय
तें हरि दिसां नेदी ॥४॥ दिसे तया आप परावें सारिखें । तुका म्हणे सुखें

॥ तुकारामाचे अभंग ॥

कृष्णाचिया ॥५॥

४५७४। कृष्णाचिया सुखें भुक नाही तान । सदा समाधान सकळांचें ॥१॥ कळलें चि नाही जाले किती दिस । बाहेरिल वास विसरलीं ॥२॥ विसरू कामाचा तुका म्हणे जाला । उद्वेग राहिला जावें यावें ॥३॥

४५७५। जावें बाहेरी हा नाठवे विचार । नाही समाचार ठावा कांहीं ॥१॥ कांहीं न कळे तें कळों आलें देवा । मांडिला रिघावा कवतुक ॥२॥ कवतुकासाठीं भक्त देहावरि । आणिताहे हरि बोलावया ॥३॥ यासि नांव रूप नाही हा आकार । कळला साचार भक्ता मुखें ॥४॥ मुखें भक्तांचिया बोलतो आपण । अंगसंगें भिन्न नाही दोघे ॥५॥ दोघे वेगळाले लेखिल जो कोणी । तयाचा मोदिनी बहु भार ॥६॥ तयासी घडलों सकळ ही पापें । भक्तांचिया कोपें निंदा द्वेषें ॥७॥ द्वेषियाचा संग न घडावा कोणा । विष जेंवी प्राणां नाश करी ॥८॥ करितां आइके निंदा या संतांची । तया होती चि अधःपात ॥९॥ पतन उद्धार संगाचा महिमा । त्यजावें अधमा संत सेवीं ॥१०॥ संतसेवीं जोडे महालाभरासी । तुका म्हणे यासि नाश नाही ॥११॥

४५७६। नाही नाश हरि आठवितां मुखें । जोडतील सुखें सकळ ही ॥१॥ सकळ ही सुखें वोळलीं अंतरीं । मग त्याबाहेरी काय काज ॥२॥ येऊं विसरलीं बाहेरी गोपाळें । तल्लीन सकळें कृष्णसुखें ॥३॥ सुख तें योगियां नाही समाधीस । दिलें गाई वत्स पशु जीवां ॥४॥ वारला पाऊस केव्हां नाही ठावा । तुका म्हणे देवावांचूनियां ॥५॥

४५७७। यांसि समाचार सांगतो सकळा । चलावें गोकुळा म्हणे देव ॥१॥ देव राखे तया आडलिया काळें । देव सुखफळें देतो दासां ॥२॥ दासां दुःख देखों नेदी आपुलिया । निवारी आलिया न कळतां ॥३॥ नाही मेघ येतां जातां देखियेला । धारी वरुषला शिळांचिये ॥४॥ एवढें भक्तांचें सांकडें अनंता । होय निवारिता तुका म्हणे ॥५॥

४५७८। काकुलती एके पाहाती बाहेरी । तया म्हणे हरि वोसरला ॥१॥ वोसरला मेघ आला होता काळ । बाहेरी सकळ आले लोक ॥२॥ कवतुक जालें ते काळीं आनंद । कळला गोविंद साच भावें ॥३॥ भावें तयापुढें नाचती सकळें । गातील मंगळें ओंव्या गीत ॥४॥ गीत गाती ओंव्या रामकृष्णावरी । गोपाळ मोहोरी वाती पांवे ॥५॥ वत्सें गाई पशू नाचती आनंदें । वेधलिया छंदें गोविंदाच्या ॥६॥ चित्त वेधियेलें गोविंदें जयाचें । कोण तें दैवाचें तयाहुनि ॥७॥ तयाहुनि कोणी नाही भाग्यवंत । अखंड सांगात गोविंदाचा ॥८॥ गोविंदाचा संग तुका म्हणे ध्यान । गोविंद ते जन गोकुळींचे ॥९॥

४५७९। गोकुळींची गती कोण जाणे परि । पाहों आला वरी इंद्रराव ॥१॥ इंद्रापाशीं मेघ बोलती बडिवार । सकळ संहार करूनि आलों ॥२॥ आतां जीव नाही सांगाया

॥ तुकारामाचे अभंग ॥

ते रानी । पुरिलें पाषाणीं शिळाधारीं ॥३॥ रिता कोठें नाहीं राहों दिला ठाव ।
जल्पती तो भाव न कळतां ॥४॥ न कळतां देव बळें हुंवरती । साच ते पावती
अपमान ॥५॥ माव न कळतां केली तोंडपिटी । इंद्र आला दृष्टी पाहावया ॥६॥
पाहतां तें आहे जैसें होतें तैसें । नाचती विशेषें तुका म्हणे ॥७॥

४५८०। नाचतां देखिलीं गाई वत्सें जन । विस्मित होऊन चंद्र ठेला ॥९॥ लागला
पाऊस शिळांचिये धारीं । वांचलीं हीं परीं कैसीं येथें ॥१२॥ येथें आहे नारायण संदेह
नाहीं । विघ्न केलें ठायीं निर्विघ्न तें ॥३॥ विचारितां उचलिला गोवर्द्धन । अवतार
पूर्ण कळों आला ॥४॥ आला गौळ्यांच्या घरा नारायण । करितो स्तवन इंद्र त्यांचें
॥५॥ त्यांच्या पुण्या पार कोण करी लेखा । न कळे चतुर्मुखां ब्रम्हायासि ॥६॥
सीणतां जो ध्याना न ये एकवेळा । तो तया गोपाळां समागमें ॥७॥ समागमें गाई
वत्स पुण्यवंता । देह कुर्वाळितां अंगसंग ॥८॥ संग जाला मायबापां लोकपाळां ।
आळंगिती गळा कंठाकंठ ॥९॥ करिते हे जाले स्तुती सकळकि । देव इंद्रादिक
गोविंदाची ॥१०॥ करितील वृष्टी पुष्पवरूषाव । देवआदिदेव पूजियेला ॥११॥
पुष्पांजुळी मंत्र घोष जयजयकार । दुमदुमी अंबर तेणें नादें ॥१२॥ नामाचे गजर
गंधर्वाचीं गाणीं । आनंद भुवनीं न माये तो ॥१३॥ तो सुखसोहळा अनुपम्य रासी ।
गोकुळीं देवासी दोहीं ठायीं ॥१४॥ दोहीं ठायीं सुख दिलें नारायणें । गेला दरूषणें
वैरभाव ॥१५॥ भावना भेदाची जाय उठाउठी । तुका म्हणे भेटी गोविंदाचे ॥१६॥

४५८१। गोविंदाचें नाम गोड घेतां वाचे । तेथें हे कडूचे वैरभाव ॥९॥ भावें नमस्कार
घातले सकळीं । लोटांगणें तळीं महीवरि ॥१२॥ वरि हातबाहे उभारिली देवें ।
कळलीया भावें सकळांच्या ॥३॥ सकळ ही वरि बहुडविले स्थळा । चलावें गोपाळा
म्हणे घरा ॥४॥ राहिलीं हीं नाचों गोविंदाच्या बोलें । पडिलिया डोलें छंदें हो तीं
॥५॥ छंद तो नावरे आपणा आपला । आनंदाचा आला होता त्यांसि ॥६॥ त्यांच्या
तुका म्हणे आनंदें सकळ । टेंगणें गोपाळ समागमें ॥७॥

४५८२। समागमें असे हरि नेणतियां । नेदी जाऊं वांयां अंकितासि ॥९॥ अंकिता
सावध केलें नारायणें । गोपाळ गोधनें सकळकिं ॥१२॥ सकळही जन आले
गोकुळासि । आनंद मानसीं सकळांच्या ॥३॥ सकळांचा केला अंगीकार देवें । न
कळतां भावें वांचवी त्यां ॥४॥ त्यां जाला निर्धार हरि आम्हांपासीं । निवांत मानवीं
निर्भर तीं ॥५॥ निर्भर हे जन गोकुळींचे लोक । केले सकळकि नारायणें ॥६॥
नारायण भय येऊं नेदी गांवा । तुका म्हणे नांवा अनुसरे त्या ॥७॥

४५८३। ये दशे चरित्र केलें नारायणें । रांगतां गोधनें राखिताहे ॥९॥ हें सोंग
सारिलें या रूपें अनंतें । पुढें हि बहु तें करणें आहे ॥१२॥ आहे तुका म्हणे धर्म
संस्थापणें । केला नारायणें अवतार ॥३॥

४५८४। अवतार केला संहारवे दुष्ट । करिती हे नष्ट परपीडा ॥९॥ परपीडा करी

॥ तुकारामाचे अभंग ॥

दैत्य कंसराव । पुढें तो ही भाव आरंभिला ॥२॥ लाविलें लाघव पाहोनियां संधी । सकळांही वधी दुष्टजना ॥३॥ दुष्टजन परपीडक जे कोणी । ते या चक्रपाणी न साहति ॥४॥ न साहवे दुःख भक्तांचें या देवा । अवतार घ्यावा लागे रूप ॥५॥ रूप हें चांगलें रामकृष्ण नाम । हरे भवश्रम उच्चारितां ॥६॥ उच्चारितां नाम कंस वैरभावं । हरोनियां जीवें कृष्ण केला ॥७॥ कृष्णरूप त्यासि दिसे अवघें जन । पाहे तों आपण कृष्ण जाला ॥८॥ पाहिलें दर्पणीं आधील मुखासि । चतुर्भुज त्यासि तो चि जाला ॥९॥ जालीं कृष्णरूप कन्या पुत्र भाज । तुका म्हणे राज्य सैन्य जन ॥१०॥

४५८५। सैन्य जन हांसे राया जालें काई । वासपे तो ठायीं आपणासि ॥१॥ आपणा आपण जयास तीं तैसीं । वैरभाव ज्यांसि भक्ति नाही ॥२॥ नाही याचा त्याचा भाव एकविध । म्हणउनि छंद वेगळाले ॥३॥ वेगळाल्या भावें तीं तया हांसती । तयास दिसती अवघीं हरि ॥४॥ हरिला कंसाचा जीव भाव देवें । द्वेषाचिया भावें तुका म्हणे ॥५॥

४५८६। द्वेषाचिया ध्यानें हरिस्र जाले । भाव हारपले देहादिक ॥१॥ देहादिक कर्म आढभमान वाढे । तया कंसा जोडे नारायण ॥२॥ नारायण जोडे एकविध भावें । तुका म्हणे जीवें जाणें लागे ॥३॥

४५८७। जीवभाव त्याचा गेला आढभमान । म्हणऊनि जन हांसे कंसा ॥१॥ सावध करितां नये देहावरि । देखोनियां दुरि पळे जन ॥२॥ जन वन हरि जालासे आपण । मग हे लोचन झांकियेले ॥३॥ झाकुनि लोचन मौन्यें चि राहिला । नाही आतां बोलायाचें काम ॥४॥ बोलायासि दुजें नाही हें उरलें । जन कृष्ण जाले स्वयें रूप ॥५॥ रूप पालटलें गुण नाम याति । तुका म्हणे भूतीं देव जाला ॥६॥

४५८८। जालों स्वयें कृष्ण आठव हा चितीं । भेद भयवृत्ति उरली आहे ॥१॥ उरली आहे रूप नांव दिसे भिन्न । मी आणि हा कृष्ण आठवतो ॥२॥ तोंवरि हा देव नाही तयापासीं । आला दिसे त्यासि तो चि देव ॥३॥ देवरूप त्याची दिसे वरी काया । अंतरीं तो भयभीत भेदें ॥४॥ भेदें तुका म्हणे अंतरे गोविंद । साचें विण छंद वायां जाय ॥५॥

४५८९। वायां तैसे बोल हरिशीं अंतर । केले होती चार भयभेदें ॥१॥ भेदभय गेलें नोळखे आपणा । भेटी नारायणा कंसा जाली ॥२॥ जाली भेटी कंसा हरिशीं निकट । सन्मुख चि नीट येरयेरां ॥३॥ येरयेरां भेटी युद्धाच्या प्रसंगीं । त्याचें शस्त्र अंगीं हाणितलें ॥४॥ त्याचें वर्म होतें ठावें या अनंता । तुका म्हणे सत्तानायक हा ॥५॥

४५९०। नारायणें कंस चाणूर मर्दिला । राज्यां बैसविला उग्रसेन ॥१॥ उग्रसेन स्थापियेला शरणागत । पुरविला अंत अभक्ताचा ॥२॥ अवघें चि केलें कारण अनंतें । आपुलिया हातें सकळ ही ॥३॥ सकळ ही केली आपुलीं अंकित । राहे गोपीनाथ

॥ तुकारामाचे अभंग ॥

मथुरेसि ॥४॥ मथुरेसि आला वैकुंठनायक । जालें सकळकि एक राज्य दिलें
उग्रसेना शरणागता । सोडविलीं माता पिता दोन्ही ॥६॥ सोडवणे धांवे भक्ताच्या
कैवारें । तुका म्हणे करें शस्त्र धरी ॥७॥

४५९१। धरी दोही ठायीं सारखा चि भाव । देवकी वसुदेव नंद दोघे ॥१॥ दोन्ही
एके ठायीं केल्या नारायणें । वाढविला तिणें आणि व्याली ॥२॥ व्याला वाढला हा
आपल्या आपण । निमित्या कारणें मायबाप ॥३॥ माय हा जगाची बाप नारायण ।
दुजा करी कोण यत्न यासि ॥४॥ कोण जाणे याचे अंतरीचा भाव । कळों नेदी माव
तुका म्हणे ॥५॥

४५९२। दिनाचा कृपाळु दुष्टजना काळ । एकला सकळ व्यापक हा ॥१॥ हांसे बोले
तैसा नव्हे हा अनंत । नये पराकृत म्हणों यासि ॥२॥ यासि कळावया एक
भक्तिभाव । दुजा नाही ठाव धांडोळतिं ॥३॥ धांडोळतिं श्रुति राहिल्या निश्चित ।
तो करी संकेत गोपीसर्वें ॥४॥ गोपिकांची वाट पाहे द्रुमातळीं । मागुता न्याहाळी न
देखतां ॥५॥ न देखतां त्यांसि उठे बैसे पाहे । वेडावला राहे वेळोवेळां ॥६॥
वेळोवेळां पंथ पाहे गोपिकांचा । तुका म्हणे वाचा नातुडे तो ॥७॥

४५९३। तो बोले कोमळ निष्ठुर साहोनि । कोपतां गौळणी हास्य करी ॥१॥
करावया दास्य भक्तांचें निर्लज्ज । कवतुकें रज माथां वंदी ॥२॥ दिलें उग्रसेना
मथुरेचें राज्य । सांगितलें काज करी त्याचें ॥३॥ त्यासि होतां कांहीं
आढरष्टनिर्माण । निवारी आपण शरणागता ॥४॥ शरणागतां राखे सर्व भावें हरि ।
अवतार धरी तयांसाठीं ॥५॥ तयांसाठीं वाहे सुदर्शन गदा । उभा आहे सदा
सांभाळीत ॥६॥ तळमळ नाही तुका म्हणे चित्ता । भक्तांचा अनंता भार माथां ॥७॥

४५९४। मारिले असुर दाटले मेदिनी । होते कोणाकोणी पीडित ते ॥१॥ ते हा
नारायण पाठवी अघोरा । संतांच्या मत्सरा घातावरी ॥२॥ वरिले ते दूर्ती यमाचिया
दंडीं । नुच्चारितां तोंडीं नारायण ॥३॥ नारायण नाम नावडे जयासि । ते जाले
मिरासी कुंभपार्की ॥४॥ कुंभपार्की सेल मान तो तयांचा । तुका म्हणे वाचा संतनिंदा
॥५॥

४५९५। वास नारायणें केला मथुरेसि । वधूनि दुष्टांसि तये ठायीं ॥१॥ ठायीं
पितियाचे मानी उग्रसेना । प्रतिपाळी जनांसहित लोकां ॥२॥ लोकां दुःख नाही
मागील आठव । देखियेला देव दृष्टी त्याणीं ॥३॥ देखोनियां देवा विसरलीं कंसा ।
ठावा नाही ऐसा होता येथें ॥४॥ येथें दुजा कोणी नाही कृष्णाविणें । ऐसें वाटे मनें
काया वाचा ॥५॥ काया वाचा मन कृष्णीं रत जालें । सकळां लागलें कृष्णध्यान
॥६॥ ध्यान गोविंदाचें लागलें या लोकां । निर्भर हे तुका म्हणे चित्तीं ॥७॥

४५९६। चिंतले पावलीं जयां कृष्णभेटी । एरवीं ते आटी वांयाविण ॥१॥ वासना
धरिती कृष्णाविणें कांहीं । सीण केला तीहीं साधानांचा ॥२॥ चाळविले डंबें एक

॥ तुकारामाचे अभंग ॥

अहंकारें । भोग जन्मांतरें न चुकती ॥३॥ न चुकती भोग तपें दानें व्रतें । एका त्या अनंतेंवांचूनियां ॥४॥ चुकवुनि जन्म देईल आपणा । भजा नारायणा तुका म्हणे ॥५॥

४५९७। भजल्या गोपिका सर्व भावें देवा । नाहीं चितीं हेवा दुजा कांहीं ॥१॥ दुजा छंदु नाही तयांचिये मनीं । जागृति सपनीं कृष्णध्यान ॥२॥ ध्यान ज्यां हरीचें हरीसि तयांचें । चित्त ग्वाही ज्यांचें तैशा भावें ॥३॥ भाग्यें पूर्वपुण्यें आठविती लोक । अवघे सकळकि मथुरेचे ॥४॥ मथुरेचे लोक सुखी केले जन । तेथें नारायण राज्य करी ॥५॥ राज्य करी गोपीयादवांसहित । कर्मिलें बहुतकाळ तेथें ॥६॥ तेथें दैत्यां उपसर्ग केला लोकां । रचिली द्वारका तुका म्हणे ॥७॥

४५९८। रचियेला गांव सागराचे पोटी । जडोनि गोमटीं नानारत्नें ॥१॥ रत्न खणोखणी सोनियाच्या भिंती । लागलिया ज्योति रविकळा ॥२॥ कळा सकळ ही गोविंदाचे हातीं । मंदिरें निगुतीं उभारिलीं ॥३॥ उभारिलीं दुर्गें दारवंठे फांजी । कोटी चर्या माजी शोभलिया ॥४॥ शोभलें उत्तम गांव सागरांत । सकळांसहित आले हरि ॥५॥ आला नारायण द्वारका नगरा । उदार या शूरा मुगुटमणि ॥६॥ निवडीना याति समान चि केलीं । टणक धाकुलीं नारायणें ॥७॥ नारायणें दिलीं अक्षई मंदिरें । अभंग साचारें सकळांसि ॥८॥ सकळ ही धर्मशीळ पुण्यवंत । पवित्र विरक्त नारीनर ॥९॥ रचिलें तें देवें न मोडे कवणा । बळग्यांचा राणा नारायण ॥१०॥ बळबुद्धीनें तीं देवा च सारिखीं । तुका म्हणे मुखीं गाती ओंव्या ॥११॥

४५९९। गाती ओंव्या कामें करितां सकळें । हालवितां बाळें देवावरि ॥१॥ ऋद्धिसिद्धी दासी दारीं ओळंगती । सकळ संपत्ति सर्वां घरीं ॥२॥ घरीं बैसलिया जोडलें निधान । करिती कीर्तन नरनारीं ॥३॥ नरनारी लोक धन्य त्यांची याति । ज्यांसि संगति गोविंदाची ॥४॥ गोविंदें गोविंद केले लोकपाळ । चितनें सकळ तुका म्हणे ॥५॥

४६००। कांहीं चिंता कोणा नाहीं कोणेविशीं । करी द्वारकेसि राज्य देवा ॥१॥ द्वारकेसि राज्य करी नारायण । दुष्ट संहारून धर्म पाळी ॥२॥ पाळी वेदआज्ञा ब्राम्हणांचा मान । अतीतपूजन वैष्णवांचें ॥३॥ अतीत आढलप्त अवधियां वेगळा । नाहीं हा गोपाळा आढभमान ॥४॥ आढभमान नाहीं तुका म्हणे त्यासि । नेदी आणिकांसि धरुं देव ॥५॥

४६०१। धरियेलें रूप कृष्ण नाम बुंथी । परब्रम्ह क्षिती उतरलें ॥१॥ उत्तम हें नाम राम कृष्ण जर्गी । तरावयालागीं भवनदी ॥२॥ दिनानाथब्रिदें रूळती चरणी । वंदितील मुनि देव ऋषि ॥३॥ ऋषीं मुनीं भेटी दिली नारायणें । आणीक कारणें बहु केलीं ॥४॥ बहु कासावीस जाला भक्तांसाठीं । तुका म्हणे आटी सोसियेली ॥५॥

४६०२। सोसियेला आटी गर्भवास फेरे । आयुधांचे भारे वागवितां ॥१॥ वाहोनि

॥ तुकारामाचे अभंग ॥

सकळ आपुलिये माथां । भार दासां चिंता वाहों नेदी ॥२॥ नेदी काळाचिये हातीं
सेवकांसि । तुका म्हणे ऐसी ब्रिदावळी ॥३॥

४६०३। ब्रिदावळी ज्याचे रूळते चरणीं । पाउलें मेदिनी सुखावे त्या ॥१॥ सुखावे
मेदिनी कृष्णाचिये चालीं । कुंकुमें शोभिलीं होय रेखा ॥२॥ होउनि भ्रमर पाउलांचें
सुख । घेती भक्त मुख लावूनियां ॥३॥ याचसार्टी धरियेला अवतार । सुख दिलें
फार निजदासां ॥४॥ निज सुख तुका म्हणे भक्तां ठावें । तीहीं च जाणावें भोगूं
त्यासि ॥५॥

४६०४। भोगिला गोपिकां यादवां सकळां । गौळणीगोपाळां गाईवत्सां ॥१॥ गाती
धणीवरी केला अंगसंग । पाहिला श्रीरंग डोळेभरि ॥२॥ भक्ति नवविधा तयांसि
घडली । अवधी च केली कृष्णरूप ॥३॥ रूप दाखविलें होतां भिन्न भाव । भक्त
आणि देव भिन्न नाहीं । नाहीं राहों दिलें जातां निजधामा । तुका म्हणे आम्हांसहित
गेला ॥५॥

४६०५। गेला कोठें होता कोटुनियां आला । सहज व्यापला आहे नाहीं ॥१॥ आहे
साच भावें सकळव्यापक । नाहीं अभाविक लोकां कोठें ॥२॥ कोठे नाहीं ऐसा नाहीं
रिता ठाव । अनुभवी देव स्वयें जाले ॥३॥ जातों येतों आम्ही देवाचे सांगांत । तुका
म्हणे गात देवनाम ॥४॥

४६०६। मना वाटे तैसीं बोलिलों वचनें । केली धीटपणें सलगी देवा ॥१॥ वाणी
नाहीं शुद्ध याति एक ठाव । भक्ति नेणें भाव नाहीं मनीं ॥२॥ नाहीं जाले ज्ञान
पाहिलें अक्षर । मानी जैसें थोर थोरी नाहीं ॥३॥ नाहीं मनीं लाज धरिली आशंका
। नाहीं म्यालों लोकां चतुरांसि ॥४॥ चतुरांच्या राया मी तुज्जें अंकित । जालों
शरणागत देवदेवा ॥५॥ देवा आतां करीं सरतीं हीं वचनें । तुझ्या कृपादानें बोलिलों
तीं ॥६॥ तुज्जें देणें तुझ्या समपूर्नि पार्यीं । जालों उत्तरायी पांडुरंगा ॥७॥ रंकाहुनि
रंक दास मी दासांचें । सामर्थ्य हें कैचें बोलावया ॥८॥ बोलावया पुरे वाचा माझी
काया । तुका म्हणे पार्यीं ठाव द्यावा ॥९॥

४६०७। चारी वेद ज्याची कीर्ती वाखाणिते । प्रत्यक्ष ये मूर्ति विठोबाची ॥१॥
चहुंयुगांचें हें साधन साधिलें । अनुभवा आलें आपुलिया ॥२॥ एवढें करूनि आपण
निराळा । प्रत्यक्ष हें डोळां दखाविलें ॥३॥ दावुनि सकळ प्रमाणाच्या युक्ति ।
जयजयकार करिते अवघे भक्त ॥४॥ भक्ति नवविधा पावली मुळची ।
जनार्दननामाची संख्या जाली ॥५॥ नवसें ओंव्या आदरें वाचितां । त्याच्या मनोरथा
कायसिद्धि ॥६॥ सीमा न करवे आणीक ही सुखा । तुका म्हणे देवा पांडुरंगा
॥७॥

॥ इति बालक्रीडा संपूर्णमस्तु ॥ 4607 37 4644

देहू व तळेगांव या प्रतीत खाली लिहिल्या प्रमाणे ज्यांचा

आरंभ झालेला नाही असे पंढरपुरच्या प्रतीतले अभंग ।

१।सिंदळीचें चित्त परपुरुषावरी । पति चरमुरी रात्रदिवस ॥१॥ ॥ध्रु॥।। ऐसी ती वोंगळी जाय वो नरका । तिच्या दोषा देखा पति जाय ॥ध्रु॥।। आपण बुडती पती बुडविती । दोन्ही कुळें नेती अधःपाता ॥२॥ तुका म्हणे तिची न करावी संगती । होईल फजिती मार्गे पुढें ॥३॥

२। हे चि व्हावी माझी आस । जन्मोजन्मीं तुझा दास ॥१॥ ॥ध्रु॥।। पंढरीचा वारकरी । वारी चुकों नेदीं हरी ॥ध्रु॥।। संतसंग सर्वकाळ । अखंड प्रेमाचा सुकाळ ॥२॥ चंद्रभागे स्नान । तुका मागे हें चि दान ॥३॥

३। आन नेघों देसी तरी । रिद्धि सिद्धि मुक्ति चारी ॥१॥ संतसंग सर्वकाळ । थोर प्रेमाचा सुकाळ ॥२॥ तुका म्हणे नाम । तेणें पुरे माझें काम ॥३॥

४। दिवाळखोर नारायण । यावरी बहुतांचें ऋण ॥१॥ ॥ध्रु॥।। उठतां चि उभे द्वारी । अवघे दे दे म्हणती हरी ॥ध्रु॥।। माजघरीं दडे हरी । माया तडकी आड करी ॥२॥ युगायुगीचें हें ऋण । म्हणउनि धरिलेंसे मौन्य ॥३॥ रोखपत्र पाहीं । वेदशास्त्र देती ग्वाही ॥४॥ धनकोनाम तुका वाणी । रिणकोनाम विड्डल धणी ॥५॥

५। गरूडाचे पार्यीं । ठेवीं वेळोवेळां डोई ॥१॥ ॥ध्रु॥।। वेगीं आणावा तो हरी । मज दीनातें उद्धरी ॥ध्रु॥।। पाय लक्ष्मीच्या हातीं । तिसी यावें काकुलती ॥२॥ तुका म्हणे शेषा । जागे करा हृषीकेशा ॥३॥

६। जाळी महाकर्म । दावी निजसुखवर्म ॥१॥ ॥ध्रु॥।। ऐसं कळलें आम्हां एक । जालों नामाचे धारक ॥ध्रु॥।। तपाचे सायास । नलगे घ्यावा वनवास ॥२॥ तुका म्हणे येणें । कळकिळ हें टेंगणें ॥३॥

७। माझ्या वडिलांची मिराशी देवा । तुझी चरणसेवा पांडुरंगा ॥१॥ उपास पारणीं राखिला दारवंता । केला भोगवटा आम्हांलागीं ॥२॥ वंशपरंपरा दास मी अंकित । तुका मोकलितां लाज कोणा ॥३॥

८। आनंद अद्वय नित्य निरामय । जे कां नित्य ध्येय योगियांचे ॥१॥ ॥ध्रु॥।। ते हे समचरण साजिरे विटेवरी । पाहा भीमातरीं विड्डलरूप ॥ध्रु॥।। पुराणासी वाड श्रुति नेणती पार । तें जालें साकार पुंडलिका ॥२॥ तुका म्हणे ज्यातें सनकादिक ध्यात । तें आमूचें कुळदैवत पांडुरंग ॥३॥

९। संतकृपा जाली । इमारत फळा आली ॥१॥ ॥ध्रु॥।। ज्ञानदेवें रचिलें पाया । रचियेलें देवालया ॥ध्रु॥।। नामा तयाचा विडकर । तेणें केला हा विस्तार ॥२॥

॥ तुकारामाचे अभंग ॥

जार्नान एकनाथ । ध्वज उभारिला भागवत ॥३॥ भजन करा सावकाश । तुका
जालासे कळस ॥४॥

१०। त्याचिया चरणा माझें दंडवत । ज्याचें धन वित्त पांडुरंग ॥१॥ ॥ध्रु॥।। तेथें
माझा जीव पावला विसावा । म्हणउनी हावा भरलोंसें ॥ध्रु॥।। चरणीचे रज लावीन
कपाळा । जे पदें राउळा सोयी जाती ॥२॥ आणीक तें भाग्य येथें कुरवंडी ।
करूनियां सांडी इंद्रा ऐसी ॥३॥ वैष्णवांच्या घरीं देवाची वसति । विश्वास हा चितीं
सर्वभावे ॥४॥ तुका म्हणे सखे हरिचे ते दास । आतां पुढें आस दुजी नाही ॥५॥

११। पाळुनियां गोमटे । त्याच्या बोलें वोळखी ॥१॥ ॥ध्रु॥।। जवळुनी न वजे दुरी
। लाडें करी कवतुक ॥ध्रु॥।। खुण उभा इटेवरी । कट करी धरियेले ॥२॥ तुका
म्हणे घातली वरी । झुली थोरी मोलाची ॥३॥

१२। आतां काय विठो पाहासील अंत । आलों शरणागत तुजलागीं ॥१॥ ॥ध्रु॥।।
करीं अंगीकार राखें पायांपाशीं । झणी दिसों देशी कीविलवाणें ॥ध्रु॥।। नाही ऐकिली
मागें ऐसी मात । जे त्वां शरणागत उपेक्षिले ॥२॥ तुका म्हणे माझा धरीं आढभमान
। आहेसी तूं दानशूर दाता ॥३॥

१३। मीतूपण ऐसी परी । जैसें लवण सागरीं ॥१॥ ॥ध्रु॥।। दोहीं माजी एक जाणा
। विट्टल पंढरीचा राणा ॥ध्रु॥।। देव भक्त ऐसी बोली । जंव भ्रांति नाही गेली ॥२॥
तंतुपट जेंवी एक । जैसा विश्वेशीं व्यापक ॥३॥ एका जनार्दनीं कृपा । जर्गी
विश्रांति कैंची बापा ॥४॥

१४। नेणें जप तप जीवासी आटणी । मनासी दाटणी नाही केली ॥१॥ ॥ध्रु॥।।
नाहीं आणुनियां समर्पिलें जळ । सेवा ते केवळ चिंतनाची ॥ध्रु॥।। बैसलिया ठार्यीं
पोकरिला धांवा । सांकडें तें देवा निवारारें ॥२॥ तुका म्हणे आम्ही वेचिलीं उत्तरें ।
घेतलीं उदारें साचभावे ॥३॥

१५। जेणें देवा तुम्ही करा अंगीकार । हा नाही विचार मजमाजी ॥१॥ ॥ध्रु॥।।
आतां दोहीं पक्षीं लागलें लांछन । देवभक्तपण लाजविलें ॥ध्रु॥।। एकांत एकलें मन हें
निश्चळ । न राहे चपळ एके ठार्यीं ॥२॥ महत्वाची पार्यीं पडिली शृंखळा ।
बांधविला गळा स्नेहाहार्ती ॥३॥ शरीर सोकलें देखिलिया सुखा । कदात्र तें मुखा
रुची नेदि ॥४॥ तुका म्हणे जाला अवगुणांचा थारा । वाढविली निद्रा आळस बहु
॥५॥

१६। कीर्ति चराचरीं आहे तैसी आहे । भेटुनि त्वां काय द्यावें आम्हां ॥१॥ ॥ध्रु॥।।
घेउनि धरणें बैसति उपवासी । हा हाट आम्हांसी नाही तैसा ॥ध्रु॥।। तांतडी तयांनीं
केली विटंबणा । आम्हां नारायणा काय उणें ॥२॥ नाही मुक्ती चाड वास वैकुंठीचा
। पिकलीसे वाचा रामनामें ॥३॥ तुका म्हणे काय व्हावें उतराई । जीव ठेवूं पार्यीं
संतांचिया ॥४॥

॥ तुकारामाचे अभंग ॥

१७। आतां मज तरी सांगसील भावें । काय म्यां करावें ऐसें देवा ॥१॥ वर्म चुकलिया नव्हे तें कारण । केला होय शीण अवघा चि ॥२॥ तुका म्हणे नको पाहों हें निर्वाण । देई कृपादान याचकासी ॥३॥

१८। कासवीचें बाळ वाढे कृपादृष्टी । दुधा नाही भेटी अंगसंग ॥१॥ ॥ध्रु॥॥ नये दाखवितां प्रेम बोलतां सांगतां । अनुभव चित्ता चित्त जाणे ॥ध्रु॥ पोंटामध्ये कोणें सांगितलें सर्पा । उपजत लपा म्हणऊनी ॥२॥ सांगों नेणे परी जाणे गोड क्षार । अंतरी विचार त्यासी ठावा ॥३॥ तुका म्हणे हें तों विचारावें मनीं ॥ आणीक भल्यांनीं पुसूं नये ॥४॥

१९। एक म्हणती आम्ही देव चि पैं जालों । ऐसें नका बोलों पडाल पतनीं ॥१॥ ॥ध्रु॥॥ एक म्हणती आम्हीं देवार्चीं पैं रूपें । तरी तुमचिया बापें न चुके जन्म ॥ध्रु॥ देवें उचलिली स्वकरें मेदिनी । तुमचेनीं गोणी नुचलवे ॥२॥ देवें मारियेले दैत्य दानव मोटे । तुमचेनीं न तुटे तृणमात्र ॥३॥ राया विठोबाचें पद जो आढभळाषी । पातकाची राशी तुका म्हणे ॥४॥

२०। जयासी आवडे संतांचा संग । जाणावा तो मांग जन्मांतरिंचा ॥१॥ ॥ध्रु॥॥ अपवित्र वाचा जातीचा अधम । आचरण धर्म नाहीं तया ॥ध्रु॥ मंजुळ वचनीं बचनागाची कांडी । सेवटींची घडी जीव प्राणा ॥२॥ तुका म्हणे ज्याचा पिता नाहीं शुद्ध । तयासि गोविंद अंतरला ॥३॥

२१। आंगीं भरला ताटा । वळणी नये जैसा खुंटा ॥१॥ किती सांगावें त्या डेंगा । हित आदळेना आंगा ॥२॥ तुका म्हणे अनु । मुसळाचें नव्हे धनु ॥३॥

२२। मागितल्याची परती करा । उरी धरा कांहीं बाही ॥१॥ ॥ध्रु॥॥ म्हणोनी सरिली आस । होती यास मूळ ते ॥ध्रु॥ माझ्या मोहें तुज पान्हा । लोटे स्तना वोरसे ॥२॥ तुका म्हणे आळवणे । माझ्या देणें उत्तरा ॥३॥

२३। आंगीं लावुनियां राख । डोळे झाकुनी करिती पाप ॥१॥ दाउनी वैराग्याची कळा । भोगिती विषयाचा सोहाळा ॥२॥ तुका म्हणे सांगों किती । जळो तयांची संगति ॥३॥

२४। पुराणीक म्हणविती । जाणोनी कांदे भक्षिती ॥१॥ ॥ध्रु॥॥ अगस्तीचें मूत्र मळ । लाउनी म्हणति कृष्णावळ ॥ध्रु॥ श्रेष्ठ वर्ण ब्राम्हणाचा । संग न सुटे शूद्रीचा ॥२॥ बदराहीच्या पाडी दाढा । लागे तुकयाचा हुंदाडा ॥३॥

२५। जयाची वदे पूर्ण वेदांतवाणी । म्हणावें कसें हो तयालागि वाणी । परब्रम्हरूपी असा जो तुकावा । तयाचे तुकीं असा कोण तुकावा ॥१॥ जयादर्शनें स्पर्शनें मुक्त होती । तुका नाम वाचे आणिताती ॥ पुनर्जन्म त्या प्राणियालागिं कैंचा । तुकाराम वाणी जया नाम वाचा ॥२॥ परंधाम टाकून कैसा उडाला । जीवन्मुक्त होऊनी ब्रम्हीं

॥ तुकारामाचे अभंग ॥

बुडाला ।।। जयाची तनु ब्रम्हरूपीं बुडाली । भवभ्रांति हे जाण कैसी गळाली ।।३।।
तुका यासि कोठें तुकायासि दिसेना । जनीं हिंडतांना तुकावा दिसेना ।। तुका वा तो
कसा चतुर्भुज जाला । निराकार ब्रम्हीं स्वरूपीं निराळा ।।४।। तुका ब्रम्हरूपी स्वरूपीं
रहातो । जया दीपन्यायें जयासी पाहातो ।। तुका बैसला ज्ञानवैराग्यधामी । वसे
चित्कळा पूर्णब्रम्हीं आरामी ।।५।। जयाचे मुखीं भारती वेदमाता । तया प्राप्तीची
कायसी जाण चिंता ।। निजानंदआनंद तो मग्न झाला । निराकार ब्रम्हरूपीं मिळाला
।।६।। कृपासागरें नाव निर्माण केली । असंख्यात बुद्धी तरोनी च गेली ।। पुढें ही
तरायासी उपाय केला । म्हणोनी तुका मृत्युलोकासी आला ।।७।। कसें भजिलें तें
बीज उगवेना । तसें सर्व संपादिलें ते कळेना । पाहा बोध त्या जाहला वामनाला ।
सुखाचा गमे पूर्ण ठेवा मनाला ।।८।।

२६। मना या साक्षीसी जाली सांगों मात । सकळ वृत्तांत आपुला तो ।।१।। ।।ध्रु।।।
तुम्हां परामृष घेतां सत्ताबळें । धरितां निराळे कैसीं वांचों ।।ध्रु।। मी माझी सांडोनी
यावया पसारा । आणीक दातारा काय काज ।।२।। तुका म्हणे आम्ही तुज विणें
एका । निढळ लौकिकामाजी असों ।।३।।

२७। उपजोनी मरों कीति वेळोवेळा । कोणा कळवळा येत माझा ।।१।। ।।ध्रु।।।
म्हणउनी धांवा करी काकुलती । यावें बा श्रीपती सोडावया ।।ध्रु।। बहुत या काळें
केलों भयाभीत । येतों गिवसीत पाठीलागीं ।।२।। तुका म्हणे तुम्ही दाविता स्वरूप ।
माझें कांहीं पाप निरसतें ।।३।।

२८। हाका मारी ज्याच्या नांवें । त्याचें गांव चि नाहीं ठावें ।।१।। ।।ध्रु।।। काय
गातों हें कळेना । राग आळवितों नाना ।।ध्रु।। आशा धरुनियां मनीं । कांहीं देईल
म्हणउनी ।।२।। वितीभरी पोटासाठीं । तुका म्हणे पडिली तुटी ।।३।।

२९। संतचरणीं नाहीं गोडीं । ज्यासि विषयीं आवडी ।।१।। ।।ध्रु।।। त्यासि कैंचा
भेटे देव । संतचरणीं नाहीं भाव ।।ध्रु।। संतसेवेसि आंग चोरी । दृष्टी न पडो
तयावरी ।।२।। पाहे गुणदोष संतांचे । जळो काळें तोंड त्याचें ।।३।। तुका म्हणे
संतसेवा । आमुच्या पूर्वजांचा ठेवा ।।४।।

३०। स्वप्नींचें धन चित्रींच्या ब्राम्हणा । जातकर्म जाणा वांटिती पै ।।१।। ।।ध्रु।।।
तैसें शब्दज्ञान करिती चावटी । ज्ञान पोटासाठीं विकूनियां ।।ध्रु।। बोलाची च कडी
बोलाचा चि भात । जेउनियां तृप्त कोण जाला ।।२।। कागदीं लिहीतां नामाची
साकर । चाखतां मधुर केवि लागे ।।३।। तुका म्हणे जळो तैसें ज्ञानबंड । यमपुरी
दंड कठिण आहे ।।४।।

३१। आतां बरें धरीं । आपली उरी आपणापें ।।१।। ।।ध्रु।।। वाईट बरें न पडे दृष्टी
। मग कष्टी होईजे ना ।।ध्रु।। बोलों जातां वाढे बोल । वायां फोल खटपट ।।२।।
काकुलती यावें देवा । तों तो सेवा इच्छितो ।।३।। हिशेबाचें खोटें साटें । खटपट

॥ तुकारामाचे अभंग ॥

तुटेना ॥४॥ तुका म्हणे कळों आलें । दुसरें भलें तें नव्हे ॥४॥

३२। कारणपें असतां दृष्टी । काम पोटीं नुपजे ॥१॥ ॥ध्रु॥।। शूर मिरवे रणांगणीं । मरणीं च संतोषे ॥ध्रु॥।। पाहिजे तो कळवळा । मग बळा काय उणें ॥२॥ तुका म्हणे उदारपणें । काय उणें मनासी ॥३॥

३३। कार्यंकरूनि करी धंदा । चित्त गोविंदा तुझे पार्यीं ॥१॥ ॥ध्रु॥।। ऐशा संकल्पाची संधी । माझे बुद्धी धीर देवा ॥ध्रु॥।। कुटुंबाचा तुम्हां भार । मज व्यवहारनिमित्त ॥२॥ तुका म्हणे करितां काम । हृदयीं नाम धरीन ॥३॥

३४। आजि नव्हे कालिच्या ऐसें । अनारिसें पालटे ॥१॥ ॥ध्रु॥।। आतां लागवेग करा । ज्याचें धरा टाके तें ॥ध्रु॥।। नका सांगों वाउग्या गोष्टी । चाहुल खोटी येठार्यीं ॥२॥ तुका म्हणे मोडा माग । आपल्या लागवरूनी ॥३॥

३५। खाणोरियांचीं पुसों घरें । जीं हीं बरीं पाळती ॥१॥ ॥ध्रु॥।। सांगति त्या जावें वाटा । धरूनी पोटांमध्ये गोष्टी ॥ध्रु॥।। आली गेली होती ठाया । सत्य छाया कळली ॥२॥ तुका म्हणे आपुलें बळ । युक्ति काळ कारण ॥३॥

३६। स्वगोत्रींचा पुत्र परगोत्रीं आढर्पला । विभागा मुकला पितृधना ॥१॥ ॥ध्रु॥।। तैसें मजलागीं न धरावें दुरी । नव्हे परगोत्री पोटींचा चि ॥ध्रु॥।। सुतकासी त्याचे नाहीं प्रयोजन । जनिता म्हणोनि तीन दिवस ॥२॥ तुका म्हणे नाहीं ठावें हें कोणासी । पुसावें वेदांसी देती ग्वाही ॥३॥

३७। एक ब्रम्हचारी गाढवा झोंबतां । हाणोनियां लाता पळालें तें ॥१॥ गाढवही गेलें ब्रम्हचर्य गेलें । तोंड काळें झालें जगामाजी ॥२॥ होणार तैसें जालें हें नातैसें केलें । तुका म्हणे गेलें वांयां चि तें ॥३॥

समाप्त

॥ तुकारामाचे अभंग ॥

Vinayanand Charitable Home Hupari India 416203

॥ तुकारामाचे अभंग ॥

Vinayanand Charitable Home Hupari India 416203

॥ तुकारामाचे अभंग ॥

Vinayanand Charitable Home Hupari India 416203

॥ तुकारामाचे अभंग ॥

Vinayanand Charitable Home Hupari India 416203

॥ तुकारामाचे अभंग ॥

Vinayanand Charitable Home Hupari India 416203

॥ तुकारामाचे अभंग ॥

Vinayanand Charitable Home Hupari India 416203

॥ तुकारामाचे अभंग ॥

Vinayanand Charitable Home Hupari India 416203